

eul_wid: wus-as

Σοῦδα · Suda

Lexicon, Letter T

Σοῦδα, Στοιχεῖον T

Period: *Βυζαντινή* **Byzantine**
Domain: *Γραμματική* **Grammar**
Format: *Συναγωγή* **Collection**

- τ 1 Τά: ταῦτα.
- τ 2 Τὰ ἀπὸ Ναννάκου: ἐπὶ τῶν ἐπὶ παλαιότητι θαυματομένων· Νάννακος γὰρ Φρυγῶν βασιλεὺς πρὸ τῶν τοῦ Δευκαλίωνος χρόνων.
- τ 3 Ταβελίων: ὁ τὰ τῆς πόλεως γράφων συμβόλαια, ὁ παρὰ τοῖς πολλοῖς νομικὸς λεγόμενος. ἅπαντα ἐπιτελῶν τὰ τῶν πολιτῶν γραμματεῖα, ἕκαστον αὐτῶν οἰκείους ἐπισφραγίζων γράμμασι.
- τ 4 Ταβερνεῖα: καπηλεῖα, πανδοκεῖα.
- τ 5 Τάβεια: ὄνομα πόλεως καὶ τόπου.
- τ 6 Ταβηθά: ὄνομα κύριον.
- τ 7 Τάβλα: ὄνομα παιδιᾶς. ταύτην ἐφεῦρε Παλαμήδης εἰς διαγωγὴν τοῦ Ἑλληνικοῦ στρατοῦ σὺν φιλοσοφίᾳ πολλῇ· τάβλα γὰρ ἐστὶν ὁ γήινος κόσμος, ἰβ' δὲ κάσοι ὁ ζωδιακὸς ἀριθμὸς, τὸ δὲ ψηφοβόλον καὶ τὰ ἐν αὐτῷ ζ' κοκκία τὰ ζ' ἄστρα τῶν πλανητῶν, ὁ δὲ πύργος τὸ ὕψος τοῦ οὐρανοῦ· ἐξ οὗ ἀνταποδίδεται πᾶσι πολλὰ καὶ κακά. ἄλλοι δὲ λέγουσι
- τ 8 Τὰ γὰρ ἐς σωφροσύνην αὐτὸς δικαιοτάτος κἂν τῷ Βελλερο- φόντῃ σωφροσύνης ἀμφισβητήσειεν.
- τ 9 Τὰ γὰρ περιττὰ κἀνόνητα σώματα πίπτει βαρεῖαις πρὸς θεῶν δυσπραξίαις. οἷος ὁ Αἴας.
- τ 10 Ταγὴν: ὄνομα ὀρνέου.
- τ 11 Ταγηνοκνισοθήρας: ὁ Ἰούνιος ἦν.
- τ 12 Τάγηνον: τὸ τηγάνιον.
- τ 13 Ταγός: ἡγεμών. ὧ τῶν Ἀθηναίων ταγὲ τῶν εὐδαιμόνων. ἀντὶ τοῦ ἀρχηγέ. Ὅμηρος· παρὰ δ' οἱ ταγοὶ ἄμμι μενόντων. καὶ αὐθις· ἦν δ' ἔσορῃς ἐπ' ἐμεῖο βοόστρυχον εἰκόνα θήρης, ἔννεπε τοῦ ταγοῦ μνημα Λεωνίδεω.
- τ 14 Τάγυρι: τὸ βραχύτατον καὶ ἐλάχιστον οἶον ψιλὰ λέγουσιν. Εὐπο- λης Αἰζίν· καὶ ζῆν μαθόντι μηδὲ τάγυρι μουσικῆς.
- τ 15 Τάδε ἐκ τοῦ τρίποδος· τίθεται ἐπὶ τῶν πάνυ ἀληθῶν· Ἀρι- στοκλεία γὰρ τῇ Πυθίᾳ γενομένη μιχθῆναι τὸν Δελφόν, καὶ τῶν ὑπ' αὐτῆς μαντευμάτων παρασημειοῦσθαι, ὅσα ἔχρα ἔνθεος γενομένη· καὶ ταῦτα ὡς ἀληθῆ παρασημειοῦσθαι, ὡς ἐκ τοῦ τρίποδος. περὶ Ἀπολ- λωνίου τοῦ

Τυανέως· οὐδὲ διῆγε τοὺς λόγους οὐδὲ εἰρωνευομένου τις ἤκουσε, περιπατοῦντος ἐς τοὺς ἀκρωμένους, ἀλλ' ὥσπερ ἐκ τρίποδος, ὅτε διαλέγοιτο, οἶδα, ἔλεγε, καί, δοκεῖ μοι.

- τ 16 Τάδε Μῆδος οὐ φυλάξει· κατὰ τὴν τοῦ Ξέρξου ἔφοδον τοὺς Ἕλληνας ἀπειρηκότας τὰ ἐαυτῶν ἀναλίσκειν καὶ δαπανᾶν, ἐπιλέγοντας, τάδε Μῆδος οὐ φυλάξει.
- τ 17 Τὰ δὲ πρὶν ἔργα χερσὶ μέγιστ' ἀρετᾶς, ἄφιλα παρ' ἀφίλοις· τουτέστι τὰ πρότερα μέγιστα τῆς ἀρετῆς τῶν χειρῶν αὐτοῦ ἔργα, ἡγουν τοῦ Αἴαντος, ἐν ὀλιγωρίᾳ εἰσὶ τοῖς Ἀτρείδαις. Σοφοκλῆς.
- τ 18 Τάδ' οὐ παρὰ Κενταύροισι· λεγόμενόν τι ἦν. Τηλεκλείδης τισὶ τῶν δυνατῶν τι κέλευ' οὐ γὰρ παρὰ Κενταύροισι.
- τ 19 Τὰ ἐκ τῶν ἀμαξῶν σκώμματα· ἐπὶ τῶν ἀπαρακαλύπτως σκωπτόντων· Ἀθήνησι γὰρ ἐν τῇ τῶν Χοῶν ἑορτῇ οἱ κωμάζοντες ἐπὶ τῶν ἀμαξῶν τοὺς ἀπαντῶντας ἔσκωπτόν τε καὶ ἐλοιδόρουν. τὸ δ' αὐτὸ καὶ τοῖς Ληναίοις ὕστερον ἐποιοῦν. ὅτι ἐπὶ τῆς ἀμάξης ὀχοῦμεναι αἱ γυναῖκες αἱ τῶν Ἀθηναίων, ἐπὰν εἰς Ἑλευσίνια ἐβάδιζον εἰς τὰ μεγάλα μυστήρια, ἐλοιδόρουν ἀλλήλας ἐν τῇ ὁδῷ· τοῦτο γὰρ ἦν ἔθος αὐταῖς. ὅτι οἱ Ἀλεξανδρεῖς τὸ παλαιὸν καθαρμὸν ἐποι- οῦντο ψυχῶν· ἐν γὰρ ταῖς ὠρισμέναις ἡμέραις ἐφ' ἀμαξῶν φερομέ- νους ἀνθρώπους αὐτὸ τοῦτο προστεταγμένους ἐπιπαριέναι τὴν πόλιν ἅπασαν καὶ στάντας ὅπου ἂν ἐθέλωσι, καὶ οἴκῳ παραστάντας ὅπου δὴ βουλευθῶσιν, ἄδειν τῷ ὄντι τὰ ἐξ ἀμάξης, οὐ τὰ ψευδῇ λαιδοροῦν- τας, ἀλλὰ τάληθ' ὀνειδίζοντας. ἐπιμελὲς γὰρ εἶναι σφίσιν ἀκριβῶς ἐξετάζειν τὰ ὀνειδῆ τῶν πολιτῶν καὶ ταῦτα ἀδεκάστως προφέρειν μετὰ ἀληθείας, ὥστε διὰ τοῦτο πάντας ἀποδιδράσκειν τὴν πονηρίαν.
- τ 20 Τὰ ἐκ τρίποδος· τρίποδι χρῆται ὁ Ἀπόλλων μαντευόμενος διὰ τοὺς τρεῖς καιροὺς τῶν πραγμάτων. Ὅμηρος· ὅς ἤδη τά τ' ἐόντα τά τ' ἐσόμενα πρό τ' ἐόντα. φασὶ δὲ οὕτω κτήσασθαι τὸν Ἀπόλλωνα τὸν τρίποδα· ἀλιεῖς μισθῷ βόλον ἐρρίπτουν, ἵνα τὸ ἀναφερόμενον ἦ τοῦ ἀγοράσαντος τὸν βόλον. ἡγόρασαν οὖν τινες, εἶτα ἀννέχθη τρί- πους χρυσοῦς. ἐφιλονείκουν οὖν περὶ αὐτοῦ, καὶ ἔλεγον οἱ ἀλιεῖς, ὡς ἰχθὺς πεπράκαμεν. οἱ δὲ ἀγοράσαντες ἔλεγον, ὡς πᾶν τὸ ἀνιὸν ἡγο- ράσαμεν τῇ ἐαυτῶν τύχῃ. οὕτως οὖν αὐτῶν φιλονεικούντων, ἔδοξεν ἐρωτῆσαι τὸν Ἀπόλλωνα. ὁ δὲ ἔχρησε δοθῆναι αὐτὸν τῷ σοφῷ. προσήγαγον οὖν αὐτὸν τοῖς ἑπτὰ σοφοῖς. ἕκαστος δὲ τούτων παρη- τεῖτο, σοφὸς εἶναι μὴ λέγων, ἔχειν δὲ σοφώτερον ἑαυτοῦ. ἔδοξεν οὖν ἀναθεῖναι αὐτὸν τῷ Ἀπόλλωνι ὡς σοφωτέρῳ πάντων.
- τ 21 Τὰ ἐν ποσὶ· τὰ παρόντα ἐν μέσῳ.
- τ 22 Τὰ ἐπὶ κοσκίνου· ἐπὶ τῶν διὰ κοσκίνου καὶ τρίποδος ἢ δάφνης μαντευομένων.
- τ 23 Τὰ ἐπίχειρα· ὁ μισθός, ἡ ἀμοιβή. τὰ ἐπιχειρήματα. τὰ ἐπι- τηδεύματα.
- τ 24 Τηπόλεμος· ὄνομα κύριον.
- τ 25 Ταῖφαλοι· ὄνομα ἔθνους.
- τ 26 Τακερά· κατηψυγμένη.
- τ 27 Τα'κ κόκκου· τὰ ἐκ κόκκου. κατὰ κρᾶσιν. τα'κ κόκκου βαφέντα καὶ ὑστίνιοιο θέριστρα.
- τ 28 Τακτικῶς· στρατιωτικῶς.
- τ 29 Τᾶλλα καὶ φιλώμεθα· λεγόμενόν τι, οἶον τᾶλλα καὶ φίλοι ὤμεν.
- τ 30 Ταλανίζει· αἰτιατικῇ. θρηνεῖ, ἄθλιον ἀποκαλεῖ.
- τ 31 Τάλαντα· τὰ ζυγά, καὶ τὰ ἰστάμενα.
- τ 32 Ταλαντεύει· αἰτιατικῇ. σταθμίζει. τὰ δὲ τῆς τύχης νίκαις καὶ ἥτταις τῇδε καὶ τῇδε ταλαντευόμενα διέμεινε. καὶ τῷ μέτρῳ τῶν κινδύνων τὴν ἀμοιβὴν ἐταλάντευεν· οἷς μὲν γὰρ ἀξία ἄθλον εὐτολμίας ἐγίνετο, ἄλλῳ ἵππος.

- τ 33 Τάλαντον: πολλὰ μὲν σημαίνει ἢ γὰρ τὸ μέγιστον χρυσοῦ καὶ ἀργυρίου μέρος καθ' ὃ
σημαινόμενον Δημοσθένους φησί· πεντήκοντα τάλαντα. ἢ σταθμοῦ τι ὄνομα· ὥσπερ
Ἀριστοφάνης· ἀλλ' ἢ ταλάντῳ μουσικὴ κριθήσεται. καὶ Ὀμηρικόν· χρύσεια πατὴρ ἐτίταινε
τάλαντα. τρίτον σημαινόμενον ἡ ῥοπή· τέταρτον ἀριθμοῦ τι ὄνομα· ὡς καὶ πολυτάλαντος, ὁ
πλούσιος. καὶ τὸ Ὀμηρικόν· κείτο δ' ἄρ' ἐν μέσσοισι δύο χρυσοῖο τάλαντα. καὶ διτάλαντον δὲ
καὶ τριτάλαντον καὶ ἡμιτά- λαντον λέγεται. ἀρχαία δὲ ἡ χρῆσις καὶ ἡ τοῦ τρίτον ἡμιτάλαντον
καὶ πέμπτον ἡμιτάλαντον καὶ ἑβδομον ἡμιτάλαντον. ἔστι δὲ τὸ μὲν τρίτον ἡμιτάλαντον δύο
ἥμισυ τάλαντα, τὸ δὲ πέμπτον ἡμιτάλαντον τέσσαρα ἥμισυ καὶ τὸ ἑβδομον ἡμιτάλαντον ἕξ
ἥμισυ. καὶ ὅλως, οὗ τινος ἀριθμοῦ παρωνύμῳ μέρει ἐπονομάσει τις τὸ ἡμιτάλαντον, τούτου ὁ
προηγούμενος ἀριθμὸς ἐφαρμόσει τοῖς ταλάντοις· οἷον, ἂν μὲν ὄγ- δοον, ἐπτὰ· ἂν δὲ ἔννατον,
ὀκτώ· συναριθμουμένου δηλονότι καὶ τοῦ ἥμισυ. φίλον δὲ τοῖς ἀρχαίοις καὶ τὸ ἐν ἥμισυ
τάλαντον τρία ἡμιτά- λαντα λέγειν· ὡς καὶ τρία ἡμίμνια, τὴν μίαν ἥμισυ μνᾶν.
- τ 34 Τάλαντον: ὡς φησι Διόδωρος ἐν τῷ Περὶ σταθμῶν, μνῶν ἐστὶν ξ', ἡ δὲ μνᾶ δραχμῶν ρ', ἡ δὲ
δραχμὴ ὀβολῶν ζ', ὁ δὲ ὀβολὸς χαλκῶν ζ', ὁ δὲ χαλκοῦς λεπτῶν ζ'. τὸ τάλαντον δέ, τὸ νῦν
λεγό- μενον Ἀττικόν· παρὰ Σικελιώταις τὸ μὲν ἀρχαῖον ἦν μνῶν κδ', νυνὶ δὲ ιβ'. ὁ δὲ Ὀμηρος
λέγει· δύο χρυσοῖο τάλαντα. ὡς μὴ εἶναι ἴσον τὸ καθ' ἡμᾶς τάλαντον τῷ παρὰ τοῖς ἀρχαίοις. ὡς
γὰρ ἴσον τοῦ τρίποδος καὶ τοῦ λέβητος καὶ τοῦ ἵππου τίθεται. Τάλαντον δὲ παρὰ τῇ θεῇ γραφῇ
ἡ ἄνωθεν πεμπομένη ἐκάστῳ θεῇ χάρις. σύνταξις. Ἀριστοφάνης· καίτοι ταλάντου τοῦτ'
ἔμαθεν Ὑπέρβολος. τούτεστι χαύνωσιν ἀναπειστηρίαν. ὅτι τὸ τάλαντον παρὰ τισιν ἔχει λίτρας
ρκε'. καὶ Ταλαντιαῖοι λίθοι. ταλαντιαῖοι γε μὴν ἦσαν οἱ βαλλόμενοι πέτροι· δύο δὲ καὶ πλεόν
ἀπῆσαν σταδίους. ἡ πληγὴ δ' οὐ τοῖς προστυχοῦσι μόνον, ἐπιπολὺ δὲ καὶ τοῖς μετ' ἐκείνους ἦν
ἀνυπόστατος. αἰτιώμενοι δὲ τὸν Περικλέα πεντήκοντα ταλάν- τοις ἐζημίωσαν.
- τ 35 Ταλαντουμένην· Πλάτων ἐν Τιμαίῳ· τὴν δὲ γῆν ταλαντου- μένην ἀνωμάλως σείεσθαι μὲν ὑπ'
ἐκείνων, κινουμένην δὲ αὖ πάλιν ἐκεῖνα σείειν. μεταφορικῶς ἀπὸ τῶν ζυγῶν· ἐπεὶ τὸ ζυγὸν
τάλαντον λέγεται. καὶ ὑπερταλαντᾶν, τὸ ὑπερβαρεῖν.
- τ 36 Ταλάντῳσις· στῆσις, στάθμησις.
- τ 37 Ταλαπεῖριος· ὁ ταλαίπωρος.
- τ 38 Τάλαρος· καλαθίσκος, κόφινος μικρός. ἐν Ἐπιγράμμασι· ἅ τρίτατα δ' εἰροχαρῇ τάλαρον. καὶ
Ταλαρίσκος. Δημῷ μὲν ταλα- ρίσκον ἐϋπλοκον. μέλαν δὲ οἱ αἶμα ταυρινοῦ διὰ χρωτὸς ξέσς'· ἐπὶ
δ' ἀργαλέαν βῶλον ἔδευσε φόνῳ.
- τ 39 Τάλαρος· καλαθίσκος. καὶ τάλαρον σχοίνοις ὑφασμένον, ὃν ποτ' ὀδόντι ἐπλήρου τολύπη πᾶσα
καθαίρομένη.
- τ 40 Τάλας· ἄθλιος.
- τ 41 Ταλασήϊον ἔργον· ἡ ἐριουργία.
- τ 42 Ταλάσης· ὑπομείνης.
- τ 43 Ταλασίαν· ἐριουργίαν. καὶ Ταλάσιον, ἐριουργόν.
- τ 44 Ταλασιουργία· ἡ τῶν ἐρίων ἐργασία. ὁ δὲ τὰς θυγατέρας ἐπειρᾶτο ποιεῖν ταλασιουργοὺς καὶ
χερνήτιδας. καὶ αὖθις· οὐκ ὄντος ἀπρεποῦς τοῖς ἐπιχωρίοις, ὥστε τοὺς ἄνδρας ταλασιουργεῖν
παρ' αὐτοῖς.
- τ 45 Ταλασίφρονα· ὑπομνητικόν.
- τ 46 Ταλαοί· τληπαθεῖς. οἱ δὲ διαιροῦσιν, ὥστε εἶναι τ' ἄλαοί. Ἀρι- στοφάνης Ὅρνισι.
- τ 47 Ταλαύρινος· ὑπομονητικός, καρτερικός ἐν τῇ μάχῃ.
- τ 48

Ταλαπαθές: ταλαίπωρε.

- τ 49 Ταλαίπωρος: ὁ ἄθλιος. παρὰ τὸ τλῆναι καὶ τὸν πῶρον, ὅ ἐστι πάθος. ὅτι δὲ πῶρος πάθος τί ἐστίν, Ἀντίμαχος φησι· πῶρόν τιν' ἀλόχοισι καὶ οἷς τεκέεσσιν ἔθεντο. καὶ πωρεῖν Ἥλεϊοι τὸ πενθεῖν φασί. καὶ Ἀντίμαχος αὖθις πωρητὸν ἀλόχοισι καὶ οἷς τεκέεσσιν ἕκαστος. παρὰ τοῦτο οὖν τὸ ταλαίπωρος ἐτυμολογεῖται.
- τ 50 Τάλεσιν: ἀναλώμασιν.
- τ 51 Τάληθές γὰρ ἰσχύον τρέφω: ἀντὶ τοῦ ἔχω.
- τ 52 Τάλιγγις· ὁ δὲ Τάλιγγις ὅπλων μὲν καὶ μαχίμων ἀνδρῶν ἔκρινεν ἀλογεῖν, πόρναις δὲ καὶ ἀθυρογλώττοις ὁμοδίαιτος ὑπάρχειν.
- τ 53 Τὰ Μαγνητῶν κακά: ἐπὶ τῶν μεγίστων καὶ ἀλγεινοτάτων κα- κῶν· παρόσον οὗτοι ἀσεβήσαντες εἰς θεὸν πολλῶν κακῶν ἐπειράθησαν.
- τ 54 Ταμεσίχροα: τέμνοντα τὸ σῶμα.
- τ 55 Ταμεῖον: θησαυρός. καὶ ταμιεῖον.
- τ 56 Τάμη: αὐθυπότακτον.
- τ 57 Ταμίας: ἀρσενικόν. Ταμία δὲ θηλυκόν.
- τ 58 Ταμίαι: ἄρχοντές εἰσιν Ἀθήνησι κληρωτοὶ ἀπὸ τῶν πεντακοσιο- μεδίμων, οἱ τὰ ἐν τῷ ἱερῷ τῆς Ἀθηνᾶς ἐν ἀκροπόλει χρήματα ἱερά τε καὶ δημόσια φυλάττουσιν, ἀλλὰ καὶ αὐτὸ τὸ ἄγαλμα τῆς Ἀθηνᾶς. εἰσὶ δὲ καὶ ἄλλοι ταμίαι ἄρχοντες χειροτονητοὶ ἐπὶ τὰς ἱεράς καὶ δημοσίας τριήρεις, ὁ μὲν ἐπὶ τὴν Πάραλον, ὁ δὲ ἐπὶ τὴν τοῦ Ἄμμωνος.
- τ 59 Ταμίαι: ἀρχή τις παρ' Ἀθηναίοις ἦν οἱ ταμίαι, ἰ' τὸν ἀριθμόν. παραλαμβάνουσι δὲ οὗτοι τό τε ἄγαλμα τῆς Ἀθηνᾶς καὶ τὰς Νίκας καὶ τὸν ἄλλον κόσμον καὶ τὰ χρήματα, ἐναντίον τῆς βουλῆς, ὡς Ἀριστοτέλης. εἰσὶ δὲ τινες καὶ τῶν τριήρων ταμίαι, ὡς ὁ αὐτός. ὅτι δὲ καὶ τοῖς τριηράρχοις παρείποντο ταμίαι, δέδωκεν Εὐπόλις.
- τ 60 Ταμίαι: ἔφοροι, φύλακες, ταμιουχοί, διοικηταί.
- τ 61 Ταμιεύεται: διοικεῖται, ἀποκρύπτει, φυλάττει. καὶ ὅτι σωφρό- νων ἐστὶν ἀνθρώπων, ὅταν μὲν εὐδοκεῖν πράττωσι, ταμιεύεσθαι τὰς τύχας· ὅταν δ' εἰς ταπεινάς καὶ φαύλας ἔλθωσι, μηθὲν ὑπομένειν ἀγεννές.
- τ 62 Ταμιεύομενον: φυλάττοντα.
- τ 63 Ταμιεύω· αἰτιατικῇ. καὶ σώματα μὲν προκαθαίρειν, ψυχῆς δὲ κάθαρσιν ταμιεύεσθαι.
- τ 64 Ταμιεῖον: κοιτῶνα. καὶ Ταμιεῖδιον, ὑποκοριστικῶς.
- τ 65 Ταμίης: δεσποίνης.
- τ 66 Ταμύναι: πόλις ἐν Εὐβοίᾳ, ἐν τῇ χώρᾳ τῇ Ἐρετριέων· ἔνθα καὶ ἱερὸν Ἀπόλλωνος, ὡς Αἰσχίνης φησὶ καὶ οἱ τὰ Εὐβοϊκὰ γράψαντες.
- τ 67 Τάν: ἐταῖρε· ἢ σύ. καὶ Ὡ τάν, μετὰ τοῦ ἄρθρου.
- τ 68 Ταναγραία: πόλις.
- τ 69 Ταναγραῖοι ἀλεκτορίσκοι: οἱ μαχηταὶ καὶ θυμικοί, ὡς ἄνθρωποι. Βάβριος· ἀλεκτορίσκων ἦν μάχη Ταναγραίων, οἷς φασιν εἶναι θυμὸν ὥσπερ ἀνθρώποις. καὶ παροιμία· ἀλεκτρυόνα καὶ ἀθλητὴν Ταναγραῖον. ἄδονται δὲ εὐγενεῖς οὗτοι. καὶ ζήτει ἐν τῷ ἀλεκτρυόνα τὸ λείπον.
- τ 70 Ταναή: μακρά. ἐν Ἐπιγράμμασι· οὕτω τοι μελία ταναὰ ἀντὶ κίονα μακρὸν ἦσο.
- τ 71 Τὰ Ναννάκου κλαύσομαι: τὸν Νάννακον φασὶ βασιλέα γε- νέσθαι πρὸ τοῦ Δευκαλίωνος· ὃς προειδὼς τὸν μέλλοντα κατακλυσμὸν, συναγαγὼν πάντας εἰς τὸ ἱερὸν μετὰ δακρύων ἰκέτευσεν.

- τ 72 Ταναῦφῆ: λεπτοῦφῆ.
- τ 73 Τανάχαλκος: πολύχαλκος. τανάχαλκόν τε λέβητα σὺν πελέκει.
- τ 74 Τὰν ἐτνοδόνον τορύναν.
- τ 75 Τανηλεγές: σκληρόν.
- τ 76 Τάνις: ὄνομα τόπου. ἔνθα ἦσαν τοῦ Φαραώ τὰ βασίλεια. ἐν πεδίῳ Τάνεως.
- τ 77 Τανταλεία ψυχῆ: τοῦ Ταντάλου.
- τ 78 Ταντάλαιοι: τρομικοί. καὶ παροιμία· Ταντάλαιοι τιμω- ρίαι· ἐπὶ τῶν ἀγαθὰ μὲν ἐχόντων, μὴ συγχωρουμένων δὲ ἀπολαύειν αὐτῶν· ὡς οἱ Βυζάντιοι, μὴ τολμώντες ἔξω τοῦ ἄστεος διάγειν.
- τ 79 Τάνταλος· τοῦ Διὸς ἦν υἱός. ἀξιωθεὶς δὲ τραπέζης τῶν θεῶν ἐδημοσίευσεν αὐτῶν τὰ μυστήρια· καὶ διὰ τοῦτο κολάζεται ἐν τοῖς ὑπὸ γῆν δικαιοτηρίοις, πέτρον ἔχων ἐφύπερθεν αὐτοῦ ἡρτημένον καὶ κάτω ὕδωρ πολὺ καὶ βλαστήματα καρποφόρα. ἐὰν οὖν ἠθέλησε πιεῖν τοῦ ὕδατος, ἔπιπτεν ὁ λίθος ἐπ' αὐτόν. δίψει δ' ἐτήκετο, ὀρῶν μὲν ἀφ' ὧν ἔδει φαγεῖν καὶ πιεῖν, μὴ δυνάμενος δέ. ἐπὶ γενεαίσις δὲ ὅτε ἤψατο τῆς λίμνης τὸ γένειον ἐξηραίνετο.
- τ 80 Ταντάλου κήπους τρυγᾶν· Ἰσαίου τοῦ ῥήτορος νεωτέρου ἀσωτευομένου, ὕστερον δὲ σωφρονήσαντος, ἤρετο αὐτόν τις, τίς ἄρι- στος τῶν ἰχθύων καὶ τῶν ὀρνέων εἰς βρώσιν. πέπαυμαι, ἔφη ὁ Ἰσαῖος, ταῦτα σπουδάζων· ξυνῆκα γὰρ τοὺς Ταντάλου κήπους τρυγῶν. ἐν- δεικνύμενος δῆπου τῷ ἐρομένῳ ταῦτα, ὅτι σκιά καὶ ὀνείρατα αἱ ἡδοναὶ πᾶσαι. καὶ αὐθις τὸν Ταντάλου λίθον οἷεσθαι ὑπὲρ κεφαλῆς λεπτοῖς καλφδίοις ἡρτῆσθαι. ἐπὶ τῶν ἀμηχάνων.
- τ 81 Ταντάλου τάλαντα τανταλίζεται: διεβεβόητο ὁ Τάνταλος ἐπὶ πλούτῳ, ὡς καὶ εἰς παροιμίαν δοθῆναι. ζήτηι πλατύτερον ἐν τῷ τὰ Ταντάλου.
- τ 82 Τανυγλώχιν: μακρὰς ἀκίδας ἔχων.
- τ 83 Τανυήκεας. καὶ Τανύηκες, τεταμένην ἔχον τὴν ἀκμήν, ἢ αἰχμήν ἡκονημένην.
- τ 84 Τανυμήκεες: αἱ μήκος ἄπειρον ἔχουσαι. ἐν Ἐπιγράμμασι· καὶ αἱ τανυμήκεες αὗται ἰτέαι.
- τ 85 Τανύποδας: ταχείας τὰς Ἐρινὺς φασί· τὸ γὰρ τεῖναι τοὺς πόδας ἐστὶ τὸ βαδίσαι. τουτέστι τὰς πανταχοῦ τεινούσας τοὺς πόδας.
- τ 86 Τανύπεπλος: ἐπιμήκη πέπλον ἔχουσα· ἐξ οὗ καὶ τὴν φοροῦσαν εὐμήκη εἶναι δηλοῖ.
- τ 87 Τανύπερος: παρατεταμένα πτερὰ ἔχουσα.
- τ 88 Τανύφλοιον: μακρὸν φλοιὸν ἔχον.
- τ 89 Τανχοσδρώ: οὗτος στρατηγὸς ἦν τοῦ Χοσρόου. Μένανδρος· ὁ δὲ Τανχοσδρώ, ὁ τοῦ Χοσρόου στρατηγός, οὐχὶ ἐλέφαντάς τε καὶ ἀγροίκων ὄμιλον καὶ ἕτερα ἄττα φόβητρα κόμπῳ μὲν ἀρμόδια, ἐνεργὰ δὲ καὶ ἐμβριθῇ οὐδα- μῶς, ἀλλὰ τοὺς μαχιμωτάτους τε καὶ εὐοπλοτάτους ἀγείρας πλήθους τε ἀγεν- νοὺς ἀντάλλαγμα τοὺς τὰ πολέμια δεινοὺς ἀποκρίνας.
- τ 90 Ταξεώτης.
- τ 91 Ταξειίδιον.
- τ 92 Ταξιαρχῆσαι.
- τ 93 Ταξίαρχος: ἡγεμών, στρατοπεδάρχης.
- τ 94 Ταξίλης: ὄνομα κύριον.
- τ 95 Τάξις: ἡ τάξις διττὴ ἐστίν· ἡ μὲν ἐν τῷ στρατηγῷ, ἡ δὲ ἐν τοῖς στρατιώταις. καὶ ἐκ τῆς ἐν τῷ στρατηγῷ τάξεως γίνεται ἡ ἐν τοῖς στρατιώταις.
- τ 96 Τάξις: αἱ β' τετραρχίαι, ἄνδρες ρκη'. καὶ ὁ ἡγούμενος πάλαι μὲν ταξίαρχος, νῦν δὲ ἑκατοντάρχης. Τάξεων ψιλῶν ὀνομασίαι καὶ ποσότης αὐτῶν· λόχος ἀνδρῶν η'. σύστασις δ'

λόχοι, ἀνδρῶν λβ'. πεντηκονταρχίαι β' συστάσεις, ἀνδρῶν ξδ'. ἑκατονταρχία β' πεντηκονταρχίαι, ἀνδρῶν ρκη'. ἐκάστη ἑκατονταρχία ἐκτάτους ἔχει ε', σημειοφόρον, οὐραγόν, σαλπιστήν, ὑπηρέτην, στρατοκήρυκα. ψιλαγία β' ἑκατονταρχίαι, ἀνδρῶν σνς'. ξεναγία β' ψιλαγίαι, ἀνδρῶν φιβ'. σύστρεμμα β' ξεναγίαι, ἀνδρῶν ,ακδ'. ἐπιξεναγία β' συστρέμματα, ἀνδρῶν ,βμη'. στίφος β' ἐπιξεναγίαι, ἀνδρῶν ,δςζ'. ἐπίταγμα β' στίφη, ἀνδρῶν ,ηρςβ'. τούτου ἕκαστοι ἄνδρες η', ἐπιξεναγοὶ μὲν δ', συστρεμ- ματάρχαι δὲ οἱ λοιποί. ζήτει πλατυτερόν ἐν τῷ τέλει τοῦ βιβλίου.

- τ 97 Ταονθαρύζειν: τρέμειν.
- τ 98 Ταῶς: ὁ Τηρεὺς. παρὰ τὸ τηρεῖν τὴν Ἰώ. δασύνεται δὲ καὶ περισπᾶται.
- τ 99 Ταῶς εὐπήληξ: ὁ Μηδικός, καὶ χρυσόπτερος, καὶ ἀλαζονικὸς ὄρνις.
- τ 100 Τὰ ὦτα ἐπὶ τῶν ὤμων ἔχοντες: ἐπισείοντες τὴν κεφαλὴν· ὁ ποιοῦσιν οἱ ἐκλελυμένοι. καὶ αὐθις τῶν τὰ ὦτα κατεαγόντων καὶ διεφθαρμένων τὰς διανοίας εἰς κωμωδίαν ἐτράπη καὶ γέλωτα τὰ τῆς φιλοσοφίας ἀπόρρητα.
- τ 101 Ταπεινός, καὶ Ταπεινῶ· αἰτιατικῇ.
- τ 102 Τάπητες: ἐπιβόλαια, ἢ στρώματα. οὕτως Ἀριστοφάνης.
- τ 103 Τὰπὶ κοσκίνῳ: λεγόμενόν τι. οἷον τάληθῇ πάντα.
- τ 104 Τάποτίμια: τοὺς μισθοὺς. Σοφοκλῆς· δεῖξον ἀνθρώποισι, τάποτίμια τῆς δυσσεβείας οἷα δωροῦνται θεοί.
- τ 105 Τάπίχειρα: τὸν μισθόν, τὰς ἀμοιβάς. ἀμείνονα ἔχων τάπίχειρα τῆς ἥττης. ἐν Μυθικοῖς.
- τ 106 Τὰ πλείστου ἄξια τῷ Πομπηΐῳ ὑπηρετοῦντα Μηνᾶν τὸν πειρατήν.
- τ 107 Τὰ πολλά: ἀντὶ τοῦ ὡς ἐπὶ τὸ πολὺ, ὡς ἐπὶ τὸ πλεῖστον.
- τ 108 Τὰ πρῶτα Ἄρης εἰς τοὺς παῖδας ἐπηνεῖτο: ἐπὶ τῶν ἐν ἀρχῇ κοσμίων, μετὰ δὲ ταῦτα ἀσελγαινόντων.
- τ 109 Τὰ πρῶτ' ἀρίστους παῖδας Αἴγιν' ἐκτρέφει: παροιμία. ἐν ἀκμῇ γάρ, φασί, μεταβάλλουσιν ἐπὶ τὸ χεῖρον οἱ Αἰγινῆται ἀπὸ Ἀχιλλέως, Πατρόκλου, Αἴαντος, Νεοπτολέμου.
- τ 110 Ταρρακῶν: πόλις, καὶ κλίνεται Ταρρακῶνος.
- τ 111 Ταραντενίδιον: λεπτὸν καὶ διαφανὲς ἱμάτιον, οὐ πάντως πορφυροῦν, ὡς τινες υπέλαβον. οὕτως Νικόστρατος. ἡ δὲ τὸ διά- δημα, ὅπερ οὖν ἐπὶ τῆς κεφαλῆς εἶχε σύμβολον δὴ καὶ μαρτύριον ἀρχῆς, περισπάσασα, εἶτα μέντοι τῷ τραχήλῳ περιβαλοῦσα (τὸ δὲ ἦν ταραντενίδιον λεπτὸν τε καὶ ἀσθενές), ἐπεὶ μόνον ἐτάθη, κᾶτα ἀπορρήγνυται. ἡ δὲ περιαλγεῖ.
- τ 112 Ταραντῖνος: ὄνομα κύριον.
- τ 113 Ταραντῖνοι: τάξις τις ἱππέων οὕτως καλουμένη.
- τ 114 Ταραξίας: ὁ δὲ ὡς ταραχώδης καὶ ταραξίας ἐπέσκηψε τῇ Ἀλεξανδρέων ἐκκλησίᾳ λαίλαπος δίκην ἢ θυέλλης.
- τ 115 Ταραξικάρδιον: τὸ δάκνον τὴν καρδίαν. τοῦτο τοῦπος δεινὸν ἤδη καὶ ταραξικάρδιον. αὐξήσει κέχρηται, εἰπὼν ταραξικάρδιον. ἔστι γάρ τι δεινόν, ὃ μὴ οὕτως ἐστὶ δεινόν, ὡς δάκνειν καὶ ταραττεῖν καρδίαν. ὅπερ δὲ τῇ καρδίᾳ ταραχὴν ἐμποιήσειεν ἄν, τοῦτο ἀναμφι- λόγως δεινότατον νομίζοιτο.
- τ 116 Ταράσσω· αἰτιατικῇ.
- τ 117

Ταρβεῖ: φοβεῖται. καὶ παρὰ Σοφοκλεῖ ταρβεῖν, ἀντὶ τοῦ τιμᾶν. ταρβεῖν μὲν, ὧ γεραιέ, τάνθυμῆματα πολλή 'στ' ἀνάγκη τὰπὸ σοῦ. καὶ μὴν ἔνεστι τοῖς εὖ σκοπούμενοις ταρβεῖν τὸν εὖ πράσσοντα, μὴ σφαλῇ ποτέ.

τ 118 Τάρβη καὶ Τάρβος: εὐλάβεια, φόβος. ᾧ μὴ 'στι δρῶντι τάρβος, οὐδ' ἔπος φοβεῖ. τουτέστιν ὁ μὴ τὸ ἔργου δεδοικῶς οὐδὲ τὸν λόγον.

τ 119 Τάριχα. ὄψα πολυτελεῇ. καὶ ταρίχη συχνά. καὶ παροιμία· ἂν μὴ παρῇ κρέα, ταρίχη στερκτέον. παρεγγυᾷ, ὅτι δεῖ τοῖς παροῦσιν ἀρκεῖσθαι.

τ 120 Ταριχαῖοι: ὄνομα ἔθνους.

τ 121 Ταριχεύει: τήκει, ξηραίνει.

τ 122 Ταριχεύειν, ταριχεύειν: ὥσπερ οἱ τὰ ῥὰ τέμνοντες καὶ μέλλοντες ταριχεύειν. σημαίνει δὲ καὶ τὸ ξηραίνειν. καὶ οἶον εἰς γάρον ἐξιχωρίζεσθαι, γάριχός τις ὢν. λέγεται καὶ Ταριχηρά. Ἀρριανός· ὁ δὲ ἔδωκε σῖτόν τε καὶ οἶνον καὶ κρέα ταριχηρὰ κατὰ σκηνήν.

τ 123 Ταριχεία.

τ 124 Τάριχος: τὸ τάριχος οὐδετέρως. Ἀριστοφάνης Βατράχοις· τὸ πολὺ τάριχος οὐκ εἴρηκά πω. ἔστι δὲ κρέας ἀλσι πεπασμένον. παρὰ τὸ εἰς γάρον ἐξιχωρίζεσθαι.

τ 125 Ταρκύνιος Σούπερβος· οὗτος τῆς ἀρχῆς ἐπιλαβόμενος τῶν Ῥωμαίων μετεκαίνισεν ἐπὶ τὸ αὐθαδέστερον καὶ βαρυτέραν τὴν πολι- τεῖαν ἀπέφηνεν, οἷα δὴ ἐκ τοιούτων παρελθὼν εἰς τὴν ἡγεμονίαν δραμάτων, τοὺς τε νόμους μεταθεῖς καὶ ἄρχοντας παρὰ τὸ σύνηθες προβαλλόμενος καὶ δι' αὐτῶν τὸν δῆμον αἰκίζόμενος· φιλοπόλεμός τε, εἰ καὶ τις ἄλλος, γεγωνὶς ὑπερόπτης τε καὶ ἀλαζών. ὅθεν καὶ τὴν ἐπωνυμίαν ταύτην ἀπηνέγκατο· σουπέρβους γὰρ τοὺς ὑπερηφάνους ὠνόμαζον Ῥωμαῖοι.

τ 126 Ταρκύνιος.

τ 127 Τάρπεια: ὄνομα.

τ 128 Τάρπημεν: ἐκορέσθημεν.

τ 129 Ταρσός: ὁ τάλαρος· τὸ καλάθιον παρ' ἡμῖν.

τ 130 Ταρσός: ἐκ μέρους· ἢ τὸ πλάτος τοῦ ποδός, ἢ τὸ ἄκρον τῆς χειρός. καὶ πλέγμα. Θουκυδίδης· οἱ δὲ Πελοποννήσιοι ἐν ταρσοῖς καλάμου πηλὸν ἐνεῖλλοντες ἐσέβαλλον ἐς τὸ διηρημένον τοῦ τείχους.

τ 131 Ταρσός: πόλις Κιλικίας, ἣν ἔκτισεν ἐν μιᾷ ἡμέρᾳ Σαρδανάπαλος, βασιλεὺς Ἀσσυρίων.

τ 132 Ταρσός: κυρίως τῶν ὀρνίθων ἢ πτέρωσις· ἀφ' οὗ καὶ τῶν κωπῶν ὅμοιος ὁ σχηματισμός. οὕτως Ἡρόδοτος.

τ 133 Ταρσοί: τὰ ἀγγεῖα τῶν τυρῶν· καὶ τὰ ἔξω τῶν κωπῶν. καὶ ταρσοῖς, πτεροῖς ἄκροις. ὁ δὲ τὴν παράταξιν αὐτῶν διέλυσε, ἃς μὲν τιτρώσκων, ὧν δὲ τοὺς ταρσοὺς παρασύρων.

τ 134 Ταρσοὶ καλάμων. οἱ δὲ Λαζοὶ βόθρους ὀρύξαντες καὶ δόρατα τοῖς βόθροις ἐγκαταπῆξαντες ταρσοῖς καλάμων καὶ ὕλη μὴ βεβαίαν ἐχούση βάσιν, ἀλλὰ πρὸς τὸ ἐπιφερόμενον ἄχθος ὀλισθαίνουση, τὰ στόματα τῶν ὀρυγμάτων ἐκάλυψαν· καὶ χοῦν ἐπιβαλόντες τά τε παρ' ἑκάτερα χωρία γεωργήσαντες καὶ πυροὺς σπεύραντες ἐτροπώσαντο τοὺς Ῥωμαίους. Ταρσοὶ καλάμων παρ' Ἡροδότῃ ἢ πρασιά, οὗ ἐξήραινον τὴν πλίνθον.

τ 135 Τάρταρος: ὁ κατώτερος τοῦ ἅδου τόπος. καὶ Τάρταρον, τὸν περὶ τὰ νέφη τόπον οὕτω λέγουσι. Περὶ ψυχῆς. καὶ Ταρτάρειος βόθρος.

τ 136 Ταρτησία μύραινα: ὡς ἐκεῖ γινομένων μεγίστων.

τ 137

Ταρτησσός: Ἰβηρικὴ πόλις πρὸς τῷ ὠκεανῷ, ἐκτετοπισμένη παρὰ τὴν Ἰορνον λίμνην. τῆς δὲ Ταρτησσοῦ Ἀγαθώνιος ἐβασί- λευσεν. Ἀριστοφάνης Ταρτησίαν μύραιναι λέγει. καὶ οὐδετέρως Ταρτήσιον.

- τ 138 Ταρροί: τάλαροι καὶ ταρσοί. καὶ τὰ πλατύσματα τῶν κωπῶν. αὐτὸ τὸ πτέρωμα. καὶ Θουκυδίδης οὕτως.
- τ 139 Ταρροί: Ἀττικῶς τὰ ἐκ σχοίνων πλέγματα. τοὺς γοῦν καλά- μους τοὺς γεωργικοὺς ταλάρους καλοῦσι. τὴν δὲ κρεμάθραν Ἀριστο- φάνης οὕτως ἐκάλεσεν. ἔπειτ' ἀπὸ ταρροῦ τοὺς θεοὺς ὑπερφρονεῖς; ἐφ' ἧς ὁ Σωκράτης ἐκρέματο. ἢ ταρρός, μετέωρόν τι ἱκρίον, ἐφ' οὗ αἱ ἀλεκτορίδες κοιμῶνται. τοιαύτην δὲ τινα ὑποληπτέον τὴν κρεμάθραν ἐσκευάσθαι.
- τ 140 Ταρφειαί: πυκναί.
- τ 141 Ταρχύσωσι: θάψωσι.
- τ 142 Τὰ Σαμίων ὑποπτεύεις; παροιμία αὕτη λέγεται ἐπὶ τῶν δε- διότων τινὰς ἀνηκέστους κακῶν προδοσίας. παρῆλθε δὲ ἀπὸ τῶν γενομένων ὑπὸ Ἀθηναίων εἰς Σαμίους αἰκισμῶν· ἐλόντες γὰρ αὐτοὺς οἱ Ἀθηναῖοι τοὺς μὲν ἀπέκτειναν, τοὺς δὲ ἔστιξαν τῇ καλουμένῃ σάμῃ, ἣ ἐστὶν εἶδος πάθους Σαμιακοῦ· ἀνθ' ὧν καὶ οἱ Σάμιοι τοὺς ἀλόντας μετὰ ταῦτα Ἀθηναίων ἔστιξαν.
- τ 143 Τὰς ἐν ἄδου τριακάδας: ἐπὶ τῶν περιέργων καὶ τὰ ἀπο- κεκρυμμένα γινώσκειν ζητούντων.
- τ 144 Τάσις: ἔκτασις καὶ δρόμος.
- τ 145 Τὰς ὁδοὺς οἶδεν, ὥσπερ Εὐκράτης ἔφευγε τῶν κυ- ρηβίων εὐθύ: ἔνθα δὲ κάχρυσ ἀλήθονται· κυρήβια γὰρ αἱ ἀλη- λεσμέναι κριθαί. διαβάλλει δὲ τὸν Εὐκράτη ὡς τοιαύτην τέχνην ἔχοντα· ὃς καὶ Στύππαξ ἐκαλεῖτο. Ἀριστοφάνης· εὐλαβοῦ δὲ μὴ δια- φύγῃ σε· καὶ γὰρ οἶδε τὰς ὁδοὺς, ὥσπερ Εὐκράτης ἔφυγεν εὐθὺ τῶν κυρηβίων. εἴρηται ἐπὶ τῶν φευγόντων.
- τ 146 Τὰς ὀφρυῖς ἀνεσπακῶς, ὥσπερ τι δεινὸν ἀγγελῶν ἐπείγεται: ἀντὶ τοῦ ἐσκυθρωπακῶς.
- τ 147 Τὰ Ταντάλου τάλαντα ταλαντίζεται: διεβεβόητο ὁ Τάν- ταλος ἐπὶ πλούτῳ, ὡς καὶ εἰς παροιμίαν διαδοθῆναι. οὗτος γὰρ πλούσιος Φρυγὴ ἐπὶ ταλάντοις διεβεβόητο, Πλουτοῦς καὶ Διὸς λεγόμενος. κέχρηται δὲ τῇ παροιμίᾳ καὶ Ἀνακρέων ἐν τρίτῳ. γέγονε δὲ παρὰ τὸ ὄνομα τάλαντα, ὡς καὶ παρὰ τῷ κωμικῷ εἴρηται· Ταντάλου τά- λαντα τανταλίζεται. αὕτη οὖν ἡ παροιμία παρὰ τὴν ὁμοιό- τητα τῶν ὀνομάτων εἴρηται· ἐπεὶ περ παίζοντες πολλὰ τοιαῦτα καὶ ἄλλα πεποιήκασιν, οἷον ἀγαθῶν ἀγαθίδες, καὶ σοφώτερος σοφοῦ παρ' Ἐπιχάρμῳ.
- τ 148 Τατιανός: οὗτος ἐπὶ τοῦ Παραβάτου Ἰουλιανοῦ ἐμαρτύρησε. καὶ ζήτηι ἐν τῷ Ἀμάχιος.
- τ 149 Τατίκιος: ὄνομα κύριον.
- τ 150 Τάτιος: ὄνομα κύριον. ἢ δὲ τὸν πατέρα φυλάξασα ἀποδη- μοῦντα ὑπισχνεῖται Τατίῳ προδώσειν τὸ φρούριον.
- τ 151 Τάττουσα: ἐν τάξει τιθεῖσα. Δαμάσκιος· ἢ δὲ ὅσα πάθη τῆς ψυχῆς τάττουσα ταῦτα καὶ διακοσμοῦσα. περὶ κοσμιότητος καὶ σωφρο- σύνης ὁ λόγος.
- τ 152 Τὰ τῷ αὐτῷ τὰ αὐτά, καὶ ἀλλήλοις εἶναι δεῖ τὰ αὐτά: γεωμετρικός ἐστὶν ὁρος τοῦτο ἀξιῶν, ἐπεὶ δὴ σὲ μὲν ὁ τρόπος ἐποίησε φίλον, τὸν δὲ ὁ δεῖνα καὶ ἡ φύσις, ἅμφω δὲ ἐνὸς ἐστὲ φίλοι· δεῖ δὴ καὶ ἀλλήλων ὑμᾶς ἐξηρτῆσθαι, καθάπερ ἐμοῦ τοῦ μέσου. καθάπτω τοιγαρ- οῦν ὑμᾶς ἀλλήλοις.
- τ 153 Τὰ τῶν φόρων κρείττω: παροιμία ἐστὶ λεγομένη κατὰ τῶν πλείω φερομένων ὧν ἡδίκησαν.
- τ 154 Τὰ τρία τῶν εἰς θάνατον: ὅτι τοῖς εἰς θάνατον κατακριθεῖσι τρία παρετίθουν, ξίφος, βρόχον, κώνειον. τὰ τρία τὰ εἰς τὸν θά- νατον· οἱ δὲ τὰ τρία τὰ παρὰ τῇ αὐλῇ. τοῖς ἐπὶ θάνατον ἀγομένοις μετὴν παρρησίας, ὥστε τροφῆς καὶ οἴνου πληρωθεῖσι τρία λέγειν, ἃ βούλονται· μεθ'

ὁ ἐφιμοῦντο. τὸ δὲ νῦν ἀρχεῖον καλούμενον αὐλή ἐλέγετο, καὶ οἱ ὑπηρετικοὶ αὐλικοί. ἄλλως τὰ τρία τὰ εἰς τὸν θάνα- τον μέμνηται Ἄλεξις ἐν Αἰπόλοις. ὅτι ὁ μαντευόμενος ἐν Δελφοῖς σεσημασμένους ἐλάμβανε τοὺς χρησμούς, καὶ προεῖρητο αὐτῷ, εἰ λύσει, ζημία μία τῶν τριῶν· ἢ γὰρ τῶν ὀφθαλμῶν αὐτὸν ἔδει στερηθῆναι ἢ τῆς χειρὸς ἢ τῆς γλώττης.

τ 155 Ταυρέας: ὄνομα κύριον.

τ 156 Ταυρεΐη φωνή: τοῦ ταύρου. καὶ Ταύρειον αἶμα.

τ 157 Ταυρηδόν: ὡς ταῦρος. Ἀριστοφάνης περὶ Αἰσχύλου· ἔβλεψε γοῦν ταυρηδὸν ἐγκύψας κάτω. τοιοῦτος γὰρ τῷ σχήματι ὀργιζόμενος ὁ Αἰσχύλος.

τ 158 Ταυρίδιον: ὁ μικρὸς ταῦρος. καὶ Ταύριος Ποσειδῶν. ὅτι ἵπποι σφηκῶν γενεσίς, ταῦροι δὲ μελισσῶν.

τ 159 Ταυρική: τόπος.

τ 160 Ταυρίωνος.

τ 161 Ταυροβόλος: ἡ Ἀθηνᾶ.

τ 162 Ταυροκέρκouroi: ποτάμια πλοῖα.

τ 163 Ταυρομένειον: πολίχνιον. καὶ Ταυρομενείτης.

τ 164 Ταυροπόλα: ἡ Ἄρτεμις ἡ ἐν Ταύροις τῆς Σκυθίας τιμωμένη. ἢ ἀπὸ μέρους, τῶν ποιμνίων ἐπιστάτις. ἢ ὅτι ἡ αὐτὴ τῇ σελήνῃ ἐστὶ καὶ ἐποχεῖται ταύροις· ἦν καὶ Ταυρωπὸν ὀνομάζουσιν. ἢ ῥά σε Ταυ- ροπόλος ὥρμησεν ἐπὶ βοῦς ἀγελαίας. τοὺς πολλοὺς γὰρ τῶν μαινο- μένων ἐκ σελήνης νοσεῖν ὑποτίθενται, διὰ τὸ τῶν νυκτερινῶν δεσπόζειν φαντασμάτων.

τ 165 Ταυροπόλον: τὴν Ἄρτεμιν· ὅτι ὡς ταῦρος περίεσι πάντα, ὡς Ἀπολλόδωρος· Ἴστρος δ' ἐν γ' Ἀτάκτων, ὅτι τὸν ὑπὸ Ποσειδῶνος ἐπι- πεμφθέντα Ἴππολύτῳ ταῦρον ἐξοίστησεν ἐπὶ πᾶσαν γῆν. οἱ δ' ὅτι ἔβαλε, διὸ καὶ ταυροβόλον. καὶ Ἀθηνᾶ δὲ Ταυροβόλος ἐν Ἄνδρῳ· ὁ γὰρ Ἄνιος δούς ταῦρον τοῖς Ἀτρείδαις ἐκέλευσεν, ὅπου ἂν ἐκ τῆς νεῶς ἄλληται, ἰδρύσασθαι Ἀθηνᾶν· καὶ οὕτως εὐπλοήσειν. ὁ δὲ ἐν Ἄνδρῳ ἐξήλατο.

τ 166 Ταῦρος, Βηρύτιος, φιλόσοφος Πλατωνικός, γεγωνὺς ἐπὶ Ἄντῳ· νίνου τοῦ Εὐσεβοῦς. ἔγραψε Περὶ τῆς τῶν δογμάτων διαφορᾶς Πλά- τωνος καὶ Ἀριστοτέλους, Περὶ σωμάτων καὶ ἄσωμάτων καὶ ἄλλα πλεῖστα.

τ 167 Ταῦρος: τὸ αἰδοῖον τοῦ ἀνδρός. καὶ ἀταυρώτη, ἡ ἄμικτος, ἀγνή. οἷκαδ' ἀταυρώτη διάξω τὸν βίον.

τ 168 Ταῦρος: ὄνομα ὄρους. ταύρῳ γὰρ ἐστὶ συμφυῶς εἰκασμένος σκιρτῶντι καὶ ῥιπτοῦντι τοὺς ὀπισθίους πόδας πρὸς ὕψος· εἶτα δὴ τὸν αὐχένα κυρτῶς ὑπεξαιροῦντι.

τ 169 Ταυροφάγον: τὸν Διόνυσον. Σοφοκλῆς ἐν Τυροῖ. ἀντὶ τοῦ ὅτι τοῖς τὸν διθύραμβον νικήσας βοῦς ἐδίδото. ἢ τὸν ὠμηστήν. ἀφ' οὗ καὶ ἐπὶ τὸν Κρατῖνον μετήνεγκε τοῦνομα Ἀριστοφάνης. ὅστις ἢ γενναίων ὄργια Μουσῶν μήτ' εἶδεν μήτ' ἐχόρευσε, μήτε Κρατίνου τοῦ ταυροφάγου γλώττης βακχεῖ· ἐτελέσθη. τοὺς περὶ Ἀρίσταρχον οἰομέ- νους ὅτι ταῦρος ἦν αὐτοῖς ἔπαθλον· ψευδῶς, εἴρηται δὲ παρὰ τὸ Σοφοκλέους ἐκ Τυροῦς Διονύσου τοῦ ταυροφάγου. καὶ ὅτι φίλοινος ἦν· καὶ διὰ τοῦτο ἐπίθετον τοῦ Διονύσου αὐτῷ περιτιθέασιν. οἱ δὲ ἔτι περιεργότερον τὸν λόγον ἀποδιδόασιν μητέρα Κρατίνου, ἥτις Βακ- χεῖα ἐτελέσθη, ἢ εἰσι τοῦ μοσχοφάγου Διονύσου. ἢ τολμηρά, ἀπὸ τῶν Βακχῶν.

τ 170 Ταυρωπόν: τὴν Ἄρτεμιν λέγουσι.

τ 171 Ταυταγί· παρ' Ἀριστοφάνει ἐν Ὀρνισιν· ἔσται ταυταγί.

τ 172 Ταῦτα ληρεῖς, ὥσπερ ἀπὸ τύμβου πεσών. νῆ τὸν Δί', αὐτὴ ποῦ 'στι τοίγ' ἡ Δαρδανίς.

- τ 173 Ταῦτα πράσσων, φάσκ' ἀνὴρ οὐδὲν ποιῶν Κρατῖνος ὦραις. ἡ γὰρ παροιμία ἐπὶ τῶν μηδὲν ποιούντων.
- τ 174 Ταῦτα πρὸς ἀνδρός ἐστι νοῦν ἔχοντος καὶ φρένας καὶ πολλὰ περιπεπλευκότος, μετακυλινδεῖν αὐτὸν ἀεὶ πρὸς τὸν εὖ πράτ- τοντα τοῖχον μᾶλλον ἢ γεγραμμένην εἰκὼν' ἐστάναι, λαβόνθ' ἐν σχῆμα· ἀντὶ τοῦ μηδὲν ἀνύοντα. διότι ἀκίνητον τὸ ἐπιγεγραμμένον τῇ εἰκόνι. περιπεπλευκότος δὲ ἀντὶ τοῦ εἰς πάντα τετριμμένου. ὅμοιον τῷ ἐν Ἀλκμήνῃ Εὐριπίδου· οὐ γὰρ ποτ' εἶων Σθένελον εἰς τὸν εὐτυχὴ χω- ροῦντα τοῖχον, τῆς δίκης ἀποστερεῖν.
- τ 175 Ταῦτά σοι καὶ Πύθια καὶ Δήλια· ἐπὶ τῶν τὰ τελευταῖα ποιούντων. Πολυκράτης γὰρ ὁ Σάμου τύραννος Ῥήνιαν ἐλὼν καὶ ἀναθεὶς αὐτὴν τῷ Ἀπόλλωνι καὶ ἐν Δήλῳ θεὸς ἀγῶνα κάλλιστον ἡρώτα πέμψας εἰς Δελφούς, πῶς δεῖ καλεῖν τὸν ἀγῶνα, Δήλια ἢ Πύθια. ὁ δὲ χρησμὸς εἶπε· ταῦτά σοι καὶ Πύθια καὶ Δήλια· σημαίνων, ὅτι εὐθέως ἀποθανεῖται.
- τ 176 Ταῦτά τοι καὶ θαρρῶν αὐτὸς κατὰ τι ἔθος ἀρχαῖον ἐκέλευσε δι' ἡμέρας τὴν ἱερουργίαν τὴν τεταγμένην δρᾶσαι τῷ θεῷ· ἀντὶ τοῦ ἔνεκεν τούτου. καὶ αὖθις· ταῦτά τοι καὶ τεθνεῶτα ἔθαψεν αὐτὸν ὁ βασιλεὺς ταφῇ θαυμαστῇ. ἀντὶ τοῦ διὰ τοῦτο.
- τ 177 Ταύτη· τούτου ἔνεκεν, ἢ οὕτως. ταύτη τοι οὐ πολὺ ὕστερον παρελύθη τῆς ἀρχῆς. καὶ αὖθις· ταύτη τοι καὶ οὐ τι εὐλαβούμενος εἴποιμι. καὶ αὖθις· καὶ ἐδόκει ταύτη γε τοῦ ἀδελφοῦ διαφέρειν. καὶ αὖθις· ὁ δὲ Βροῦτος ταύτη οὐδὲ ἐπέειρε διαβῆναι, ἑτέραν δὲ τινα μακροτέραν περιελθόντες.
- τ 178 Ταυτηΐ· ταύτη.
- τ 179 Ταυτηνί· ταύτην.
- τ 180 Ταυτί· ταῦτα.
- τ 181 Ταυτίζω· ἰδιοποιοῦμαι.
- τ 182 Ταυτὶ λέγουσα μορμολύττεσθαι δοκεῖς· Ἀριστοφάνης, ἐπὶ τῶν δοκούντων ἐκφοβεῖν.
- τ 183 Ταυτὶ μὲν εἰκάσμεσθα κατὰ τὸν Αἰσχύλον, τὰ δ' οὐχ ὑπ' ἄλλων, ἀλλὰ τοῖς αὐτῶν πτεροῖς· ὁ γὰρ Αἰσχύλος Λι- βυστικὴν αὐτὴν καλεῖ παροιμίαν. ὁ δὲ ἐστὶ μύθων τῶν Λιβυστικῶν λόγος, πληγέντα ἀτράκτῳ τοξικῷ τὸν αἰετὸν εἰπεῖν ἰδόντα μηχανὴν πτερώματος· τὰδ' οὐχ ὑπ' ἄλλων, ἀλλὰ τοῖς αὐτῶν πτεροῖς ἀλίσκῳ- μεθα. καὶ ἡμεῖς οὖν, φησὶν, οὐχ ὑπ' ἄλλων πάσχομεν ταῦτα, ἀλλὰ τῇ αὐτῶν γνώμῃ. τοῖς αὐτῶν πτεροῖς, ἀντὶ τοῦ ἑαυτοῖς ταῦτα πε- ποιήκαμεν.
- τ 184 Ταυτοέπεια. καὶ Ταυτοεπεῖν, ταυτολογεῖν.
- τ 185 Ταυτόν· τοῦτο τριχῶς διαιρεῖ Ἀριστοτέλης ἐν τοῖς Τοπικοῖς. πρὸς δὲ τούτοις τοῖς τρισὶ καὶ τέταρτόν τινα προστίθεται, κατ' ἀνα- λογίαν, πορρώτερον ὄντα τῶν τριῶν. οἱ δὲ τρεῖς εἰσιν οὗτοι· ταυτόν γὰρ τὸ μὲν κατ' ἀριθμὸν λέγεται, τὸ δὲ κατ' εἶδος, τὸ δὲ τῷ γένει. ἀριθμῷ ταῦτά ἐστιν ἀλλήλοις ὦν ὀνόματα πλείω, τὸ δὲ πρᾶγμα τὸ ὑπ' αὐτῶν σημαίνόμενον ἓν, οἷά ἐστι τὰ πολυώνυμα· ἀριθμῷ γὰρ ἓν τὸ λῶπιον καὶ ἱμάτιον, ὅτι τοῦ αὐτοῦ καὶ ἑνὸς κατ' ἀριθμὸν ἐστὶ δηλωτικά. καὶ λόγος δὲ καὶ ὄνομα ταυτόν σημαίνει, ἓν κατ' ἀριθμὸν καὶ τοῦτο· καὶ λόγοι πλείους σημαίνωσι ταυτό, καὶ ταῦτα ἀριθμῷ ταυτά· τῷ γὰρ ἀριθμῷ τοῖς αὐτοῖς εἶναι ἐστὶν, οὐ τοῖς ὀνόμασι ση- μαντικοῖς. συνελόντι φάναι, κατ' ἀριθμὸν, ὡς τὰ πολυώνυμα, λῶπος, ἱμάτιον. κατ' εἶδος, ὡς Σωκράτης καὶ Πλάτων. κατὰ γένος, οἷον ἄν-θρωπος, ἵππος· ζῶα γὰρ ἅμφω. κατ' ἀναλογίαν, ὡς καρδία καὶ πηγὴ καὶ μονάς· ὡς γὰρ ἔχει ἡ πηγὴ πρὸς ποτόν, οὕτω καὶ μονὰς ἐν ἀριθμῷ, καρδία ἐν ζώῳ. ὅψις ἐν ὀφθαλμοῖς· νοῦς ἐν ψυχῇ. νηνεμία καὶ γαλήνη ἡ αὐτή· ὁ γὰρ γαλήνη ἐν θαλάσῃ, τοῦτο νηνεμία ἐν ἀέρι· ἡσυχία γὰρ ἅμφω.
- τ 186 Ταυτόν πέπονθα τῷ τῆς παροιμίας, τὸ σὸν ὄναρ σοι διηγούμενος· ὅτι μὲν οὐχ ἐκόντες (ὀκνῶ γὰρ εἰπεῖν ὡς ἄκοντες), τὸν καλὸν τε καὶ ἀγαθὸν πρὸς ὀλίγον ἡμῶν ἐπετρέψαμεν χωρισθῆναι,

τεκμαίρη δήπουθεν. ἴσως δ' ἂν μοι καὶ σοὶ γένοιτο καὶ αὐτῷ δὲ πρὸς παραμυθίαν μικρόν, εἰ σοὶ μὲν ἐκεῖνος, ἡμεῖς δὲ δι' ἐκείνου σοῦ τύχω- μεν. ἔστι δέ μοι τούτων οὐδὲν ὑπὲρ αὐτοῦ πλέον πρὸς σε καθήκει λέγειν, οἷσθα δήπουθεν. εἰ γὰρ ἐγὼ σοι νῦν αὐτὸν γνωρίζω, πέπονθα τὸ τῆς παροιμίας, τὸ σὸν ὄναρ σοι διηγούμενος.

- τ 187 Ταῦτὸν ἐποίησε τοῖς θηρῶσι τὰς ἐγχέλυσ· οἱ τῷ θρίῳ τῆς κράδης προσχρώμενοι καὶ τὸν βόρβορον ἀναταράξαντες τῆς θήρας τυγχάνουσι. κάκεῖνος συγχεῖ τὰ δημοσία καὶ ἀναφυρᾷ, βουλόμενος τούς τε ἀδελφούς καὶ τοὺς προεστηκότας εἰς ταὐτὸ συμβαλεῖν.
- τ 188 Ταυτότης· ἡ ὁμοιότης. Πισίδης· τῇ ταυτότητι συγχυθεὶς τῶν δακρύων. καὶ τὴν χαρὰν γὰρ πολλάκις χαρὰ τρέφει· καὶ δάκρυσίν τις ἐξεγείρει δάκρυα.
- τ 189 Ταυτότητος· ἀπαραλλάκτου φύσεως.
- τ 190 Ταφήϊον· ἐντάφιον.
- τ 191 Τάφιος· ἐθνικόν. ὁ ληστής.
- τ 192 Τάφος· καὶ τὸ παρὰ τοῖς θύταις σημεῖον. καὶ τὸ περί- δειπνον. Ὅμηρος· τάφον Ἑκτορος ἵπποδάμοιο. οὐ τὸν τύμβον.
- τ 193 Ταφόσιρις· ὄνομα κύριον.
- τ 194 Ταφρεῦσαι· διορύξαι, περισκάψαι.
- τ 195 Τάφρος· τὸ περὶ τὸ τεῖχος ὄρυγμα. καὶ Τάφρη θηλυκὸν παρ' Ἡροδότῳ. ὀρύξαντες τάφρην εὐρέην ἐπέτειναν ξύλα ἀσθενέα ἐπ' αὐτῆς.
- τ 196 Τάχα· ἴσως, ἢ ταχέως, ἢ τυχόν.
- τ 197 Ταχεῖα.
- τ 198 Ταχινός· ὁ ταχύς.
- τ 199 Τάχιον· ταχύ.
- τ 200 Ταχύ· ἀντὶ τοῦ ταχέως ἔστι παρὰ πολλοῖς τῶν παλαιῶν. παρ' Ὀμήρῳ δὲ Τάχιστα, ἀντὶ τοῦ ταχέως. καί, λῦσαν δ' ἀγορὴν αἰψηρήν. ἀντὶ τοῦ αἰψηρῶς, ταχέως.
- τ 201 Ταχυβάμονας ὄρκους· Ἀρίσταρχος κατ' ἀντίφρασιν ἀκούει, ἀντὶ τοῦ βραδεῖς. βέλτιον δὲ τοὺς ἐν ἐτέρῳ τινὶ γενομένους νοεῖν· ἀβλαβεῖς γὰρ οἱ ἐπιορκήσαντες. ὅθεν καὶ παροιμία· Ἀφροδίσιος ὄρκος οὐκ ἐμποίνιμος.
- τ 202 Ταχυβούλοις· ἀντὶ τοῦ ταχέως μεταβαλλομένοις, προπετέσιν, ἀπερισκέπτοις. κωμωδοῦνται δὲ οἱ Ἀθηναῖοι ὡς τοιοῦτοι, καὶ ὅτι ταχέως μετανοοῦσιν ἐν οἷς βουλευόνται.
- τ 203 Ταχυναυτεῖ· ταχέως πλεῖ. αὗται ἱεραὶ τριήρεις δημόσιαι, ἐπὶ τὰς τῆς πόλεως χρείας πεμπόμεναι καὶ ταχυναυτοῦσαι.
- τ 204 Ταχύς δ', ὅταν εἰς ἄπορον ἐμπέσης, ἐπ' ἄλλο πῆδα νόημα φρενός. οὗ πόρον οὐκ ἔστιν εὐρεῖν ἄπορον λέγει. σκώπτειν διὰ τούτων βούλεται τὸν Σωκράτην, ὡς χλευαζόμενον ἐν ταῖς συζητήσεσι καὶ μεθιστάμενον ὑπὸ στενοχωρίας. διδάσκει δὲ αὐτόν, ὅτι, ἐὰν ἀπο- ρήσης εἷς τι, ταχέως ἐπ' ἄλλο πῆδα νόημα. ὁ δὲ ὑποτιθέμενος ἄλλω δηλονότι, αὐτὸς ἐν πείρᾳ γενόμενος τῶν ὅσα λέγεται, ὑποτίθεται.
- τ 205 Ταινάριον κακόν· τὸ μέγα καὶ παρανομούμενον εἰς ἰκέτας· οἱ γὰρ Λακεδαιμόνιοι καταφυγόντας τοὺς Εἴλωτας εἰς Ταίναρον ἀπέκτει- ναν. καὶ Ταιναρίτης, ὁ πολίτης.
- τ 206 Ταίναρον· ἀκρωτήριον τῆς Λακωνικῆς, ἐν ᾧ στόμιον ἦν κατ- ἄγον εἰς ἄδου. ἔνθα καὶ Ποσειδῶνος ἱερὸν Ἀσφαλείου. ἐκεῖσε δὲ τοὺς Εἴλωτας ἰκέτας καθεσθέντας ἐν τῷ ἱερῷ τοῦ Ποσειδῶνος οὐδὲν δεῖ- σαντες ἀνείλον οἱ Λακεδαιμόνιοι· καὶ διὰ τοῦτο ἐδόκουν ἐναγεῖς εἶναι. καὶ Ἀριστοφάνης αὐτοῖς ὁ Ποσειδῶν, οὐπὶ Ταινάρῳ θεός, σείσας ἅπασιν ἐμβάλοι τὰς οἰκίας.

- τ 207 Ταινίαι: ἐπὶ μὲν ἀνθρώπων τὰ πεζίτια, στέμματα, στεφάνη, ζώνη· ἐπὶ δὲ ξύλων τὰ κυμάτια. καὶ Ταινίδιον, τὸ στέμμα. Αἰλιανός· ὁ δὲ ἐκρύνεντος τοῦ αἵματος περιτραπείς ἐντάφιον ἑαυτῷ τρόπον τινὰ τὸ δυστυχὲς ταινίδιον ἐπήγετο. περὶ Μαξίμου λέγει τοῦ Ῥωμαίων στρατηγοῦ, τοῦ ἀποσπασάντος ἀπὸ τῆς κεφαλῆς Ἀννίβου τὸ στέμμα.
- τ 208 Ταινίαι: λῖνα εἰς λεπτὰ διακεκομμένα. Αἰλιανός· τὴν νηδὺν καὶ τὸν θώρακα πάντα καταδήσει ταινίαις. ἢ διάδημα ἱματίου.
- τ 209 Ταινία· ὁ δὲ Μίλων ὁ παγκρατιαστὴς περιεδεῖτο τῷ μετώπῳ χορδὴν καθάπερ ταινίαν ἢ στέφανον· κατέχων δὲ ἐντὸς χειλέων τὸ ἄσθμα καὶ ἐμπιπλὰς αἵματος τὰς ἐν τῇ κεφαλῇ φλέβας διερρήγνυεν ὑπὸ ἰσχύος τῶν φλεβῶν τὴν χορδὴν καθάπερ πάπυρον. καὶ τῆς δεξιᾶς χειρὸς τὸ μὲν ἐς τὸν ἀγκῶνα ἐκ τοῦ ὤμου παρ' αὐτὴν καθίει τὴν πλευράν, τὸ δὲ ἀπὸ τοῦ ἀγκῶνος ἔτεινεν ἐς εὐθὺ τῶν δακτύλων, τὸν μὲν ἀντίχειρα ἀντιστρέφων ἐς τὸ ἄνω, τῶν λοιπῶν δὲ ἀλλήλοις ἐπι- κειμένων κατὰ στοῖχον. τὸν ἐλάχιστον οὖν τῶν δακτύλων κάτω γινόμενον οὐκ ἀπεκίνησεν ἄν τις βιαζόμενος. ἀπέθανε δὲ οὗτος ἐπιτυχὼν ξύλῳ ξηρῷ, σφῆνας ἔχοντι διῖστῶντας αὐτό· ὁ δὲ ὑπὸ φρονήματος καθίησι τὰς χεῖρας ὡς διαρρήξων. ὀλισθαίνουσί τε δὴ οἱ σφῆνες, κάκεῖνος ἐχόμενος ὑπὸ τοῦ ξύλου λύκων ἐγένετο εὖρημα.
- τ 210 Ταινιοῦντος· στεφανοῦντος. προσιόντες δὲ αὐτῷ ἐταινιάζον οἱ στρατιῶται καὶ ἀνέδουν.
- τ 211 Τεγέα· πόλις. καὶ Τεγεάτης, ὁ πολίτης.
- τ 212 Τέγγε· βρέχε. οἶνῳ πνεύμονα τέγγε, φίλης δ' ἀπέχου Κυθε- ρείης.
- τ 213 Τέγγεσθαι· εἴκειν, ἐνδιδόναι. καὶ Τέγγει, βρέχει, μαλάττει. ἐν Ἐπιγράμμασι· νῆά σοι, ὦ πόντου βασιλεῦ καὶ κοίρανε γαίης, ἀντί- θεμαί μηκέτι τεγγομένην.
- τ 214 Τέγξω· βρέξω.
- τ 215 Τεγεσταῖοι· ὄνομα ἔθνους. καὶ θηλυκὸν Τεγέστη, ὄνομα πόλεως.
- τ 216 Τέγος· στέγη· ἢ ὑπερῶον, δωμάτιον, οἰκία πρόσγειος.
- τ 217 Τεγχάρων· δραχμῆς μὲν αὐλεῖ, τεγχάρων δὲ παύεται. ζήτηι ἐν τῷ Ἀράβιος ἄγγελος.
- τ 218 Τεήν· τὴν σὴν. τεήν διφῶσα καλιήν.
- τ 219 Τεῖν· σοί, Δωρικῶς. ἐν Ἐπιγράμμασι· νικήσας ἀνέθηκε τεῖν περικαλλὲς ἄγαλμα.
- τ 220 Τεθέντων· ἀντὶ τοῦ ληφθέντων, ὁμολογηθέντων, συγχωρηθέν- των· φησὶ γὰρ Ἀριστοτέλης· συλλογισμὸς ἐστὶ λόγος, ἐν ᾧ τεθέντων τινῶν.
- τ 221 Τεθεωρημένη· ζητητικὴ τῆς ἀληθοῦς γνώσεως. ὁ μὲν οὖν Ἀρκεσίλαος ὁ φιλόσοφος νωθρὸς ἦν τὴν φύσιν καὶ χασμώδης, ἐν δὲ τῇ τέχνῃ τεθεωρημένος, εἰπὼν τὴν γεωμετρίαν αὐτοῦ χάσκοντος εἰς τὸ στόμα ἐμπτῆναι.
- τ 222 Τεθεικότες· ἀποβαλόντες. Ἰώσηπος· οἱ δὲ πρὸς τὸ ἔργον διηρη- μένοι, τὰ πολλὰ τεθεικότες τῶν ὅπλων.
- τ 223 Τεθηγμένον· ἡκονημένον.
- τ 224 Τεθελότα· θάλλοντα. ἐστεφανωμένοι κλώνάς τε δάφνης τεθελότας σείοντες.
- τ 225 Τεθελυμμένων καὶ ἐκτεθελυμμένων.
- τ 226 Τέθηπα· καταπέπληγμαι.
- τ 227 Τεθηπότες· ἐπτοημένοι, δειλιάσαντες.
- τ 228 Τέθμια· νόμος. καὶ Τέθμια, νόμιμα.
- τ 229 Τεθνάναι.
- τ 230 Τέθνασο· προστακτικόν.

- τ 231 Τεθνειῶτος.
- τ 232 Τεθνήση: διὰ τοῦ ς οἱ Ἀττικοί. οἷμ', ὡς τεθνήση.
- τ 233 Τεθνεῶτα.
- τ 234 Τεθνία: γαστριμαργία πολλή.
- τ 235 Τεθνεῶτα. καὶ Τεθνώντων, ἀποθανόντων. τεθνώντων δὲ πολλῶν καὶ σαλευόντων ὑπὲρ τοῦ ζῆν ἐπὶ λεπταῖς ταῖς ἐλπίσι.
- τ 236 Τεθολωμένος: καὶ ἐπὶ χαρᾶς Φερεκράτης Μυρμηκανθρώποις· γελῶντα καὶ χαίροντα καὶ τεθολωμένον. καὶ ἐπὶ λύπης· ὑπὸ τῆς ἀνίας ἀνεθολοῦθ' ἡ καρδία.
- τ 237 Τέθρια· ἄγωνα καὶ ἄγρια φυτά.
- τ 238 Τέθριππον: ἐκ τεσσάρων ἵππων ἄρμα.
- τ 239 Τεθυκώς: εὐχαριστήσας.
- τ 240 Τεθυμμένος: ὑπὸ πυρὸς ἐκκεκαυμένος, ἢ κεκακωμένος.
- τ 241 Τεθυωμένοι: τεθυμιαμένοι, εὐώδεις.
- τ 242 Τέκεα: τέκνα. καὶ Τεκόντες, οἱ γεννήτορες. τοῖς τεκοῦσι γὰρ οὐδ' εἰ πονεῖ τις, δεῖ πόνου μνήμην ἔχειν. τουτέστιν ὅταν τις ὑπὲρ γονέων πονῇ, μὴ ἡγείσθω πόνον εἶναι τὸν κάματον.
- τ 243 Τεκμαιρόμενος: στοχαζόμενος. ψευδῇ τεκμαιρόμενος ἀληθέσι καὶ οὐ γενησόμενα εἰκάζων γενησόμενοις.
- τ 244 Τεκμήρασθαι· γενικῇ. Τεκμηριῶ δὲ αἰτιατικῇ καὶ δοτικῇ.
- τ 245 Τεκμήριον: ἀληθινὸν σημεῖον. ἢ τὸ ἄλυτον. καὶ Τεκμηριώ- δης ἀπόδειξις λέγεται τὸ ἐκ τοῦ καπνοῦ τὸ πῦρ εὐρεῖν καὶ κατα- νοῆσαι. καὶ ἂν μὲν πάντως ἔπηται τὸ αἰτιατὸν τῷ αἰτίῳ, τεκμήριον τοῦτο λέγεται· ἂν δὴ μὴ πάντως ἔποιτο, σημεῖον ἂν λέγοιτο, τεκμή- ριον δὲ οὐκέτι· διότι μὴδὲ ἄλυτόν ἐστιν. οἷον ὡς τὸ ὠχρά ἐστιν, ἐπειδὴ τέτοκε. καὶ αὐθις· ὅτι δὲ δαίμων ἦν ἀνθρωπόμορφος ἢ Θεοδώρα, τεκμηριώσαιτο ἂν τις τῷ μεγέθει σταθμώμενος, ὧν ἐς τοὺς ἀνθρώπους κακῶν ἔδρασεν. ἐν γὰρ τῷ ὑπερβάλλοντι τῶν πεπραγμέ- νων καὶ ἢ τοῦ δεδρακότος δύναμις ἔνδηλος γίνεται. καὶ αὐθις φησι Δαμάσκιος· ὅρους δὲ ἐτίθετο καὶ τεκμήρια τῶν θείων ἀφωρισ- μένα στοιχείων πρὸς τὴν τῶν ἀνθρωπειῶν διάκρισιν· τῆς μὲν φιλο- πονίας τὸ ἀνύσιμον ὑπὲρ πάντα λόγον, τῆς δὲ εὐσυνέτου γνώμης τὸ ἐξιστάμενον τῆς ἐμφανοῦς καὶ συνήθους τοῖς πολλοῖς ἀκολουθίας, τοῦ δὲ ἔρωτος αὐτοῦ τὸ παρηρεθισμένον εἰς τὴν τοῦ νοητοῦ κάλλους ἀπό- λαυσιν. ὁ δὲ κατέδειξεν, ἐπειδὴ ἔγνω τὴν ὁρμὴν αὐτοῦ, καὶ ὅτι τοῖς ἔργοις τὰς ἀπειλὰς ἐτεκμηρίου.
- τ 246 Τέκμησσα: ὄνομα κύριον. ἢ τοῦ Αἴαντος γυνή. καὶ ὄνομα πόλεως. καὶ Τεκμησσεύς, ὁ πολίτης.
- τ 247 Τέκμωρ: τέλος, μόρον, θάνατον.
- τ 248 Τέκος: τέκνον.
- τ 249 Τεκταινόμενος: κατασκευάζων.
- τ 250 Τεκτήνατο: κατεσκεύασε.
- τ 251 Τέκτων: κοινῶς τεχνίτης, ὁ λαοξόος, καὶ ὁ τῶν ξύλων. εἰδήμων.
- τ 252 Τελαμών: ὁ ἀναφορεὺς τοῦ ξίφους καὶ τῆς ἀσπίδος. Ἰάμ- βλιχος· περιβαλὼν δὲ περὶ τὰς χεῖρας αὐτοῦ τοὺς τελαμῶνας προσ- ἔδησε τῇ κλίνῃ. καὶ ἢ εἰς λεπτὰ κατακεκομμένη ὀθόνη. Ἡρό- δοτος· οἱ δὲ Πέρσαι περὶ πλείστου ἐποίησαντο, σμύρνησί τε ἰώμενοι τὰ ἔλκεα καὶ σινδόνος βυσσίνης τελαμῶσι κατειλίσσοντες.
- τ 253 Τελαμώνιος: ὁ Αἴας.

- τ 254 Τελέας ἐρεῖ ταδί. Ἀριστοφάνης Ὀρνισι· ἄνθρωπος ἀστάθμητος, πετόμενος, ἀτέκμαρτος, οὐδὲν οὐδέποτ' ἐν αὐτῷ μένων. διαβάλλει τὸν Τελέαν ὡς πλανήτην. ἀντὶ τοῦ περὶ τῶν πετομένων ἐὰν ἐρωτήσης. ἦν δὲ ὁ Τελέας σκωπτικὸς ἄνθρωπος καὶ εὐμετάβλητος τοὺς τρόπους πρὸς γὰρ τῇ κιναιδίᾳ καὶ δειλίᾳ καὶ ὀψοφαγίᾳ καὶ νοσφισμῷ καὶ πο- νηρίᾳ διεβάλλετο. καὶ Πλάτων ἐν Σύρφακι περὶ τοῦ Τελέου φησί· νοεῖ μὲν ἕτερα, ἕτερα δὲ τῇ γλώττῃ φθέγγεται. ἢ ὅτι τελέας ὄρνειον. τοὺς πετομένους ὄρνεις οὗτος ὁ Τελέας, Ἀριστοφάνης φησὶν, ἐρεῖ.
- τ 255 Τελέθει· γίνεται.
- τ 256 Τελέθουσι· γίνονται, θάλλουσι.
- τ 257 Τελενικῆσαι· ἐν Σερίφοις τὸ κενῶσαι. ἀπὸ Τελενίκου τινός, ὡς τὸ εἰκός, πένητος παντελῶς. καὶ λέγεται τις Τελενίκιος ἡχώ, ἐκ μεταφορᾶς ἀπὸ τῶν κενῶν ἀγγείων.
- τ 258 Τελεώτερον· τὸ τέλειον.
- τ 259 Τελεσθῆναι· τὸ ἀναλωθῆναι. οὕτως Ἀντιφῶν.
- τ 260 Τελέσιλλα, ποιήτρια. ἐπὶ στήλης τὰ μὲν βιβλία ἀπέρριπτε, κράνος δὲ τῇ κεφαλῇ περιέθηκε. καὶ γὰρ ὅτε Λακεδαιμόνιοι τοὺς ἐν τῷ ἱερῷ τοῦ Ἄργους καταφυγόντας διέφθειρον καὶ πρὸς τὴν πόλιν ἤεσαν ὡς αἰρήσοντες, τότε Τελέσιλλα τὰς ἐν ἡλικίᾳ γυναικας ὀπλίσασα ὑπήντησεν οἱ προσήεσαν. ὅπερ ἰδόντες οἱ Λακεδαιμόνιοι ἐς τοῦπίσω ὑπέστρεψαν, αἰσχρὸν νομίσαντες γυναιξὶ πολεμεῖν, ἃς καὶ τὸ νικᾶν ἄδοξον καὶ ἡττᾶσθαι μέγα ὄνειδος. ἐς τοῦτο καὶ ὁ χρησμὸς πεπλή- ρωτο, Ἀργεῖοις λέγων· ἀλλ' ὅταν ἡ θήλεια τὸν ἄρρενα νικήσασα ἐξελάσῃ καὶ κῦδος Ἀργεῖοισιν ἄρῃται, πολλὰς Ἀργείων ἀμφιδρυφέας τότε θήσει.
- τ 261 Τελεσιουργήσας· εἰς τέλος ἀγαγών, ἐργασάμενος. Πολύβιος περὶ τὸ τῆς τάφρου χεῖλος τελεσιουργήσας τὴν πρᾶξιν. καὶ αὐθις· ἐπ' αὐτὴν που τὴν τελεσιουργὸν κατεβακχεύοντο πρᾶξιν χωρεῖν, σῶ- φροني μανία τινὶ ἐς συμπλοκὴν ἐξοιστρούμενοι.
- τ 262 Τελεσιουργόν· τελείως ἀπηρτισμένον. διὸ καὶ ὅσα ἔγραψεν, εὖροι τις ἂν τὸ μὲν ὑψηλόνουν τε καὶ τελεσιουργὸν ἔχοντα, τοῖς δὲ ἔπεσιν οὐ πάνυ συνηρμοσμένα.
- τ 263 Τελεσκόμενος· τελειούμενος, πληρούμενος, ἐνθουσιῶν.
- τ 264 Τελέσωνος.
- τ 265 Τελέστης, κωμικός. τούτου δράματά ἐστιν Ἀργὼ καὶ Ἀσκλη- πιδός, ὡς φησιν Ἀθήναιος ἐν τῷ ιδ' τῶν Δειπνοσοφιστῶν.
- τ 266 Τελεσφόρος· τέλειος, μάντις, ἐγγαστρίμυθος.
- τ 267 Τελετή· θυσία μυστηριώδης. ἡ μεγίστη καὶ τιμιωτέρα. ἀπὸ τῶν γινομένων εἰς αὐτὰς δαπανημάτων· τελεῖν γὰρ φαμεν τὸ δα- πανᾶν. καὶ πολυτελεῖς, τοὺς πολλὰ ἀναλίσκοντας καὶ εὐτελεῖς, τοὺς ὀλίγα.
- τ 268 Τελευταῖον· ἔσχατον.
- τ 269 Τελευτῆσαι· τελέσαι.
- τ 270 Τελεῖν· ἐπιτελεῖν, ποιεῖν, ἢ τὸ δαπανᾶν. ἔνθεν καὶ τελετή.
- τ 271 Τελεία· Ἥρα Τελεία καὶ Ζεὺς Τέλειος ἐτιμῶντο ἐν τοῖς γάμοις, ὡς πρυτάνεις ὄντες τῶν γάμων. τέλος δὲ ὁ γάμος. διὸ καὶ προτέ- λεια ἐκαλεῖτο ἡ θυσία ἢ πρὸ τῶν γάμων γινομένη. ὅτι διττὴ ἡ κατὰ φύσιν ἐπιβάλλουσα τῷ ἀνθρώπῳ τελειότης· [Start of a diagram][Start of a diagram section]μὲν γνωστικὴ, ἣν ἐπιστήμην καλοῦμεν.[End of a diagram section][Start of a diagram section]ἡ δὲ ὀρεκτικὴ, ἣν ἀρετὴν ἐπονομάζομεν.[End of a diagram section][End of a diagram]
- τ 272 Τελλίας· ὅτι Τελλίας ὁ Ἀκραγαντῖνος φιλόξενος ὢν καταλύσας ποτὲ πεντακοσίους ἱππεῦσιν ὥρα χειμῶνος ἔδωκεν ἐκάστῳ χιτῶνα καὶ ἱμάτιον.

- τ 273 Τελική· ζήτηι ἐν τῷ ἀρχή.
- τ 274 Τελλίνη· ὄνομα πόλεως.
- τ 275 Τέλθειν· ἐν ᾧδῃ τέρπειν.
- τ 276 Τέλμινα καὶ Τέλμισσα· ὀνόματα πόλεων.
- τ 277 Τέλμα· τόπος πηλώδης, ὕδωρ ἔχων. μέλει μοι περὶ τῶν τοιούτων οὐδὲν ἦττον ἢ τῶν ἐν τοῖς τέλμασι βατράχων. καὶ Πισίδης· χερσοῖ τὰ ρεῖθρα, τελματοῖ δὲ τοὺς λίθους.
- τ 278 Τέλματα· τὰ πηλώδη καὶ τελευταῖα τοῦ ὕδατος. ἢ βάθρα. Ἰσαῖος δὲ εἶπε τὰ γεωργήσιμα χωρία. Ἀριστοφάνης· ὄμβριον ὕδωρ ἂν εἴχεται ἐν τοῖς τέλμασι. τουτέστι τοῖς φρέασι.
- τ 279 Τελμισσεῖς· οὗτοι οἰκοῦσιν ἐν Καρίᾳ, ἀπέχοντες ξ' στάδια Ἀλικαρνασσοῦ, ὡς Πολέμων. Τελμισσὸς δὲ πόλις ἐν Λυκίᾳ, ἀπὸ Τελ- μισσοῦ τοῦ Ἀπόλλωνος καὶ μιᾶς τῶν Ἀντήνορος θυγατέρων, ἣ ἐμίγη εἰς σκύλακα μεταβαλὼν, διὸ καὶ τερατοσκόπον αὐτὸν ἐποίησεν· ὡς Διονύσιος ἐν Κτίσει.
- τ 280 Τελμιεύς· ὁ πολίτης.
- τ 281 Τέλος· ἀρχή, πρᾶξις. τέλος καὶ τὸ διδόμενον τοῖς βασιλεῦσι. τέλος καὶ τὸ δαπάνημα· ὅθεν πολυτελές, τὸ πολυανάλωτον. τέλος καὶ τὸ πέρας. καὶ ὁ γάμος· ὅθεν καὶ τὰ προτέλεια.
- τ 282 Τέλος· ὅτι τὸ οὗ ἔνεκα, τουτέστι τὸ τέλος, διττόν· τὸ μὲν οὗ, τὸ δὲ ᾧ· οἷον τῷ οἰκοδόμῳ τέλος ἐστὶ οὗ ἔνεκα, ποιῆσαι σκέπασμα κωλυτικὸν ὀμβρῶν καὶ καυμάτων, ᾧ δὲ ἡμῖν· τὸ γὰρ σκέπασμα ἡμῖν ποιεῖ. ἐσμέν οὖν ἡμεῖς τοῦ οἰκοδόμου τέλος τὸ ὡς ᾧ. ὡσαύτως δὲ θεωρεῖν ἐστὶ καὶ ἐπὶ πάντων τῶν φύσει συνεστώτων· οἷον ἢ μὲν ἔφεις τοῦ θεοῦ, δι' ἣν ἕκαστον τῶν ἐμψύχων ποιεῖ ἄλλο οἷον αὐτό, τέλος ἐστὶ τὸ οὗ· τούτου γὰρ ἔνεκεν ἢ γένεσις· ἐπειδὴ δὲ τὰ σώματα ὄργανα γίνονται ταῖς ψυχαῖς, αἱ ψυχαὶ εἰσι τέλη ὡς ᾧ. ἀναλογεῖ οὖν τῷ μὲν τεχνίτῃ τῷ οἰκοδόμῳ ἢ φύσις, τῷ δὲ ἀνθρώπῳ τῷ ἐπιτάτ- τοντι γενέσθαι τὸ σκέπασμα ἢ ψυχῇ, τῷ σώματι δὲ ἢ οἰκίᾳ. οὐ μόνον δὲ ἐπὶ τῶν ζώων τέλος ἐστὶ διττόν, τό τε οὗ καὶ τὸ ᾧ, ἀλλὰ καὶ ἐπὶ τῶν φυτῶν· καὶ γὰρ ἐν τούτοις ἢ φύσις ὀργανικὸν ποιεῖ τὸ σῶμα πρὸς τὴν χρεῖαν τῆς ἐν αὐτοῖς ψυχῆς ἀναφερόμενον· ὀργανικὰ γὰρ τὰ τῶν φυτῶν μέρη, ρίζα, φλοιός, ἐντεριώνη καὶ φύλλα καὶ τὰ τοιαῦτα. ὅτι ἐπὶ μὲν τῶν ἐμψύχων διττόν τὸ τέλος, ὥσπερ εἴρηται, ἐπὶ δὲ τῶν λοιπῶν οὐκ ἔστιν εὑρεῖν τὸ τέλος διττόν· μέταλλα γὰρ καὶ λίθοι καὶ ἀπλῶς τὰ ἄψυχα προσεχῶς ὑπὸ ψύξεως καὶ θερμότητος γινόμενα, ἐξηρημένως δὲ ὑπὸ τῆς ὅλης δημιουργίας, ἐν τέλει ἔχει, τὸ οὗ· ἔνεκα γὰρ τῆς κοσμοποιΐας· οὐκέτι μέντοι καὶ τὸ ὡς ᾧ τέλος ἐστὶν ἐν τούτοις· οὐ γὰρ εἰσιν ὄργανα τινῶν, οὐδὲ εἰς χρεῖαν ψυχῶν τινῶν κατασκευάζεται. σημαίνει δὲ τὸ τέλος ἔξ. Ἀρίστων δὲ ὁ Χῖος τέλος ἔφησεν εἶναι, τὸ ἀδιαφόρως ἔχοντα ζῆν πρὸς τι μεταξὺ ἀρετῆς καὶ κακίας, μηδὲ ἡντινοῦν ἐν αὐτοῖς παραλλαγὴν ἀπολείποντα, ἀλλ' ἐπίσης ἐπὶ πάντων ἔχοντα. εἶναι γὰρ ὅμοιον τὸν σοφὸν ἀγαθῷ ὑποκριτῇ. διαφέρει δὲ τέλος καὶ ὑποτελής· τῆς μὲν γὰρ καὶ τοὺς μὴ σοφοὺς στοχάζεσθαι, τοῦ δὲ μόνον τὸν σοφόν. τὰ δὲ μεταξὺ ἀρετῆς καὶ κακίας ἀδιάφορα εἶναι. οἱ δὲ εἶπον τέλος εἶναι τὴν ἐπιστήμην τὸ μετ' ἐπιστήμης ζῆν, καὶ μὴ τῇ ἀγνοίᾳ διαβεβλημένον.
- τ 283 Τέλος εὐδαιμονίας διαφέρει. τέλος μὲν γὰρ ἐστὶν ἢ κατὰ μέρος ἡδονή, εὐδαιμονία δὲ τὸ ἐκ τῶν μερικῶν ἡδονῶν σύστημα, αἷς συναριθμοῦνται καὶ αἱ παρωχηκυῖαι καὶ αἱ μέλλουσαι. σύνταξις· τέλος εἶναι διαγρυπνεῖν ἡμᾶς ἡνάγκαζον. ὅτι ἐντελέχειά ἐστὶν ἢ ψυχῇ, ὡς τελειοῦσα καὶ κυβερνώσα καὶ οἰκονομοῦσα τὸ σῶμα καὶ κινουσα τὰ ὄργανα τούτου πάντα· ἥς ἄνευ ἀτελές, μᾶλλον δὲ ἄχρηστον, καὶ παντελῶς οὐδέν.
- τ 284 Τέλλος· ὄνομα κύριον.
- τ 285 Τελοῦμαι· δοτικῇ.
- τ 286 Τελεοῦντα· τεταγμένα.

- τ 287 Τελώνης, προτέλεια. Ἰάμβλιχος· ἔδωκε τὸν ὄρμον ὁ τελώνης τῷ ἐμπόρῳ. οὐκ ἤδη καὶ λύκοι θήσουσιν ἄρνας ἐκ τῶν στομάτων καὶ λέοντες ἀπὸ τῶν ὀδόντων ἀπολύσουσι νεβροὺς ταῖς μητράσιν, ὅποτε καὶ τελώνης ἀφῆκεν ἄγραν τηλικαύτην;
- τ 288 Τελώνης· ὁ τῶν τελῶν ἐταστής. ὁ δὲ Σόλων τῆς παρουσίας τῷ Κροίσῳ τύχης κατεφρόνησεν ἐκέλευσέ τε τοῦ βίου παντὸς τὸ τέλος ἀναμένειν, μηδὲ προπηδᾶν, μηδὲ ἐπειγόμενον τοῖς εὐδαίμοσιν ἑαυτὸν ἐγκαταγράφειν· ἀτέκμαρτα γὰρ καὶ ἄδηλα τὰ ἀνθρώπινα.
- τ 289 Τελώνης· διεβέβλητο παρὰ τοῖς παλαιοῖς τὸ τοῦ τελώνου ὄνομα· καὶ τοῦ Κλέωνος ὄντος τελώνου καὶ ὑπὲρ τὸ τέλος τελωνοῦντος· ὥς φησιν Ἀριστοφάνης.
- τ 290 Τελώνης· ἀλλοτρίων πραγμάτων μεριστής, πεπαρρησιασμένη βία, ἀνεπιτίμητος ἀρπαγή, ἀναίσχυντος πλεονεξία, πραγματεία λόγον μὴ ἔχουσα, ἀναιδὴς ἐμπορία.
- τ 291 Τελωνεῖον· προπερισπωμένως, ἐν ᾧ καθέζεται ὁ τελώνης.
- τ 292 Τελώνιον· προπαροξυτόνως, διὰ τοῦ ι γραπτέον. Πισίδης· ἡβου- λόμην δὲ πᾶν τὸ τοῦ λόγου πλάτος ἐν τῷ στενῷ σου προσβαλεῖν τε- λωνίῳ.
- τ 293 Τελχῖνες· πονηροὶ δαίμονες. ἢ ἄνθρωποι φθονεροὶ καὶ βάσκα- νοι. δύο ἐγένοντο Τελχῖνες, Σίμων καὶ Νίκων. ὑπερίσχυσε δὲ ὁ Νίκων τὴν ἐπὶ Σίμωνι φήμην ἀπαλεῖψαι. καὶ παροιμία· οἷδα Σίμωνα καὶ Σίμων ἐμέ. ἐπὶ τῶν ἀλλήλους ἐπὶ κακίᾳ γινωσκόντων. καὶ Τελχίνειος.
- τ 294 Τελχιταίνει· ἀντερίζει, σκληροτραχηλεῖ.
- τ 295 Τεμάχη· ἐπὶ κρεῶν καὶ ἰχθύων καὶ ἐπὶ πλακούντων, ἐπὶ δὲ πισῶν οὐκέτι. Ἀριστοφάνης Νεφέλαις· κεστρῶν τεμάχη μεγάλων. ἐπὶ δὲ τῶν ἄλλων, οἷον τυροῦ, τόμος. ἢ εὐθεῖα τὸ τέμαχος.
- τ 296 Τεμαχί· ἐπίρρημα.
- τ 297 Τεμένη· ναοί, ἱερά, ἢ τὰ ἀφωρισμένα κατὰ τιμὴν χωρία.
- τ 298 Τεμενίτης.
- τ 299 Τέμνειν· πείθειν, τιμᾶν, ἡγεῖσθαι. Τέμνειν καὶ ὑποτέμνειν διαφέρει· τέμνειν μὲν γὰρ ἐστὶ τὸ ὀρθὴν ποιεῖσθαι τὴν τομὴν, ὑπο- τέμνειν δὲ τὸ λοξώδη, ἵνα παχέα φαίνονται. τὸ γὰρ ἀνώμαλον τῆς τομῆς παχύτητος δόξαν ἐργάζεται· ὅπερ ποιοῦσιν οἱ βυρσοδέψαι.
- τ 300 Τέμνω· τὸ κόπτω. αἰτιατικῇ.
- τ 301 Τέμνουσι φάρμακον· τιμῶσιν, ἡγοῦνται. οὕτως ἄλλοι τε καὶ Ἱεροκλῆς.
- τ 302 Τέμπεα· τὰ κοιλώματα.
- τ 303 Τέμπη· μεταξὺ τῶν Θετταλίας ὁρῶν περὶ τὸν Ὀλυμπον καὶ τὴν Ὀσσαν στενά· καθόλου δὲ καὶ ἐν πᾶσι τοῖς ὄρεσι στενόταται διεκβολαί. καὶ οἱ σύνδενδροι τόποι. ἰδίως δὲ Μακεδονικὰ ὄρη οὕτω καλούμενα, καὶ οἱ στενοὶ τόποι. Ἡρόδοτος. ὅτι μετὰ τὴν ἐν Μαρα- θῶνι μάχην Θετταλοὶ ἐμήδισαν, δείσαντες τὴν ἀπόφραξιν τῶν Τεμπῶν.
- τ 304 Τέμπλα· ἐπίσημα.
- τ 305 Τενάγη· διάβροχοι, κάθυγροι τόποι, πηλώδη πελάγη· ἢ ἰλὺς, ἐπιπολάζοντος ὕδατος οὐ πολλοῦ καὶ βοτάνης ἐπιφαινομένης τῷ ὕδατι. Πολύβιος· κατὰ τὴν εἰς θάλατταν ἐκβολὴν τοῦ Βουκάρρα ποταμοῦ συνθεωρήσας κατὰ τινὰς ἀνέμων στάσεις ἀποθινούμενον τὸ στόμα καὶ τεναγώδη γινομένην τὴν παρὰ τὸ στόμα πάροδον, τηρήσας τὸ προειρημενὸν σύμπτωμα διεβίβασε τὴν στρατιάν. τὰ δὲ δὴ πλείω τῶν πλοίων μετέωρα διὰ τὰ τενάγη ἀπεσάλευε.
- τ 306 Τέναρος· κακοῦργος, συκοφάντης.
- τ 307 Τένδα· παρ' ἡμῖν οἰκία ἐκ λίνων.
- τ 308

Τένδει: ἐσθίει. Ἡσίοδος· ὅτ' ἀνόστεος ὄν πόδα τένδει.

- τ 309 Τενέδιος ἄνθρωπος· ἐπὶ τῶν φοβερὰς ὄψεις ἐχόντων· ὁ γὰρ Τέννης ἐνομοθέτησεν ἐν Τενέδῳ ἄνθρωπον πέλεκυν ἔχοντα ἴστασθαι κατὰ νῶτον τοῦ κριτοῦ καὶ τὸν μάτην λέγοντα ἀλίσκόμενον πλήττειν.
- τ 310 Τενέδιος ἄνθρωπος· Κύκνον τὸν Ποσειδῶνος γενόμενον πατέρα Ἡμιθέας καὶ Τέννου ἐπιγῆμαι τούτοις· καὶ κατηγορηθῆναι τὸν Τέννην ὑπὸ τῆς μητρυῖας, ὡς πειρώντα αὐτήν. πεισθέντα δὲ Κύκνον εἰς λάρνακα βαλεῖν τὸν νεανίαν. ἐλομένης δὲ τῆς Ἡμιθέας συγκιν- δυνεύειν τῷ ἀδελφῷ, ἐκατέρους κατεπόντωσεν. ἡ δὲ λάρναξ ἠνέχθη ἐπὶ τὴν πρότερον καλουμένην Λεύκοφρυν, ὕστερον δὲ Τένεδον ἀπ' ἐκείνου. ὃς καὶ βασιλεύσας τῆς νήσου ἐνομοθέτησε τοῖς τὰ ψευδῇ κατηγοροῦσιν ὀπισθεν παρεστάναι τὸν δῆμιον πέλεκυν ἐπηρεζόμενον, ὡς ἐλεγχθέντας παραχρῆμα ἀναιρεῖσθαι. ἀπὸ δὲ τοῦ φοβεροῦ θεάματος ἐκείνου λέγεσθαι Τενέδιος ἄνθρωπος, εἴρηται οὖν ἡ παροιμία ἐπὶ τῶν φοβερῶν τὰς ὄψεις.
- τ 311 Τενέδιος ξυνήγορος· ἀντὶ τοῦ ἀπότομος· δύο γὰρ πελέκεις ἐν ἀναθήμασι τιμῶσι Τενέδιοι. καὶ παροιμία· Τενέδιος πέλεκυς. Ἀρι- στοτέλης μέντοι, ὅτι βασιλεὺς Τενέδιος μετὰ πελέκεως δικάζων τὸν ἀδικοῦντα εὐθέως ἀνήρει. ἢ ὅτι Ἀσσερίνα τόπος ἐν Τενέδῳ, ἔνθα ποταμίσκος, ἐν ᾧ καρκίνοι τὰ χελώνια διηρθρωμένα ἐπὶ πλεῖον ἔχοντες καὶ πελέκει ἐμφερῇ. ἢ ὅτι βασιλεὺς τις νόμον θεὸς πελέκει τοὺς μοιχοὺς ἄμφω κατατομεῖν καὶ ἐπὶ τοῦ υἱοῦ ἐτήρησε τοῦτο. καθ' ὃ καὶ ἐν τῷ νομίσματι, ἐφ' οὗ μὲν πέλεκυς, ἐφ' οὗ δὲ δύο πρόσωπα ἐξ ἐνὸς αὐχένος. οἱ δ', ὅτι Τέννης δι' ἃ ἔπαθεν ὑπὸ τῆς μητρυῖας, μετὰ πελέκεως τὰς φοινικὰς ἔκρινε δίκας.
- τ 312 Ταινίαι· ζῶναι.
- τ 313 Τένθαις· λίχνοις. τένθειν γὰρ τὸ ἐσθίειν. ὅτ' ἀνόστεος ὄν πόδα τένθει. διὰ τοῦ θ γραπτέον.
- τ 314 Τενθεία· σιναμωρία, λιχνότης. Ἀριστοφάνης· πολλήν γε τενθείαν λέγεις. Τενθεία οὖν ἡ γαστριμαργία πολλή.
- τ 315 Τένθης· ὁ γαστρίμαργος.
- τ 316 Τένοντας· τραχήλους, τὰ διατεταμένα νεῦρα. ταύρου βαθυ- τένοντα. ὁ δὲ ταῦρος πληγεὶς καὶ διακοπεὶς τοὺς τένοντας ἡσυχῇ καὶ κοσμίως κατηνέχθη. καὶ αὖθις· ἐκ δὲ τενόντων ἔνθους ῥομβη- τὴν ἐστροφάλιξε φόβην.
- τ 317 Τέο· ἀντὶ τοῦ τίνος.
- τ 318 Τεόν· τὸ σόν.
- τ 319 Τέω· Ἀνακρέων Τήϊος, λυρικός, ὁ μελοποιός, διὰ τὴν Ἰστιάου ἐπανάστασιν ἐκπεσῶν Τέω ᾤκησεν Ἀβδηρα ἐν Θράκη.
- τ 320 Τέως· ἀντὶ τοῦ πρὸ τοῦ. πρίν. ἕως τινός. ἐπὶ τοσοῦτον. ἕως.
- τ 321 Τέως· τηνικαῦτα. ἢ τότε. Σοφοκλῆς δὲ ἀντὶ τοῦ πρότερον, ἢ πρὸ μικροῦ. καὶ Ἀριστοφάνης ἀντὶ τοῦ πρότερον· τέως μὲν οὖν, ἀλλ' ἡμικάκως ἐβοσκόμην.
- τ 322 Τέως· οἱ ῥήτορες ἐπὶ τοῦ προτέρου, ἢ πάλαι. μέχρι τοῦ. τέως, Ἀντιφῶν· τέως μὲν γὰρ ὁ πολὺς χρόνος τοῦ ὀλίγου πιστότερος ἦν. καὶ ἐπὶ τοῦ ἐν τοσοῦτῳ. καὶ αὖθις· ἀποκαλύψαντες τὰ ὅπλα τέως ἐσκεπασμένα. καὶ αὖθις· καὶ διέφθειρε τοὺς τέως νενικηκότας. καὶ ἐν τῇ Ἀπολογία τῆς δωροδοκίας· δέομαι ὑμῶν τὴν αὐτὴν γνώμην περὶ ἐμοῦ ἔχειν καὶ ἐν τῷ τέως. καὶ ἐν τῷ πρώτῳ περὶ τοῦ Δικαιο- γένους κλήρου· Δικαιογένης δὲ τέως μὲν ᾧκει παρ' ἡμῖν, δοκιμασθεὶς δὲ ἔγχευε. καὶ ἐπὶ τοῦ ἐν τοσοῦτῳ. Ἰσαῖος ἐν τῷ πρὸς Ἀνσίβιον· ἡγούμεθα γὰρ ἐκείνη μὲν τὸν ἐγγύτατα γένους συνοικεῖν δεῖν, τὸ δὲ χρῆμα τέως τῆς ἐπικλήρου εἶναι· ἐπειδὴν δὲ ἡβήσωσιν, ἐκείνους αὐτῶν κρατεῖν. καὶ ἐπὶ τοῦ ἕως, ὡς παρὰ Δημοσθένει ἐν β' τῶν Φιλιππικῶν· ὥσπερ γὰρ ἐν τοῖς σώμασι, τέως μὲν ἂν ἐρρωμένα ᾖ, οὐδὲν ἐπαισθά- νεται τῶν καθέκαστα σαθρῶν.

καὶ ἐν τῷ κατὰ Διονυσοδώρου· τοὺς δὲ εἰς Ῥόδον τόκους μὴ καθομολογεῖν, τέως ἂν διακριθῶμεν. καὶ ἐν τῷ Περὶ τῆς παραπρεσβείας· ἀντὶ τοῦ τὸν Ὠρωπὸν ὑμῖν παραδοθῆναι περὶ τοῦ Δρυμοῦ καὶ τῆς πρὸς Πανάκτῳ χώρας μεθ' ὅπλων ἐξέρχεσθε, ὅ, τέως ἦσαν σῶοι Φωκεῖς, οὐδέποτε ἐποιήσαμεν. καὶ ἐν τῷ Περὶ τῶν Συμμοριῶν· καὶ μὴν οὐδὲ τῶν ἄλλων οὐδένα ἂν Ἑλλήνων εἰκότως φοβηθέντα τὸν πόλεμον τοῦτον ὀρώ. τίς γὰρ οὐκ οἶδεν αὐτῶν, ὅτι, τέως μὲν κοινὸν ἐχθρὸν ἐκείνον ὠμονόουν ἀλλήλοις, πολλῶν ἄρα ἦσαν κύριοι; καὶ τὸν βωμόν, ἐφ' οὗ τέως ἰλεοῦντο τὸν δαίμονα, ἀνέστρεψαν.

- τ 323 Τέραμνον: ἀπαλόν, ἐψανόν. καὶ ἀτέραμνον, τὸ δυσέψανον. οὕτως Πλάτων. τέραμνα καὶ ὑπερῶα καὶ ὑπέρθυρα καὶ δρύφακτοι κατακαέντες παίδων ὄλεθρον σημαίνουσι.
- τ 324 Τεράων: σημείων.
- τ 325 Τέρας: παράπλασμα, παρὰ φύσιν τεχθέν· ἢ σημεῖον. ὅτι ἐπὶ τῶν τεράτων ἡ ὕλη ἐστὶν ἡ αἰτία, ἐπεὶ δὲ δεῖ καὶ ἐπιτηδειότητος τῆς ὕλης κατὰ τε τὸ ποσὸν καὶ τὸ ποιόν· ὕλη δὲ τῶν ζώων τὸ καταμή- νιον. αὕτη οὖν ἡ πλεονάζουσα ἢ ἐνδέουσα ἢ παρὰ φύσιν πεποιω- μένη τῶν τεράτων ἐστὶν αἰτία.
- τ 326 Τέρας: τὸ παρὰ φύσιν γενόμενον. Ἀριστοφάνης· τοιοῦτον ἰδὼν τέρας οὐ κατέδεις', ἀλλ' ὑπὲρ ὡμῶν πολεμίζων ἀντεῖχον.
- τ 327 Τεράστια: σημεῖα, θαύματα. Αἰλιανός· τὰ γεννώμενα βρέφη κράσει θηρείων τε καὶ ἀνθρωπείων σωματῶν τεράστια ἐδόκει.
- τ 328 Τερατευόμενος: ψευδόμενος, καὶ μὴδὲν ἀληθὲς μὴδὲ ὑγιὲς λέγων. τερατευόμενοι καὶ κομπάζοντες, ὥς εἰς πολλὰ εἶη χρήσιμος ἢ τοῦ τόπου κατάληψις.
- τ 329 Τερατεία: ψευδολογία. παραδοξολογία. τοῖς ὑπὸ τῶν τερατευομένων καὶ γοήτων περὶ ἐπωδῶν καὶ δαιμόνων ἀποπομπῆς.
- τ 330 Τερατολογία: ψευδολογία. οἱ θαυμαστὰ καὶ παράδοξα μυ- θεύοντες. Τερατολογεῖν λέγεται τὸ ἀπίθανα διηγεῖσθαι, καὶ λέ- γειν πράγματα ἕξω τῶν ἀνθρωπίνων.
- τ 331 Τερατοσκόπος: μάντις, τερατουργός, θαυματοποιός.
- τ 332 Τερατώδη: παράδοξα.
- τ 333 Τερβελίς· ζητεῖ ἐν τῷ βασιλικῇ.
- τ 334 Τερέβινθος· εἶδος δένδρου. ἢ δρυς.
- τ 335 Τέρην: ἀπαλόν.
- τ 336 Τερέστη: πόλις.
- τ 337 Τερετίζομεν: τὸ αὐτὸ μέλος ἄδομεν.
- τ 338 Τερετίσματα: ὠδαὶ ἀπατηλαί. ἢ ἄσματα ἔκλυτα. ἀπὸ μεταφο- ρᾶς τοῦ τέττιγος, ἢ τῆς χελιδόνος.
- τ 339 Τέρετρον: τρύπανον.
- τ 340 Τερηδών: συστέλλει. σκώληξ ξυλοτρῶκτης, οἰκῶν ἐν ξύλῳ. Ἀριστοφάνης Ἰππεῦσιν· ἀλλ' ἐάν με χρή, ὑπὸ τερηδόνων σαπεῖς' ἐν- ταῦθα καὶ καταγηράσομαι. καὶ αὖθις· σὺ δ', ὦ Τερηδών, ἐπαναφύσα Περσικόν. ἀντὶ τοῦ βάρβαρον καὶ φυσικὸν ἄσμα. καὶ Περσικὸν ὄρχημα.
- τ 341 Τερήνας.
- τ 342 Τερίζοι: ὄνομα ἔθνους.
- τ 343 Τερθρεύς· ὄνομα κύριον.
- τ 344 Τερθρεία: ἡ λεπτολογία· ἔστι γάρ τι σχοινίον ἐν τοῖς πλοίοις λεπτόν, ὃ καλεῖται τέρθρον. φασὶ δὲ τινες τὰ ἄνω τρημάτια τοῦ ἐπὶ τῷ ἰστῷ ὀργάνου, ἀφ' οὗ ἤρτηται τοῦ ἰστοῦ ἡ κεραία· ἄλλοι δὲ

τερ- θρείαν φασὶ τὴν φλυαρίαν. καὶ τὴν ἐν τοῖς δύο μέρεσι καλουμένην μάχην. οἱ δέ, ὅτι ἔθος ἦν τοὺς ἐφήβους μετὰ τὸ γενέσθαι περιπόλους τῆς χώρας στρατεύεσθαι μὲν, εἰ συμβαίῃ πόλεμος, μὴ μέντοι μετὰ τῶν ἄλλων, ἄλλ' ἰδίᾳ ἐν μέρεσι τοῖς ἀκινδύνους τῆς μάχης. διὸ τὴν στρατιὰν καλεῖσθαι τὴν ἐν τοῖς μέρεσι. σημαίνει καὶ ἀπάτη, καὶ περιεργία.

τ 345 Τερθρηδόνος.

τ 346 Τέρμα: τέλος, ὄρος ἢ καμπτήρ. τέρμασιν ὥρας. μετὰ τὴν νεότητα. εἰς τρία γὰρ διήρηται τὸ ὄρος· εἰς ἀκρώρειαν, εἰς ὑπώρειαν, εἰς τέρμα. καὶ ἀκρώρεια μὲν ἐστὶν ἡ κορυφή, ὑπώρεια δὲ τὰ πλευρὰ τοῦ ὄρους, τέρμα δὲ τὰ τελευταῖα καὶ πόδες.

τ 347 Τερματίζεται: τελειοῖ.

τ 348 Τερμέρια κακά: περὶ Καρίαν χωρίον Τερμέριον καλεῖται, ᾧ ἐχρῶντο οἱ τύραννοι δεσμοτηρίῳ. τὸ δὲ χωρίον ἐρυμνὸν τυγχάνον κεῖται μεταξὺ Μήλου καὶ Ἀλικαρνασσοῦ. τῶν δὲ ἀπὸ τούτου ληϊζο- μένων δυσαλῶτων τυγχανόντων, λεχθῆναι τοῦτο. Τερμέρια οὖν κακά, τὰ μεγάλα κακά.

τ 349 Τερμησεῖς: ἔθνος Πισιδίας.

τ 350 Τερμία ἡμέρα: ἐφ' ἧς μέλλει τὸ τέλος τοῦ βίου εὐρήσειν. οἷμοι τὰ πολλὰ ἐξέχρη κακά, ἐλθόντι χώραν τερμίαν· ἐνταῦθα κάμψειν τὸν ταλαίπωρον βίον.

τ 351 Τέρμινθος: εἶδος φυτοῦ.

τ 352 Τερμιόεσσα: ἡ μακρά, καὶ μεγάλη. καὶ Τερμιόεις.

τ 353 Τερμόνων.

τ 354 Τέρπανδρος, Ἀρναῖος, ἢ Λέσβιος ἀπὸ Ἀντίσσης, ἢ Κυμαῖος· οἱ δὲ καὶ ἀπόγονον Ἡσιόδου ἀνέγραψαν, ἄλλοι δὲ Ὀμήρου, Βοίου λέ- γοντες αὐτὸν τοῦ Φωκέως, τοῦ Εὐρυφώντος, τοῦ Ὀμήρου· λυρικός· ὃς πρῶτος ἑπτὰ χορδῶν ἐποίησε τὴν λύραν καὶ νόμους λυρικοὺς πρῶτος ἔγραψεν· εἰ καὶ τινες Φιλάμμωνα θέλουσι γεγραφέναι.

τ 355 Τέρπεσθον: τέρπονται. δυϊκῶς.

τ 356 Τερπικέραυνος: ὁ τοῖς κεραυνοῖς τερπόμενος.

τ 357 Τερπνιστόν: ἐπιτερπέστερον, προσφιλέστερον.

τ 358 Τέρπω· αἰτιατικῇ.

τ 359 Τερπωλὴν: τέρψιν.

τ 360 Τερτύλος, Ῥωμύλος, Αἰσχύλος, Αἰμύλος· παροξυτόνως.

τ 361 Τερψιχόρη: μία τῶν θ' Μουσῶν.

τ 362 Τερψίωνος.

τ 363 Τέσσαρες· καὶ τέσσαρες καὶ δέκα ἄνδρες.

τ 364 Τέττα: προσφώνημα νεωτέρου φίλου πρὸς πρεσβύτερον.

τ 365 Τεταμένον φῶς εὐθύς οἶον κίονα: τὸ οὐράνιον λέγει· τὸ γὰρ συνεχὲς τὴν ὑποφοράν, τὸ ὑπόζωσμα τοῦ κόσμου. κατ' ἄκρα δ' αὖ διήκων, ἐπινοεῖται ὁ ἄξων. εὐθὺ δὲ ἀντὶ τοῦ ὀρθόν. τινὲς τὸν ἄξονα τοῦ κόσμου. οἱ δὲ κύλινδρον τινα πυρὸς αἰθερίου περὶ τὸν ἄξονα ὄντα.

τ 366 Τέτανος: νόσος περὶ τοὺς ἵππους γιγνομένη. νοσοῦσι γὰρ οἱ ἵπποι πλείοσι νοσήμασι, ποδάγρα, ἰλεῶ, τετάνω, ἐμπυήσεσι καὶ κριθιάσει. ἐστὶ δὲ ἡ κριθιάσις ὠμότης μετὰ στρόφου, ὁ δὲ τέτανος σπασμός, ἡ δὲ ἰλεώδης νόσος κοιλιακὴ τις διάθεσις, ἡ δὲ ἐμπύησις ἀπόστασις ἐν ὑπογαστρίῳ, ἡ δὲ ποδάγρα ὀδύνη περὶ τὰ ἄρθρα. καὶ δυσουρίαισις.

τ 367 Τέτανος καὶ ῥοπαλισμός: ἡ τάσις τοῦ αἰδοίου· ἐπεὶ ὡς ῥόπαλον γίνεται. Ἀριστοφάνης· κᾶτ' ἐντέξῃ τέτανον τοῖς ἀνδράσι καὶ ῥοπαλισμούς.

- τ 368 Τεττάρων ὀβολῶν: ἐπὶ τῶν πολλῆς τιμῆς ἀξίων. τὴν παρρησίαν τὴν σὴν οἶει τεττάρων ὀβολῶν εἶναι, τὸ τῆς παροιμίας. οὐκ οἶσθα, ὅτι καὶ Θεοσίτης ἐν τοῖς Ἑλλησιν ἐπαρρησιάζετο· τῷ δὲ Ἀγαμέμνονι τῆς Θεοσίτου παροιμίας ἔλαττον ἔμελεν ἢ χελώνη μυιῶν, τὸ τοῦ λόγου.
- τ 369 Τεταρπόμενος: τερπόμενος.
- τ 370 Τεταρταῖος: τετραήμερος.
- τ 371 Τεταρτημόριον: δίχαλκον· ὁ γὰρ χαλκοῦς ὄγδοον τοῦ ὀβο- λοῦ. καὶ τεταρτημόριόν τινα καλοῦσιν, οἷον διχάλκου ἄξιον.
- τ 372 Τεταρτημόριον: τὸ τέταρτον μέρος τοῦ ὀβολοῦ· τουτέστι χαλκοῖ β'.
- τ 373 Τετάφατε: ἐθάψατε.
- τ 374 Τετελεσμένων: μεμιασμένων.
- τ 375 Τέτευκται: κατεσκευάσται.
- τ 376 Τέτηκα: ἔτηξα· ἢ ἐτάκην. Πολύβιος· τὸ δὲ τετηκὸς καὶ συνερρυηκὸς ἀργύριον καὶ χρυσίον ἀναζητοῦντες ὑπὸ τοῦ πυρὸς πλεῖστοι Ῥωμαίων διεφθάρησαν.
- τ 377 Τεττιγοφόροι: οἱ Ἀθηναῖοι· τέττιγας γὰρ ἐφόρουν χρυσοῦς, σύμβολον τοῦ γηγενεῖς εἶναι. Θουκυδίδης α'· καὶ χρυσῶν τεττίγων ἐνέρσει κρωβύλον ἀναδούμενοι τῶν ἐν τῇ κεφαλῇ τριχῶν. ἢ ὅτι μουσικοί· μουσικὸς γὰρ ὁ τέττιξ, γηγενεῖς δέ, διότι καὶ Ἐρεχθεύς, ὁ οἰκιστὴς τῶν Ἀθηνῶν, ἀπὸ τῆς γῆς ἐτέχθη.
- τ 378 Τεττίγων ἀνάμεστοι: τοὺς τέττιγας παρέλαβεν Ἀριστοφάνης, ἐπειδὴ οἱ παλαιοὶ κατὰ τὴν ἀναπλοκὴν τῶν τριχῶν χρυσῷ ἐχρῶντο τέττιγι, τεκμήριον ὅτι αὐτόχθονές εἰσιν οἱ Ἀθηναῖοι, ὡς καὶ οἱ τέτ- τιγες.
- τ 379 Τεττίγωνος.
- τ 380 Τετιμημένος: τετιμωρημένος. καὶ Τετίησθον, τετιμώρησθε.
- τ 381 Τετιμημένα· Θουκυδίδης· ἐπώκελλον γὰρ τὰ πλοῖα τετιμημένα χρημάτων.
- τ 382 Τέτλαθι: ὑπόμεινον. καὶ Τετληκῶς, ὑπομείνας.
- τ 383 Τέτορε: διήλθε.
- τ 384 Τετορήσω: ἀντὶ τοῦ σαφηνιῶ, ὃ ἐστὶ δηλώσω· τορῶς γὰρ σαφῶς καὶ ἀκριβῶς. ἐκ τοῦ παρακολουθοῦντος, ἀντὶ τοῦ εἰ μὴ εἶπω. Ἀρι- στοφάνης· ὑπὸ τοῦ Διὸς ἀμαλδυνθήσομαι, εἰ μὴ τετορήσω ταῦτα, καὶ λακήσομαι.
- τ 385 Τετραβάμων: τετράπους.
- τ 386 Τετράγωνος: εὐσταθής, ἑδραῖος. Δαμάσκιος· σεμνὸς δὲ ἦν καὶ εὐσχήμων τὰ πάντα καὶ τετράγωνος ἄνευ ψόγου τεταγμένος, ὡς φάναι κατὰ τὸν Σιμωνίδην· ὥστε μὴδὲ τοὺς ἐπαναστάντας αὐτῷ συκοφάντας τούτους ἀρνεῖσθαι, τὸ μὴ οὐ πάντῃ ἀξιάγαστον εἶναι τὸν ἄνθρωπον.
- τ 387 Τετραδεῖον: τὸ ἐκ τεσσάρων συνεστῶς. Τετράδιον δέ, καὶ Τετράδυνον.
- τ 388 Τετράδι γέγονας: ἐπὶ τῶν ἄλλως πονούντων. καὶ γὰρ τὸν Ἡρακλέα τετράδι γεννηθέντα Εὐρυσθεῖ ταλαιπωρῆσαι. Φιλόχορος δὲ αὐτὴν καὶ ἐπὶ Ἑρμοῦ δύνασθαι λέγεσθαι. διατεθεῖσθαι δὲ Ἡρακλεῖ τὴν ἡμέραν ἐν ταύτῃ εἰς θεοὺς μεταστάντι.
- τ 389 Τετραδισταί: οἱ ἐπίπονον βίον διάγοντες. ἀπὸ τοῦ Ἡρακλέους, ὃς τετράδι γεννηθεὶς πολλοὺς πόνους ἔτλη.
- τ 390 Τετραέλικτος: πολυέλικτος. νόσφισεν ὠδίνων τετραέλικτος ὄφις.
- τ 391 Τετραετηρίς.

- τ 392 Τετρακόσιοι: οἱ τετρακόσιοι πρὸ ἑπτὰ ἐτῶν κατέστησαν τῶν λ' τυράννων παρ' Ἀθηναίους, οἵτινες τέσσαρας μῆνας ἤρξαν τῆς πόλεως.
- τ 393 Τετρακόρυμβος: ὁ δ' ἄκρας ἔχων. θάλλοι τετρακόρυμβος, Ἀνάκρεον, ἀμφί σε κισσός.
- τ 394 Τετρακτὺς: οἱ τέσσαρες ἤγουν ἡ τετράς. ὅτι οἱ Πυθαγόρειοι πάντα ἀριθμὸν προσηγόρευον. ὁ δὲ ἀριθμὸς συμπληροῦται τοῖς ι', ὁ δὲ δέκατος σύνθεσις τῶν δ'. καὶ διὰ τοῦτο τὸν ἀριθμὸν πάντα τε- τρακτὺν ἔλεγον. οἱ αὐτοὶ ἐτίμων καὶ τὰ τέσσαρα, διὰ τὰς τέσσαρας τῆς σελήνης μορφάς· ἀρτίτοκος γάρ, μηνοειδής, ἀμφίκυρτος καὶ πανσέληνος.
- τ 395 Τετραλογία· κατὰ τὴν τραγικὴν τετραλογίαν ἐξέδωκε Πλάτων τοὺς διαλόγους· ἐκεῖνοι γὰρ τέτρασι δράμασιν ἠγωνίζοντο, Διονυσίοις, Ληναίοις, Παναθηναίοις, Χύτροις ὧν τὸ δ' ἦν Σατυρικόν. τὰ δὲ δ' δράματα ἐκαλεῖτο τετραλογία. εἰσὶ τοίνυν οἱ πάντες Πλάτωνι γνήσιοι διάλογοι ἕξ καὶ ν'. διπλαῖς δὲ χρῆται ταῖς ἐπιγραφαῖς καθ' ἕκαστον τῶν βιβλίων, τῇ μὲν ἀπὸ τοῦ ὀνόματος, τῇ δὲ ἀπὸ τοῦ πράγματος. ταύτης τῆς τετραλογίας, ἥτις ἐστὶ πρώτη, ἠγεῖται Εὐθύφρων ἢ Περὶ ὁσίου· ὁ διάλογός ἐστι πειραστικός. δευτέρα Ἀπολογία Σωκράτους, ἠθικός. τρίτη Κρίτων ἢ Περὶ πρακτέου, ἠθικός. τετάρτη Φαίδων ἢ Περὶ ψυχῆς, ἠθικός. δευτέρα τετραλογία, καὶ ἐφεξῆς, ἐν τῷ βιβλίῳ Λαέρτου Διογένους περὶ βίων φιλοσόφων. ὅτι τοῦ τετραμέτρου εὐρετῆς Ἀριστοφάνης ὁ ποιητής.
- τ 396 Τετραμαῖνω: οὕτως Ἀριστοφάνης ἐν Νεφέλαις· οὕτως αὐτὰς τετραμαῖνῳ καὶ πεφόβημαι. ἀντὶ τοῦ τρέμω παραγώγως. ἐπίτηδες δὲ ἐξέτεινε τὴν λέξιν τερατευόμενος.
- τ 397 Τετράμωνος.
- τ 398 Τετρανθέντα: τρυπηθέντα. ἰοδόκην, καὶ τοῦτον 'π' ὄρτυγιν τετρανθέντα αὐλόν.
- τ 399 Τετραποδηδόν: οὕτως ἐβάδιζον οἱ ἐν Λιβύῃ Σκιάποδες, πλα- τύποδες ὄντες καὶ ἀνορθοῦντες τὸν ἕτερον τῶν ποδῶν καὶ κατασκιά- ζοντες τὸ λοιπὸν σῶμα εἰς ἀποφυγὴν τοῦ ἐν αὐτοῖς ὄντος καύματος.
- τ 400 Τετραποδητί: ποσὶ καὶ χερσίν. οἱ δὲ τετραποδητὶ τρόπον τινὰ προσπλεξάμενοι ἐβιάζοντο.
- τ 401 Τετραπτερυλλίδων: τῶν ἀκρίδων. παρὰ τὸ τέσσαρα ἔχειν πτερὰ.
- τ 402 Τετραραῖα.
- τ 403 Τετραρχία: οἱ δ' λόχοι, ἄνδρες ξδ'· καὶ ὁ ἡγούμενος τετράρ- χης. τεττάρων μερῶν ὄντων τῆς Θετταλίας, ἕκαστον μέρος τετρὰς ἐκαλεῖτο. ὄνομα δέ φησιν εἶναι ταῖς τετράσι Θετταλιῶτιν, Πελασιῶ- τιν, Ἀστυῶτιν. καὶ Ἀριστοτέλης δὲ ἐν τῇ κοινῇ Θετταλῶν πολιτείᾳ ἐπὶ Ἀλεύα τοῦ Πύρρου διηρῆσθαι φησιν εἰς τέτταρας μοίρας τὴν Θετταλίαν. εἴη ἂν οὖν λέγων ὁ Δημοσθένης τὴν τετραρχίαν.
- τ 404 Τετράς, τετράδος, καί, τέτρασι καιροῖς.
- τ 405 Τετρασκάλμου· οἱ δὲ Ῥωμαῖοι δόγμα ἔγραψαν, ὅπως οἱ Κρήτες πάντα τὰ πλοῖα ἕως τετρασκάλμου ἀναπέμψωσιν εἰς Ῥώμην.
- τ 406 Τετραστατήρου· Ἀριστοφάνης· Εὐαίων ὁ δεξιώτατος, γυμνός. κᾶπειτ' ἔλεξε δημοτικωτάτους λόγους· ὁρᾷτε μὲν με δεόμενον σωτηρίας τετραστατήρου· ἀλλ' ὅμως ἐρῶ ἢν παρέχωσι τοῖς δεομένοις οἱ κναφεῖς χλαίνας, ἐπειδὰν ἥλιος τραπῇ, πλευρῖτις ἂν ὑμῶν οὐδέν' ἂν λάβοι ποτέ. οὗτος πένης ἦν ὁ Εὐαίων. ἔστι δὲ ὄνομα κύριον. ὅσοις δὲ κλίνη μὴ ἐστὶ μηδὲ στρώματα ἰέναι καθευδήσοντας ἐς τοὺς ἀπνε- νεμημένους ἐς τῶν σκυλοδεψῶν. ἦν δ' ἀποκλίνη τῇ θύρᾳ, χειμῶνος ὄντος, τρεῖς σισύρας ὀφειλέτω, καί, τοὺς ἀλφिताμοιβοὺς τρεῖς χοίνικας δεῖπνον παρέχειν.
- τ 407

Τετραφαλαγγαρχία: αἱ δύο διφαλαγγαί, ἄνδρες ,ζτπδ' τοῦτο γὰρ ἡ τελεία καὶ εὐχρηστος φάλαγξ.

τ 408 Τετραφάληρον: τέσσαρας φάλους ἔχον.

τ 409 Τέτραχα: ἐπίρρημα· ἀντὶ τοῦ τετραχῶς. ὥς, πένταχα κοσμη- θέντες.

τ 410 Τετρήνας: τρυπήσας.

τ 411 Τετρηχυῖα: τραχυνομένη. καὶ Τετρήχει, ἐτραχύνετο.

τ 412 Τετρίγει: ἔτριζεν, ἢ ποιὸν ἦχον ἀπετέλεσε. καὶ Τετριγυῖα, τρίζουσα.

τ 413 Τετρώβολον: τουτέστι πολυτίμητον. οὕτω δὲ λέγουσι τὸ τε- τρωβολιαῖον, τουτέστι τετρωβόλου πωλούμενον.

τ 414 Τετρωμένον: βεβλημένον.

τ 415 Τέτρωρον: τέθριππον, ἥγουν τετράϊππον.

τ 416 Τετρυμένον: καταπεπονημένον. αὐλακι καὶ γήρα τετρυμένον ἐργατίνην βοῦν Ἄλκων οὐ φονίην ἤγαγε πρὸς κοπίδα, αἰδεσθεῖς ἔργων.

τ 417 Τετρυπημένη: ψῆφοί εἰσι χαλκαῖ, αὐλίσκον ἔχουσαι ἐν τῷ μέσῳ, αἱ μὲν ἡμίσειαι τετρυπημέναι, αἱ δὲ ἡμίσειαι πλήρεις. οἱ δὲ λαχόντες ἐπὶ τὰς ψήφους, ἐπειδὰν εἰρημένοι ὦσιν οἱ λόγοι, παραδι- δόασιν ἐκάστῳ τῶν δικαστῶν δύο ψήφους, τετρυπημένην καὶ πλήρη, φανεράς ὁρᾷν τοῖς ἀντιδίκοις, ἵνα μήτε πλήρης μήτε ταύτη τετρυπη- μένας λαμβάνωσι.

τ 418 Τετρύσθαι: καταπεπονησθαι. Ἀππιανός· ὁ δὲ Φίλιππος τοὺς ἐπιπλέοντας διέφθειρεν, ἵνα μὴ Ῥωμαίοις λέγοιεν τὰ Μακεδόνων ἐκτετρύσθαι. καὶ Τέτρυσαι, καταπεπόνησαι. ἤδη γὰρ χαλκός τε γέρων αὐτὴ τε τέτρυσαι.

τ 419 Τετύκοντο: παρεσκευάζοντο.

τ 420 Τέτυκται: κατεσκευάσται.

τ 421 Τετύφωμαι: ἐπήρθην. καὶ Τετυφωμένος. καὶ Τετυ- φῶσθαι, μεμηνέναι.

τ 422 Τετύφωμαι: ἀντὶ τοῦ ἐμβεβρόντημαι, ἔξω τῶν φρενῶν γέγονα· ἥτοι ἀπὸ τῆς βροντῆς, ἢ ἀπὸ τῶν ἐπὶ τὸν Τυφῶνα καταφερομένων σκηπτῶν, ἢ ἀπὸ τῶν τυφωνικῶν καλουμένων πνευμάτων, ἃ δὴ καὶ αὐτὰ ἐξίστησιν ἀθρόως καταρραγέντα. καὶ γὰρ Ἀλκαῖός φησι· πάμπαν δ' ἐτύφως, ἐκ δ' ἐλέγετο φρένας.

τ 423 Τευθὴν: ὁ κατάσκοπος.

τ 424 Τευθίδες: σηπίαί. καὶ Τευθίς, ἰχθυῖδιον εὐτελές. καὶ φησιν Ἀριστοφάνης περὶ Ἀντιμάχου· Ἀντίμαχον τὸν Ψεκάδος, ὥς μὲν ἀπλῶ λόγῳ, κακῶς ἀπολέσειεν ὁ Ζεὺς ὅς γ' ἐμὲ τὸν τλήμονα ἄδειπνον ἀπέλυσεν· ὃν ἔτ' ἴδοιμι τευθίδος δεόμενον· ἢ δ' ὠπτημένη σίζουσα πάραλος ἐπὶ τραπέζης κειμένη ὀκέλλει· κᾶτα μέλλοντος λαβεῖν αὐτοῦ, κύων ἀρπάσας φάγοι. τοῦτο μὲν αὐτῷ κακὸν ἔν.

τ 425 Τευθρανία: ὄνομα τόπου.

τ 426 Τεῦκρος, ὁ Κυζικηνός, ὁ γράψας Περὶ χρυσοφόρου γῆς, Περὶ τοῦ Βυζαντίου, Μιθριδατικῶν πράξεων βιβλία ε', Περὶ Τύρου ε', Ἀρα- βικῶν ε', Ἰουδαϊκὴν ἱστορίαν ἐν βιβλίῳ ζ', Ἐφήβων τῶν ἐν Κυζίκῳ ἄσκησιν γ'· καὶ λοιπά.

τ 427 Τευκτῆρι: ποιητῇ, κατασκευαστῇ.

τ 428 Τευκτόν: χειροποίητον.

τ 429 Τευμησία: περὶ τῆς Τευμησίας ἀλώπεκος οἱ τὰ Θηβαϊκὰ γεγρα- φότες ἱκανῶς ἱστορήκασι, καθάπερ Ἀριστόδημος· ἐπιπεμφθῆναι μὲν γὰρ ὑπὸ θεῶν τὸ θηρίον τοῦτο τοῖς Καδμείοις, διότι

τῆς βασιλείας ἐξ- ἐκλείον τοὺς ἀπὸ Κάδμου γεγονότας. Κέφαλον δέ φασι, τὸν Δηϊόνος, Ἀθηναῖον ὄντα καὶ κύνα κεκτημένον, ὃν οὐδὲν διέφευγε τῶν θηρίων (ὃς ἀπέκτεινεν ἄκων τὴν ἑαυτοῦ γυναῖκα Πρόκνιν, καθηράντων αὐτὸν τῶν Καδμείων), διώκειν τὴν ἀλώπεκα μετὰ τοῦ κυνός· καταλαμβανο- μένους δὲ περὶ τὸν Τευμησὸν λίθους γενέσθαι τὸν τε κύνα καὶ τὴν ἀλώπεκα. εἰλήφασι δ' οὗτοι τὸν μῦθον ἐκ τοῦ Ἐπικοῦ κύκλου.

τ 430 Τεύξομαι· γενικῇ.

τ 431 Τευτάζειν· πραγματεύεσθαι ἢ σκευωρεῖσθαι ἢ στραγεύεσθαι, καὶ πολὺ διατρίβειν ἐν τῷ αὐτῷ. Λυκόφρων οὕτω καὶ Δίδυμος, προσθεῖς, ὅτι ἐνίστε σημαίνει καὶ τὸ φροντίζειν. Ἡρακλέων δὲ καταμεμψάμενος Λυκόφρονά φησιν εἶναι τὸ ἐπιστρεφῶς τι πράττειν. καὶ Ἀρτεμίδωρος τὸ φροντίζειν. Φρύνιχος Μύσταις μάστιγα δ' ἐν χερσὶν ἔχων τευ- τάσθαι. Πλάτων Ξάνταις ἦν δὴ θόρυβος τευταζόντων. ἀντὶ τοῦ πραγματευομένων, ἢ διατριβόντων. καὶ ἐν Τιμαίῳ· τῷ μὲν οὖν περὶ τὰς ἐπιθυμίας ἢ φιλονεικίας τετακότι. οἷον διατετριφότι. γράφεται καὶ τευτακότι. Τηλεκλείδης· πάντες δὲ τευτάζουσιν οἱ διάκονοι. ἀντὶ τοῦ πραγματεύονται, σκευωροῦνται. Φερεκράτης· ὁ δὲ παῖδα καλεῖ καὶ τευτάζει τούτῳ δεῖπνον παραθεῖναι. σημαίνει καὶ τὸ σπουδάζειν, Πολιτείας ζ' καὶ τὸ ἡσυχάζειν. καὶ Τευτάζων, τὸ αὐτὸ ἀεὶ λέγων, καὶ φλυαρῶν. τουτέστι τὸ αὐτὸ καὶ αὐτὸ λέγειν.

τ 432 Τεύχεα· ὄπλα, σκεύη. εὐρίσκουσι δὲ ἀμφορέας, καὶ ἄλλα τεύχη κεραμαῖα κρεῶν μεστὰ τεταριχευμένων.

τ 433 Τεύχοντες· κατασκευάζοντες.

τ 434 Τεῦχος· ἀγγεῖον.

τ 435 Τεύχω· τὸ κατασκευάζω· γενικῇ. αἰτιατικῇ δέ. ἔνθα δέ τοι κλυτὰ δώματα τετεύχεται βένθεσι λίμνης.

τ 436 Τέφρα· ἡ κόνις.

τ 437 Τέφρα· εἶδος τέττιγος. καὶ γὰρ τέφρα καὶ μέμβραξ καὶ ἄλλος δακέττας καὶ κέρκωψ ἕτερος. καὶ ἀχέταν τινὰ λέγουσι καὶ ἀκανθίαν ἕτερον· ἀκοῇ παρεδεξάμην ταῦτα ἀκούσας. ὅτῳ δὲ καὶ πλείω τῶν προειρημένων εἰς γνῶσιν ἀφίκετο, λεγέτω ἐκεῖνος. ἀχέτας καὶ ἀκανθίας οὐκ εἶδη τεττίγων. ἀλλ' ἐπίθετα τέττιγος. ἀπὸ τοῦ ἡχεῖν ἐν ἀκάν- θαις.

τ 438 Τεφρώσας· ἐμπρήσας, σποδῶσας. καὶ παροιμία· Μὴ τὴν τέφραν φεύγων εἰς ἀνθρακιὰν πέσης.

τ 439 Τεχνάζειν· τὸ πανούργως τι διαπράττεσθαι. τὸ πρᾶγμα κομ- ψὸν καὶ σφόδρ' ἐκ τοῦ σοῦ τρόπου· τοῦ γὰρ τεχνάζειν ἡμέτερος ὁ πυραμοῦς. εἶδος πλακοῦντος ὁ πυραμοῦς· οὗτος δὲ ἐτίθετο τοῖς δια- παννυχίζουσιν ἔπαθλον, καὶ ὁ ἐγρηγορῶς ἕως πρωΐας ὡς νικῶν αὐτὸν ἐλάμβανε. μεταφορικῶς οὖν αὐτῷ ἐχρήσατο ὡς νικῶντος αὐτοῦ πανουργία πάντας.

τ 440 Τεχνάσμασι· δόλοις, πανουργίαις. τὰς συμφορὰς γὰρ οὐχὶ τοῖς τεχνάσμασι φέρειν δίκαιον, ἀλλὰ τοῖς παθήμασι. καὶ μὴν σύ γ', ὦ καταπῦγον, εὐρύπρωκτος εἶ, οὐ τοῖς λόγοισιν, ἀλλὰ τοῖς παθήμασιν.

τ 441 Τέχνη· ὁ δόλος. ὅθεν καὶ ἀτεχνῶς, ἀντὶ τοῦ ἀληθῶς καὶ ἄνευ δόλου.

τ 442 Τεχνηθέντος· δημιουργηθέντος.

τ 443 Τέχνην πεποίηται· ἀντὶ τοῦ εἰς ἔργον καὶ τέχνην αὐτῷ προ- κεχώρηκε.

τ 444 Τεχνητὸν γύναιον δυσγενές.

τ 445 Τεχνιτεία.

τ 446 Τεχνίτης· ὁ ἐπιστήμων. θηλυκῶς δὲ Τεχνίτις, διὰ τοῦ ι. καὶ τὸ πληθυντικὸν οἱ τεχνῖται.

τ 447 Τεχνολογῶ.

- τ 448 Τεχνύδριον· Τεχνύδρια λέγεται ὑποκοριστικῶς, ὥσπερ λο- γύδρια.
- τ 449 Τζορολλός· πόλις Θρακική, ἢ παρὰ πολλοῖς Τζουρουλλός λε- γομένη.
- τ 450 Τεικτούς· χρηστούς.
- τ 451 Τεῖνον. καὶ Τεινωδάω, τεινωδῶ, ῥῆμα. ἀπὸ τοῦ τείνειν τὴν ὥδην.
- τ 452 Τείρεα· τὰ ἄστρα.
- τ 453 Τειρεσίας· ὄνομα κύριον.
- τ 454 Τείρει· καταπονεῖ. μυρία τοι, Πτολεμαῖε, πατὴρ ἔπι, μυρία μήτηρ τειρομένη θαλεροὺς ἠκίσατο πλοκάμους.
- τ 455 Τειριεύς· ὄνομα κύριον.
- τ 456 Τείρωνος· ὄνομα κύριον.
- τ 457 Τειχεσιπλήτης.
- τ 458 Τειχήρεις· τετειχισμένους. τειχήρης οὖν γενόμενος τοὺς πολιορκοῦντας ἀπὸ τῶν περιβόλων ἡμύνετο. ἀντὶ τοῦ εἶσω τειχῶν.
- τ 459 Τειχίζω· δοτικῇ.
- τ 460 Τειχιόεις· ὁ τετειχισμένος. Τειχῶν καὶ πόλεως διαστολὴν ἐποιήσατο Θουκυδίδης· καὶ ἔοικε κυριωτέραν τῆς πόλεως τὴν λέξιν ἐπὶ τῶν οἰκιῶν λαμβάνειν.
- τ 461 Τεῖχος μακρόν· ὅτι Ἀναστάσιος ὁ βασιλεὺς κτίζει τὸ μακρὸν τεῖχος πρὸ ἐξήκοντα μιλίων τῆς πόλεως, διατείνας ἐκ τῆς κατὰ ἄρκτον θαλάσσης εἰς μεσημ- βρίαν μῆκος μὲν μιλίων ν', εὖρος δὲ ποδῶν κ'. λύσις ὀνείρου· τεῖχει καθεσθεῖς εὐτυχὴς πέλειν δόκει.
- τ 462 Τῇ· ταύτῃ ἢ δέξαι. λάβε. Ὅμηρος. Κύκλωψ, τῇ, πῖε οἶνον, καὶ πάλιν· τῇ νῦν τοῦτον ἱμάντα. ἐχρήσατο δὲ καὶ τῷ πληθυντικῷ ὁ Σώφρων, εἰπών· τῇτέ τοι· κορωνάι εἰσιν. ἔστι δὲ καὶ τοπικὸν ἐπίρ- ρημα· τῇδε πᾶς ἔπου. καὶ ἔστιν ἐν ἴσῳ τῷ ἐνταῦθα. καὶ Ὅμηρος· τῇ ἴμεν, ἥ κεν δὴ σύ, κελαινεφές, ἡγεμονεύης.
- τ 463 Τήβεννα· πόλις.
- τ 464 Τήβεννος· στολὴ Ῥωμαϊκή. Ταραντῖνοι δὲ Ποστουμίου τὴν τήβεννον λύμασιν ἀνθρώπων ἐμόλυναν.
- τ 465 Τήβεννος· Ῥωμαϊκὴ ἐσθῆς, ἀπὸ Τηβέννου Ἀρκάδος, ὃς πρῶτος ταύτην τὴν χλανίδα περιεβάλετο· εἰσπλεύσας γὰρ κατὰ τὸν Ἰόνιον κόλπον καὶ ὑποδεχθεὶς ὑπὸ τῶν ταύτη κατοικούντων. ἄφ' οὗ μα- θόντες οἱ ἐγχώριοι τὸν αὐτὸν ἐνεσκευάζοντο τρόπον καὶ ἐκάλουν τὴν ἐσθῆτα τηβέννειον, ἐπώνυμον τοῦ εὐρόντος. ὕστερον δὲ παραφθαρὲν τὸ ὄνομα τήβεννος ἐκλήθη.
- τ 466 Τήγανον.
- τ 467 Τῇδε· ταῦτα, ἢ ἐνταῦθα, ἢ ὧδε, ἢ ἐνθάδε.
- τ 468 Τῇδ' ἔνι· ἐν ταύτῃ δέ ἐστιν.
- τ 469 Τηθαλλαδούς· γυναικοτρόφους, ὑπὸ τήθῃ τεθραμμένους.
- τ 470 Τήθεα· ὄστρεα. ἰστέον ὅτι καὶ τούτοις ἐχρῶντο οἱ παλαιοί, καίτοι τῆς τούτων ἐδωδῆς οὐ πολὺ ἐχούσης τὸ ἡδὺ καὶ ὠφέλιμον.
- τ 471 Τηθέλας· τοὺς μαμμοθρέπτους.
- τ 472 Τήθῃ· μάμμη. ἢ πατρὸς ἢ μητρὸς μήτηρ. ἢ κλητικὴ τήθα. Τηθὶς δὲ θεία. Ἀριστοφάνης· ἀλλ' ὦ τηθῶν ἀνδρειοτάτῃ, καὶ μητριδίῳ ἀκαλήφῳ, χωρεῖτ' ὀργῇ, μὴ τέγγεσθ'· ἔτι γὰρ νῦν οὐρία θεῖτε. τήθας ἐκάλουν τὰς μάμμας. καὶ τηθίδας τὰς θείας, τὰς πατρὸς ἀδελφὰς ἢ μητρός. τήθας

δὲ καὶ τὰς τροφούς. εἰσὶ δὲ καὶ ὄστρεα θαλάσσια. Ὅμηρος· πολλοὺς ἂν κορέσειεν ἀνὴρ ὅδε τήθεα διφῶν. ἀκαλήφας δὲ λέγουσιν οἱ μὲν καὶ τὰς θαλασσίας· λέγουσι δὲ καὶ τὰς κνίδας Ἀττικοί. καὶ κνίδη μὲν ἐς ὅσον ἂν ἀπαλή ἐστί, ἐπὰν δὲ σχῇ τὰς μητέρας, τουτέστι τὰς τοῦ σπέρματος σφαίρας, ἀκαλήφη λέγεται. ἀκαλήφας οὖν τὰς γραίας ἐκάλεσεν, ἐπειδὴ στερραὶ ἦσαν καὶ γενναῖαι. καὶ γὰρ τὸ φυτᾶριον δάκνει. ἐπεὶ οὖν εἶπε τηθῶν, εἶπε μητριδίων· τουτέστι τῶν ἐχουσῶν τὸ σπέρμα τῆς βοτάνης τῆς ἀκαλήφης· δάκνουσι δὲ αὐταὶ τοιαῦται δὲ καὶ αἱ γραῖαι. μητριδίας δὲ ἐκάλεσε τὰς ἐχούσας τὸ σπέρμα.

- τ 473 Τηθίς: θεία. πατὴρ καὶ ἡ μητὴρ ἀδελφή.
- τ 474 Τηθύς: ἡ θάλασσα. οὐδὲ σύ γ', ἀφρηστά, Νηρηΐδας, ὡς πρὶν, ἀείρων νώτοις πορθμεύσεις Τηθύος εἰς πέρατα.
- τ 475 Τηθύς: ἡ γῆ. παρὰ τὸ τιθήνη εἶναι καὶ τροφός. Ὅμηρος· Ὠκεανόν τε θεῶν γένεσιν καὶ μητέρα Τηθύν. τουτέστιν ὑγρὰν οὐσίαν καὶ ξηράν.
- τ 476 Τηϊται.
- τ 477 Τηκεδόνι: τῇ φθίσει. καὶ νοσεῖν καὶ νόσω μακρᾶ, καὶ τηκεδὼν αὐτὴν διεδέξατο· καὶ ὅσα ἐτόλμησε βοῶν καὶ λέγων, καὶ ὡς ἐστὶν ἄν-θρώπων ἀσεβεστάτων ἐκτραγωδῶν καὶ εὐχόμενος, τὴν ἐπίρρητόν τε καὶ κατάρατον ψυχὴν ἀπορρηξαι.
- τ 478 Τήκω αἰτιατικῇ. τὸ ἐνεστώς. καὶ Τῆξαι.
- τ 479 Τηκτά: οἶον κηρὸς καὶ πίττα. τηκτά τε ὅσα καὶ χυτὰ ἐς πο-λεμίους σὺν πυρὶ ἐξ ὑπερδεξίων ἐβάλλετο· τά τε ἄλλα καὶ τὴν σιδη-ρῖτιν γῆν, ἣν πυρὶ πολλῷ διαφανῇ ἐργασάμενοι, κατὰ τῶν ὑπιόντων τὸ τεῖχος ἔχειν ἔμελλον.
- τ 480 Τηλαυγές: λῖαν λαμπρόν. πόρρωθεν φαῖνον.
- τ 481 Τηλαύγης, κλίνεται εἰς οὐς. Σάμιος, Πυθαγόρου τοῦ πάνυ υἱὸς καὶ μαθητῆς, φιλόσοφος, διδάσκαλος Ἐμπεδοκλέους. ἔγραψε περὶ τῆς τετρακτύος βιβλία δ'.
- τ 482 Τηλαύγημα: ἀρχὴ λέπρας ἐν τῇ τοῦ σώματος ἐπιφανείᾳ.
- τ 483 Τῆλε καὶ Τηλοῦ: πόρρω.
- τ 484 Τηλεβόας: ἐθνικόν.
- τ 485 Τηλέγονος: ὄνομα κύριον. ὃς πρῶτος ἐφεῦρε τὴν οἰωνιστι-κὴν· ὅτι οἶον, εἰ ἐν τῇ στέγῃ ἐφάνη γαλῇ ἢ καὶ ὄφει, τόδε ση-μαίνει.
- τ 486 Τηλεδαπός: μακρὰν ἀφροστικῶς.
- τ 487 Τηλεθάοντα: πάνυ λάμποντα.
- τ 488 Τηλεκλείδης, Ἀθηναῖος, κωμικός. τῶν δραμάτων αὐτοῦ ἐστὶν Ἀμφικτύονες καὶ Πρυτάνεις καὶ Στερροί· ὡς Ἀθήναιος λέγει ἐν τοῖς Δειπνοσοφισταῖς.
- τ 489 Τηλεκλειτοί: ἄγαν ἔνδοξοι.
- τ 490 Τηλέπορον· Ἀριστοφάνης· τηλέπορόν τι βόημα. οἶον ὀρθόν τι καὶ ὑψηλόν. ἔστι δὲ ἀρχὴ ἄσματος· ὥσπερ τό, περσέπολιν Ἀθάναν.
- τ 491 Τηλεσκόπῳ ὄμματι: τῷ πάντα ἐφορῶντι.
- τ 492 Τηλεφάνης: αὐλητής. Τηλεφανῆς δὲ μακρόθεν φαινο-μένη.
- τ 493 Τηλεφανεῖς: ἀφ' ὧν ἔστιν ἰδεῖν τὰ πόρρω· τοῖς γὰρ εἰς ὕψος οὐσί καὶ τὰ μακρὰ καταφανῇ γίνεται.
- τ 494 Τήλεφος ἐκ πηριδίου: οὗτος πένης ἦν. Ἀριστοφάνης· καίτοι πρότερόν γ' ἐπτώχευες, Τήλεφος εἶναι φάσκων, ἐκ πηριδίου. καὶ Τηλέφειον τραῦμα.

- τ 495 Τήλεφος, Περγαμηνός, γραμματικός. ἔγραψε καὶ αὐτός ... ἐν οἷς παρατίθεται πόσα χρή εἰδέναι τὸν γραμματικόν, Περί τῶν παρ' Ὀμήρῳ σχημάτων ῥητορικῶν βιβλία β', Περί συντάξεως λόγου Ἀττι- κοῦ βιβλία ε', Περί τῆς καθ' Ὀμηρον ῥητορικῆς, Περί τῆς Ὀμήρου καὶ Πλάτωνος συμφωνίας, Ποικίλης φιλομαθείας βιβλία β', Βίους τρα- γικῶν καὶ κωμικῶν, Βιβλιακῆς ἐμπειρίας βιβλία γ', ἐν οἷς διδάσκει τὰ κτήσεως ἄξια βιβλία, Ὅτι μόνος Ὀμηρος τῶν ἀρχαίων ἐλληνίζει, Πε- ριήγησιν Περγάμου, Περί τοῦ ἐν Περγάμῳ Σεβαστίου βιβλία β', Περί τῶν Ἀθήνησι δικαστηρίων, Περί τῶν Ἀθήνησι νόμων καὶ ἐθῶν, Περί τῶν Περγάμου βασιλέων βιβλία ε', Περί χρήσεως ἥτοι ὀνομάτων ἐσθῆτος καὶ τῶν ἄλλων οἷς χρώμεθα· ἔστι δὲ κατὰ στοιχεῖον· Περί τῆς Ὀδυσσεῶς πλάνης, Ὤκυτόκιον· ἔστι δὲ συναγωγὴ ἐπιθέτων εἰς τὸ αὐτὸ πρᾶγμα ἀρμοζόντων πρὸς ἔτοιμον εὐπορίαν φράσεως, βιβλία ι'.
- τ 496 Τηλία: σανίς, ἡ λεγομένη κάρδοπος, σηλία τις οὔσα· ὥσπερ τὸ σήμερον, τήμερον. καὶ δὴ καὶ ἰδίως ἐκαλεῖτο τηλία, περίφραγμα σα- νίδων ἐν τῇ ἀγορᾷ, ἐν ᾧ ἄλφιστα ἐπιπράσκοντο. καὶ οἱ ὀρτυγοτρόφοι τοὺς ὀρτυγας συνέβαλλον ἐν τούτῳ. ἄλλως· σανὶς πλατεῖα, ἐφ' ἧς ἄλφιτοποιοῦσι· τινὲς δὲ τηλίαν ξύλον φασὶ πλατὺ, εἰς ὃ τιθέασιν οἱ ἄρτοκόποι τοὺς ἄρτους ἐπὶ τῷ ξηραίνεσθαι. ἄλλοι δὲ τηλίαν, τῆς καπνοδόχης τὸ πῶμα, ὃ ἔστι περιφερές. φησὶν οὖν ὅτι διὰ δακτυλίου ἐλκυσθεῖς, ἐὰν ᾗ ὁ δακτύλιος τηλία. τοῦτο δὲ ὡς παχείας οὔσης καὶ μὴ δυναμένης διὰ δακτυλίου ἐλκυσθῆναι, ἀλλὰ τηλίας. Ἀριστοφάνης. ἡ τηλία μὲν ἔστιν ἡ ἀτρύπητος σανίς. ἐὰν δὲ τρυπηθεῖ, ἀψὶς γίνεται.
- τ 497 Τηλία: πῆγμα τετράγωνον, ἐφ' οὗ ἦτοι τὰ ἄλφιστα πιπράσκειται ἢ ἀλεκτρυόνες συμβάλλονται. καὶ περιφέρεια τοῦ κοσκίνου. Ἀριστοφάνης· διὰ δακτυλίου μὲν οὖν ἐμέ γ' ἂν διελκύσας, ἐπὶ τῶν πάντων λεπτῶν· ὁ δὲ ἀντεΐρηκεν, εἰ τυγχάνοι δακτύλιος ὦν τηλία.
- τ 498 Τῆλις: εἶδος ὀσπρίου, ἣτις ἐφθῇ ἐπιχειομένη ὄλισθον ἐμποιεῖ τοῖς ποσὶ τῶν ἀνθρώπων ἐπισφαλῇ· ὅπερ Ἰώσηπος πρὸς τὴν πολιορ- κίαν ἐμηχανήσατο.
- τ 499 Τηλόθι καὶ τηλόσε: πόρρω, μακράν.
- τ 500 Τηλοπέτευσ· τῆς πόρρω πετομένης. ἐν Ἐπιγράμμασι· ἀμβρο- σίων ἕαρος κηρῶν μέλι πολλὸν ἀμέλξας, δῶρον ἀποιμάντου τηλοπέτευσ ἀγέλης.
- τ 501 Τηλωπός· ἔκδημος. Σοφοκλῆς· κεῖ τὰ νῦν τηλωπὸς οἶχνεῖ δυσμενῶν θήραν ἔχων.
- τ 502 Τηλυγέτης· μονογενής. καὶ τηλύγετον, μονογενῆ. Ὀμηρος· ὅς μοι τηλύγετος τρέφεται. ὁ προήκουσι τοῖς γονεῦσι γεννώμενος, μεθ' ὃν οὐκέτι γεννήσεται, λέγεται τηλύγετος. καταχρᾶται δὲ ἐνίοτε καὶ ἐπὶ τοῦ ἀγαπητοῦ, διὰ τὸ τοὺς ὀψίμους γεννηθέντας ἀγα- πᾶσθαι. τηλύγετος οὖν ὁ τηλοῦ τῆς γονίας.
- τ 503 Τημελές· ἐπιμελές, καὶ Τημελής, ἐπιμελής, σπουδαῖος.
- τ 504 Τημελήσαντες· θλίψαντες.
- τ 505 Τημελῆσαι· ἐπιμελῆσαι, φροντίσαι.
- τ 506 Τημελούμενον· ἐπιμελούμενον, φιλοκαλούμενον.
- τ 507 Τῇ μὲν· ὅπου μὲν. ἢ ἐν μέρει.
- τ 508 Τήμενος· ὄνομα κύριον.
- τ 509 Τήμερος· ὁ σημερινός. καὶ ἔστι τεταγμένον ἐπὶ σώματος. τὸ δὲ τήμερον ἐπὶ χρόνου λέγεται. καὶ ἐν Εἰρήνῃ· ἰὼ Λακεδαιμόνων, τί ἄρα ποιήσει τήμερα; ἀντὶ τοῦ σημερινῇ.
- τ 510 Τημοῦχος· οὕτω καλοῦσι τοὺς ἄρχοντας Μεσσήνης. τοῦ γε μὴν τημούχου καθῆραι πᾶσαν τὴν πόλιν, οἷα δὴ λυμάτων τινῶν καὶ καθαρ- μάτων ἀπηλλαγμένην.
- τ 511 Τήνα· ἐκεῖνα. Θεόκριτος· ἀδύ τι τὸ ψιθύρισμα καὶ ἅ πίτυς, αἰπόλε, τήνα.

- τ 512 Τὴν Ἀκεσαίου σελήνην: παροιμία. λέγεται δὲ ἐπὶ τῶν δια- μενόντων καὶ βραδυνόντων. ἦν δὲ Νεῖλεω κυβερνήτης ὁ Ἀκεσαῖος.
- τ 513 Τηνάλλως: μάτην. καὶ οὐ τηνάλλως, μετὰ τῆς ἀποφάσεως λέγεται. ὁ δὲ Φιλήμων Νυκτί· τὸ κανοῦν δὲ ὁ παῖς περίεσι τηνάλλως ἔχων. ἔστι καὶ παρὰ τοῖς περὶ Δημοσθένην καὶ ἐν Θεαιτήτῳ Πλάτω- νος. ὥς δὲ λόγους τηνάλλως ταῦτα ἤκουσαν ὄντα, χωροῦσιν ἐς σύμβασιν πρὸς Ζήνωνα πάλιν.
- τ 514 Τὴν αὐτὴν ταύτην ἀναχορεύσομεν ὄρχησιν: ἀντὶ τοῦ ἐπὶ τὴν αὐτὴν πράξιν ἐπανέλθωμεν. τοῦτο εἶρηκε Μάρσος πρὸς Ζή- νωνα τὸν βασιλέα. τὴν αὐτὴν ταύτην καὶ δεύτερον ἀναχορεύσομεν ὄρχησιν.
- τ 515 Τὴν γῆν ὅταν νομίσωσι τὴν τῶν πολεμίων εἶναι σφετέραν, τὴν δὲ σφετέραν τῶν πολεμίων, πόρον δὲ τὰς ναῦς, ἀπορίαν δὲ τὸν πόρον: εἴρηται τοῦτο κατὰ τὴν Περικλέους γνώμην, ὃς ἐκέλευσεν Ἀθηναίοις ἐμβαλλόντων μὲν Λακεδαιμονίων ἐς τὴν Ἀττικὴν, μὴ ἐπεξ- ιέναι, ἀλλ' ἔσω τείχους μένειν, αὐτοὺς δὲ διὰ τῶν πλοίων ἐπιέναι τῇ Λακωνικῇ. τὸν οὖν κατὰ γῆν πόρον ἀπορίαν ἡγεῖσθαι τὸ δὲ διὰ θαλάσσης, τοῦτο ἡγεῖσθαι πόρον. ἢ οὕτως ἓνα πόρον ἡγεῖσθαι χρη- μάτων τὸ ναῦς ὥς πλείστας ἔχειν. τὸν δὲ ἄλλον πόρον, ὃς ἂν ἔξω τούτου γένηται, τοῦτον ἀπορίαν νομίζειν, οἷον τὰ θεωρητικὰ καὶ τὰ δικαστικά. συμβουλεύει οὖν πᾶσαν τὴν ἐν τούτοις γινομένην δαπάνην ταῖς ναυσὶν ἀφορίσαι.
- τ 516 Τὴν γλαῦκα τωθάζουσι. τήνδε, ἀντὶ τοῦ ταύτην.
- τ 517 Τὴν Δωριστὶ μόνην ἀρμονίαν ἀρμόττεσθαι τὴν λύραν, ἄλλην δ' οὐκ ἐθέλω: τουτέστι τὴν δωροδοκιστί.
- τ 518 Τήνελλα: μίμημα φωνῆς κρούματος αὐλοῦ ποιᾶς. Ἀρχίλοχος· τήνελλα, καλλίνικε χαῖρε ἄναξ Ἡράκλεις, αὐτός τε καὶ Ἰόλαος, αἰχμητὰ δύω. Ἀριστοφάνης· ἀλλ' ἐὰν νικήσης τῇ βοῇ, τήνελλος εἶ. ἀντὶ τοῦ νικηφόρος. τήνελλα δὲ κρουμάτιον ἐπινίκιον. ἢ τήνελλος, ἀρμονία λύρας. ἐὰν τοίνυν ὑπερακοντίσης αὐτοὺς τῇ βοῇ, μουσικώτατος εἶ ἢν δ' ἀναιδεία παρέλθῃς, ἡμέτερος ὁ πυραμοῦς. ὁ δὲ πυραμοῦς εἶδος πλακοῦντος ἐκ μέλιτος ἐφθοῦ καὶ τυρῶν πεφρυγμένων, ὥς σησαμοῦς ὁ διὰ σησάμης. ταῦτα δὲ ἐτίθεσαν ἄθλα τοῖς διαγρυπνηταῖς· εἰώθασι γὰρ ἐν τοῖς συμποσίοις ἀμιλλᾶσθαι περὶ ἀγρυπνίας· καὶ ὁ διαγρυπνή- σας μέχρι τῆς ἕως, νικήσας ἐλάμβανε τὸν πυραμοῦντα. ὁ δὲ νοῦς, ὅτι μὴ νικηθῇς ὑπ' αὐτοῦ τῇ βοῇ, περιγένη δὲ ταῖς περιεργαίαις καὶ ἀναισχυνταῖς οὐδὲν ἦττον, ἡμέτερον τὸ τερμάτιον, τουτέστιν ἡ νίκη.
- τ 519 Τὴν ἐμὴν κάμνειν νόσον: παροιμία. ὥς ἡ τοιαύτη· ταυτὸν ἔλκομεν ζυγόν.
- τ 520 Τὴν θύραν ἔχων τετρημένην, ὥσπερ αἱ ποῖμναι: ἐπὶ τοῦ ἀπανθρώπου καὶ ἀπροσπελάστου.
- τ 521 Τηνικαῦτα: τότε.
- τ 522 Τὴν κατὰ σαυτὸν ἔλα: ἀπὸ χρησιμοῦ τινος ἐλέχθη. τουτέστιν οἷος εἶ, τοιοῦτος καὶ φαίνου καὶ μείζοσι μὴ συμπαρεκτείνου. τοῦτο οἱ μὲν Πυθικὸν εἶναι φασιν ἀπόφθεγμα, οἱ δὲ Σόλωνος· ἔνιοι δὲ αὐτὸ Χίλωνα εἰπεῖν συμβουλευομένῳ τινί, εἰ πλούσιον ἔλοιτο γάμον.
- τ 523 Τὴν λεοντὴν ἐνδύου: ἴσον τῷ γενναΐζου.
- τ 524 Τῆνος: μία Κυκλάδων νήσων.
- τ 525 Τὴν ταχίστην: ἐπίρρημα, ἀντὶ τοῦ ταχέως. ὁ δὲ φιλοτίμως εἶχε πρὸς τὴν ταχίστην κρῖναι τὰ ὅλα.
- τ 526 Τὴν τράπεζαν οἶσομαι: Ἀριστοφάνης. τουτέστιν ἐμαυτῷ ὑπηρετήσω καὶ οὐ χρεῖα παιδός.
- τ 527 Τὴν τρύγα συνεκπιεῖν.
- τ 528

Τὴν χεῖρα προσφέροντα τὸν θεὸν καλεῖν· βοηλάτης ἐκ κώμης ἄμαξαν ἄγων, καὶ ταύτης ἐμπεσούσης εἰς φάραγγα κοιλώδη, δέον βοηθεῖν, ἀργὸς ἴστατο τῷ Ἡρακλεῖ προσευχόμενος· ἐκεῖνον γὰρ ἐκ πάντων τῶν θεῶν ἀσπαζόμενος ἐτίμα. ὁ δὲ θεὸς ἐπιστὰς εἶπε· τῶν τροχῶν ἅπτου καὶ τοὺς βόας νύττε καὶ τότε τὸν θεὸν εὖχου, ὅταν καὐτός τι ποιῇς· μὴ μέντοι γε μάτην εὖχου. ἐκ τούτου εἰς παρ-οιμίαν εἰσήχθη.

- τ 529 Τηξιμελεῖ· φθοροποιῶ. τηξιμελεῖ νούσῳ κεκολουμένος ἔδραμε θυμῷ ἐς προτέρην ἔργων ἄρσενά μαρτυρίην.
- τ 530 Τήραιος· ὄνομα κύριον. ὁ Μῆδος.
- τ 531 Τηρεὺς· ὁ τηρῶν.
- τ 532 Τηριβάζης· ὄνομα κύριον. Ξενοφῶν Τηρίβαζος. ὁ δὲ Τηρίβαζος φίλος ἦν τῷ βασιλεῖ, καί, ὅποτε παρείη, οὐδεὶς ἄλλος τὸν βασιλέα ἐπὶ τὸν ἵππον ἀνέβαλλεν. ἀντὶ τοῦ ἀνεβίβαζεν.
- τ 533 Τηριδάτης· ὄνομα κύριον.
- τ 534 Τηρῶ· αἰτιατικῇ.
- τ 535 Τήρωνες· οἱ ἀρτιμαθεῖς τὰ πολέμια καὶ οὕπῳ ἐγγεγυμνασμένοι τοῖς κινδύνοις τήρωνες καλοῦνται παρὰ Ῥωμαίοις.
- τ 536 Τῆς· ἀντὶ τοῦ ταύτης. οὐκ ἔστι δὲ ἄρθρον. Ὅμηρος· μήποτε τῆς εὐνῆς ἐπιβήμεναι. ἀντὶ τοῦ ταύτης. καὶ ἐν Ὀδυσσεΐᾳ· εἵνεκα τῆς ἀρετῆς. ἀντὶ τοῦ ταύτης.
- τ 537 Τῆς Μεγαρέων ἄξιοι μερίδος· ἀντὶ τοῦ ἄτιμοι.
- τ 538 Τῆς μητρὸς ὡς αἰῶς καλεῖται· οἱ γὰρ ἔριφοι ἐν τοῖς αἵπο-λίοις ἀπὸ τῶν μητέρων γνωρίζονται· ἀπὸ πατέρων γὰρ ἀδύνατον.
- τ 539 Τῆς μυρίας ὄντα τηλικουτονί· ἐπὶ τῶν παραλόγως τι λεγόντων, ἐνηλίκων ὄντων. οἷον τελείαν ἔχόντων τὴν ἡλικίαν καὶ πάντα εἰδέναι ὀφειλόντων.
- τ 540 Τῆς σαρκὸς πρόνοιαν μὴ ποιεῖσθε εἰς ἐπιθυμίας· ζητεῖ ἐν τῷ ὑπωπιάζῳ.
- τ 541 Τητᾶσθαι· στερίσκεσθαι. Σοφοκλῆς· τοιαῦτ' ἀκούσας κάξονε· δισθεῖς κακὰ πλέω πρὸς οἴκους, τῶν ἐμῶν τητῶμενος πρὸς τοῦ κα-κίστου κακ κακῶν Ὀδυσσέως. καὶ αὐθις οὗ τητῶμεναι, τολοιπὸν ἤδη τοῦ βίου διάξετε.
- τ 542 Τῆτες καὶ Τῆτα· τούτῳ τῷ ἔτει, ἐπ' ἔτος. ἐγελατ', ἀνθ' ὧν Ὑπέρβολον ἔλαχε τῆτες ἱερομνημονεῖν. Ἀριστοφάνης Νεφέλαις. τοῦτο οἱ Δωριεῖς τᾶτες λέγουσι, καὶ διὰ τοῦ δ τῆδες.
- τ 543 Τητινή· χθεσινή. καὶ οὐδέτερον Τητινόν.
- τ 544 Τητῶμενον· στερισκόμενον.
- τ 545 Τηϋσίη· ματαία.
- τ 546 Τί· οἱ ἀπὸ τῆς Στοᾶς τοῦτο τὸ τί γένος τοῦ ὄντος τίθενται· τὸ γὰρ τί δῆλον ὅτι καὶ ὄν. εἰ δὲ ὄν, τὸν τοῦ ὄντος ἀναδέχοιτο ἂν λόγον. διὸ καὶ γενικώτερον αὐτό φασιν εἶναι, κατηγορούμενον οὐ κατὰ σωμάτων μόνον ἀλλὰ καὶ κατ' ἀσωμάτων.
- τ 547 Τιάρα· κόσμος ἐπικεφάλαιος, ἦν οἱ βασιλεῖς μόνοι ὀρθὴν ἐφόρουν παρὰ Πέρσαις, οἱ δὲ στρατηγοὶ κεκλιμένην. καὶ Δημάρατος ὁ Λακε-δαιμόνιος, ὃς δὴ μετὰ Ξέρξου ἦλθεν ἐπὶ τὰς Ἀθήνας, ἐπὶ τινος εὐημερίας συγχωρήσαντος αὐτῷ τοῦ βασιλέως ὃ θέλει αἰτήσασθαι, ἤτησατο ἐν ὀρθῇ τῇ τιάρᾳ εἰς Σάρδεις εἰσελάσαι· ὡς Φύλαρχος ἐν ι'. τὸ δ' αὐτό φασιν εἶναι καὶ κίταριν. Θεόφραστος δ' ἐν τῷ Περὶ βασι-λείας Κυπρίων τὴν κίταριν, ὡς διάφορον.
- τ 548 Τιαρηφόρος.
- τ 549 Τὶ βαιόν· ἀντὶ τοῦ οὐδὲ ὀλίγον. Σοφοκλῆς· τὶ βαιὸν οὕτως ἐντρέπη τῆς συμμάχου.
- τ 550

Τιβέριος, φιλόσοφος καὶ σοφιστής. Περὶ ἰδεῶν λόγου βιβλία γ', Περὶ παρασκευῆς, Περὶ μεταποιήσεως, Περὶ ἱστορίας, Περὶ λόγου τάξεως καὶ συνθέσεως, Περὶ διαιρέσεως λόγου, Περὶ μεταβολῆς λόγου πολιτικοῦ, Περὶ λόγων ἐπιδεικτικῶν, Περὶ προλαλιῶν καὶ προοιμίων, Περὶ ἐπιχειρημάτων, Περὶ Δημοσθένους καὶ Ξενοφώντος, Περὶ Ἡρο- δότου καὶ Θουκυδίδου.

τ 551 Τιβέριος, Ὀκταβίου υἱός, βασιλεὺς Ῥωμαίων, ἐμπλήκτως καὶ ἀνοήτως τὴν ἀρχὴν διωκῆσατο, φοβερᾶ μὲν ὡμότητι, μυσαρᾶ δὲ καὶ ἀθέσμῳ πλεονεξίᾳ αἰσχυρᾶ τε ἡδυπαθείᾳ χρησάμενος. στρατείαν μὲν γὰρ ἅπασαν αὐτὸς ἡρνήσατο, διὰ δὲ τῶν ὑποστρατήγων γλίσχρως καὶ ῥαθύμως τοῖς ἐναντίοις προσπολεμῶν. κακοήθης δὲ ὢν ἔστιν οὗς τῶν συμμάχων βασιλέων τῶν οἰκείων ἀρχῶν ἀπάτη μετελθὼν ἀφείλετο· ὢν Ἀρχέλαος ἦν ὁ Καππαδόκων βασιλεὺς, ὃν ἡπίοις καὶ θεραπευτι- κοῖς καλέσας ὡς ἑαυτὸν λόγοις, οὐκέτι πρὸς τὴν οἰκείαν ἀπονοστήσαι συνεχώρησεν, ἀλλ' ἐπαρχίαν τὴν Καππαδοκίαν ἀπέφηνε καὶ τὴν με- γίστην τῶν τῆδε πόλεων Μάζακα ἔμπροσθεν ὑπὸ τῶν ἐποίκων ὄνο- μαζομένην, ἀφ' ἑαυτοῦ φέρειν τὴν προσηγορίαν ἐπέταξεν· ἥπερ δὴ καθ' ἡμᾶς Καίσαρός ἐστιν ἐπώνυμος. ἐς γῆρας δὲ ὅμως μακρὸν προελθὼν θνήσκει.

τ 552 Τιβέριος, βασιλεὺς Ῥωμαίων. οὗτος ἰδιωτάτῃ φύσει ἐκέχρητο· οὔτε γὰρ ὢν ἐπεθύμει προσεποιεῖτό τι καὶ ὢν ἔλεγεν οὐδενὸς εἰπεῖν ἐβούλετο· ἀλλ' ἐναντιωτάτους τῇ προαιρέσει τοὺς λογισμοὺς ποιούμε- νος, πᾶν ὃ ἐπόθει ἡρνεῖτο καὶ πᾶν ὃ ἐμίσει προσετίθετο. τοὺς πε- ρισσὰ ἐπαίροντας ἄρχοντας ἐκόλαζε, λέγων, κείρεσθαί μου τὰ πρόβατα, ἀλλ' οὐ ξυρᾶσθαι βούλομαι. οὕτω δὲ ἦν ἴσος, ὥστε ὀρχηστὴν τινα ποτὲ ἐλευθερωθῆναι βουληθέντα, μὴ πρότερον συνεπαινέσαι, πρὶν τὸν δεσπότην αὐτοῦ πεισθῆναι καὶ τὴν τιμὴν λαβεῖν. τοῖς γὰρ ἐταίροις ἐν ἰδιωτείᾳ ἦν καὶ συνηγωνίζετο, φρουρὰν μὴ ἐπαγόμενος. καὶ παρήγ- γειλε σηρικῇ ἐσθῆτι μὴ χρῆσθαί τινα. αἰφνιδίως δὲ εἰς τὴν χείρονα γνώμην μετετέθη, ὥστε παραφρονεῖν νομισθῆναι. τοῦτο δὲ τὸ ἀρχαῖον ἐφθέγγατο· ἐμοῦ θανόντος γαῖα μιχθήτω πυρί. καὶ τὸν Πρίαμον ἐμα- κάριζεν, ὅτι μετὰ τῆς πατρίδος καὶ τῆς βασιλείας ἀπώλετο.

τ 553 Τιβέριος, ἐν Κωσταντινουπόλει βασιλεὺς Ῥωμαίων· ὃν συνίστη- σιν Ἰουστίνος ἄνδρα πρᾶον ὁμοῦ καὶ φιλάνθρωπον, κρεῖττονα λημμά- των καὶ χρημάτων ἀφρόντιδα, τοῦτο μόνον εὐδαιμονίαν ἡγούμενον, τὸ τεθληῆναι τε καὶ ἐς μέγα πλούτου κομᾶν τὸ ὑπήκοον, τὴν κοινὴν τῶν ἀνθρώπων μακαριότητα πάγκαλον καὶ ἀσύλωτον θησαυρὸν λογι- ζόμενον· ὃς τὸν ὄγκον τῆς τυραννίδος μισήσας καὶ πρὸς τὸ φιλόστορ- γον τῶν ὁμοφύλων ἀναδραμῶν εἴλετο βασιλεύειν αὐτῷ τὸ ὑπήκοον ἢ τοὺς ἰθυνομένους τυραννικώτερον ἀνδραποδίζεσθαι, πατὴρ ἐθέλων ἢ δεσπότης ὑπὸ τῶν ὑπηκόων ἀναγορεύεσθαι. ἄριστος δὲ ὑπάρχων ἐν νεότητι καὶ πρὸς γῆρας ἐλθὼν αἰφνίδιον εἰς τὴν χείρονα μετε- βλήθη γνώμην, ὥστε καὶ παραφρονεῖν αὐτὸν νομισθῆναι καὶ ὑπὸ δαί- μονος ἐλαύνεσθαι πρὸς πᾶσαν ἀνοσιουργίαν τε καὶ μανίαν καὶ οἰσטרη- λασίαν, οὐ μόνον ἐν τοῖς κατὰ φύσιν, ἀλλὰ καὶ ἐν τοῖς παρὰ φύσιν, καὶ ἐν πάσῃ ἀδικίᾳ καὶ τυραννίδι. οὕτω δὲ μεταπεσὼν εἰς κακίαν καταστρέφει τὸν βίον.

τ 554 Τιβερίων δῆμος.

τ 555 Τιβία: ὅλη ἡ Φρυγία οὕτω καλεῖται.

τ 556 Τί γὰρ δὴ δελφῖνι καὶ βοῖ φασὶ κοινὸν εἶναι, Σύλλα τε καὶ φιλοσόφοις.

τ 557 Τί γάρ με λυπεῖ τοῦθ', ὅταν λόγῳ θανὼν ἔργοισι σωθῶ κάξεν· ἐγκωμα κλέος; δοκῶ μὲν ὡς οὐδὲν ῥῆμα σὺν κέρδει κακόν. ἤδη γὰρ εἶδον πολλάκις καὶ τοὺς σοφοὺς λόγῳ μάτην θνήσκοντας, τοῖς δ' ἔρ- γοις οὐ. Ἀριστοφάνης· τί γάρ σε πέφευγ', ὅσα χρή σοφὸν ἄνδρα; τί δ' οὐ σὺ φρονεῖς, ὅποσα χρεῶν ἐστὶ τὸν σοφῇ δόκιμον φρενί, πο- ρίμῳ τόλμῃ. τουτέστι τί σε πέφευγε; τί γὰρ οὐ ποιεῖς, ὅσα χρή τοὺς ἐπιστήμονας; πορίμῳ δὲ ἀντὶ τοῦ εὐπόρῳ πρὸς τὸ ἐπινοεῖν.

- τ 558 Τιγιλλίων: ὄνομα κύριον.
- τ 559 Τίγρις: τὸ ζῶον. Τίγρης δὲ ὄνομα ποταμοῦ.
- τ 560 Τί δ' ἄλλο Μεγαροῖ: λείπει τό, ἢ τοῦτο τὸ ἀπολέσαι ἡμᾶς σπουδάζειν;
- τ 561 Τί δαί: τί δή; καὶ οὕτως λέγουσιν τὸ τί δή. Ἀριστοφάνης Πλούτῳ· τί δαί; τὰς τριήρεις οὐ σὺ πληροῖς; εἰπέ μοι. ἔστι δὲ σύν- δεσμος ἐρωτηματικὸς διὰ τὴν ἔκτασιν διὰ διφθόγγου γραφόμενος. καὶ Ὅμηρος· τίς δαίς; τίς δαί ὄμιλος; ἐν Ὀδυσσεΐα.
- τ 562 Τί δαί· εἰπόντος τοῦ δανειστοῦ, ληρῶ· τὰ χρήματ' ἀπολαβεῖν εἰ βούλομαι; τοῦ δὲ Στρεψιάδου ἀντιφύσαντος· οὐκ ἔσθ' ὅπως σὺ γ' αὐτὸς ὑγιαίνεις· ἐπέφερεν ὁ δανειστής· τί δαί;
- τ 563 Τί δῆτα θεῶν στρέφῃ; ἀντὶ τοῦ τί ἐνδιατρίβεις;
- τ 564 Τί δῆτ' ἂν ἀλγοίης ἐπ' ἐξειργασμένοις; ἀντὶ τοῦ ἐπὶ τετελεσμένοις καὶ ἴασιν οὐκ ἔχουσιν. οὔτε γὰρ γένοιτ' ἂν ταῦθ' ὅπως οὐχ ᾧδ' ἔχειν. ὅπως τοῦ μὴ οὕτως σχοίῃ· κατὰ τὸ τοῦ Σιμωνίδου· τὸ γὰρ γεγεννημένον οὐκέτ' ἄρεκτον ἔσται.
- τ 565 Τί δῆτά σοι: τί σοι;
- τ 566 Τί ἐστὶ τὸ ἐν τοῖς Δημοσθένους Φιλιππικοῖς, καὶ τὸ θρυλού- μενόν ποτε ἀπόρρητον ἐκεῖνο, Θεόπομπος ἐν λα' δεδήλωκε· φησὶ γάρ· καὶ πέμπει πρὸς Φίλιππον πρεσβευτάς, Ἀντιφῶντα καὶ Χαρίδημον, πράξοντας καὶ περὶ φιλίας· οἱ παραγενόμενοι συμπεῖθαι αὐτὸν ἔπε- χεῖρουν ἐν ἀπορρήτῳ συμπράττειν Ἀθηναίοις, ὅπως ἂν λάβωσιν Ἀμ- φίπολιν, ὑπισχνόμενοι Πύδναν. οἱ δὲ πρέσβεις οἱ τῶν Ἀθηναίων εἰς μὲν τὸν δῆμον οὐδὲν ἀπήγγελον, βουλόμενοι λανθάνειν τοὺς Πυδ- ναίους, ἐκδιδόναι μέλλοντες αὐτοῦς· ἐν ἀπορρήτῳ δὲ μετὰ τῆς βουλῆς ἔπραττον.
- τ 567 Τίη: διατί δή;
- τ 568 Τί ἱκανόν: τί ὄφελος;
- τ 569 Τιθασεύει· αἰτιατικῇ. ἡμεροῖ, πραῦνει. καὶ Ἀτίθασσον.
- τ 570 Τιθασόν: ἡμερον.
- τ 571 Τιθέντες: ποιοῦντες.
- τ 572 Τίθεσθαι· ὁ δὲ πρέσβεις ἔστειλε πρὸς τοὺς Μεγαρέας, παρακα- λῶν ἔτι καὶ νῦν τίθεσθαι τὰ πράγματα καὶ μὴ κινδυνεύειν τοῖς ὅλοις. ἀντὶ τοῦ συγκατατίθεσθαι, διαπράττεσθαι.
- τ 573 Τιθήνας: τροφούς. καὶ Τιθηνητῆρ. πολλὰ τιθηνητῆρ ὦλο- φύρατο χερσὶν ἀμήσας ἀνδρομάχοις δνοφερὰν κρατὸς ὑπερθε κόνιν. καὶ Τιθήνη.
- τ 574 Τιθηνός: κυρίως ἐπὶ γυναικὸς τῆς τιθηνούσης καὶ τρεφούσης, κατὰ μεταφορὰν δὲ λέγεται καὶ ἡ γῆ τιθηνός.
- τ 575 Τιθηνούμενος: τρέφων· τιθηνὸς γὰρ ἡ τροφός.
- τ 576 Τίθησι: ποιεῖ.
- τ 577 Τιθίς, τιθίδος. καὶ Τιθῶ· αἰτιατικῇ.
- τ 578 Τιθωνοῦ γῆρας: παροιμία. ἐπὶ τῶν πολυχρονίων καὶ ὑπερ- γήρων τάσσεται. ἱστορεῖται δὲ ὅτι ὁ Τιθωνὸς ἐπιθυμία τοῦ τὸ γῆρας ἐκδύσασθαι εἰς τέττιγα μετέβαλεν. Ἀριστοφάνης· ἄνδρα Τιθωνὸν σπαράττων καὶ ταραττων καὶ κυκῶν.
- τ 579 Τίθρασος: τόπος τῆς Λιβύης. καὶ Ἀριστοφάνης· Γοργόνες Τιθρά- σιαι. ἔνθα αἱ Γοργόνες διέτριβον. ἀπὸ δήμου τῆς Ἀττικῆς πονηροῦ διαβάλλουσι γὰρ τὸν δῆμον τοῦτον ὡς κακοπράγμονα.
- τ 580 Τιθραύστης: ὄνομα κύριον.
- τ 581 Τιθοί: οἱ μαζοί.

- τ 582 Τιθύμαλλος· εἶδος βοτάνης δριμυτάτης, παρὰ Λάκωσιν εὕρισκο- μένης· ᾧ παρήλειπον τὰ βλέφαρα τῆς ἐσπέρας. καὶ Ἀριστοφάνης περὶ Νεοκλείδου τοῦ γλάμωνος· σκόροδ' ὁμοῦ τρίψαντα τιθυμάλλῳ. εἰώθασι δὲ οἱ ἱατροὶ ὑπ' ἀλαζονείας πατρίδας ὀνομάζουσιν τῶν βοτανῶν οἷον Κυρηναϊκὸν ὀπὸν, τιθύμαλλος Λακωνικός. εἴρηται δὲ ἐπὶ τῶν λημῶν- των τοὺς ὀφθαλμούς, Νεοκλείδης ὁ γλάμων.
- τ 583 Τί καλὴ ἡ τάξις. ἀντὶ τοῦ λίαν.
- τ 584 Τί κυνὶ καὶ βαλανείῳ· παροιμία ἐπὶ τῶν ἀναρμοδίων. Λουκιανὸς ταύτῃ χρῆται.
- τ 585 Τί λέγεις σύ· τὸ παρὰ τὴν συνήθειαν κἀνὰ χεῖρα. εἰώθαμεν γὰρ ἐν ταῖς τῶν δι' ἐναντίας διαλέξεσι λέγειν, τί λέγεις σύ· ἐκπληῆσαι αὐτοὺς βουλόμενοι. Ἀριστοφάνης Νεφέλαις· ὡς ἥδομαι πρῶτα τὴν χροίαν ἰδὼν. νῦν μὲν γ' ἰδεῖν εἶ πρῶτον ἐξαρνητικὸς κἀντιλογικός· καὶ τοῦτο τοῦπιχώριον ἀτεχνῶς ἐπανθεῖ τό, τί λέγεις σύ· καὶ δοκεῖν ἀδικοῦντ' ἀδικεῖσθαι καὶ κακουργοῦντ' οἷδ' ὅτι· ἐπὶ τοῦ προσώπου τ' ἔστι Ἀττικὸν βλέπος. ἐσχημάτισται δὲ τὸ βλέπος· ἀντὶ τοῦ κακοῦρ- γον βλέμμα· τοὺς γὰρ Ἀθηναίους ἐπὶ ἀναιδείᾳ καὶ τῷ δραστικοῦς εἶναι διέβαλλον.
- τ 586 Τίλλοντες· αἰτιατικῇ. ἀνασπῶντες τοὺς στάχους.
- τ 587 Τιλωφώσιον· ὄρος, μικρὸν ἀπέχον τῆς λίμνης τῆς Κωπαΐδος.
- τ 588 Τιμαγένης, βασιλικοῦ ἀργυραμοιβοῦ υἱός, Ἀλεξανδρεὺς, ῥήτωρ· ὡς δέ τινες Αἰγύπτιος· ὃς ἐπὶ Πομπηίου τοῦ μεγάλου αἰχμάλωτος ἄχθεις ἐν Ῥώμῃ ὑπὸ τοῦ Γαβινίου ἐξωνήθη ὑπὸ Φαύστου, τοῦ υἱοῦ Σύλλου, καὶ ἐσοφίστευσεν ἐν Ῥώμῃ ἐπὶ τε τοῦ αὐτοῦ Πομπηίου καὶ μετ' αὐτὸν ἐπὶ τε Καίσαρος τοῦ Αὐγούστου καὶ μετέπειτα ἅμα Κε- κιλίῳ. ἐκπεσὼν δὲ τῆς σχολῆς διὰ τὸ παρρησιαστής εἶναι ἐν ἀγρῷ διῆγε Τουσκλάνῳ λεγομένῳ. ἐτελεύτησε δὲ ἐν Ἀλβάνῳ, ἐμέσαι βουλη- θείς μετὰ δεῖπνον καὶ σφηνωθείς. βιβλία δὲ ἔγραψε πολλά.
- τ 589 Τιμαγένης, ἱστορικός. Περίπλουν πάσης θαλάσσης ἐν βιβ- λίοις ε'.
- τ 590 Τιμαγένης ἢ Τιμογένης, Μιλήσιος, ἱστορικός καὶ ῥήτωρ. Περὶ Ἡρακλείας τῆς ἐν τῷ Πόντῳ καὶ τῶν ἐξ αὐτῆς λογίων ἀνδρῶν βιβλία γ', καὶ ἐπιστολάς.
- τ 591 Τιμαγόρας· οὗτος πρεσβευτὴς πεμφθεὶς πρὸς βασιλέα Ἄρτα· ξέρξην ὑπὸ Ἀθηναίων, οὐ μόνον χρυσίον ἔλαβε παρ' αὐτοῦ καὶ ἄρ- γύριον, ἀλλὰ καὶ κλίνην πολυτελεῆ καὶ στρατιώτας θεράποντας καὶ βοῦς π' καὶ κατέβη ἐπὶ θάλασσαν ἐν φορείῳ κομιζόμενος· καὶ τοῖς κομίσασιν παρὰ βασιλέως ἐδόθη μισθὸς τάλαντα δ'. τοῦτον οὖν ἀνεῖλον Ἀθηναῖοι. οἱ δὲ φασιν ὑπεσχῆσθαι αὐτὸν διαλύσειν τὴν οὖσαν Λακεδαιμονίῳ καὶ Ἀθηναίοις φιλίαν. οὗτος οὖν ὁ Τιμαγόρας προσ- κυνήσας τὸν Περσῶν βασιλέα παρὰ τὰ Ἑλλήνων ἔθνη καὶ δωροδοκηθεὶς ὑπὸ Ἀθηναίων ἀνῆρέθη.
- τ 592 Τιμαλφέστερον· τιμιώτερον, λαμπρότερον· ἀλφεῖν γὰρ ἔστι τὸ εὕρισκε· ὥστε γίνεσθαι τὸ τιμαλφέστατον τὸ τιμὴν εὕρισκον πλείστην· ὃ δὴ συμβέβηκε τῷ χρυσῷ.
- τ 593 Τιμάνθης, Κλεωναῖος, παγκράτιον νικήσας· ὃν φασὶ παυσά- μενον διὰ ἡλικίαν τῶν ἄθλων τόξον μέγα ἐπὶ ἐκάστης τείνειν τῆς ἡμέρας, ἀποπειρώμενον ἑαυτοῦ. ὡς δὲ ἀποδημήσας καὶ ἐπανάκων οὐχ οἷός τε ἦν ἐντεῖναι, τότε πῦρ ἀνακάυσας ἀφῆκε ζῶντα ἑαυτὸν ἐς τὴν πυράν. ὅποσα δὲ τοιαῦτα γέγονεν ἀνθρώποις ἢ καὶ ὕστερον γένηται, μανία μᾶλλον καὶ οὐκ ἀνδρεία λογίζοιτο.
- τ 594 Τιμάνωρος. ἐν Ἐπιγράμμασι· ἀσπίς ἀπὸ βροτέων ὤμων Τι- μάνωρος ἄημαι. ἀντὶ τοῦ ἀνάκειμαι.
- τ 595 Τίμαρχος, Ἀριζήλου, ἄσωτος καὶ πόρνος, ἐν Πειραιεῖ παρ' Εὐθυδίκῳ διατρίψας τὰ πρῶτα, ὕστερον δὲ Μισγόλῃ καὶ Ἠγησάνδρῳ τῷ Λεοδάμαντος ἐρωμένῳ μισθώσας αὐτὸν καὶ μετ' αὐτοὺς Πιτταλάκῳ συνών, τῆς πόλεως οἰκέτῃ· ἐπίτροπος δὲ αἵρεθείς, Ἀριστογείτονος

ἀντειπόντος ἐκωλύθη. τῷ θείῳ δὲ ὄντι τυφλῷ καὶ ἀξιοῦντι μετὰ τῶν ἀδυνάτων τρέφεσθαι, οὐ συνέϊπεν, οὐδὲ τῇ μητρὶ χρηζούσῃ τῶν ἀναγκαίων ἐπεκούρησεν. ἤλω δὲ ὑπὸ Αἰσχίνου πορνείας, γέρων ὦν.

τ 596 Τιμαῖσθαι· προτιμαῖν. ἐξέχεσθαι μὴ πιεῖν ἀνέχεσθαι οἴνου, μηδὲ τιμαῖσθαι τοσούτου τὸν βίον τὸν λοιπόν, ἵνα τὸν φθάνοντα, φησὶν, ἀφανίσῃ ἐκτροπῇ διαίτης ὀλίγης, πιούσα οἴνου· καὶ τὸν βίον ἢ γεν- ναία κατέστρεψε.

τ 597 Τιμάσιος· οὗτος ἐπὶ Θεοδοσίου τοῦ βασιλέως ἦν· ὃν ὁ Εὐτρό- πιος ἐπιστῆσαι τοῖς πράγμασι βουλόμενος ἐκ τῆς Ἀσίας μετακαλεῖ πρὸς τὰ βασίλεια· ὁ δὲ γαῦρός τε ἀνὴρ ὦν καὶ ἀγέρωχος καὶ στρα- τεύαις ὠμιληκῶς καὶ τοῦτο πρῶτον ἀγαθὸν ἡγούμενος τῶν ἐν ἀνθρώ- ποις, τιμὴν καὶ δόξαν καὶ πλοῦτον ἐπικλύζοντα καὶ τὸ ἔχειν ἑαυτῷ ὃ τι βούλοιο κεχρησθαι καὶ ἀδεῶς, διὰ τε μέθην νύκτα καὶ ἡμέραν οὐκ εἰδέναι οὔτε ἀνατέλλοντα καὶ δύόμενον καθορᾶν ἥλιον, ἴσα καὶ οὐρανοῦ εἶναι νομίσας τὴν μετάκλησιν, ἐκ τῶν ἀλύπων καὶ διακεχυ- μένων πρὸς ὀλιγωρίαν διατριβῶν ἀπορρήξας ἑαυτὸν καὶ κατατείνας τὴν ψυχὴν εἰς φιλοδοξίαν, βαρὺς ἀναστὰς ἐκ Παμφυλίας ἐπὶ Λυδίαν ἀνέστρεφεν, ὡς ἂν δῆ τις βασιλεύων, ἢ τὸν γε βασιλέα καὶ τὸν εὐνοῦχον κατὰ πάρεργόν τι παιδιὰν θησόμενος, εἰ βούλοιο.

τ 598 Τιμασίῳ· οὗτος μειράκιον ἦν Αἰγύπτιον. ἐφήβου δὲ ἄρτι ὑπαπῆει καὶ τὴν ὥραν ἄρτι ἔρρωτο. σωφρονοῦντι δὲ αὐτῷ μητρὶα ἐρῶσα ἐπέκειτο καὶ χαλεπὸν τὸν πατέρα ἐποίει, ξυντιθεῖσα μὲν οὐδὲν ὦν περ ἢ Φαῖδρα, διαβάλλουσα δ' αὐτὸν ὡς θῆλυν καὶ ἐρασταῖς μάλ- λον ἢ γυναίκοις χαίροντα. ὁ δ' ἐκλιπὼν Ναύκρατιν περὶ Μέμφιν διητᾶτο καὶ ναῦν δὲ ἤδη ἐκέκτετο καὶ ἐναυκλήρει ἐν τῷ Νείλῳ. ἰδὼν οὖν ἀναπλέοντα τὸν Ἀπολλώνιον, καταπλέων αὐτὸς ξυνῆκε τε ὡς ἀνδρῶν σοφῶν εἶη τὸ πλήρωμα, ξυμβαλλόμενος τοῖς τρίβωσι καὶ τοῖς βιβλίοις, οἷς προσεσπούδαζον, καὶ ἰκέτευε προσδοῦναι οἱ τῆς τοῦ πλοίου κοινωνίας, ἐρῶντι σοφίας. ὁ δ' Ἀπολλώνιος, σώφρων, ἔφη, ὁ νεανίσκος ὅδε, καὶ ἀξιούσθω, ὦν δεῖται. καὶ διήλθε τὸν περὶ τῆς μη- τριᾶς λόγον πρὸς τοὺς ἐγγὺς τῶν ἐταίρων ὑφειμένῳ τῷ τόνῳ, προσπλέοντος τοῦ μειρακίου ἔτι. ὡς δὲ ξυνῆσαν αἱ νέες, μεταβὰς ὁ Τιμασίῳ καὶ πρὸς τὸν ἑαυτοῦ κυβερνήτην εἰπὼν τι περὶ τοῦ φόρτου προσεῖπε τοὺς ἄνδρας. κελεύσας οὖν αὐτὸν ὁ Ἀπολλώνιος κατ' ὀφ- θαλμοὺς αὐτοῦ ἰζῆσαι, μειράκιον, εἶπεν, Αἰγύπτιον, ἔοικας γὰρ τῶν ἐπιχωρίων εἶναί τις, τί σοι φαῦλον ἢ τί χρηστὸν εἴργασται, λέξον· ὡς τῶν μὲν λύσις παρ' ἐμοῦ γένοιτό σοι δι' ἡλικίαν, τῶν δ' αὖ ἐπαινεθεὶς ἐμοί τε ξυμφιλοσοφοίης καὶ τοῖσδε. ὁρῶν δὲ τὸν Τιμασίῳνα ἐρυθριῶντα καὶ μεταβαλόντα τὴν ὀρμὴν τοῦ στόματος εἰς τὸ λέξαι τι ἢ μὴ θαμὰ ἥρειδε τὴν ἐρώτησιν, ὥσπερ οὐδεμιᾷ προγνώσει ἐς αὐτὸν κεχρημένος. ἀναθαρσήσας δὲ ὁ Τιμασίῳν, ὦ θεοί, ἔφη, τίνα ἑμαυτὸν εἶπω; κακὸς μὲν γὰρ οὐκ εἰμι· ἀγαθὸν δὲ εἰ χρὴ νομίζεσθαι με, οὐκ οἶδα· τὸ γὰρ μὴ ἀδικεῖν οὕτω ἔπαινος. καὶ ὁ Ἀπολλώνιος, βαβαί, ἔφη, μειράκιον, ὡς ἀπὸ Ἰνδῶν μοι διαλέγη- ταυτὶ γὰρ καὶ Ἰάρχα δοκεῖ τῷ θείῳ. ἀλλ' ὅπως ταῦτα δοξάζεις κάξότου; φυλαξαμένῳ γάρ τι ἁμαρτεῖν ἔοικας. ἐπεὶ δ' ἀρξαμένου λέγειν, ὡς ἡ μητρὶα μὲν ἐπ' αὐτὸν φέροιτο, αὐτὸς δ' ἐρώσης ἐκσταίῃ, βοή ἐγένετο ὡς δαιμονίως αὐτὰ τοῦ Ἀπολλωνίου προειπόντος. ὑπολαβὼν δὲ ὁ Τιμασίῳν, ὦ λῶστοι, ἔφη, τί πεπόνθατε; τοσοῦτον γὰρ ἀπέχει τὰ εἰρημένα θαύ- ματος, ὅσον καὶ γέλωτος. καὶ ὁ Δᾶμις, ἕτερόν τι, ἔφη, ἐθαυμάσαμεν, ὅπερ οὕτω γινώσκεις. καὶ σὲ δέ, μειράκιον, ἐπαινοῦμεν, ὅτι μηδὲν οἶε λαμπρὸν εἰργάσθαι. Ἀφροδίτῃ δὲ θύεις, ὦ μειράκιον, ἤρετο αὐτὸν ὁ Ἀπολλώνιος; καὶ ὁ Τιμασίῳν, νῆ Δι', εἶπεν, ὁσημέραι γε πολλὴν γὰρ ἡγοῦμαι τὴν θεὸν ἀνθρωπεύεις τε καὶ θείοις πράγμασιν. ὑπερησθεὶς οὖν ὁ Ἀπολλώνιος, ψηφισώμεθα, ἔφη, ὧδε, ἐστεφανώσθαι αὐτὸν ἐπὶ σωφροσύνῃ καὶ πρὸ Ἱππολύτου Θησέως· ὁ μὲν γὰρ ἐς τὴν Ἀφροδίτην ὕβρισε καὶ διὰ τοῦτο ἴσως οὐδὲ ἀφροδισίων ἥττητο, οὐδὲ ἔρωσ ἐπ' αὐτὸν οὐδεὶς ἐκώμαζεν, ἀλλ' ἦν τῆς ἀγροικοτέρας τε καὶ ἀτέγκτου μοίρας οὐτοσί δὲ ἡττησθαι τῆς θεοῦ φάσκων οὐδὲν πρὸς τὴν ἐρῶσαν ἔπαθεν, ἀλλ' ἀπῆλθεν, αὐτὴν δείσας τὴν θεόν, εἰ τὸ κακῶς

ἐρᾶσθαι μὴ φυλάσσεται. καὶ αὐτὸ δὲ τὸ διαβεβλήσθαι πρὸς ὄντινόν τῶν θεῶν, ὥσπερ πρὸς τὴν Ἀφροδίτην ὁ Ἱππόλυτος, οὐκ ἀξιῶ σωφροσύνης· σωφρονέστερον γὰρ τὸ περὶ πάντων θεῶν λέγειν εὖ, καὶ ταῦτα Ἀθή- νησιν, οὗ καὶ ἀγνώστων δαιμόνων βωμοὶ ἴδρυνται. Ἱππόλυτον δὲ αὐτὸν ἐκάλει διὰ τοὺς ὀφθαλμούς, οἷς τὴν μητρίαν εἶδεν.

τ 599 Τιμαχίδας Ῥόδιος· οὗτος δειπνῶν ἀναγραφὰς πεποίηται ἐν βιβλίοις ια' δι' ἐπῶν, καὶ Νουμήνιος ὀψαρτυτικόν, καὶ Ματρέας ὁ Πιταναῖος καὶ Ἠγήμων ὁ Θάσιος, ὁ ἐπικληθεὶς Φακῆ· καὶ Ἀρτεμίδω- ρος, ὁ Ψευδοαριστοφάνειος, ὁ ὀψαρτυτικὰς λέξεις συναγαγών· καὶ Φιλόξενος ὁ Λευκαδίου· ἀφ' οὗ καὶ Φιλοξένειοι πλακοῦντες. ἦν δὲ ὁ Φιλόξενος ὀσφογάγος ἐπὶ τοσοῦτον, ὥστε φανερώς ἐν τοῖς βαλανείοις τὴν χεῖρα συνεθίζειν πρὸς τὰ θερμὰ, καθιέντα εἰς ὕδωρ θερμὸν καὶ τὸ στόμα ἀναγαγαριζόμενον θερμῷ ὕδατι, ὅπως ἐν τοῖς θερμοῖς δυσκίνητος ἦ. καὶ τοὺς ὀσποιοῦντας ἐπεποιεῖτο, ἵνα θερμώτατα παρατιθῶσι καὶ μόνος καταναλίσκη. παραπλήσια δὲ ἱστοροῦσι καὶ περὶ Ἀρχύτου. καὶ Κρώβυλός φησιν· ἐγὼ δὲ πρὸς τὰ θερμὰ ταῦθ' ὑπερ- βολῇ τοὺς δακτύλους δήπουθεν Ἰδαίους ἔχω (ἀντὶ τοῦ ψυχρούς), καὶ τὸν φάρυγγ' ἥδιστα πυριῷ τεμαχίους.

τ 600 Τίμαιος, ὁ ἱστορικός. οὗτος κατὰ τοῦ Ἐφόρου πλείστην πε- ποίηται καταδρομὴν, αὐτὸς ὢν δυσὶν ἀμαρτήμασιν ἔνοχος, τῷ μὲν ὅτι πικρῶς κατηγορεῖ τῶν πέλας ἐπὶ τούτοις, οἷς αὐτὸς ἔνοχός ἐστι, τῷ δὲ διότι καθόλου διέφθαρται τῇ ψυχῇ, τοιαύτας ἀποφάσεις ἐκτιθέ- μενος ἐν τοῖς ὑπομνήμασι καὶ τοιαύτας ἐντίκτων δόξας τοῖς ἐντυχά- νουσι. πλὴν εἰ τὸν Καλλισθένην θετέον εἰκότως κολασθέντα μεταλ- λάξαι τὸν βίον, τί χρὴ πάσχειν Τίμαιον; πολὺ γὰρ ἂν δικαιότερον τούτῳ νεμεσῆσαι τὸ δαιμόνιον ἢ Καλλισθένεια. ἐκεῖνος μὲν οὖν ἀπο- θεοῦν Ἀλέξανδρον ἐβουλήθη, Τίμαιος δὲ μείζω ποιεῖν Τιμολέοντα τῶν ἐπιφανεστάτων θεῶν, καὶ Καλλισθένης μὲν ἄνδρα τοιοῦτον, ὃν πάντες μεγαλοφυέστερον ἢ κατ' ἄνθρωπον γεγονέναι τῇ ψυχῇ συγχωροῦσιν, οὗτος δὲ Τιμολέοντα τὸν οὐχ οἷον δόξαντά τι πεπραχέναι μεγαλεῖον, ἀλλ' οὐδ' ἐπιβαλλόμενον, μίαν δὲ τῷ βίῳ γραμμὴν διανύσαντα, καὶ ταύτην οὐδὲ σπουδαίαν τρόπον τινὰ πρὸς τὸ μέγεθος τῆς οἰκουμένης, λέγω δὴ ἐκ τῆς πατρίδος ἐς Συρακούσας. ἀλλὰ μοι δοκεῖ πεισθῆναι Τίμαιος, ὡς ἂν Τιμολέων, πεφιλοδοξηκῶς ἐν αὐτῇ Σικελίᾳ, καθάπερ ἐν ὀξυβάφῳ, σύγκριτος φανῆναι τοῖς ἐπιφανεστάτοις τῶν ἡρώων, κἂν αὐτὸς ὑπὲρ Ἰταλίας μόνον καὶ Σικελίας πραγματευόμενος εἰκότως παραβολῇς ἀξιοθῆναι τοῖς ὑπὲρ τῆς οἰκουμένης τῶν καθόλου πράξεων πεπονημένοις τὰς συντάξεις. ἔγραψε Περὶ Συρίας καὶ τῶν ἐν αὐτῇ πόλεων καὶ βασιλέων βιβλία γ'.

τ 601 Τίμαιος, Λοκρός, φιλόσοφος Πυθαγόρειος. μαθηματικά, Περὶ φύσεως, Περὶ τοῦ Πυθαγόρου βίου.

τ 602 Τίμαιος, Ἀνδρομάχου, Ταυρομενεΐτης· ὃν Ἀθηναῖοι Ἐπιτίμαιον ὠνόμασαν· Φιλίσκου μαθητῆς τοῦ Μιλησίου. παρωνόμαστο δὲ τοῦτο διὰ τὸ πολλὰ ἐπιτιμᾶν, καὶ Γραοσυλλέκτρια δὲ διὰ τὸ τὰ τυχόντα ἀναγράφειν. ἔγραψεν Ἱταλικά καὶ Σικελικά ἐν βιβλίοις η', Ἑλληνικά καὶ Σικελικά, Συλλογὴν ῥητορικῶν ἀφορμῶν βιβλία ζη', Ὀλυμπιονίκας ἦτοι Χρονικά πραξίδια. γραοσυλλέκτρια οἷος ὁ γαλακηνῶν, ὃν οἰκείως εἶπεν λογοσυλλέκ- τριαν· οὐ παύεται γὰρ ἄδην κρουνοχυτροληροφλυαρῶν. ὅτι οὗτος ὁ Τίμαιος τὰς ἀμαρτίας τῶν πρὸ ἑαυτοῦ συγγραφέων πικρότατα ἐξελέγξας κατὰ μὲν ἄλλα μέρη τῆς γραφῆς πλείστην πρόνοιαν εἶχε τῆς ἀληθείας, ἐν δὲ ταῖς Ἀγαθοκλέους πράξεσι τὰ πολλὰ κατέψευσται τοῦ δυνάστου διὰ τὴν πρὸς αὐτὸν ἔχθραν. φυγαδευθεὶς γὰρ ὑπ' Ἀγαθοκλέους ἐκ τῆς Σικελίας, ζῶντα μὲν ἀμύνασθαι τὸν δυνάστην οὐκ ἴσχυσε, τελευτή- σαντα δὲ διὰ τῆς ἱστορίας ἐβλασφήμησεν εἰς τὸν αἰῶνα. καθόλου γὰρ ταῖς προϋπαρχούσαις τῷ βασιλεῖ τούτῳ κακίαις ἄλλα πολλὰ παρ' ἑαυτοῦ προσθεῖς ὁ συγγραφεύς, τὰς μὲν εὐημερίας ἀφαιρούμενος αὐτοῦ, τὰς δὲ ἀποτεύξεις, οὐ τὰς δι' αὐτὸν γενομένας μόνον, ἀλλὰ καὶ τὰς διὰ τύχην, μεταφέρων εἰς τὸν μηδὲν ἐξαμαρτάνοντα.

γενομένου δὲ ὁμολογουμένως αὐτοῦ στρατηγικοῦ μὲν κατὰ τὴν ἐπίνοιαν, δραστικοῦ δὲ καὶ τεθαρρηκότος κατὰ τὴν ἐν τοῖς κινδύνοις εὐτολμίαν, οὐ δια- λείπει παρ' ὅλην τὴν ἱστορίαν ἀποκαλῶν αὐτὸν ἄνανδρον καὶ δειλόν. καίτοι γε τίς οὐκ οἶδεν, ὅτι τῶν πώποτε δυναστευσάντων οὐδεὶς ἐλάτ- τοσιν ἀφορμαῖς χρησάμενος μείζω βασιλείαν περιεποιήσατο; χειροτέχ- νης γὰρ ἐκ παίδων γενόμενος δι' ἀπορίαν βίου καὶ πατέρων ἀδοξίαν ἐξ ὑστέρου διὰ τὴν ἰδίαν ἀρετὴν οὐ μόνον Σικελίας ὅλης ἐκυρίευσεν, ἀλλὰ πολλὴν τῆς Ἰταλίας τε καὶ Λιβύης τοῖς ὅπλοις κατεστρέψατο. θαυμάσαι δ' ἂν τις τοῦ συγγραφέως τὴν εὐχειρίαν. παρ' ὅλην γὰρ τὴν γραφὴν ἐγκωμιάζων τὴν τῶν Συρακουσίων ἀνδρείαν, τὸν τούτων κρα- τήσαντα δειλίᾳ φησὶ διεννηοχέαι τοὺς ἅπαντας ἀνθρώπους. διὰ γὰρ τῶν ἐν ταῖς ἐναντιώσεσιν ἐλέγχων φανερός ἐστι τὸ φιλαληθὲς τῆς ἱστορικῆς παρρησίας προδεδωκὸς ἰδίας ἔνεκα ἔχθρας καὶ φιλονεικίας. διόπερ τὰς ἐσχάτας τῆς συντάξεως ἐ' βίβλους τοῦ συγγραφέως τούτου, καθ' ἃς περιεῖληφε τὰς Ἀγαθοκλέους πράξεις, οὐκ ἂν τις δικαίως ἀπο- δέξαιτο.

- τ 603 Τιμή: ἔσθ' ὅτε δηλοῖ καὶ τὸ πρόστιμον. Ὅμηρος· εἰ δ' ἂν ἐμοὶ τιμὴν Πρίαμος Πριάμοιό τε παῖδες τίνειν οὐκ ἐθέλωσι.
- τ 604 Τιμὴ εὐσεβῶν τὸ δουλεύειν θεῷ· πλὴν τὴν τιμὴν μου ἐβουλεύ- σαντο ἀπώσασθαι.
- τ 605 Τιμήεις, τιμήεντος.
- τ 606 Τίμημα: ζημία. Ἀριστοφάνης Πλούτῳ· τί δῆτά σοι τίμημ' ἐπιγράψω τῇ δίκῃ, ἐὰν ἀλῶς; ἐπέβαλλον γὰρ ζημίαν ἐνίοτε τοῖς ἀλοῦσιν ἢ χρήματα καταθέσθαι ἢ τι τοιοῦτον. καὶ αὖθις· τίμημα τῆς εἰσαγγελίας ἐχούσης χρηματικόν. ταῖς οὐσίαις ἐκάστου τιμή- ματα πρὸς λόγον τῆς δυνάμεως ἐπιθεῖς δικαιοτάτον πολίτευμα εἰση- γήσατο.
- τ 607 Τίμημα: ἡ ζημία, καὶ ἡ καταδίκη.
- τ 608 Τίμημα: ἀντὶ τοῦ ἐνέχυρον, καὶ οἷον ἀποτίμημα. ὡς Λυσίας φησὶν· οὗτοι δὲ φάσκοντες πλείονα μισθώσασθαι καὶ τίμημα καταστή- σασθαι. τοῦτο δ' ἐν τοῖς ἐξῆς ἀποτίμημα καλεῖ. τίθεται δὲ καὶ ἀντὶ τοῦ οἷον κεφάλαιον· ὡς ἐν τῷ Περὶ τῶν συμμάχων Δημοσθένους. λέ- γεται δὲ καὶ τὸ ἐκ τῆς οὐσίας εἰσφερόμενον παρ' ἐκάστου τίμημα. ταῖς οὐσίαις ἐκάστου τιμήματα πρὸς λόγον τῆς δυνάμεως ἐπιθεῖς δικαιοτάτον πολίτευμα εἰσηγήσατο. ἐν δὲ τῷ κατὰ Μειδίου ἐπὶ τῆς τιμωρίας εἴρηται.
- τ 609 Τί μήν: κατάφασιν δηλοῖ. ἀντὶ τοῦ πῶς γὰρ οὐ; διατί γὰρ οὐ;
- τ 610 Τιμησάμενος: κατακρίνας. οὗ κατηγορεῖ Ξάνθιππος, θανάτου τιμησάμενος αὐτῷ. ὁ δὲ κλινήρης ἀπολογούμενος ἐζημιώθη ταλάν- τοις ἡ'.
- τ 611 Τιμησαίμην· Αἰλιανός· ὃν ἂν ἐγὼ τιμησαίμην πρὸ παντὸς συγ- γενέσθαι καὶ πᾶσι τυράννοις καὶ τοῖς ἐπὶ μέγα πλούτου προήκουσι. καὶ αὖθις Αἰλιανός· τιμησαίμην τὸν βίον πάντα τριημέρου, εἰ μὴ ἔχοιμι τοὺς ἐμοὺς κηδεμόνας. ἀντὶ τοῦ ἀλλάξοιμι.
- τ 612 Τιμήσεως: εὐθύνης, ζημίας. ἡ Ῥώμη ἑαυτὴν ἐπιδέδωκεν εἰς πολυανθρωπίαν, ὡς ἐκ τῆς ἔγγιστα τιμήσεως ἐφάνη, ἐν ἣ Ῥωμαίων τῶν ἐν ἥβῃ δέκα τέσσαρες μυριάδες ἡριθμήθησαν τριῶν ἀποδέουσαι χιλιάδων.
- τ 613 Τιμησίθεος, τραγικός. δράματα αὐτοῦ Δαναΐδες β', Ἑκτορος λύτρα, Ἡρακλῆς, Ἰξίων, Καπανεύς, Μέμνων β', Μνηστῆρες, Ζηνὸς γοναί, Ἑλένης ἀπαίτησις, Ὀρέστης, Πυλάδης, Κάστωρ καὶ Πολυ- δεύκης.
- τ 614 Τιμητεία: ἡ τιμή.
- τ 615 Τιμητής· Ἄππιος Κλαύδιος ἦν τιμητής, κήνσωρ δὲ παρὰ Ῥω- μαίοις ὀνομαζόμενος· ἔστιν ἐξεταστής τις τῶν πολιτικῶν διατημάτων, πρὸς τὸ σῶφρον καὶ ἀρχαιότροπον ἐκάστου τῶν

πολιτῶν ἐπιστρέφων βίον. ἀρχὴ μεγίστη καὶ πασῶν ἐντιμοτάτη παρὰ Ῥωμαίοις κέκριται, τοῖς διὰ πάσης γεγονόσιν ἐνδόξου πολιτείας ἀμωμήτῳ τε βίῳ χρησά- μένοις κληρουμένη.

τ 616 Τίμιον· τὸ σπάνιον παρὰ τοῖς ῥήτορι.

τ 617 Τιμιουλκῶν· ἔλκων τὴν τιμὴν, τουτέστι βαρυτιμῶν. καὶ μεγάλυνων. καὶ ὁ Προφήτης ὁ τιμιουλκῶν σῖτον δημοκατάρατος.

τ 618 Τιμιώτερος· ἐντιμότερος.

τ 619 Τιμόθεος, Ἀθηναῖος, κωμικὸς τῆς μέσης κωμωδίας. τῶν δρα- μάτων αὐτοῦ ἦν Πύκτης, Παρακαταθήκη, Μεταβαλλόμενος ἢ Μετα- φερόμενος. καὶ Κυνάριον Τιμοθέου δράμα, ὡς φησιν Ἀθήναιος ἐν τοῖς αὐτοῖς αὐτοῦ.

τ 620 Τιμόθεος, Θερασάνδρου ἢ Νεομούσου ἢ Φιλοπόλιδος, Μιλήσιος, λυρικός· ὃς τὴν ι' καὶ ια' χορδὴν προσέθηκε καὶ τὴν ἀρχαίαν μουσικὴν ἐπὶ τὸ μαλακώτερον μετήγαγεν. ἦν δὲ ἐπὶ τῶν Εὐριπίδου χρόνων τοῦ τραγικοῦ, καθ' οὓς καὶ Φίλιππος ὁ Μακεδὼν ἐβασίλευεν· καὶ ἐτελεύτησεν ἐτῶν 43', γράψας δι' ἐπῶν νόμους μουσικοὺς ιθ', προοίμια 13', Ἄρτεμιν, διασκευὰς 9', ἐγκώμια, Πέρσας ἢ Ναύπλιον, Φινείδας, Λαέρτην, διθυράμβους ιη', ὕμνους κα', καὶ ἄλλα τινά. ὅτι Ἀλέξανδρος φιλήκοος ἦν εἴπερ τις ἄλλος τῶν μουσικῶν· Τιμόθεος γὰρ ὁ αὐλητὴς ἔτι πρόσθεν, ὃν ποτε αὐλοῦντα λέγουσι τῆς Ἀθηνᾶς τὸν ὄρθιον νόμον ἐπικαλούμενον, ἐς τοσόνδε ἐκπλήξαι Ἀλέξανδρον τοῖς μέλεσιν, ὥστε μεταξὺ ἀκούσαντα ἀναΐξαι ἐπὶ τὰ ὅπλα· τὸν δὲ φάναι, ὅτι τοιαῦτα χρὴ εἶναι τὰ βασιλικά αὐλήματα. οὗτός τε δὴ ὁ Τιμόθεος ἀνεληλύθει πρὸς αὐτὸν σπουδῇ μετάπεμπος γενόμενος.

τ 621 Τιμόθεος, Γαζαῖος, γραμματικὸς, γεγονὼς ἐπὶ Ἀναστασίου βασιλέως· εἰς ὃν καὶ τραγωδίαν ἐποίησε περὶ τοῦ δημοσίου τοῦ καλου- μένου χρυσαργύρου. ἔγραψε δὲ καὶ ἐπικῶς Περὶ ζῶων τετραπόδων θηρίων τῶν παρ' Ἰνδοῖς καὶ Ἀραψι καὶ Αἰγυπτίοις, καὶ ὅσα τρέφει Λιβύη· καὶ Περὶ ὀρνέων ξένων τε καὶ ἀλλοκότων καὶ ὄφρων βι- βλία δ'.

τ 622 Τιμόθεος ὄνομα κύριον. ὁ Τιμοθέου δὲ πύργος ἐμπέσοι γέ σοι. Ἀριστοφάνης Πλούτῳ. οὗτος ὁ Τιμόθεος πλούσιος ὢν, στρα- τηγὸς Ἀθηναίων, τεῖχος ὤκοδόμησεν. ὃς ἐς τοσοῦτον ἦρθη τύχης, ὥς τὸν δαίμονα φαίνεσθαι ὄψει τούτῳ. ἐποιοῦν τε αὐτὸν ἐν εἰκόσιν οἱ ζωγράφοι κοιμώμενον, καὶ τὰς τύχας φερούσας αὐτῷ εἰς δίκτυα πό- λεις, καὶ πορθοῦντα αὐτάς, αἰνιττόμενοι τὴν εὐδαιμονίαν αὐτοῦ. ἀλα- ζονευόμενος δὲ ἐπὶ εὐτυχίᾳ ὁ Τιμόθεος ἔφη, αὐτοῦ εἶναι μᾶλλον ἢ τῆς τύχης τὰ κατορθώματα. διὸ καὶ ἠτύχησεν ὕστερον, νεμεσησάσης αὐτῷ τῆς τύχης. πολλοὶ δὲ Τιμόθεοι κωμωδοῦνται· νῦν δὲ τὸν στρα- τηγὸν λέγει.

τ 623 Τιμοκλῆς, Ἀθηναῖος, κωμικός. τῶν δραμάτων αὐτοῦ ἐστὶ Δη- μοσάτυροι, Κένταυρος, Καύνιοι, Ἐπιστολαί, Ἐπιχαιρέκακος, Φιλοδικαστής, Πύκτης· ὡς φησιν Ἀθήναιος ἐν Δειπνοσοφισταῖς.

τ 624 Τιμοκλῆς ἕτερος, καὶ αὐτὸς κωμικός. τῶν δραμάτων αὐτοῦ ἐστὶ Διονυσιάζουσαι, Πολυπράγμων, Ἰκάριοι, Δῆλος, Λήθη, Διόνυσος, Κονίσσαλος, Πορφύρα (ἥτις καὶ δοκεῖ Ξενάρχου εἶναι), Ἥρωες, Δρα- κόντιον, Νέαιρα (ἐταίρας δὲ ὀνομά ἐστιν ἡ Νέαιρα), Ὁρέστης, Μαρα- θώνιοι. ταῦτα Ἀθήναιος λέγει ἐν τοῖς βιβλίοις τῶν Δειπνοσοφιστῶν. εἰσὶ δὲ καὶ ἄλλα.

τ 625 Τιμοκρέων, Ῥόδιος, κωμικὸς καὶ αὐτὸς τῆς ἀρχαίας κωμωδίας. διεφέρετο δὲ πρὸς Σιμωνίδην τὸν τῶν μελῶν ποιητὴν καὶ Θεμιστοκλέα τὸν Ἀθηναῖον, εἰς ὃν ἐξύφανε ψόγον δι' ἐμμελοῦς τινος ποιήματος. ἔγραψε δὲ κωμωδίαν εἰς τε τὸν αὐτὸν Θεμιστοκλέα καὶ εἰς Σιμωνίδην τὸν μελοποιόν, καὶ ἄλλα.

τ 626 Τιμόλαος, Λαρισσαῖος ἐκ Μακεδονίας, ῥήτωρ, Ἀναξιμένους τοῦ Λαμψακηνοῦ μαθητής· ὃς καὶ ποιητικῶς ἔχων παρενέβαλε τῇ Ἰλιάδι στίχον πρὸς στίχον καὶ ἐπέγραψε τὸ σύνταγμα Τρωϊκόν. μῆνιν ἄειδε θεὰ Πηληϊάδεω Ἀχιλῆος, ἦν ἔθετο Χρύσου κεχολωμένος εἵνεκα κούρης,

οὐλομένην, ἣ μυρί' Ἀχαιοῖς ἄλγε' ἔθηκε μαρναμένοις, ὅτε Τρωσὶν ἄτερ πολέμιζον ἄνακτος.
πολλὰς δ' ἰφθίμους ψυχὰς ἄϊδι προΐαψεν Ἑκτο- ρος ἐν παλάμῃσι δαΐζομένων ὑπὸ δουρί.
ἔγραψε καὶ ἄλλα τινά.

- τ 627 Τιμῶ σε αἰτιατικῇ. δοτικῇ δέ· τίμησόν μοι υἱόν.
- τ 628 Τιμῶμαι· Σωκράτης ὁ φιλόσοφος καταδικασθεὶς ἔφησεν· ἔνεκα μὲν τῶν ἐμοὶ διαπεπραγμένων τιμῶμαι τὴν δίκην τῆς ἐν Πρυτανείῳ σιτήσεως. καὶ οἱ θάνατον αὐτοῦ κατέγνωσαν.
- τ 629 Τιμώμενον· ἀντὶ τοῦ ζημιούμενον. ὄνομα μόνον ἐστὶν ἔργου τιμώμενον. ἀντὶ τοῦ ζημιούμενον. τίμησις γὰρ καὶ ἡ ζημία. ἢ τὸ εὐθυνόμενον, καὶ ἐπιτίμια ὑπέχον.
- τ 630 Τίμων, ὁ μισάνθρωπος, καὶ αὐτὸς φιλόσοφος, ἀποστρεφόμενος πᾶσαν αἵρεσιν.
- τ 631 Τίμων, Φλιάσιος, καὶ αὐτὸς φιλόσοφος, τῆς Πύρρωνος ἀγωγῆς, ὁ γράψας τοὺς καλουμένους Σίλλους ἦτοι ψόγους τῶν φιλοσόφων βιβλία γ'.
- τ 632 Τίμων· ὄνομα κύριον. ὁ μισάνθρωπος καλούμενος, ἦν δὲ καθαρὸς. Τίμων τις ἦν, ἀνίδρυτος, ἀβάτοις ἐνὶ σκώλοισι περιειργμένος, Ἐριννύων ἀππορρώξ, ὃν φησιν ἀπὸ ἀχράδος πεσόντα χωλὸν γενέσθαι· μὴ προσιέμενον δὲ ἰατρὸν ἀποθανεῖν σαπέντα· καὶ μετὰ τὴν τελευταίαν αὐτοῦ ἄβατον γενέσθαι ὑπὸ θαλάσσης περιρραγέντα ἐν ὁδῷ. ἄβατον δὲ οἷον ἀκάνθαις τεθριγκωμένον, καὶ σκληροῖς ἢ σκόλοψι καὶ παττάλοις ἠφανισμένον. ἀντὶ τοῦ σκυθρωπὸς καὶ μισάνθρωπος.
- τ 633 Τιμωνίδης· ὄνομα κύριον.
- τ 634 Τιμῶνται· ζημιοῦσι, καταδικάζουσιν. οἷγε μὴν Ἱμεραῖοι τὸν Φιλό- δημον τιμῶνται πρὸς τῇ δημεύσει καὶ φυγῆς ζημίᾳ.
- τ 635 Τιμωρεῖν· ἀντὶ τοῦ βοηθεῖν. καὶ Τιμωρός, ὁ ἐκδικητής. οἱ δὲ ὥοντο αὐτὸν τιμωρὸν ἀφίχθαι τοῦ Ἀετίου φόνου.
- τ 636 Τιμωροῦντος· βοηθοῦντος, ἐκδικοῦντος. Αἰλιανός· ἐμοὶ δοκεῖν τοῦ Διονύσου τιμωροῦντος παρθένῳ δυστυχεῖ καὶ παθούσῃ τραγωδίας ἄξια. ἀποθανόντων τῶν ἀγαθῶν ἀνθρώπων ὁ θεὸς τίθεται πρόνοιαν καὶ ὥραν καὶ τιμωρεῖ τοῖς ἀδίκως ἀνηρημένοις. λέγει γοῦν Χρυσίπ- πος ἐν Μεγάροις καταχθῆναι τινα, χρυσοῦ ζώνην πεπληρωμένην ἐπα- γόμενον. ἀπέκτεινε δὲ ἄρα αὐτὸν πανδοκεὺς ὁ ὑποδεξάμενος ὀψισθέντα, ἐποφθαλμίσας τῷ χρυσίῳ· εἶτα ἔμελλεν ἐκκομίζειν ἐφ' ἀμάξης ἀγούσης κόπρον, ὑποκρύψας ἐν ταύτῃ τὸν πεφονευμένον. ἢ τοίνυν ψυχὴ τοῦ τεθνεώτος ἐφίσταται Μεγαρεῖ τινι καὶ λέγει ὅσα τε ἔπαθε καὶ ὑφ' ὅτου καὶ ὅπως ἐκκομίζεσθαι μέλλοι καὶ κατὰ ποίας πύλας. ὁ δὲ οὐκ ἤκουσε ῥαθύμως τὰ λεχθέντα, κνεφαῖος δὲ διαναστὰς καὶ παραφυλάξας τοῦ ζεύγους ἐπελάβετο καὶ ἀνίχνευσε τὸν νεκρόν. καὶ ὁ μὲν ἐτάφη, ὁ δὲ ἐκολάσθη.
- τ 637 Τιμωρῶ σοι· βοηθῶ σοι. τιμωρῶ σε δέ. ἀντὶ τοῦ βασανίζω· αἰτιατικῇ.
- τ 638 Τίναγμόν καὶ Ἀνατίναγμόν.
- τ 639 Τινάξαι· διαρρηῆξαι, κόψαι. ἐν Ἐπιγράμμασι· αὐτὰρ ἐγὼ τὸ πρὶν μὲν ἐκάγχασα, δεσμὰ τινάξαι οἰόμενος.
- τ 640 Τίνειν· διδόναι. καὶ Τῖνε, ἀποδίδου.
- τ 641 Τινθαλέοισι· χλιαροῖς, θερμοῖς. τινθαλέοισι κατικμήναιντο λοετροῖς. χλιαροῖς, θερμοῖς. καθυγρανθείησαν.
- τ 642 Τιννύμενος· ἀπαιτούμενος, ἀποδιδόμενος.
- τ 643 Τίννυνται· τιμωροῦνται.
- τ 644 Τίοντες· τιμῶντες.

- τ 645 Τίος: ὄνομα τόπου.
- τ 646 Τί οὐ γενήσῃ ἰὼν ἐς Ἀρβέλας· ζητεῖ ἐν τῷ Ἀρβέλαι.
- τ 647 Τί οὐκ ἀπήγξω, ἵνα Θήβῃσιν ἥρως γένῃ· κέχρηται αὐτῇ Πλάτων ἐν Μενελάῳ· παρὰ δὲ τὴν ἱστορίαν· οἱ γὰρ ἐν Θήβαις ἑαυ- τοὺς διαχειρισάμενοι οὐδ' ἡστινοσοῦν τιμῆς ἡξιοῦντο.
- τ 648 Τί οὖν ἔτι ζῇ τῶν κοράκων πονηρία· τοῦτό φησιν, ὅτι πονηροὶ οἱ κόρακες, διότι μέχρι καὶ νῦν οὐκ ἐσπάραζάν σε.
- τ 649 Τίω· τὸ τιμῶ.
- τ 650 Τίπτε· τί δή.
- τ 651 Τίρεως.
- τ 652 Τιρίβαζος· ὄνομα κύριον. ὁ δὲ Τιρίβαζος φίλος ἦν τῷ βασιλεῖ, καὶ ὁπότε παρείη, οὐδεὶς ἄλλος βασιλέα ἐπὶ τὸν ἵππον ἀνέβαλλεν. ἀντὶ τοῦ ἀνεβίβαζεν.
- τ 653 Τίρυνθος· ὄνομα ὄρους.
- τ 654 Τίς· ἀντὶ τοῦ οὐδεὶς. Δαβίδ· ὁ θεός, τίς ὁμοιωθήσεται σοι· σημαίνει δὲ τὸ τίς διάφορα· τίς ἔγνω νοῦν κυρίου· καί, τίς ἐμέτρησε τῇ χειρὶ τὸ ὕδωρ· τίς ἔστησε τὰ ὄρη σταθμῶ· τὸ τίς ἐνταῦθα οὐ τὸ ἄπορον παντελῶς, ἀλλὰ τὸ σπάνιον δηλοῖ. ὥς ἐπὶ τοῦ, τίς ἀναστή- σεται μοι ἐπὶ πονηρευομένοις· καί, τίς ἐστὶν ἄνθρωπος ὁ θέλων ζωὴν· καὶ παροιμία· Τίς ἐν Κύδωνος· ἐπὶ τῶν φιλοφρόνως δεχομένων τοὺς ξένους. ἀπὸ Κύδωνος Κορινθίου, φιλοξένως διατε- θέντος. ὑπερβαλλόντως. αἰεὶ τίς ἐν Κύδωνος τὸ πλήρες.
- τ 655 Τίς εἰς ἀναπαύλας· αὗται πορθμευτικαὶ παρὰ Χάροντος πεύ- σεις καὶ κηρύγματα· τίς εἰς ἀναπαύλας ἐκ κακῶν (πόνων) καὶ πραγμά- των· τίς εἰς τὸ Λήθης πεδῖον· Λήθης πεδῖον χωρίον διατετύπωκεν ἐν ἄδου οὕτω λεγόμενον· ὥς καὶ τὸν Αὐαίνου λίθον. τίς εἰς ὄνου πόκας· οὕτω λέγουσι τὸ ἄχρηστον· οὐδὲ γὰρ αἱ τοῦ ὄνου πόκαι χρησιμεύουσι. λέγεται δὲ ἡ παροιμία ἐπὶ τῶν ἀνηνύτων· ἐν ᾧ τρόπῳ φαμέν χύ- τραν ποικίλλεις ἀνήνυτα δὲ καὶ τὰ ἐν ἄδου. διὰ τοῦτο οὖν ὄνου πόκας ἀνεπλάσατο ποιητικῶς.
- τ 656 Τισαμένης· ὄνομα κύριον.
- τ 657 Τισάμενος· τιμωρήσας.
- τ 658 Τισαμενοφαινίππους· ὁ Τισαμενὸς ὥς ξένος καὶ μαστιγίας κωμωδεῖται, ὁ δὲ Φαίνιππος ὥς συώδης καὶ ἡταιρικῶς.
- τ 659 Τίς ἀμφὶ χαλκοφάλαρα δώματα κτυπεῖ· ἀντὶ τοῦ πολὺ- χαλκα. τραγικώτερον λέγει διὰ τὸ μεγαλορρημον τοῦ Λαμάχου.
- τ 660 Τίσανδρος· ὄνομα κύριον.
- τ 661 Τισαφέρνης· ὄνομα κύριον. καὶ κλίνεται εἰς οὐς.
- τ 662 Τίς δ' οἶδεν, εἰ τὸ ζῆν μὲν ἐστὶ κατθανεῖν, τὸ κατθα- νεῖν δὲ ζῆν· Εὐριπίδου. τὸ πνεῖν δὲ δειπνεῖν, τὸ δὲ καθεύδειν κῶδιον· παρὰ τὸ ἐκ Φρίξου Εὐριπίδου.
- τ 663 Τίσαι καὶ Τίσασθαι· ἀποδοῦναι. ὁ δὲ Δαρεῖος, ὁ Περσῶν βα- σιλεύς, ὥς ἔσχε τὴν ἀρχήν, ἐπεθύμησεν Ὀροίτεα τίσασθαι πάντων τῶν ἀδικημάτων ἕνεκεν. Ἡρόδοτος.
- τ 664 Τίσειαν· ἀποδοῖεν.
- τ 665 Τισίας· ὁ τιμώμενος.
- τ 666 Τίσις· τιμωρία, ἀπόδοσις.
- τ 667 Τίσομαι· τιμωρήσομαι, ἀπαιτήσω.
- τ 668 Τίσω· ἀποδώσω.

- τ 669 Τίσωσι: τιμήσωσιν. ἢ τιμωρήσονται.
- τ 670 Τίς πατέρ' αἰνήσει', εἰ μὴ κακοδαίμονα τέκνα: ἴσως ἐπὶ τῶν προγονικὰ ἀνδραγαθήματα προφερόντων.
- τ 671 Τίς τῆδε: οἱ σπένδοντες ἔλεγον τίς τῆδε; ἀντὶ τοῦ τίς πάρεστιν; εἴτα οἱ παρόντες εὐφημιζόμενοι ἔλεγον· πολλοὶ καὶ ἀγαθοί. τοῦτο δὲ ἐποιοῦν οἱ σπένδοντες, ἵνα οἱ συνειδότες τι ἑαυτοῖς ἄτοπον, ἐκχωροῖεν τῶν σπονδῶν.
- τ 672 Τίς τρόπος ἵππων: παροιμία ἐπὶ τῶν ἀλλοκότων. Μετα- γένης Θουριοπέρσαις: τίς τρόπος ἵππων; ὥς δ' ὀρχοῦνται τὸν βαρβα- ρικὸν τρόπον οὗτοι.
- τ 673 Τί σοι ὁ Ἀπόλλων κεκιθάρικεν: ἀντὶ τοῦ τί σοι ἔμαν- τεύσατο;
- τ 674 Τίς οὐ γενήσῃ ἰὼν εἰς Ἀρβέλας: Ἀρβέλη πόλισμα Σικελι- κόν. εὐεξαπάτητοι δὲ οἱ ἐνοικοῦντες ἐκεῖσε ἐδόκουν εἶναι.
- τ 675 Τιτακίδαι: δῆμός ἐστι τῆς Αἰαντίδος φυλῆς. μήποτε δὲ ἀπὸ Τιτακοῦ ὠνομάσθησαν, οὗ μνημονεύει Ἡρόδοτος.
- τ 676 Τιτᾶνες: οἱ καταχθόνιοι δαίμονες.
- τ 677 Τιτανίδα γῆν: οἱ μὲν τὴν πᾶσαν, οἱ δὲ τὴν Ἀττικὴν. ἀπὸ Τιτηνίου, ἑνὸς τῶν Τιτάνων ἀρχαιότερου, οἰκήσαντος περὶ Μαραθῶνα, ὃς μόνος οὐκ ἐστράτευσεν ἐπὶ τοὺς θεούς, ὥς Φιλόχορος ἐν Τετρα- πόλει, Ἰστρος δ' ἐν α' Ἀττικῶν. Τιτᾶνας βοᾷν, ἐβοήθουν γὰρ τοῖς ἀνθρώποις ἐπακούοντες, ὥς Νίκανδρος ἐν α' Αἰτωλικῶν. ἐνομί- ζοντο δὲ τῶν Πριαπιδῶν θεῶν εἶναι.
- τ 678 Τίτανον: λευκόν, ἢ γύψον, κονίαν. λίθος διακεκαυμένη, ἣν πάλαι μὲν τίτανον, νυνὶ δὲ ἄσβεστον καλοῦσι.
- τ 679 Τίτανος: ἡ κεκαυμένη λίθος, ἡ ἄσβεστος· θηλυκὸν δὲ ἡ τίτανος· σπάνιον δὲ ἀρσενικῶς.
- τ 680 Τιτανῶδες βλέπειν: καταπληκτικόν, φοβερόν. καὶ Τιτα- νικὸν σπέρμα. Αἰλιανός: ὁ δὲ ἐν τοσούτῳ κακῷ ὣν οὐκ ἐπελά- θετο τῆς βδελυρᾶς ἐκείνης καὶ ἀθέου συγγραφῆς, ἣν ὁ Γαργῆτιος, ὥσπερ οὖν τὰ ἐκ Τιτανικῶν σπερμάτων φύντα. τῷ βίῳ ... προσ- ετρίψατο.
- τ 681 Τιταρήσιον: ὄνομα πόλεως.
- τ 682 Τιτάρωνος.
- τ 683 Τί ταῦτα: ἀντὶ τοῦ διατί; Ἀριστοφάνης: τί ταῦτ' ἔχουσαι κεῖνον αἰτιώμεθα βαρέως τε φέρομεν;
- τ 684 Τιταίνω.
- τ 685 Τιταιρώνιον: ἀκρωτήριον.
- τ 686 Τιτηνίδα γῆν· ζητεῖ ἐν τῷ Τιτανίδῃ γῆν.
- τ 687 Τίτθαι: Ἀριστοφάνης· κᾶθ' ὥσπερ αἱ τίτθαι γε σιτίζεις κακῶς. οὕτω καλοῦνται αἱ [παρὰ] τοῖς τιθίοις καὶ τῷ γάλακτι τρέφουσαι τὰ παιδία· αἵτινες διὰ τὸ μὴ δύνασθαι τὰ παιδία ὀλοκλήρους τὰς τρο- φὰς ἐσθίειν, διαμασώμεναι, οὕτω μετὰ τὸ κατεργάσασθαι τὰ ἐδέσματα, ἐξαίρουσαι τοῦ ἰδίου στόματος, ἐντιθέασιν τοῖς τῶν παιδίων. εἴτα συμ- βαίνει τὰς ἀγνώμονας ὀλίγα μὲν διδόναι τοῖς παιδίοις, αὐτὰς δὲ κατ- εσθίειν τὰ πλείονα. οὕτω ὁ Κλέων ὀλίγα μὲν τῷ δήμῳ χαρίζόμενος τὰ πλείω ἐκέρδαινε· μασώμενος γὰρ τῷ μὲν ὀλίγον ἐντιθεῖς, αὐτὸς δὲ ἐκείνου τριπλάσιον κατέσπακας.
- τ 688 Τίτθη: τροφός, μάμμη. ὅσα δὲ ἀργία μεμάρανται καὶ ῥαθυμία διέφθαρται μειράκια, ταῖς τίτθαις ἀπομύττειν καὶ ταῖς γυναιξὶ λούειν ἀποπέμψατε, καὶ θρυπτόμενα παρὰ ταύταις στωμύλλεσθαι καὶ λαλεῖν περὶ κρόκης καὶ στημόνων ἐάσωμεν. καὶ Τιτθεία, ἡ ἐπιμέλεια.
- τ 689 Τιτθοί: μαστοί, ἥτοι τῶν μαζῶν τὰ ἄκρα.

- τ 690 Τίτλος· τίτλος διαφέρει κεφαλαίου. καὶ ὁ μὲν Ματθαῖος ἔχει τίτλους ξη', κεφάλαια τνε', ὁ δὲ Μάρκος τίτλους μη', κεφάλαια λς', ὁ δὲ Λουκᾶς τίτλους πγ', κεφάλαια τμη', ὁ δὲ Ἰωάννης τίτλους ιη', κε- φάλαια σλβ'. καὶ Τιτλάριον, δέλτος, πινακίδιον, σχεδάριον.
- τ 691 Τίτος, βασιλεὺς Ῥωμαίων, Οὐεσπεσιανοῦ υἱός, ἀνὴρ πᾶν ἀρετῆς συνειληφῶς γένος, ὡς πρὸς ἀπάντων ἔρωσ τε καὶ τρυφή τοῦ θνητοῦ προσαγορευθῆναι γένους· εὐγλωττότατός τε γὰρ καὶ πολεμικώτατος καὶ μετριώτατος ἦν, καὶ τῇ μὲν Λατίνων ἐπιχωρίῳ γλώττῃ πρὸς τὰς τῶν κοινῶν ἔρητο διοικήσεις, ποιήματα δὲ καὶ τραγωδίας Ἑλλάδι φωνῇ διεπονείτο. ἐπεὶ δὲ ἤρήκει τὰ Ἱεροσόλυμα ὁ Τίτος, Συρία τε πᾶσα καὶ Αἴγυπτος καὶ ὅσα τῇ Παλαιστίνῃ πρόσοικα γένη ἔστε- φάνουν τὸν ἄνδρα, νικητὴν ἀνακαλοῦντες. ὁ δὲ διωθεῖτο τοὺς στε- φάνους, οὐκ αὐτὸς λέγων εἰργάσθαι ταῦτα, θεῶ δὲ φήναντι ὀργὴν ἐπιδεδωκέναι τὰς ἑαυτοῦ χεῖρας. οὕτως ἦν μέτριος καὶ σωφροσύνης μεστός. ἐπὶ δὲ Τίτου τούτου τὴν Ἱερουσαλὴμ πολιορκοῦντος Ῥω- μαῖός τις τῶν ἱππέων δοκιμώτατος τοὺς Ἰουδαίους ὠθουμένους κατὰ τῆς φάραγγος θεασάμενος, ἐκ πλαγίου παρελάνων τὸν ἵππον ἀρπάζει τινὰ νεανίαν φεύγοντα, στιβαρὸν κατὰ τὸ σῶμα καὶ ὠπλισμένον, ἐκ τοῦ σφυροῦ δραξάμενος, ἑαυτὸν ἐπικλίνας τοῦ ἵπου τρέχοντος καὶ τὸν Ἰουδαῖον ἔφιππον καταδιώκοντος. καὶ τοσοῦτον τῆς δεξιᾶς τόνον καὶ τοῦ λοιποῦ σώματος ἐπιδειξάμενος καὶ τῆς ἱππικῆς τέχνης τὴν ἀρετὴν, ὥσπερ τι κειμήλιον ἦκε τῷ Καίσαρι κομίζων τὸν αἰχμάλωτον. ὁ δὲ Τίτος ὑπερθαυμάσας τῆς ἰσχύος τούτου καὶ δυνάμεως τὸ ἀήττη- τον, δώροις αὐτὸν ἀμείψας τὸν ληφθέντα ἀπέκτεινε.
- τ 692 Τίτος, στρατηγὸς Ῥωμαίων. τούτῳ δὲ ἐγεγόνει πάντα κατὰ νοῦν καὶ ταῦτομάτου συνεργήσαντος, τὸ δὲ πολὺ διὰ τῆς αὐτοῦ προ- νοίας ἀπάντων κεχειρισμένων· πάνυ γὰρ ἀγχίνους εἰ καὶ τις ἕτερος ὦν οὗτος γέγονεν. οὕτω γὰρ εὐστόχως ἐχειρίζε καὶ νουνεχῶς οὐ μόνον τὰς κοινὰς ἐπιβολάς, ἀλλὰ καὶ τὰς κατ' ἰδίαν ἐντεύξεις, ὥσθ' ὑπερβολὴν μὴ καταλιπεῖν. καίτοι γε νέος ἦν κομιδῇ· πλείω γὰρ λ' ἐτῶν οὐκ εἶχε. καὶ πρῶτος εἰς τὴν Ἑλλάδα διέβη μετὰ στρατοπέδων.
- τ 693 Τί τοῦτό σοι τὸ πυρρόν ἐστιν; Κινησίας σου κατατε- τίληκεν; οὗτος μαλακὸς ἦν.
- τ 694 Τιτώ: ἡ ἡμέρα.
- τ 695 Τιττυβίζετε: ποιὸν ἦχον ἀποτελεῖτε. καὶ Βάβριος ἐπὶ χελι- δόνος ταύτης ἀκούσας μικρὰ τιττυβιζούσης.
- τ 696 Τιτύος· οὗτος ἐρῶν τῆς Λητοῦς κατέσχευεν αὐτῆς τοῦ κρηδέμνου· ἥς παῖδες Ἀπόλλων καὶ Ἄρτεμις κατετόξευσαν αὐτὸν καὶ ἀνείλον. καὶ νῦν, φησὶν, ἐν τῷ ἄδῃ κολάζεται, ἔχων βέλη ἐμπεπαρμένα τῷ ἥπατι.
- τ 697 Τιτυσκόμενος: στοχαζόμενος. ἀπὸ μετοχῆς εἰς ῥῆμα. ἔστι δὲ παρὰ τὸ θεῶ, θῶ, τῶ, τύω, τύσω, τιτύσκω.
- τ 698 Τίφη: ἡ καλουμένη σίλφη. ἐστὶ δὲ ζῶον κανθαρώδες.
- τ 699 Τίφος: ὁ κάθυγρος τόπος.
- τ 700 Τί φῶ: τί εἶπω;
- τ 701 Τῖφους.
- τ 702 Τλεγγίς, τλεγγίδος: τὸ παρ' ἡμῖν κτένιον.
- τ 703 Τλῆ δ' Ἥρη: ὑπέμεινε.
- τ 704 Τλῆθι: ὑπόμεινον.
- τ 705 Τλήμονος: ἐλεεινοῦ.
- τ 706

Τλήμων: τολμηρά, ἀναιδής. ἢ δ' ὧδε τλήμων, ὥστε τῷ μιάστορι ξύνεστ', Ἐριννὺν οὔτιν' ἐκφοβουμένη.

τ 707 Τλῆναι: ὑπομεῖναι.

τ 708 Τληπαθής: ὑπομένων ἐν τῷ πάσχειν.

τ 709 Τληπόλεμος, ὁ τὰ τῆς βασιλείας τῶν Αἰγυπτίων πράγματα μεταχειριζόμενος, ἦν μὲν κατὰ τὴν ἡλικίαν νέος καὶ κατὰ τὸ συνεχὲς ἐν στρατιωτικῷ βίῳ διεγεγόνει μετὰ φαντασίας. ἦν δὲ καὶ τῇ φύσει μετέωρος καὶ φιλόδοξος καὶ καθόλου πολλὰ μὲν εἰς πραγμάτων λόγον ἀγαθὰ προεφέρετο, πολλὰ δὲ καὶ κακά. στρατηγεῖν μὲν γὰρ ἐν τοῖς ὑπαίθροις καὶ χειρίζειν πολεμικὰς πράξεις δυνατὸς ἦν καὶ ἀνδρώδης ὑπῆρχε τῇ φύσει καὶ πρὸς τὰς στρατιωτικὰς ὁμιλίας εὐφυῶς διέκειτο· πρὸς δὲ ποικίλων πραγμάτων χειρισμὸν δεόμενον ἐπιστάσεως καὶ νήψεως καὶ πρὸς φυλακὴν χρημάτων καὶ καθόλου τὴν περὶ τὸ λυσι-τελὲς οἰκονομίαν ἀφύεστατος ὑπῆρχε πάντων ἧ καὶ ταχέως οὐ μόνον ἔσφηλεν, ἀλλὰ καὶ τὴν βασιλείαν ἡλάττωσε· παραλαβὼν γὰρ τὴν τῶν χρημάτων ἐξουσίαν τὸ μὲν πλεῖστον μέρος τῆς ἡμέρας κατέτριβε σφαιρομαχῶν καὶ πρὸς τὰ μειράκια διαμιλλώμενος ἐν τοῖς ὅπλοις, ἀπὸ δὲ τούτων γινόμενος εὐθέως πότους συνῆγε καὶ τὸ πλεῖον μέρος τοῦ βίου περὶ ταῦτα καὶ σὺν τούτοις εἶχε τὴν διατριβήν. ὃν δὲ ποτε χρόνον τῆς ἡμέρας ἀπεμέριζε πρὸς ἐντεύξεις, ἐν τούτῳ διεδίδου, μᾶλλον δ' εἰ δεῖ τὸ φαινόμενον εἰπεῖν διερρίπτει τὰ βασιλικά χρήματα τοῖς ἀπὸ τῆς Ἑλλάδος προσγεγονόσι πρεσβευταῖς καὶ τοῖς περὶ τὸν Διόνυσον τεχνίταις. καθόλου γὰρ ἀνανεύειν οὐκ ἤδει, τῷ δὲ πρὸς χάριν ὁμι-λήσαντι πᾶν ἐξ ἐτοίμου τὸ φανὲν ἐδίδου. καὶ τὰ λείποντα ζητεῖ ἐν τῇ Πολυβίου ἱστορίᾳ.

τ 710 Τλήσομαι: ὑπομενῶ.

τ 711 Τλητικῶς: ὑπομονητικῶς.

τ 712 Τμαγέν: κοπέν.

τ 713 Τμήδην: τμητικῶς.

τ 714 Τμηθείση: κοπείση.

τ 715 Τμημα: κόμμα.

τ 716 Τμησις: ἡ τομή.

τ 717 Τμητικός: ὁ τέμνων.

τ 718 Τμητοῖς ὀλκοῖς ἐγκύρσαι: τούτεστι τοῖς λώροις, τοῖς ἱμάσιν· ὀλκοὺς οὖν ἀντὶ τῶν ἱμάντων, οἷς εἰλκύσθη Ὀρέστης πεσὼν ἐκ τοῦ ἄρματος.

τ 719 Τμῶλος: ὄνομα ὄρους.

τ 720 Τμώμενος: ἀποτεμνόμενος.

τ 721 Τὸ ἀντάλλαγμα· τοὺς κατὰ σάρκα προγόνους τοῦ Χριστοῦ ἵχνη καὶ ἀντ-άλλαγμα ἐκάλεσαν οἱ ο' ἐρμηνευταί. Δαβίδ· τὸ ἀντάλλαγμα τοῦ Χριστοῦ σου.

τ 722 Τὸ ἀπὸ τῆς Παλλαινίδος: τὸ φοβερόν. ἀπὸ τῆς ἐπὶ Παλ-ληνίδι μάχης, ἐν ᾗ ἡττήθησαν Ἀθηναῖοι.

τ 723 Τὸ ἀρνίον σοι λελάληκεν: ἐν Αἰγύπτῳ, ὡς φασιν, ἀνθρω-πεῖα φωνῇ ἐλάλησεν· εὐρέθη δὲ ἔχον ἐν τῇ κεφαλῇ βασίλειον δράκοντα ὑπὲρ τῆς κεφαλῆς αὐτοῦ πτερωτόν, ἔχοντα μῆκος πήχεων δ', καὶ τινι λελάληκε τὰ μέλλοντα.

τ 724 Τὸ βασιλικὸν βοῖδιον: ἐπὶ Πτολεμαίου βοῦς ἀπέτεκεν ἔξ βοῖδια. πρὸς οἰωνοῦ δὲ ἀγαθοῦ τὸ συμβησόμενον λαβὼν ὁ Πτολεμαῖος προσέταξεν ἐν τοῖς βασιλείοις τρέφεσθαι μετὰ πάσης ἐπιμελείας διὸ βασιλικὸν ἐκλήθη.

- τ 725 Τὸ γὰρ ἐσλεύσσειν οἰκεῖα πάθη, μηδενὸς ἄλλου παραπράξαν- τος, μεγάλας ὀδύνας ὑποτείνει· οἷον μηδενὸς συμπράξαντος καὶ με- τασχόντος ἀμαρτημάτων· ἡ γὰρ κοινωνία τῶν ἀμαρτημάτων φέρει τὴν παραμυθίαν.
- τ 726 Τὸ γὰρ τὴν φροντίδα ἔξω τῶν κακῶν οἰκεῖν γλυκύ.
- τ 727 Τόγε αὐτοῦ μέρος· κατὰ τὴν αὐτοῦ προαίρεσιν. Αἰλιανός· τί γὰρ δὴ μαθὼν ἐτόλμησε τόγε αὐτοῦ μέρος δουλώσασθαι Λυδοῖς Πέρσας;
- τ 728 Τό γε ἦκον· ὅσον ἐπ' αὐτῷ, ὅσον δυνατόν.
- τ 729 Τὸ δέ μοι· τοῦτο δέ μοι.
- τ 730 Τὸ Δίωνος γρῦ· οὗτος ὁ Δίων Ἀλεξανδρεὺς ἦν τὸ γένος, διαβόητος δὲ ἐπὶ φιλοσοφίᾳ· ὃς ἔχων ἀδελφὸν παλαιστήν, Τόψιον καλούμενον, λοιδορούμενος ὑπὸ τινος τῶν ἀνταγωνιστῶν αὐτοῦ καὶ ἀκούων ῥητὰ καὶ ἄρρητα, καὶ πολλοῦ ὄχλου ἐπακολουθοῦντος, αὐτὸς μὲν οὐδὲν ἐφθέγγατο, κατεσταλμένον τὸ τῆς σοφίας παράγγελμα τη- ρῶν· ἐντὸς δὲ τοῦ ἰδίου πυλῶνος γενόμενος καὶ μηδὲν ὀργῆς ὑπο- φήνας εἶπε πρὸς τὸν νεανίαν οὐδὲ γρῦ· ὁ δὲ ἀθυμήσας ἀπήγγατο. εἴρηται τὸ γρῦ ἐπὶ μικροῦ καὶ τοῦ τυχόντος. καὶ ὁ ῥύπος τοῦ ὄνυχος.
- τ 731 Τὸ ἐπίπαν· τὸ σύνολον.
- τ 732 Τὸ Ἡσιόδειον γῆρας· ἐπὶ τῶν ὑπεργήρων· φέρεται γὰρ καὶ ἐπίγραμμα Πινδάρου τοιοῦτον· χαῖρε δις ἡβήσας καὶ δις τάφων ἀντι- βολήσας, Ἡσίود', ἀνθρώποις μέτρον ἔχων σοφίης.
- τ 733 Τὸ Ἰππάρχου τειχίον· Ἰππαρχος ὁ Πεισιστράτου περὶ τὴν Ἀκαδημίαν τεῖχος ὤκοδόμησε, πολλὰ ἀναγκάσας ἀναλῶσαι τοὺς Ἀθη- ναίους. ὅθεν καὶ ἐπὶ τῶν δαπανηρῶν πραγμάτων ἡ παροιμία εἴρηται.
- τ 734 Τὸ θερμὸν τοῦ ὀβελοῦ· ἐπὶ τῶν αἵρουμένων τὰ χεῖρονα ἀντὶ τῶν κρειττόνων ἡ παροιμία, ἀπὸ τῶν ἀπείρως δρασσομένων κατὰ τὸ πεπυρωμένον τῶν ὀβελίσκων. μέμνηται αὐτῆς Σοφοκλῆς.
- τ 735 Τὸ καλῶς ἔχον· τὸ συμφέρον. Οἰδίπους· τὸ καλῶς δ' ἔχον πάλαισμα τῇ πόλει μὴ λῦσαι θεὸν αἰτοῦμαι. τουτέστι μὴ λῦσαι τῇ πόλει τὸ συμφέρον αἰτοῦμαι.
- τ 736 Τοκάς· ἡ γεννώσα.
- τ 737 Τὸ κατακύλλωμα· τὸ πέρας καὶ ἀνωτάτω τῶν κακῶν.
- τ 738 Τοκήων· γονέων ἢ τέκνων.
- τ 739 Τόκος· Ἀριστοφάνης Νεφέλαις· τοῦτο δ' ἔσθ' ὁ τόκος τί θηρίον; τί δ' ἄλλο γ' ἢ κατὰ μῆνα καὶ καθ' ἡμέραν πλέον πλέον τὰργύριον ἀεὶ γίνεται, ὑπορρέοντος τοῦ χρόνου;
- τ 740 Τοκοφορεῖν· τόκους λαμβάνειν. Τόκος δὲ εἶδος πλεονεξίας.
- τ 741 Τολμήνεντι· ὑπομονητικῶ. Αἰλιανός· ὁ δὲ ἐσήλατο ἐς τὸν νεῶν, ἔτοιμα δὲ καταγράφων, καὶ ὅτι τολμήσει ταῦτα. ἐφ' οἷς ἐνόσει, ἐπ' ἐρημίᾳ τῶν ἐπικουρῆσαι τῇ κόρῃ δυναμένων πεπιστευκῶς.
- τ 742 Τολμηρός· ὅτι τὸν τολμηρὸν εἰς τὸν ἀνδρεῖον μεταλαμβάνουσι. καὶ ζητεῖ ἐν τῷ ἐγκράτεια.
- τ 743 Τολμῆσαι· ὑπομεῖναι. Νόμων θ'· εἰ πατέρα ἀποκτείνει τις, αὐτὸν τοῦτον ὑπὸ τέκνων τολμῆσαι βίᾳ πάσχοντα. καὶ ἐν β' τολμῶν, ἀντὶ τοῦ τολμῶν ὑπομένει. καὶ Ἀριστοφάνης ὧ μισὰρὲ καὶ τολμηρὲ κἀναίσχυντε σύ, καὶ μισὰρὲ καὶ παμμίαρε καὶ μισῶτατε, πῶς δεῦρ' ἀνῆλθες, ὧ μισῶν μισῶτατε;
- τ 744 Τολμητής.
- τ 745 Τολμητίας· τολμηρός. Ἀγαθίας· τολμητίας γὰρ ἦν ἐς τὰ μάλιστα καὶ ταραχώδης καὶ πέρα τοῦ ἀναγκαίου τὸ φιλοκίνδυνον κε- κτημένος. περὶ Θεουδιβέρτου λέγων, υἱοῦ Θεουδερίχου.
- τ 746 Τολύβη· ὄνομα κύριον.

- τ 747 Τολουπέειν: ἐξεργάζεσθαι· τολύπη γὰρ ἡ ἐργασία. οἱ δὲ καλωδίους τε καὶ τολύπαις τοὺς καλάμους ξυνδήσαντες κώμυθας πολ- λὰς ἀπειργάσαντο.
- τ 748 Τολύπευμα· Συναγωγὴ· τὸ κατασκευαστὸν καὶ πεφιλοκαλημένον ἔριον.
- τ 749 Τολύπη: ἀγρία κολοκύντη.
- τ 750 Τὸ μὲν νόημα τῆς θεοῦ, τὸ δὲ κλέμν' ἐμόν: οὕτω γὰρ οἱ δημαγωγοὶ ἀστείζομενοι ἔλεγον τὰς ἑαυτῶν ἐπινοίας τῆς θεοῦ· ὅτι ὁ μὲν θεὸς ὑπέβαλεν, ὁ ἐργασάμενος δ' ἐγώ.
- τ 751 Τομεῖς: οἱ ἐμπρόσθιοι ὀδόντες.
- τ 752 Τὸ Μηλιακὸν πλοῖον: ἐπὶ τῶν ἄγαν ρεόντων πλοίων εἴρηται τοῦτο. ἀπὸ ἱστορίας τινός φησὶ γὰρ Ἀριστοτέλης Ἰππότην εἰς ἀποι- κίαν στελλόμενον, τοῖς μὴ βουλευθεῖσιν αὐτῷ συμπλεῖν καταράσασθαι. ἐπειδὴ γὰρ προφασιζόμενοι, οἱ μὲν τὰς γυναῖκας αὐτοῖς ἀρρωστεῖν, οἱ δὲ τὰ πλοῖα ρεῖν, κατέμενον, κατηράσατο, μήτε πλοῖα στεγανὰ αὐτοῖς γενέσθαι ποτὲ καὶ ὑπὸ τῶν γυναικῶν κρατεῖσθαι ἀεὶ.
- τ 753 Τομίας: εὐνοῦχος. ὁ δὲ Ναρσῆς, ὁ στρατηγὸς τῶν Ῥωμαίων, τομίας ἦν, καὶ τῆς εὐγλωττίας αὐτῷ οὐτι μάλα μετῇν οὐδὲ παιδείας, καὶ ἐν τοῖς βασιλείοις τρυφερώτατα ἀνατεθραμμένος. ἦν δὲ ἄρα καὶ τὸ σῶμα βραχύς καὶ ἐν ἰσχύνοτι ἐκδεδιητημένος. ἦν δ' ἐπὶ Ἰου- στινιανοῦ.
- τ 754 Τόμις: ὄνομα πόλεως. διφορεῖται.
- τ 755 Τομόν: τὸ τμητικόν. ὀξύτόνως. οὕτως Πλάτων.
- τ 756 Τόμος: ὁ χάρτης.
- τ 757 Τόμυρις, βασίλεια Μασσαγετῶν, ἦν μνώμενος Κῦρος ὁ Περσῶν βασιλεὺς, ὥς οἱ δόλω οὐ προεχώρεεν, ἐλάσας ἐπὶ τὸν Ἀράξῃ ἐποιέετο ἐκ τοῦ ἐμφανοῦς τὴν στρατείαν.
- τ 758 Τὸν ἄφ' ἱερᾶς γραμμῆ· ἐν τῇ τῶν πεττῶν παιδιᾷ. Μέναν- δρος Καταψευδομένω.
- τ 759 Τόνδε: τοῦτον.
- τ 760 Τοναῖος δρόμος.
- τ 761 Τὸν ἐγκέφαλον ὥσπερ κατασεσεῖσθαί μοι δοκεῖς: τουτ- ἐστὶ τὰ κεκρυμμένα.
- τ 762 Τονεφέρσωφρις: βασιλεὺς Αἰγύπτου.
- τ 763 Τονθορύζει: ὑπόπτως λαλεῖ, ψιθυρίζει, ἡρέμα γογγύζει ἢ λάθρα φθέγγεται, ἢ ὑποτρέμει τὰ χεῖλη κινῶν. ὑποτονθορύζοντος δὲ τοῦ πλήθους καὶ ἀγανακτοῦντος, λόγοις ἐχέφροσιν ὁ στρατηγὸς τούτους ἐμάλασσε. πάλιν τε θροῦν ὑπεξαπτόντων καὶ τονθορύζειν πειρω- μένων, ἔφη.
- τ 764 Τὸν ἵππον ὁ Σκύθης: ἐπὶ τῶν κρύφα τινὸς ἐφιεμένων, φα- νερώς δὲ ἀπωθουμένων. λέγεται δὲ καί, ὁ Σκύθης τὸν ἵππον. ζήτηι καὶ ἐν τῷ Σκύθης. ζήτηι τὴν αὐτὴν παροιμίαν καὶ ἐν τῷ ἀκκιζόμενος.
- τ 765 Τὸν Κολοφῶνα ἐπίθες: ἰβ' πόλεις τῆς Ἰωνίας συνήεσαν εἰς τὸ Πάνιον λεγόμενον, περὶ τῶν κοινῶν βουλευσόμεναι. καὶ εἴ ποτε ἴσαι αἱ ψῆφοι ἐγένοντο, οἱ Κολοφῶνιοι περιττὴν ἐτίθεντο τὴν νικῶ- σαν· Σμυρναίους γὰρ ἐλθόντας εἶχον συνοίκους· ὑπὲρ ὧν καὶ τὴν ψῆφον ἐτίθεντο. ὅθεν ἐπὶ τῆς κρατούσης καὶ βεβαίας ψήφου ἡ παροι- μία εἴρηται.
- τ 766 Τὸν Κολοφῶνα ἐπέθηκεν: ἐκ τοῦ τοὺς Κολοφωνίους πρὸς ἑαυτοὺς στασιάσαντάς τινα τούτων μοῖραν ξυνοικίσαι τοῖς Σμυρναίοις. εἰς πόλεμον δὲ ποτὲ τινα ἀπελθόντων Σμυρναίων, τοὺς μὲν ὑπολειφ- θέντας ἐν Σμύρνῃ Κολοφωνίους κρατῆσαι αὐτῆς· ὡς τοὺς Κολοφωνίους ἐκ τούτου δύο πόλεις ἔχειν, τὴν τε Κολοφῶνα καὶ Σμύρναν. καὶ ἐν τῷ βουλευέσθαι περὶ τινος Σμυρναίους, οἱ ὑπελείφθησαν μετὰ τῶν Κολοφωνίων ἐν Σμύρνῃ, ὅτε ἴσαι ψῆφοι τούτοις ἐγένοντο, πρὸς τοὺς Κολοφωνίους ἀναφέρειν αὐτάς, καὶ ἥ προσέθεντο, ταύτην κρατεῖν. καὶ

οὕτω λέγεται ἐπὶ παντὸς τοῦ κυριωτάτου τὸν Κολοφῶνα ἐπιτί- θεσθαι τοῖς λοιποῖς, ὡς ἐπὶ τῶν ψήφων τῶν β' τῶν Κολοφωνίων τῇ τούτων ἐτέρᾳ.

- τ 767 Τὸν ζύοντα ἀντιξύνειν: ἐπὶ τῶν βλαπτόντων τινάς, ἢ καὶ θεραπευόντων. ἡ δὲ μεταφορὰ ἀπὸ τῶν ὄνων, παρόσον ἐκεῖνοι ὑπ' ἀλλήλων κνήθονται καὶ ἀντικνήθουσι.
- τ 768 Τόνον: εὐτονον, ἢ δύναμιν. Πισίδης· εἴλκες γὰρ αὐτοὺς ὥσπερ ἡλίου τόνοσ· σύρει πρὸς αὐτὸν ἐλκτικῶς τὰς ἰκμάδας. Τόνος καὶ τοῦ κραββάτου τὰ σχοινία. Τόνος καὶ τὸ ἐξάμετρον ἔπος. Πυθικὸν ἦν προμάντευμα ἐν τόνοις ἐξαμέτροις, οὕτω προλέγον τὴν τελευτήν· Αἰακίδη προφύλαξο μολεῖν Ἀχερούσιον ὕδωρ Πανδοσίην θ', ὅθι τοι θάνατος πεπρωμένον ἐστί. καὶ συνάψας μάχην Βρεττίοις καὶ Λευκανοῖς ἐπὶ τινι ποταμῷ, τῆς γεφύρας ῥαγείσης, τῶν προσχώρων ἀκούσας τὸν ποταμὸν ἀποκαλούντων Ἀχερόντιδα, τὴν δὲ πλησίον πόλιν Πανδοσίαν, πρὸς ᾧ εἶχε λόγιον συμβαλὼν τοὺς τόπους, καὶ γνοὺς ὅτι ἄρα τὸ χρεῶν ἐκπέλησται, τότε δὴ τὸν εὐκλεᾶ πορεύεται θάνατον καὶ πρὸς μέσους τοὺς πολεμίους ὠθούμενος ἀφειδῶς, πολλὰ πρότερον δράσας, οὕτω πίπτει μαχόμενος. ἦν δὲ Ἀλέξανδρος ὁ Φιλίππου κηδεστής, Ὀλυμπίου ἀδελφός.
- τ 769 Τὸν ὕλαν κραυγάζεις: ἐπὶ τῶν μάτην πονούντων καὶ κραυγαζόντων ἢ παροιμία· ἐπεὶ τὸν ὕλαν ἀφανῆ γενόμενον Ἡρακλῆς ἀποβὰς τῆς νεῶς Ἀργοῦς καὶ ζητήσας οὐχ εὔρε.
- τ 770 Τοξεύω. Τοξεία.
- τ 771 Τοξόται: οἱ δημόσιοι ὑπηρέται, φύλακες τοῦ ἄστεος, τὸν ἀριθμὸν χίλιοι, οἵτινες πρότερον μὲν ὥκουν τὴν ἀγορὰν μέσσην σκηνοποιοῦσά- μενοι, ὕστερον δὲ μετέβησαν εἰς Ἄρειον Πάγον. ἐκαλοῦντο δὲ οὗτοι καὶ Σκύθαι καὶ Σπευσίνιοι· ἀπὸ Σπευσίνου τινὸς τῶν πάλαι πολιτευο- μένων συντάξαντος τὰ περὶ αὐτούς.
- τ 772 Τοξότης: ὑπηρέτης. Ἀριστοφάνης· τοξότης συνήγορος, ὥσπερ Εὐαθλος· ἀντὶ τοῦ ὑπηρέτης. τοξοποιεῖν μὴ σκυθρῶπαζ'· οὐ γὰρ πρέπει σοι τοξοποιεῖν τὰς ὀφρῦς. ἀντὶ τοῦ σκυθρῶπάζειν· ἀπὸ τοῦ παρακολουθοῦντος τοιοῦτον γὰρ τὸ πρόσωπον τῶν ἐν μερίμνῃ ὄντων. Ὅμηρος οὐδὲ μέτωπον ἐπ' ὀφρῦσι κυανέησιν ἰάνθη. Σοφοκλῆς κατὰ τὸ ἐναντίον· ὡς ἂν Διὸς μέτωπον ἰάνθη χαρᾶ. Τοξότου· δημοσίου ὑπηρέτου, ἐπόπτου καλουμένου.
- τ 773 Τοπάζειν: οἶον στοχάζεσθαι, ἐνθυμεῖσθαι, ὑπονοεῖν. καὶ ἐτόπα- ζον ὁμοίως. καὶ παρὰ Σοφοκλεῖ ἐν Ἡριγόνῃ· ἃ δὲ δόξῃ τοπάζω, ταῦτ' ἰδεῖν σαφῶς θέλω. διὸ καὶ ὑποτοπεῖν τὸ ὑπονοεῖν λέγουσι.
- τ 774 Τοπάζιος· λίθος πολυτελής, κατ' ἐκείνους τοὺς καιροὺς τιμώ- μενος.
- τ 775 Τὸ παράπαν· διόλου, παντελῶς. οἴνου μὴ πιεῖν τὸ παρ- άπαν.
- τ 776 Τὸ παράπαν· κατὰ πάντα τρόπον, ἐξ ὁλοκλήρου.
- τ 777 Τὸ Πάρνου σκάφιον· ἐπὶ τῶν μικρὰ πολλάκις ζητούντων. Πάρνος γὰρ ὁ κυβερνήτης σκάφος ἀπώλεσε καὶ συνεχῶς ἠνώχλει.
- τ 778 Τὸ παρὸν εὖ ποιεῖν· παροιμία. Πλάτων Γοργία· καὶ ὡς ἔοικεν ἀνάγκη μοι κατὰ τὸν παλαιὸν λόγον, τὸ παρὸν εὖ ποιεῖν. Κρα- τῖνος Πυλαία· ἄνδρας σοφοὺς χρή τὸ παρὸν πρᾶγμα καλῶς εἰς δύναμιν τίθεσθαι.
- τ 779 Τὸ παρὸν εὖ τίθεσθαι· παροιμία.
- τ 780 Τὸ πέρα· ἔτι, ἐπιπλέον· ἢ ἕως τέλους ἢ ὅλως.
- τ 781 Τοπεῖν· ὑπονοεῖν.
- τ 782 Τοπεῖον· τὰ σχοινία λέγουσι τοπεῖα. Στράτις Μακεδόσι· τὸν πέπλον δὲ τοῦτον ἔλκουσι δεσμεύοντες τοπείοις ἄνδρες.

- τ 783 Τόπος: τῶν πολλαχῶς λεγομένων ἐστί· λέγεται γὰρ τόπος ὁ φυσικὸς καὶ τὸ μόριον καὶ ἡ ἐκάστου λόγου περίοδος· οἱ δὲ παρὰ Ἀριστοτέλει τόποι διὰ τὸ ἔχειν τινὰ ὁμοιότητα τῷ φυσικῷ τόπῳ λέγονται τόποι. τόποι δὲ εἰσιν ἀρχὴ καὶ ἀφορμὴ διαφορῶν ἐπιχειρημάτων. Τοπικὰ δὲ ἐπιγράφεται τὰ τοῦ Ἀριστοτέλους, ἀπὸ τοῦ τόπους τινὰς ἐν αὐτοῖς παραδίδοσθαι, ἀφ' ὧν ὁρμώμενοι δυνησόμεθα περὶ παντὸς τοῦ προτεθέντος δι' ἐνδόξων συλλογίζεσθαι. ἔστι γὰρ ὁ τόπος ἀρχὴ τις ἢ στοιχεῖον, ἀφ' οὗ λαμβάνομεν τὰς περὶ ἕκαστον ἀρχάς, ἐπιστήσαντες τὴν διάνοιαν, τῇ περιγραφῇ μὲν ὠρισμένως (ἢ γὰρ περιλαμβάνει τὰ κοινὰ καὶ καθόλου, ἃ ἔστι τὰ κύρια τῶν συλλογισμῶν· ἢ δύναται γε ἐξ αὐτῶν τὰ τοιαῦτα δείκνυσθαι τε καὶ λαμβάνεσθαι), τοῖς δὲ καθ' ἕκαστα ἀορίστως ἀπὸ τούτων γὰρ ἐστὶν ὁρμώμενον εὐπορεῖν προτάσεως ἐνδόξου πρὸς τὸ προκείμενον· τοῦτο γὰρ ἡ ἀρχή. ἀξιοῦσι δὲ τινες τὸ πρῶτον βιβλίον μὴ Τοπικόν, ἀλλὰ Πρὸ τῶν Τόπων ἐπιγράφεσθαι. ἐνίστε δὲ ὅσα ἀναγκαῖα τὸ ἐξ ἐνδόξων οὐ γὰρ οἶόν τε περὶ παντὸς τοῦ προτεθέντος ἐξ ἀληθῶν συλλογίζεσθαι. καὶ ἐν Ἐπιγράμμασι. ἀλλ' ἐπὶ μὲν γαίης ἐλέω τόπος· οἱ γὰρ ἰδόντες εὐθύ με πρὸς τύμβους ἔστεφον εὐσεβέες. νῦν δὲ τεκοῦσα θάλασσα διώλεσε. τίς παρὰ πόντῳ πίστις;
- τ 784 Τόπος παραγγέλματος διαφέρει. παράγγελμα μὲν εἶναι τὸ κοινότερον καὶ καθολικώτερον καὶ ἀπλούστερον λεγόμενον, ἀφ' οὗ τόπος εὐρίσκεται· ἀρχὴ γὰρ τόπου τὸ παράγγελμα ὥσπερ ὁ τόπος ἐπιχειρήματος. οἷον παράγγελμα μὲν τὸ οὕτως λεγόμενον, ὅτι δεῖ ἐπιχειρεῖν ἀπὸ τῶν ἐναντίων συστοίχων, τόπος δέ, εἰ τὸ ἐναντίον πολλαχῶς τῷ ἐναντίῳ, ἢ εἰ τὸ ἐναντίον τῷ ἐναντίῳ ὑπάρχει τὸ ἐναντίον· καὶ πάλιν, ὥς ἐν τῶν συστοίχων, οὕτω καὶ τὰ λοιπά. ὁ γὰρ τόπος πρότασις ἤδη τις ἀπὸ τοῦ παραγγέλματος γέγονεν.
- τ 785 Τοποτηρητής: εἶδος ἀξιώματος.
- τ 786 Τὸ προσέρπον: τὸ ἀποβησόμενον. Σοφοκλῆς ὦμοι, φοβοῦμαι τὸ προσέρπον (ὃ ἔστι τὸ ἀποβησόμενον)· περίφαντος ἀνὴρ θανεῖται.
- τ 787 Τὸ ῥά: ὅπερ δὴ οὖν, ὅπερ οὖν.
- τ 788 Τόργος: παρὰ Λυκόφρονι ὁ κύκνος. λέγεται δὲ καὶ ὁ γύψ.
- τ 789 Τορεύει: γλύφει, τιτρά. καί, τόρευε πᾶσαν ὥδην. ἀντὶ τοῦ τορῶς καὶ τρανῶς λέγε τὴν ὥδην.
- τ 790 Τορεία: ἡ ῥητορεία.
- τ 791 Τορκουᾶτος: ὄνομα κατ' ἐπὶ κλησιν· κινηθὲν γὰρ τὸ Κελτῶν ἔθνος κατὰ τῆς Ἰταλίας ἐρρῦν· καὶ ἀντικαθεζομένων ἀλλήλοις τῶν στρατοπέδων, Μάλλιος ἀνὴρ τῶν ἀπὸ βουλῆς ἐπιφανῆς τὸν βασιλέα τῶν Κελτῶν τά τε ἄλλα μεγαληγορούμενον καὶ προσιέναι οἱ τὸν ἄριστον τῶν Ῥωμαίων ἐς ἰδιάζουσαν συμπλοκὴν προκαλούμενον ὑποστὰς ἐπικαιρίῳ καταβάλλει τραύματι, σκυλεύσας τε τὸν νεκρὸν καὶ τὸν περὶ τὸν τράχηλον στρεπτὸν ἀνελόμενος, ὃς ἐπιχώριός ἐστι Κελτοῖς κόσμος, αὐτὸς περιέθετο· καὶ ἀπὸ τοῦδε Τορκουᾶτος πρὸς τῶν πολιτῶν ἐπὶ κληθεῖς (ὅπερ ἂν εἴη στρεπτοφόρος) μνημεῖον τῆς ἀριστείας τὴν ἐπὶ κλησιν ταύτην τοῖς ἀφ' ἑαυτοῦ καταλέλοιπε.
- τ 792 Τόρμη: νύσσα, καμπτήρ.
- τ 793 Τορνευτολυρασιδοπηγοί: οἱ ποιοῦντες τὰς λύρας καὶ τὰς ἀσπίδας.
- τ 794 Τόρνος: ξύλον στρογγύλον. ἢ τὸ τρῆμα, καὶ τὸ ἐνιέμενον εἰς αὐτό.
- τ 795 Τορνῶσασθαι: κατασκευάσασθαι.
- τ 796 Τορόν: ἰσχυρόν. καὶ Τορῶς, ἰσχυρῶς, τρανῶς, μεγαλοφῶνως. σαφῶς, ἀκριβῶς. τορῶς τὸ ἀνακλητικὸν σημανθῆναι κελεύσας.
- τ 797 Τορῶ: τὸ τρυπῶ.
- τ 798

Τορωναῖος· ὄνομα κύριον. καὶ Τορώνη, πόλις ἐν Θράκῃ.

- τ 799 Τορύνῃ· τὸ κινήτηριον τῆς χύτρας. πανταχοῦ δὲ ἐκτείνεται, εἰ <μῆ> παρ' Εὐπόλιδι. τορύνῃν τέως δὴ ξίφος ὑπεζωσμένος. καὶ αὐθις· καὶ τὰν ἐπιδοδόνον τορύναν.
- τ 800 Τόσιβις· θεός.
- τ 801 Τὸ σκαμβὸν ξύλον οὐδέποτ' ὀρθόν· αὕτη ἡ παροιμία δημώδης ἐστὶ καὶ φανερά. τάττεται δὲ κατὰ τῶν διάστροφα ξύλα ἢ πράγματα πειρωμένων κατευθύνειν καὶ μηδὲν ὠφελούντων.
- τ 802 Τὸ σὸν ὄναρ σοι διηγούμενος· εἰ γὰρ ἐγὼ σοι νῦν αὐτὸν γνωρίζω, πέπονθα τὸ τῆς παροιμίας, τὸ σὸν ὄναρ τοι διηγούμενος.
- τ 803 Τοσοῦτον· ἀντὶ τοῦ τοῦτο. Σοφοκλῆς· καίτοι τοσοῦτον ἐξεπί- στασθαι δοκῶ. τουτέστι τοῦτο. καὶ ἐν Αἴαντι Σοφοκλῆς· τοσοῦτον οἶδα. ἀντὶ τοῦ μέχρι τούτου.
- τ 804 Τόσω· τοσοῦτω.
- τ 805 Τοσοῦτω θεῷ· ἀντὶ τοῦ μεγάλῳ. καὶ νόμον ἔθεντο, εἰ τοιοῦτοι γένοιτο ὑπὸ τῷ τοσοῦτῳ θεῷ, εὐδαιμονίαν εἶναι, καταγράφοντες κοινήν.
- τ 806 Τὸ συνοῖσον· τὸ συμφέρον. ὁ δὲ αἰσθόμενος φιλυπόστροφος γίνεται, τὸ συνοῖσον τῇ προθυμίᾳ πραγματευόμενος.
- τ 807 Τότε δὴ τότε· ἀντὶ τοῦ παραυτίκα. τότε δὴ τότε ἡ Φραγγικὴ δύναμις τοῖς Ῥωμαίοις ξυρραγεῖσα ἐξωθεῖ αὐτούς.
- τ 808 Τοτηνικαῦτα.
- τ 809 Του· καὶ ἐπὶ θηλυκοῦ τάττεται, ὥσπερ τὸ τίνος. Ἀριστοφάνης Ἀμφιάρεω· ταυτὶ τὰ κρέ' αὐτῷ παρὰ γυναικὸς του φέρω. ἐπὶ δὲ οὐδετέρου Δαναΐσιν· ἀλλ' εἴσιθ', ὥς τὸ πρᾶγμα λέξαι βούλομαι τουτί· προσόζειν γὰρ κᾶκ του μοι δοκεῖ. ἐπὶ δὲ ἀρσενικοῦ Κοριαννοῖ Φερε- κράτης· πάντως γὰρ εἰσι τῶν φίλων ἐνός γέ του.
- τ 810 Τοῦ Βάϋνος χορός· ἐπὶ τῶν ἀπλουστέρων καὶ ἀμαθῶν εἴρηται ἡ παροιμία.
- τ 811 Τοῦ γὰρ τοῦτο ποιήσει· ἀντὶ τοῦ ἔνεκα τίνος;
- τ 812 Τοῦγκυκλον· τὸ ἔγκυκλον. τουτέστι τὴν Πύλον, διὰ τὴν τῶν τειχῶν περιβολήν. ἀπὸ μεταφορᾶς τῶν περιβολαίων. τουτέστιν ἦν ἔχομεν καὶ περιβαλλόμεθα.
- τ 813 Τοῦ δ' ἄρα ὁ Κωρυκαῖος ἠκροάζετο· φασὶν ὅτι περὶ Κώ- ρυκον τῆς Παμφυλίας ἦσαν πειραταί, οἷς τινες τῶν ἐν Κωρύκῳ συμ- πράττοντες περιειργάζοντο τῶν πλεόντων τὰ φορτία καὶ τὸν καιρόν, καθ' ὃν μέλλοιεν πλεῖν, τοῖς πειραταῖς ἐμήνυον. ἐκράτησεν οὖν ἡ παροιμία ἐπὶ τῶν δοκούντων μὲν λανθάνειν, εἰς γνῶσιν δὲ ἐρχο- μένων.
- τ 814 Τοῦδαφος.
- τ 815 Τοῦ Διὸς τὸ σάνδαλον· ἐπὶ τῶν ὡς μέγα δὴ τι· Εὐπολὶς Χρυσῷ γένει.
- τ 816 Τοῦθ' ἄδης διακρινεῖ πρότερον ἢ γὼ πείσομαι.
- τ 817 Τοῦ καθήκοντος χρόνου πέρα· τουτέστι τοῦ ὀρισθέντος· λέγεται δὲ καὶ τοῦ εἰκότος πέρα.
- τ 818 Τοῦλδον· Ῥωμαῖστί τὰ σαγμάρια τὰ τὴν ἀποσκεύην τῶν πολε- μίων βαστάζοντα.
- τ 819 Τοῦλαιον· τὸ ἔλαιον.
- τ 820 Τοῦλαιόν· τὸ ἀριστερόν.
- τ 821 Τοῦμπαλιν· τὸ ἔμπαλιν.
- τ 822 Τοῦ Μορύχου· Διονύσου. μορύξαι τὸ μολῦναί ἐστι· παρόσον κάκεϊνος τῷ γλεύκει τῶν σταφυλῶν καὶ τοῖς χλωροῖς σύκοις ἐν τῷ τρύγει μολύνεται.
- τ 823 Τοῦμπικες· οἱ βασιλεῖς τῶν Ῥωμαίων.

- τ 824 Τούναντίον.
- τ 825 Τοῦνεκα: οὗ χάριν, ἢ τούτου χάριν.
- τ 826 Τουννουτουῖ: μικροῦ. συναγαγὼν δὲ τοὺς δακτύλους τοῦτό φησιν. Ἀριστοφάνης Νεφέλαις σκέψαι τοῖνυν ἀπὸ γαστριδίου τουν- νουτουῖ οἷα πέπορδας.
- τ 827 Τοῦ πάνυ: τοῦ πανυμνήτου. καὶ Συμεῶνα τὸν πάνυ.
- τ 828 Τοῦ 'πιόντος: τοῦ τυχόντος. Σοφοκλῆς· καίτοι τό γ' αἴνιγμ' οὐχὶ τοῦ 'πιόντος ἦν ἀνδρὸς διειπεῖν, ἀλλὰ μαντείας ἔδει, ἦν οὔτ' ἀπ' οἰωνῶν σὺ προῦφάνης ἔχων οὔτ' ἐκ θεῶν του γνωτόν· ἀλλ' ἐγὼ μο- λῶν ὁ μηδὲν οὐδεὶς Οἰδίπους, ἔπαυσά νιν γνῶμη κυρήσας, οὐδ' ἀπ' οἰωνῶν μαθῶν.
- τ 829 Τοῦπος: τὸ ἔπος. κᾶστ' ἐκεῖνο τοῦπος ὀρθῶς, κοῦ κακῶς εἶρη- μένον, παρ' Ἀριστοφάνει οὔτε σὺν πανωλέθροισιν, οὐδ' ἄνευ πανω- λέθρων. ἐν παροιμίᾳ τοῦτο λέγεται· κακὸν γυναῖκες· ἀλλ' ὅμως, ὦ δημότα, οὐκ ἔστιν οἰκεῖν οἰκίαν ἄνευ κακοῦ.
- τ 830 Τουρουλλός: πόλις Θρακική.
- τ 831 Τούς: ἀντὶ τοῦ τούτους. Ὅμηρος· μὴ μὲν τοὺς ἵππους τε. καὶ Τοῖσιν ὁμοίως, ἀντὶ τοῦ τούτοις.
- τ 832 Τοῦ σελίνου δεῖται: ἐπὶ τῶν ἀσφαλῶς νοσοῦντων. καὶ γὰρ εἰώθαμεν τὰ μνήματα στεφανοῦν σελίνοις, ὥς φησι Πλούταρχος.
- τ 833 Τοὺς ἐταίρους τραγωδοὺς ἀγωνιεῖται: παροιμία ἐστὶν ἐπὶ τῶν ἀρμοζομένων καὶ σεμνοποιούντων ἑαυτοὺς πρὸς τὰ ἐναντία, ὥς Δίδυμός φησι.
- τ 834 Τοὺς Κόσα λόγους: Κόσας ἐγένετο δίκαιος ἀνὴρ, Πελληνεὺς τὸ γένος. οἱ δὲ Πελληνεῖς οὗτοι πόλεμον ἔσχον πρὸς τοὺς Σαλαμι- νίους καὶ ἐπεκαλέσαντο συμμάχους τοὺς γείτονας, ὁμολογήσαντες αὐτοῖς μεταδῶσιν τῆς χώρας· νικήσαντες δὲ οὐ μετέδωκαν, καὶ ταῦτα συμβουλεύοντος τοῦ Κόσου ταῖς ὁμολογίαις ἐμμένειν. ἀνθ' ὧν λοιμῶ περι- πεσόντες τοὺς Κόσου λόγους ἐπῆγουν.
- τ 835 Τουσκιανός: ῥήτωρ δεινότατος.
- τ 836 Τουσκλάνω: ἀργῶ οὕτως λεγομένω. ὁ δὲ Τιμαγένης ἐκπεσὼν τῆς σχολῆς διὰ τὸ παρρησιαστής εἶναι ἐν ἀργῶ διῆγε Τουσκλάνω λεγομένω.
- τ 837 Τοῦσκοι: οἱ Τυρρηνοί. καὶ ζήτει ἐν τῷ Τυρρηνίᾳ χώρα.
- τ 838 Τοῦστρακον: τὸ ὄστρακον. Ἀριστοφάνης· καὶ παράθου τοῦστρα- κον πρὸ τῆς θύρας. τὰ καλούμενα ἀρδάνια.
- τ 839 Τοὺς χωρὶς οἰκοῦντας· Δημοσθένης Φιλιππικοῖς· καὶ μετὰ ταῦτα ἐμβαίνειν τοὺς μετοίκους ἔδοξε καὶ τοὺς χωρὶς οἰκοῦντας τῶν δεσποτῶν. οὐ μὴν ἀλλὰ καὶ χωρὶς τοῦ προκεῖσθαι φανερόν ἂν εἴη τὸ δηλούμενον, ὅτι οἱ ἀπελεύθεροι καθ' ἑαυτοὺς ὥκουν χωρὶς τῶν ἀπε- λευθερωσάντων, ἐν δὲ τῷ τέως δουλεύοντες ἔτι συνώκουν.
- τ 840 Τουτάκι: ἐν ὅσῳ δέ.
- τ 841 Τουτί· ἐπέκτασις. καὶ Τούτειον, ἐνταῦθα.
- τ 842 Τοῦτο· οὐκ ἔτι ἠπόρουν, ἀλλὰ τοῦτο ἔλεγον ἐκεῖνο εἶναι, του- τέστι τὸ ζητούμενον.
- τ 843 Τοῦτο ποιήσας ἔν, κατὰ τὴν παροιμίαν, τῶν ἀδίκων ἔργων δικαιοτάτον. καὶ τοῦτο τούτου τοῦργον. ἀλλ' ἐχρῆν τι δρᾶν. τουτέστι τὸ τρώγειν καὶ μὴ διδόναι τὸν μισθόν.
- τ 844 Τούτῳ μὲν εἶπω ἐς πυγὴν κυνὸς ὀρᾶν, καὶ τριῶν ἀλωπέκων· ἐπὶ τῶν λημῶντων τὰς ὄψεις τοῦτο ἐπιλέγεται.
- τ 845

Τοῦψον· ὅπου τὰ ὄψα πιπράσκειται. ὥσπερ τό, παρήλθον εἰς τὰ σκόροδα καὶ τὰ κρόμυα καὶ τὸν λιβανωτόν.

τ 846 Τοῦψον ὀπτόν· τὸ ὄψον· ὃ ἐστὶ τὸ ἰχθύδιον.

τ 847 Τὸ φέρον ἐκ θεοῦ καλῶς φέρειν χρή· τουτέστι τὸ ἐκ θεοῦ πεμφθὲν γενναίως φέρειν χρή.

τ 848 Τόφρα· ἐπὶ τοσοῦτον. καὶ Τόφρα, τέως.

τ 849 Τὸ χρεών· τὸ εἰμαρμένον.

τ 850 Τόψιος· ὄνομα κύριον. ὃς ἦν παλαιστής, ἀδελφὸς τοῦ Δίωνος τοῦ φιλοσόφου, τοῦ Ἀλεξανδρέως.

τ 851 Τῷ· χωρὶς τοῦ ἰαντί τοῦ διό. καὶ δυικῶς ἐπὶ θηλυκοῦ καὶ ἀρσενικοῦ καὶ οὐδετέρου.

τ 852 Τωβήτ· ὄνομα κύριον.

τ 853 Τωβίας· ὄνομα κύριον.

τ 854 Τῷ δὲ τοῦτο συμβαλὼν ἔχεις· τίνι τεκμηρίῳ νοήσας καὶ στοχασάμενος;

τ 855 Τωθάξει· αἰτιατικῇ. σκώπτει, χλευάζει, λοιδορεῖ, καυχᾶται. οὐ δεινὰ τωθάζειν σε, τὴν αὐλητρίδα τῶν συμποτῶν κλέψαντα;

τ 856 Τωθασμός· καί, Τωθαστικὸν γελάσας, ἅντι τοῦ σκωπτικόν, θωπευτικόν, χλευαστικόν, λοιδορητικόν.

τ 857 Τῷ λόγῳ· ὡς δῆθεν ἀποστέλλοντες ποιμήνην καὶ βουκόλια καὶ φορβάδων ἀγέλας ἵππων ἐπὶ νομὴν τῷ λόγῳ.

τ 858 Τῷ μηρῷ μὴ συνέχειν· τούτεστι μὴ σφίγγειν, ἀλλ' ἀνειμένως διάγειν καὶ μὴ ἐκθλίβειν τὰ αἰδοῖα ἐκ τοῦ συνέχειν τοὺς μηρούς. Ἀριστοφάνης Νεφέλαις.

τ 859 Τῷμις· διφορεῖται. ὄνομα πόλεως ἢ δοτικὴ Τῷμει.

τ 860 Τώμυρις, βασίλεια Μασσαγετῶν. ἦν μνώμενος ὁ Κῦρος, ὁ Περσῶν βασιλεὺς, ὡς οἱ δόλω οὐ προεχώρεεν, ἐλάσας ἐπὶ τὸν Ἀράξεα ἐποιέετο ἐκ τοῦ ἐμφανοῦς τὴν στρατείαν.

τ 861 Τῶν ἄλλων μοι πάντων ἦττον μέλλει· ἅντι τοῦ οὐδαμῶς.

τ 862 Τῶν γὰρ ὑστάτων χωρίς· παροιμία.

τ 863 Τῶν δ' ὄνων οὐ μοι μέλει.

τ 864 Τῶν δυνατῶν τι κέλευ'· οὐ γὰρ παρὰ Κενταύροις.

τ 865 Τῶν ἐαρινῶν φύλλων πλείονές εἰσιν οἱ συκοφαντοῦντες.

τ 866 Τῶν ἐκτικῶν· τῶν περὶ ἔξιν νοσοῦντων.

τ 867 Τῶν ἐπὶ σκηνῆς· τῶν θεατρικῶς.

τ 868 Τῶν εἰς τὴν φαρέτραν· φασι τοὺς Σκύθας μέλλοντας καθεῦδειν ἄγειν τὴν φαρέτραν, καὶ εἰ μὲν ἀλύπως τύχοιεν τὴν ἡμέραν ἐκείνην διαγάγοντες, καθιέναι εἰς τὴν φαρέτραν ψῆφον λευκὴν· εἰ δὲ ὀχληρῶς, μέλαιναν. ἐπὶ τοῖνυν τῶν ἀποθνησκόντων ἐξέφερον τὰς φαρέτρας καὶ ἠρίθμουν τὰς ψήφους· καὶ εἰ εὐρέθησαν πλείους αἱ λευκαί, εὐδαιμόνιζον τὸν ἀποθανόντα. ὅθεν καὶ παροιμιασθῆναι τὴν ἀγαθὴν ἡμέραν λευκὴν.

τ 869 Τῶν ἵππων Εὐμήλου πολὺ μᾶλλον ἀλλήλοις ἐοικότα κατασκευάσαντες τὴν συνωρίδα τῶν βαλαντίων.

τ 870 Τῶν ὥτων ἀναρτηθεὶς εἰς ὀργὴν ἐκπίπτει. ζήτει τὴν μετάφρασιν τοῦ Ἀθανασίου.

τ 871 Τῶν τριῶν κακῶν ἓν· λεγόμενόν τί ἐστὶ. καὶ Μένανδρος δύο προθείς, ὡς παροιμιῶδες ἐπιλέγει παίζων τό, ἔν γάρ τι τούτων τῶν τριῶν ἔχει κακόν. ταῦτα δὲ εἶναι λέγουσιν, ἃ Θηραμένης ὥρισε προστίματα. Πολύζηλος Δημοτυνδάρῳ τριῶν κακῶν γοῦν ἦν ἐλέσθαι αὐτῷ τι πᾶς'

ἀνάγκη, ξύλον ἐφέλκειν ἢ πιεῖν κώνειον ἢ προδόντα τὴν ναῦν ὅπως τάχιστα τῶν κακῶν ἀπαλλαγῆναι. ταῦτ' ἔστι τρία Θη- ραμένους, ἃ σοι φυλακτέ' ἐστίν. Ἀριστοφάνης Τριφάλητι· ἐγὼ γὰρ ἀπὸ Θηραμένων δέδοικα τὰ τρία ταυτί.

- τ 872 Τῷ νῦν λόγῳ· ἀντὶ τοῦ ποίῳ; καί, τῷ τοῦτο κρίνεις; ἀντὶ τοῦ ποίῳ σημείῳ; Ἀριστοφάνης Πλούτῳ. ἡ τύχη κενῶς κεκληρονόμηκε τοιαύτην φήμην. αἵτιοι δ' εἰσὶν οἱ χειρίζοντες τὰς πράξεις, τῷ ταῖς αὐταῖς ἐπιτρέχειν σεμνότητα καὶ μέγεθος, ποτὲ δὲ τὸναντίον.
- τ 873 Τῶν ὑπὸ οἱ τεταγμένων· τῶν ὑφ' ἑαυτῷ. ὁ δὲ Καῖσαρ τὸν γενναιότατον ἡγεμόνα κελεύει τῶν ὑπὸ οἱ τεταγμένων ἡγήσασθαι στρατιωτῶν.
- τ 874 Τῶν φιλτάτων τὰ φίλτατα· φησὶν Ἀριστοτέλης ἐν τῇ Μη- λιέων πολιτείᾳ τοὺς παῖδας γυμνοὺς ἐκφέρειν μέχρις ἐτῶν ἰς' καὶ καταφιλεῖν αὐτοὺς ἐν τοῖς συμποσίοις.
- τ 875 Τῷ ῥά· διὸ δῆ.
- τ 876 Τῶς· οὕτως. τῶς δέ ς' ἀπεχθήρῳ, ὡς νῦν ἔκπαγλ' ἐφίλησα. Ὅμηρος. καὶ Σοφοκλῆς· ὡς ἐμὲ αὐτοσφαγῇ πίπτοντα, τῶς αὐτοσφα- γεῖς πρὸς τῶν φιλίστων ἐκγόνων ὀλοίατο.
- τ 877 Τῷ σε· διό σε. ἐν Ἐπιγράμμασι· τῷ σε, μάκαρ Λητῶε, τεῷ τέττιγι γεραίρει.
- τ 878 Τῷ τέλει πίστιν φέρων· οἷον πιστεύων ὅτι ἐπὶ τῷ τέλει τοῦ δρόμου παρελεύσεται ἢ νομίζων ἕως τέλους οὕτως ἐλαύνειν. Σοφοκλῆς.
- τ 879 Τωτίλας· ὄνομα κύριον.
- τ 880 Τῷ τρόπῳ· ἀντὶ τοῦ τίνα τρόπον.
- τ 881 Τῷ τοι ἄρα· διὰ τοῦτο δῆ. τῷ τοι ἄρα οὐδὲ καταλύειν αὐτῷ ἐδόκει ἐν τοῖσδε τοῖς πολίσμασιν, ἀλλ' εἰς τὸ ψαμαθῶδες τοῦ ποτα- μοῦ. καὶ αὖθις· ἐπήγει ἀφειδῶς τοῖς πολεμίοις· τῷ τοι ἄρα καὶ πλήττεται βέλει τὸν μηρόν.
- τ 882 Τό τοι πολὺ καὶ μηδαμὰ λῆγον χρήζω, ξέν', ὀρθὸν ἄκουσμ' ἀκοῦσαι· τουτέστι τὸ ἀνεξάλειπτον κακόν, τὸ κατὰ τὴν πλήρωσιν χρήζω ἀκοῦσαι τοῦ Οἰδίποδος.
- τ 883 Τῷ φθαλμῷ παραβάλλῃ· Ἀριστοφάνης Νεφέλαις. τουτέστι τοῖς ὀφθαλμοῖς ὑφορᾶς καὶ ὑποβλέπῃ. Ὅμηρος· ὑπόδρα ἰδὼν. οὕτω γὰρ ἐβάδιζεν ὁ Σωκράτης. καὶ Πλάτων περὶ αὐτοῦ· ταυρηδὸν ὑποβλέψας, ὥσπερ εἰώθει.
- τ 884 Τραβαῖαι· αἱ πολυτελεῖς χλαμύδες. παρὰ Ῥωμαίοις.
- τ 885 Τραβεΐτης· ὁ κύων.
- τ 886 Τραγαλίζοντα· Ἀριστοφάνης· ὡς ἦσθηνται τὸν σύρφακα ... ἐκ κιθαρίου λαγαριζόμενον καὶ τραγαλίζοντα τὸ μηδέν.
- τ 887 Τραγεῖν· φαγεῖν.
- τ 888 Τραγήματα. καὶ παρατιθέναι τῶν τραγημάτων πολλοῖς ἅμα συνεστιωμένοις· ἐνίοτε καρύων μὲν τρία ἢ τέτταρα, τῶν δὲ ἰσχάδων, ἂν οὕτω τύχοι, ε' ἢ ς'. εἰ δὲ παρρησιασθέντες ἡμεῖς χαρίεσσάν τινα παρρησίαν ἠτήσαμεν ἔτι πλείους, προσέθηκεν ἂν ἴσως δύο ἢ τρία, μάλα σεμνῷ προσώπῳ καὶ οὐδὲν ὑφορώμενος τὸν τῶν νεωτέρων γέλωτα. ὅτι τῶν λεγομένων Τραγιάμβων πρῶτος ἦρξεν Ἀπολλόδωρος, Ἀσκληπιάδου, ὁ γραμματικός.
- τ 889 Τραγῆν ἐνημμένος μέλαιναν· ἀντὶ τοῦ αἰγίδα.
- τ 890 Τραγικῆς· τραγωδεῖν εἰδυίας.
- τ 891 Τραγικὴ σκηνή· πῆγμα μετέωρον, ἐφ' οὗ ἐν θεῶν σκηνῇ τινες παριόντες ἔλεγον. λέγεται δὲ καὶ ἡ τραγικὴ τέχνη σκηνή.
- τ 892 Τραγικὸν πάθος· συμφορᾶς μεστόν.
- τ 893

Τραγικὸς πίθηκος: παροιμία. ἐπὶ τῶν παρ' Ἀξίαν σεμνυνο- μένων. Δημοσθένης καὶ ἄλλα πολλὰ εἰπὼν εἰς τὸν Αἰσχίνην, φάσκων ὑποκρινόμενον τοῖς ποιηταῖς τραγωδιῶν, ἔτι καὶ πίθηκον προσηγόρευσεν· ἦτοι ὅτι βραχὺς ὢν τῷ σώματι εἰσῆει εἰς τὴν σκηνήν· ἢ ὅτι ὁ πίθηκος μιμηλὸν ζῶόν ἐστιν, εἰς τοῦτο ἐπέσκωψε τὸν Αἰσχίνην, ὡς ἀνθρώπους ὑποκρινομένους τραγωδίαν μιμούμενον.

τ 894 Τραγικώτερος: ἀξιοπιστότερος· ἢ ἀτυχέστερος. Ἀριστοφάνης· οὐκοῦν ἐχρῆν σε Πηγάσου ζεῦξαι πτερόν, ὅπως ἐφαίνου τοῖς θεοῖς τραγικώτερος. αἰνίττεται δὲ τὰ περὶ Ἰκάρου λεγόμενα. ἢ ἐπεὶ δοκεῖ ὁ Βελλεροφόντης τὴν τοῦ Προΐτου γυναῖκα μετὰ τὴν τῆς Χιμαίρας ἀναίρεσιν ἐπανελθὼν εἰς Κόρινθον ἐξαπατῆσαι καὶ ὡς γυναῖκα ἐπιβι- βάσας τοῦ ἵππου τοῦ Πηγάσου εἰς μέσσην ρίψαι τὴν θάλασσαν. ὅτι οἱ ἑπτὰ τραγικοὶ Πλειὰς ἐπεκλήθησαν.

τ 895 Τράγκυλλος, ὁ Σευητόνιος χρηματίσας, γραμματικὸς Ῥωμαῖος. ἔγραψε Περὶ τῶν παρ' Ἑλλήσι παιδιῶν βιβλίον α', Περὶ τῶν παρὰ Ῥωμαίοις θεωριῶν καὶ ἀγώνων βιβλία β', Περὶ τοῦ κατὰ Ῥωμαίους ἐνιαυτοῦ α', Περὶ τῶν ἐν τοῖς βιβλίοις σημείων α', Περὶ τῆς Κικέρωνος πολιτείας α'. ἀντιλέγει δὲ τῷ Διδύμῳ· Περὶ ὀνομάτων κυρίων καὶ ἰδέας ἐσθημάτων καὶ ὑποδημάτων καὶ τῶν ἄλλων οἷς τις ἀμφιέννυται, Περὶ δυσφήμων λέξεων ἦτοι βλασφημιῶν, καὶ πόθεν ἐκάστη, Περὶ Ῥώμης καὶ τῶν ἐν αὐτῇ νομίμων καὶ ἠθῶν βιβλία β', Συγγενικόν, Καισάρων (περιέχει δὲ βίους καὶ διαδοχὰς αὐτῶν ἀπὸ Ἰουλίου ἕως Δομετιανοῦ) βιβλία γ', Στέμμα Ῥωμαίων ἀνδρῶν ἐπισήμων.

τ 896 Τραγόλας: ὄπλον, ᾧ χρησάμενος ὁ Κόττας οὕτω βίαιον ἀφῆκε πληγὴν, ὥστε τὸν βληθέντα διὰ τε τοῦ θώρακος καὶ διὰ τῶν πλευρῶν διαπεῖραι καὶ τῇ γῇ προσηλωσαι.

τ 897 Τράγος: παρὰ τὸ τραχὺ δέρμα ἔχειν, τράχος τις ὢν. ἢ παρὰ τὸ τραχεῖαν ἔχειν φωνήν. ἢ ἀπὸ τοῦ τρέχειν. καὶ τραγᾶν φασὶ τὰς ἀμπέλους, ὅταν μὴ καρπὸν φέρωσιν. ὅτι ἡ τῶν τράγων δυσσοδεία γράσος λέγεται. καὶ γράσων ἄνθρωπος ὁ δύσοδμος. ζητεῖ διάλογον τράγου πρὸς βοῦν ἐν τῷ βοῦς ἔβδομος.

τ 898 Τράγος: παρὰ Μεσσηνίοις ὁ ἐρινεός. ἐδέξατο δὲ Ἀριστομένης χρησμόν, ὡς, ἡνίκα πίοι ὕδωρ τοῦ Νέδα ποταμοῦ τράγος, ἀλώσεται ἡ Ἴρα τὸ ὄρος. καὶ ἐκώλυον τοὺς τράγους πίνειν ἐκεῖθεν. ὁ δὲ ἐρινεὸς ἐπεφύκει παρὰ τὸν ποταμόν· οὗ τὰ φύλλα τῷ ὕδατι ἐπλη- σίαζον κεκυφότα· καὶ τούτου ἐκβάντος, ἐάλω τὸ ὄρος.

τ 899 Τραγωδία: δεινοπάθεια. Ἀριστοφάνης Πλούτῳ· ἴσως Ἑριννὺς ἐστὶν ἐκ τραγωδίας. τὰ γὰρ ἀποτρόπαια τῶν φαντασμάτων τραγωδοῖς μᾶλλον ἀρμόττει, ἐν δὲ ταῖς τραγωδίαις μετὰ λαμπάδων εἰσῆρχοντο αἱ Ἑριννῦες. τὸ δὲ ὅπως ἐγένοντο, τραγωδίαν βουλομένου γράφειν ἐστίν, οὐχ ἱστορίαν συγγράφοντος. καὶ αὐθις· παθοῦσα τρα- γωδίας ἄξια.

τ 900 Τραγωδικόν: ἐμπαθές. ἐπεῖπερ καὶ ἡ τραγωδία ἐμπαθῶν πραγμάτων ἀπαγγελτική, ἢ ἐπειδὴ περὶ τραγωδίας μέλλει λέγειν.

τ 901 Τραϊανός, πατρίκιος. ἤκμαζε δὲ ἐπὶ Ἰουστινιανοῦ τοῦ Ῥινοτμήτου. οὗτος ἔγραψε χρονικὸν σύντομον, πάνυ θαυμάσιον. ἦν δὲ χριστιανικώτατος καὶ ὀρθο- δοξότατος.

τ 902 Τραϊανός, βασιλεὺς Ῥωμαίων· ὃς ἀγαθὸς καὶ μισοπόνηρος καὶ δίκαιος τοσοῦτον ὑπῆρχεν, ὥστε ποτὲ γυμνώσας ῥομφαίαν ἐνώπιον τῶν μεγιστάνων αὐτοῦ ἐπέδωκε τῷ ὑπάρχῳ, λέγων· δέξαι τὸ ξίφος τοῦτο, καὶ εἰ μὲν καλὸς ὑπάρχω, ὑπὲρ ἐμοῦ· εἰ δὲ μή, κατ' ἐμοῦ χρήσαι. οὗτος τοῖς Χριστιανοῖς ἀνακωχὴν τινα τῆς τιμωρίας παρέσχε· οἱ γὰρ κατὰ καιρὸν ὑπὸ τῶν Ῥωμαίων τὰς ἀρχὰς ὠνούμενοι πρὸς θεραπείαν τῶν τότε βασιλέων διαφόρους ἐπῆγον τοῖς Χριστιανοῖς κολάσεις. ὅθεν καὶ Τιβεριανός, ἡγεμονεύων τοῦ πρώτου Παλαιστίνων ἔθνους, ἀνήγαγεν αὐτῷ λέγων, ὡς οὐκ ἐπαρκεῖ λοιπὸν τοὺς Χριστι- νοὺς φονεύειν, ἐκείνων αὐτομάτως

ἐπεισαγόντων ἑαυτοὺς τῇ κολάσει. ἐντεῦθεν ὁ Τραϊανὸς πᾶσιν ἅμα τοῖς ὑπ' αὐτὸν ἀπηγόρευε τοῦ τιμω- ρεῖσθαι τούτους.

τ 903 Τράμις: ὁ πρωκτός. Ἀριστοφάνης· αἰθὸς γεγένημαι πάντα τὰ περὶ τὸν τράμιν.

τ 904 Τράμπις.

τ 905 Τρανές: σαφές. ἴσμεν γὰρ οὐδὲν τρανές, ἀλλ' ἀλώμεθα. καὶ αὖθις ἐς τὸ τρανές τὴν ἔρευναν ἐποίησαντο. ὅτι τρανεστέρα ἢ ὄψις τῆς ἀκοῆς καὶ ζήτηι ἐν τῷ αἰσθήσεις πέντε.

τ 906 Τράπεζα· καὶ Τραπεζίτης κύων, ὁ ὑποκάτω τῆς τραπέζης. Τραπεζίτης δὲ διὰ τοῦ ι, ὁ καταλλάκτης. καὶ Τραπεζῆς κύνες, ποιητικῶς.

τ 907 Τράπεζα ζήτηι τὴν κατασκευὴν τῆς ἀγίας τραπέζης τῆς μεγάλης ἐκκλησίας ἐν τῷ ἤλεκτρον.

τ 908 Τραπεζολοιχός.

τ 909 Τραπεζοῦς, Τραπεζοῦντος· ὄνομα πόλεως.

τ 910 Τραπεζοφόρος· ἱερωσύνης ὄνομα ἢ τραπεζοφόρος καὶ ὅτι αὕτη τε καὶ ἡ κοσμῶ συνδιέπουσι πάντα τῇ τῆς Ἀθηνᾶς ἱερείᾳ· ὡς Λυκοῦργος ἐν τῷ αὐτῷ λόγῳ δεδήλωκε.

τ 911 Τραπέομεν· τὸ βαρύτονον τράπω. ποῖ δὲ τράπωμαι καὶ τίς γένωμαι; διὰ τοῦ ω μεγάλου. καὶ Τράπης, αὐθυπότακτον.

τ 912 Τράπις.

τ 913 Τρασιά· ὁ τόπος ἐν ᾧ ψύγεται τὰ σῦκα ἢ οἱ τυροί. ἀπὸ δὲ τοῦ καθόλου ἐπὶ τὸ μέρος ἦλθε· καθόλου γὰρ εἰπὼν ἄνω τὴν εὐδαι- μονίαν τὴν ἑαυτοῦ, βρύων μελίτταις, προβάτοις καὶ στεμφύλοις, καταμερίζει αὐτά· ἀπὸ μὲν γὰρ τῶν προβάτων τὰ ἔρια γίνεται, ἀπὸ δὲ στεμφύλων ἡ τρύξ, ἀπὸ δὲ τῆς τρασιᾶς τὰ σῦκα.

τ 914 Τραυματίας· τετρωμένος. τραυματίας δὲ καὶ καματηρούς, οἷς οὔτε δύναμις ἐγένετο φυγῆς οὔτε βούλησις, φυλάττεσθαι ἐθε- ράπευε.

τ 915 Τραυματισθῆναι· ἀντὶ τοῦ τρωθῆναι. Θουκυδίδης α'.

τ 916 Τραύξανα· τὰ ἀπὸ τῆς φάτνης ἀποπίπτοντα τῶν ἵπων ἢ τῶν βοῶν ἢ τῶν ἄλλων κτηνῶν λείψανα. σημαίνει δὲ καὶ τὰ ἀκαν- θώδη καὶ ξηρὰ ξύλα. οὕτω Φερεκράτης.

τ 917 Τραφερή· ἡ ξηρὰ γῆ.

τ 918 Τραχέως· ἀνδρείως. οἱ δὲ τραχέως αὐτοὺς ὑπεδέχοντο πυκνῇ καὶ πεφρικυῖα τῇ φάλαγγι.

τ 919 Τραχεῖα.

τ 920 Τραχεινή· τραχεῖα ὁδός.

τ 921 Τραχηλίζων· Κλεόστρατος Ῥόδιος πάλιν νικᾷ· ὃς τραχηλίζων ἀπελάμβανε. καὶ Ἰώσηπος· πολέμῳ καὶ διχονοίᾳ καθημέραν τραχηλιζομένους οἰκτρότατα πάσχειν. καὶ Τράχηλος, τὸ μέρος τοῦ σώματος.

τ 922 Τραχίν, Τραχῖνος· ὄνομα πόλεως. καὶ Τραχινίαις.

τ 923 Τράχων, Τράχωνος.

τ 924 Τραχωνίτις χώρα.

τ 925 Τρέπω· αἰτιατικῇ.

τ 926 Τρέσας· ἀντὶ τοῦ φυγῶν φοβηθεῖς, δειλιάσας. τρέσαι δ' οὐκέτι ρίμφα φέρον πόδες. ἀντὶ τοῦ φυγεῖν. καὶ αὖθις ἀνίκ' ἀπὸ πτολέμου τρέσαντά σε δέξατο μάτηρ.

τ 927 Τρέφω· αἰτιατικῇ.

τ 928

Τρέφεσθαι: πηγνυσθαι, συνίστασθαι. Περί ψυχῆς τότε δὴ τὰ ζῶα συντρέφεται. ἀντὶ τοῦ συνίσταται, πηγνύται. Ὅμηρος ἤμισυ μὲν θρέψας λευκοῖο γάλακτος. πολλὸν δέ, τὸ τρέχειν τὸν περὶ ψυχῆς. οἷον δρόμον. καί, πολλὸν δὲ τρόφι κύμα. τεθραμμένον, συνιστά-μενον.

τ 929 Τρέφω καὶ τὸ ἔχω. τάληθές γὰρ ἰσχύον τρέφω. ἀντὶ τοῦ ἔχω.

τ 930 Τροφή Ἀριστοτέλης· ὅτι διαπεφώνηται ὁ περὶ τῆς τροφῆς λόγος· οἱ μὲν γὰρ φασιν, ὅτι ὁμοία ἐστὶν ἡ τροφή τῷ τρεφομένῳ· τρέφεσθαι γὰρ τὸ ὅμοιον τῷ ὁμοίῳ· εἰ γὰρ προστεθεῖσα ἡ τροφή τῷ τρεφομένῳ αὖξει αὐτό, αὐξητικὸν δὲ τοῦ ὁμοίου τὸ ὅμοιον, οὐ τὸ ἐναντίον (τοῦτο γὰρ καὶ φθαρτικὸν τοῦ ἐναντίου), οὐκ ἄρα ὑπὸ τοῦ ἐναντίου τρέφεται τὸ τρεφόμενον, ἀλλ' ὑπὸ τοῦ ὁμοίου. οἱ δὲ φασιν, ὅτι τῷ ἐναντίῳ τρέφεται τὸ τρεφόμενον· εἰ γὰρ πάσχει ἡ τροφή ὑπὸ τοῦ τρεφομένου καὶ μεταβάλλει εἰς αὐτό, οὐ πάσχει δὲ τὸ ὅμοιον ὑπὸ τοῦ ὁμοίου, ἀλλ' ὑπὸ τοῦ ἐναντίου τὸ ἐναντίον πάσχει καὶ μετα-βάλλει ἐναντίον εἰς τὸ ἐναντίον· ἐναντίον ἄρα ἡ τροφή τῷ τρεφο-μένῳ. οὗτοι μὲν οἱ λόγοι δοκοῦσιν εἶναι ἐναντίοι· ἀλλ' οὐκ εἰσὶν· ἡ γὰρ τροφή δυνάμει μὲν ἐστὶν ὁμοία τῷ τρεφομένῳ, ἐνεργείᾳ δὲ ἐναντία. ὁ γὰρ ἄρτος καὶ τὰ ὄψα, ἀκατέργαστα μὲν ὄντα καὶ ἄπεπτα, ἐναντία πῶς ἐστὶ τῷ τρεφομένῳ· ὀπηνίκα δὲ μεταβληθῇ καὶ ἀλλοιωθῇ, τότε ὅμοια γίνεται. μεταβάλλει δὲ οὐ τὸ ὅμοιον εἰς τὸ ὅμοιον οὐδὲ τὸ τυχὸν εἰς τὸ τυχόν, ἀλλὰ τὸ ἐναντίον εἰς τὸ ἐναντίον· οὐ γὰρ τὸ λευκὸν εἰς θερμὸν μεταβάλλει, ἀλλὰ τὸ ψυχρὸν εἰς θερμόν. κἂν γοῦν τὸ φαιὸν εἰς λευκὸν μεταβάλλῃ, οὐχ ἥττον μετέχει λευκοῦ, ἀλλ' ἢ μετέχει μέλανος μεταβάλλει. καὶ ἐπὶ τῶν ἄλλων ὁμοίως. διττῆς οὖν οὔσης τῆς τροφῆς, τῆς μὲν ἀπέπτου, τῆς δὲ πεπεμμένης, ἡ μὲν ἄπεπτος ἐναντία ἐστὶ τῷ πεπεμμένῳ, ἡ δὲ πεπεμμένη καὶ μεταβάλ-λουσα ἤδη ὁμοία. ὅτι τρέφον μὲν ἐστὶν ἡ πρώτη δύναμις τῆς ψυχῆς, ἥτις ἐστὶν ἡ θρεπτική, τὸ δὲ τρεφόμενον τὸ ἔμψυχον σῶμα, καθὸ ταύτην ἔχει τὴν δύναμιν, τὸ δὲ ᾧ τρέφεται ἡ τροφή. ἐστὶ δὲ καὶ τὸ ᾧ τρέφεται διττόν, τὸ μὲν κινεῖ καὶ κινούμενον. τὸ μὲν γὰρ ἔμφυτον θερμόν, ᾧ τινι τρέφεται ἡ ψυχὴ ὡς δι' ὄργανου καὶ κινεῖ καὶ κινεῖται. κινεῖται μὲν ὑπὸ τῆς θρεπτικῆς δυνάμεως, κινεῖ δὲ τὰ λοιπὰ μόρια οἷον ὀδόντας, φλέβας, γαστέρα καὶ τὰ ἄλλα, δι' ὧν ἡ τροφή· ἅ τινά μόνως κινεῖται, οὐκέτι δὲ καὶ κινεῖ.

τ 931 Τρέχειν τὴν ἐσχάτην· ἐάν, τὸ δὴ λεγόμενον, τρέχῃ τὴν ἐσχάτην, ἐπὶ τοὺς Ῥωμαίους καταφεύζονται καὶ τούτοις ἐγχειριοῦσι σφᾶς αὐτοὺς καὶ τὴν πόλιν.

τ 932 Τρέψομαι: νικήσω. Ἀριστοφάνης· ἐγὼ σε τῇ βοῇ ταύτῃ τρέψομαι. ἀντὶ τοῦ νικήσω βοῶν.

τ 933 Τρεῖ: φοβεῖται.

τ 934 Τρὶς ἔξ: νικητήριος βόλος. παροιμία· ἡ τρὶς ἔξ ἢ τρεῖς κύβοι.

τ 935 Τρήρωνα: δειλὴν. Ὅμηρος αἰ δὲ βάτην τρήρῳσι πελειάσιν ἴθμαθ' ὁμοῖαι. ἀντὶ τοῦ δειλαῖς περιστεραῖς.

τ 936 Τρήτη: τετρημένη, ὅπᾳ ἔχουσα. καὶ λίθακα τρητήν, σπόγγῳ ἐειδομένην. τὴν κίσσηριν λέγων.

τ 937 Τρηχματεύω.

τ 938 Τριακάς: τοῖς τετελευτηκόσιν ἤγετο ἡ τριακοστὴ ἡμέρα διὰ θα-νάτου καὶ ἐλέγετο τριακάς. Ὑπερίδης δηλοῖ, ἐνικῶς τε καὶ πληθυντικῶς τριακάδα καὶ τριακάδας τὴν ἡμέραν καλῶν.

τ 939 Τριακονταετής: ἐπὶ τῶν ἡλικιῶν ὀξύνεται, οἷον ἐνναετὴς ἄνθρωπος· ἐπὶ δὲ τῶν χρόνων βαρύνεται, οἷον ἐνναέτης. οὕτω καὶ ἐπὶ τῶν ὁμοίων.

τ 940 Τριακοντόπους βόθρος, εἰς ὃν μετέωρον ἀράμενοι τὸν Σύρ-φακα ῥίπτοῦσι κάτω, οἱ μὲν πυγμαῖς, κορύναις δὲ ἄλλοι, λίθων γε μὴν τῶν ἐν ποσὶν ἀμυνόμενοι πολλοί· οἱ δὲ ὅ τι παρέπιπτεν αὐτοῖς ὑποχείριον ἀλοῶντες αὐτὸν ἀπορραγῆναι τὴν ἐπάρατον αὐτοῦ ψυχὴν κατηνάγκασαν.

τ 941

Τριακοντούτης· παροξυτονεῖται. κοινὸν δέ ἐστιν ἀμφοτέρων τῶν γενῶν. καὶ τὰ πλήθη τριακοντούτεις. καὶ παρὰ Θουκυδίδῃ τριακον- τούτεις σπονδαὶ εἴρηνται. καὶ Ἀριστοφάνης.

- τ 942 Τριάριοι· οἱ Ῥωμαῖοι στρατεύσαντες ἐπὶ Καρχηδονίους, ἐπι- λέξαντες ἐκ τῶν πεζικῶν στρατοπέδων τὰς ἀρίστας χεῖρας διεῖλον τὴν πᾶσαν δύναμιν εἰς τέσσαρα μέρη· τὸ δὲ μέρος ἕκαστον διττὰς εἶχε προσηγορίας. πρῶτον μὲν γὰρ ἐκαλεῖτο στρατόπεδον καὶ πρῶτος στόλος, καὶ τὰ λοιπὰ κατὰ λόγον· τὸ δὲ τέταρτον καὶ τρίτον ἐπωνυ- μίαν ἔτι οὐ προσειλήφει· τριάριοι γὰρ ὠνομάζοντο κατὰ τὴν ἐν τοῖς πεζικοῖς στρατοπέδοις συνήθειαν.
- τ 943 Τρία Στησιχόρου· στροφὴν, ἀντίστροφον, ἐπωδὸν· ἐπωδικὴ γὰρ πᾶσα ἡ τοῦ Στησιχόρου ποίησις, καὶ τὸν τελῶς ἄμουςόν τε καὶ ἀπαίδευτον λοιδοροῦντες ἔφασκον ἂν οὐδὲ τρία τὰ Στησιχόρου εἰδέναι.
- τ 944 Τριαχθῆναι λέγουσιν οἱ παλαιστρικοὶ ἀντὶ τοῦ τρὶς πεσεῖν, ἢ τὸ τρὶς στοχάσαντα νικηθῆναι, στάδιον, δίαυλον, δολιχόν. οὕτω Θου- γενίδης ἐν Δικασταῖς.
- τ 945 Τριβακά· κατατετριμμένα. ὀθόνια καὶ τριβακὰ φορεῖν δοκεῖν, ἀγαθόν.
- τ 946 Τριβή· ἡ τρῖψις. Ἀριστοφάνης· οὗτος μὲν οὖν οὐκ ἄχαρις ἐς τὴν τριβήν. ἀπὸ μεταφορᾶς τῶν εὐϋφῶν ἱματίων, τῶν ὑπουργούντων εἰς τρῖψιν καὶ φόρεσιν πολλοῦ χρόνου.
- τ 947 Τριβήν· βραδυτήτα, χρονίαν ὑπέρθεσιν. εὐρὼν τοὺς στρατιώτας μηκέτι τὴν τριβὴν φέροντας, ἀλλὰ καὶ μετὰ κινδύνου διαπολεμῆσαί πως ἐπιθυμοῦντας. ὁ δὲ καὶ πάλαι ἤδη οὐ φέρων τὴν τριβὴν τοῦ πολέμου καὶ ἅμα τὴν ὅσον οὕτω ἀπορίαν τῶν ἀναγκαίων λύει τὴν πολιορκίαν.
- τ 948 Τριβολεκτράπελα· ἐκ τοῦ τριβόλου καὶ ἐκτραπέλου σύγκειται. σκληρὰ καὶ ἀπόβλητα καὶ ἀπαίδευτα. Ἀριστοφάνης Νεφέλαις· οὐ στωμύλλων κατὰ τὴν ἀγορὰν τριβολεκτράπελα, οἷά περ οἱ νῦν.
- τ 949 Τρίβοντας· ἀναλίσκοντας.
- τ 950 Τριβουνάλιον· ὅτι ἐν τῷ τριβουναλίῳ τοῦ Παλλαντίου στήλῃ ἦν Εὐδοκίας τῆς γυναικὸς Θεοδοσίου, καὶ αὐτοῦ Θεοδοσίου Μαρκιανοῦ τε καὶ Κωνσταντίνου· ἔνθα ὀρχήσεις τῶν δύο μερῶν ἐγίνοντο ἕως Ἡρακλείου.
- τ 951 Τριβουνιανός· οὗτος ἦν κοιαίστωρ ἐπὶ Ἰουστινιανοῦ.
- τ 952 Τριβοῦνος· οὗτος ἐπὶ Χοσρόου ἦν, Παλαιστίνος γένος, λόγιος καὶ τὰ ἐς τέχνην τὴν ἰατρικὴν οὐδενὸς ἥσσω, ἄλλως δὲ σώφρων τε καὶ θεοφιλὴς καὶ τῆς ἐπεικειᾶς ἐς ἄκρον ἦκων. καὶ ποτε Χοσρόην κακῶς τοῦ σώματος ἔχοντα ἰασάμενος ἀπηλλάγη ἐκ τῆς Περσῶν χώρας, δῶρα πολλά τε καὶ λόγου ἄξια πρὸς τοῦ ἀνθρώπου κεκομισμένος. ἡνίκα τοίνυν ἐκεχειρία ἐγένετο, Ἰουστινιανὸν βασιλέα Χοσρόης τὸν ἱατρὸν τοῦτον συνδιαιτησόμενον αὐτῷ ἐς ἐνιαυτὸν ᾗτησε δοῦναι. τῆς τε αἰτήσεως ἐπιτελεσθείσης, ἐκέλευσε τὸν Τριβοῦνον ὁ Χοσρόης αἰτεῖσθαι, ὅτου ἂν δέηται. ὁ δὲ ἄλλο οὐδὲν ἥτει τῶν πάντων χρημάτων ἢ ὥστε οἱ Ῥωμαίων αἰχμαλώτων τινὰς Χοσρόην ἀφεῖναι. ὁ δὲ οἱ ἄλλους τε τρισχιλίους ἀφῆκε καὶ ὅσους πρὸς ὄνομα ἐξητήσατο ἐν τοῖς αἰχμα- λώτοις λογίους ὄντας, κλέος τε μέγα ἐκ τοῦ ἔργου τούτου ἐς πάντας ἀνθρώπους ὁ Τριβοῦνος ἔσχεν.
- τ 953 Τρίβων· ἔμπειρος. Ἀριστοφάνης· ἐτύγχανε γὰρ οὐ τρίβων ὢν ἵππικῆς. καὶ Τρίβωνος, ἐμπεύρου.
- τ 954 Τρίβωνα· στολισμόν. οἱ γὰρ φιλόσοφοι ἐν τῷ τρίβωνι ἐχειμάζον, μηδὲν ἐσθίοντες. καὶ Ἀριστοφάνης· μήτε ῥιγῶν ἀπέχθη λίαν μήτ' ἀριστᾶν ἐπιθυμῆς, οἴνου τ' ἀπέχη καὶ γυμνασίων καὶ τῶν ἄλλων ἀνοήτων.
- τ 955 Τριβωνευόμενοι· ἥτοι ἀντὶ τοῦ τριβάς ἐμποιοῦντες ἢ ἀντὶ τοῦ τεχνάζοντες. ἀντὶ τοῦ τρίβωνες εἶναι παραγμάτων.
- τ 956

Τριβωνιανός, Μακεδονιανού, ἀπὸ δικηγόρων τῶν ὑπάρχων. οὗτος ὁ Τριβωνιανὸς Ἕλληνας ὑπῆρχε καὶ ἄθεος, ἀλλότριος κατὰ πάντα τῆς τῶν Χριστιανῶν πίστεως· κόλαξ δὲ καὶ ἀπατεῶν καὶ πείθων Ἰουστινιανὸν τὸν βασιλέα, ὥς ὅτι οὐκ ἀποθανεῖται, ἀλλ' εἰς τοὺς οὐρανούς μετὰ σαρκὸς ἀναληφθήσεται. ἦν δὲ κοῖαιστωρ Ἰουστινιανοῦ. οὗτος φύσεως μὲν δυνάμει ἐχρήτο καὶ παιδείας ἐς ἄκρον ἀφίκετο τῶν κατ' αὐτὸν οὐδενὸς ἥσσον· ἐς δὲ φιλοχρηματίαν δαιμονίως ἐσπουδα- κῶς οἷός τε ἦν κέρδους ἀεὶ τὸ δίκαιον ἀποδίδοσθαι, τῶν τε νόμων ἡμέρᾳ οἱ ἐκ τοῦ ἐπιπλεῖστον ἐκάστη τοὺς μὲν ἀνήρει, τοὺς δὲ ἔγρα- φεν, ἀπεμπολῶν τοῖς δεομένοις κατὰ τὴν χρεῖαν ἐκάτερον. ἔτη δὲ πολλὰ ἐπιβιούς τῇ τιμῇ ἐτελεύτησε νόσῳ, οὐδὲν ἄχαρι πρὸς οὐδενὸς παθών. ἦν γὰρ αἰμύλος τε καὶ τᾶλλα ἡδὺς καὶ τῆς φιλοχρηματίας τὸ νόσημα ἐπισκιάσαι ἱκανώτατος τῆς παιδείας περιουσίᾳ.

- τ 957 Τριβωνιανός, Σιδήτης, ἀπὸ δικηγόρων τῶν ὑπάρχων καὶ αὐτός, ἀνὴρ πολυμαθής. ἔγραψεν ἐπικῶς ὑπόμνημα εἰς τὸν Πτολε- μαίου Κανόνα, Συμφωνίαν τοῦ κοσμικοῦ καὶ ἀρμονικοῦ διαθέματος, Εἰς τὸν πολεύοντα καὶ διέποντα, Εἰς τοὺς τῶν πλανωμένων οἴκους, καὶ διὸ ἐκάστῳ οἶκος ὁ δεῖνα, Εἰς τοὺς κδ' πόδας τοὺς μετρικοὺς καὶ τοὺς κη' τοὺς ῥυθμικοὺς, Μετάφρασιν τοῦ Ὀμηρικοῦ τῶν νεῶν κατα- λόγου, Διάλογον Μακεδόνιον ἢ περὶ εὐδαιμονίας, καὶ Βίον Θεοδότου φιλοσόφου ἐν βιβλίῳ τρισίν, Ὑπατικὸν καταλογάδην εἰς Ἰουστινιανὸν αὐτοκράτορα, Βασιλικὸν εἰς τὸν αὐτόν, Περὶ μηνῶν ἐναλλαγῆς, ἐπικῶς.
- τ 958 Τριβώνιον: φόρημα Κυνικόν. ἱμάτιον παλαιόν.
- τ 959 Τριβωνοφόρος: ὁ φορῶν στολὴν ἔχουσαν σημεῖα ὡς γαμ- μάτια. ὁ δὲ Πρόκλος προσέταξεν Ἰσίδωρον μετασχηματίσασθαι πρὸς τὸν ἄριστον βίον καὶ τριβωνοφορεῖν· ὁ δὲ οὐχ ὑπέμεινε.
- τ 960 Τριγέρων: τρεῖς γενεὰς βιούς· τουτέστι ἐνενηκοντούτης. Νέστωρ ἐν Πύλῳ ἡγαθήν τύμβον ἔχει τριγέρων.
- τ 961 Τρίγληνα: ὁ μὲν Ἡλίοδωρος τρίκορα· γλήνη γὰρ ἡ τοῦ ὀφθαλμοῦ κόρη. ὁ δὲ Ἀπίων πολύγληνα, τὰ θέας ἄξια.
- τ 962 Τριγλῖς: εἶδος ἰχθύος. κλίνεται τριγλίδος. ὁ κανών. τὰ γὰρ εἰς ἰς δισύλλαβα, ἔχοντα πρὸ τοῦ ἰς ἀμετάβολον, ἐὰν κλίνωνται διὰ τοῦ δ, ὀξύνονται· οἷον σμαρίς, τριγλῖς· εἰ δὲ διὰ τοῦ τ, βαρύνονται. ἐν Ἐπιγράμμασι· τρίγλαν ἀπ' ἀνθρακιῆς καὶ φυκίδας σοι λιμενήτιν, Ἄρτεμι, δωρεῦμαι.
- τ 963 Τριγλώχινα τόξα: τρίγωνα.
- τ 964 Τριγωνία: ἡ τρίτη γενεά. διαδεξάμενος ὥσπερ ἄλλο τι τοῦ πατρὸς ἐς τριγωνίαν παρέπεμπε τὸ ἔχθος.
- τ 965 Τρίγωνον δικαστήριον: ὄνομά ἐστι δικαστηρίου, ἴσως καὶ τῷ σχήματι τριγώνου ὄντος.
- τ 966 Τριγχός: τειχίον, στεφάνη, περίφραγμα. Βάβριος λύκος παρῆει τριγχόν, ἔνθεν ἐκκύψας ἀρνειὸς αὐτὸν ἔλεγε πολλὰ βλασφήμως. ὅτι Πλάτων τὴν διαιρετικὴν φιλοσοφίαν ἐξυμνῶν τριγχὸν φιλοσοφίας αὐτὴν λέγει.
- τ 967 Τριγχός: περιβολή, περιτείχισμα.
- τ 968 Τρίαίνα. καὶ Τριαινοῦν, τουτέστι τῇ τριαίνῃ ἡρέμα σκάπτειν καὶ ἐπισύρειν τὰς βώλους, ὑπὲρ τοῦ κατακρύπτειν τὰ σπέρ- ματα.
- τ 969 Τριέμβολον: πολλάκις ἐμβάλλεσθαι δυνάμενον. Ἀριστοφάνης· ὥστε θαυμάζειν, ὅπως οὕτω γέρων ὢν στύομαι τριέμβολον. ἔστι δὲ καὶ πλοίου τις κατασκευή. καὶ γὰρ δεκέμβολον τὴν τοῦ Νέστορος ναῦν, ἐν Μυρμιδόσι. τριέμβολον οὖν ἐπίφθεγμα τάχους.
- τ 970 Τριέσπερος.
- τ 971

Τριετηρίδες: ἡμέραι παρὰ Βιθυνοῖς, ἐν αἷς ἀφ' ἡμέρας πότοι συνεχεῖς ἐγίνοντο, καὶ παρὰ τὰς συνουσίας πᾶν γένος ἀκροαμάτων εἰσήγετο, καὶ καθόλου πολλήν τιν' εἶχε ῥαθυμίαν τὸ Πέργαμον.

- τ 972 Τριηκάδας: παρὰ Ἡροδότῳ δεῖπνα, ἢ δῆμους, ἢ ἀριθμὸν τριά- κοντα ἡμερῶν.
- τ 973 Τριηκόντορος ναῦς.
- τ 974 Τριηραρχεῖν: καὶ τριηραρχία, λειτουργία παρὰ Ἀθηναίοις δαπανηρά. ἔδει γὰρ τὴν τριήρη πάντα ἔχειν πρὸς πόλεμον εὐτρεπῇ, ἅπερ παρεσκεύαζεν ὁ εἰς τὴν λειτουργίαν ταύτην προβληθεῖς. Ἀριστο- φάνης· ἐγὼ σε ποιήσω τριηραρχεῖν.
- τ 975 Τριηράρχημα: τὸ εἰς τὴν τριηραρχίαν ἀνάλωμα· ἐπιτριηράρ- χημα δὲ τὸ ἀναλισκόμενον μετὰ τὸν τῆς τριηραρχίας χρόνον.
- τ 976 Τριηράυλης: ὄνομα.
- τ 977 Τριήρεις: πλοῖα πολεμικά, ἃ καλοῦνται Λέβερνοι.
- τ 978 Τρικάρανον: φρούριόν ἐστὶ τῆς Ἀργίας οὕτω καλούμενον.
- τ 979 Τρικάρηνος: ὁ τρεῖς κεφαλὰς ἔχων.
- τ 980 Τρικκαῖοι: ὄνομα ἔθνους.
- τ 981 Τρικέφαλος: ὁ Ἑρμῆς, ὥσπερ διδάσκων τὰς ὁδοὺς καὶ ἔχων ὑπογραφὴν, ποῦ μὲν αὕτη φέρει ἢ ὁδός, ποῦ δὲ ἐκεῖνη. ἴσως δὲ πρὸς ἐκάστην ὁδὸν κεφαλὴν εἶχεν. ἔστι δὲ ὁ ἀναθεὶς τὸν τρικέφαλον Ἑρμῆν, ὡς Φιλόχορος φησι, Προκλείδης Ἱπάρχου ἐραστής. Ἰσαῖος ἐν τῷ περὶ Εὐκλείδου· μικρὸν δ' ἄνω τοῦ Τρικεφάλου, παρὰ τὴν Ἑστίαν ὁδόν. τὸ πληρὲς ἐστὶ τοῦ τρικεφάλου Ἑρμοῦ.
- τ 982 Τρικέφαλος: ὁ γὰρ Γηρυόνης τρικέφαλος ὢν πολὺν ἀγῶνα παρέσχε τῷ Ἡρακλεῖ.
- τ 983 Τρίκλινος· Ἀναστάσιος ὁ βασιλεὺς, ὁ Δίκωρος, κτίζει τὸν μέγαν τρίκλινον τὸν ἐν Βλαχέρναις ὃς μέχρι τῆς δεῦρο Ἀναστασιακὸς λέγεται.
- τ 984 Τρικορυσία· Αἰλιανός· καὶ τὸ τοῦ Μενάνδρου, ἵνα τι καὶ παίσω, Τρικορυσία βασίλιννα, καὶ αὕτη δέσποινα εἶναι τοῦ Πόντου ἐθέλουσα.
- τ 985 Τρικορυσία ἐμπίς· ὡς ἐν Τρικορύσῳ πολλῶν ἐμπίδων γινομένων· ἔστι γὰρ ἀλσώδης καὶ κάθυγρος ὁ τόπος.
- τ 986 Τρικύλιστος· ἐὰν μὴ ἀφίκησθε, βούλομαι τρικύλιστος ὠθεῖσθαι, ὅπου ἂν ὑμεῖς παρακαλῆτε.
- τ 987 Τρίλλη: τί σημαίνει; γέγραπται γὰρ ἐν τῷ τοῦ Ἀθηναίου Σίμωνος Ἱπποῖα- τρικῶ περὶ γνωρισμάτων φλεβῶν, ὅτι καὶ ἀπὸ τῆς τρίλλης εἰσὶ φλέβες δύο.
- τ 988 Τρίμμα: δι' ἁρωμάτων πόμα. ταῦτα λέγων ὁ Σωκράτης, ὥσπερ εἰς τὰ θύματα λίθους παρατρίβων πωρίνους καὶ κρούων πρὸς ἀλλήλους, συναγαγὼν τὰ τούτων θραύσματα βάλλει τὸν πρεσβύτερον αὐτοῖς, καθάπερ τὰ ἱερεῖα ταῖς οὐλαῖς οἱ θύοντες. καὶ διὰ τοῦτο παίζει τοῖς ὀνόμασι, τρίμμα μὲν αὐτὸν ἔσεσθαι λέγων, παρὰ τὸ τρίβειν καὶ θιγεῖν πρὸς ἀλλήλους τοὺς λίθους. κρόταλον δὲ παρὰ τὸ προσ- κρούειν τοὺς λίθους ἑαυτοῖς. παιπάλην δὲ διὰ τὴν ἀπὸ τούτων ἐκ- πίπτουσαν λατύπην. καλοῦμεν δὲ τῶν ἀνθρώπων τοὺς κακεντρεχεῖς καὶ μὴ ἀπλοῦς περιτρίμματα καὶ πολυκρότους καὶ κρόταλα. ὅθεν καὶ τὸν πρῶτον στίχον Ὀδυσσεΐας οὕτως ἀξιούσι γράφειν τινές· ἄνδρα μοι ἔννεπε Μοῦσα πολὺκροτον.
- τ 989 Τρίμμα: ὁ τετριμμένος ἐν τοῖς πράγμασι. καὶ παρ' Ἀριστοφάνει ἐν Νεφέλαις· λέγειν γενήσῃ τρίμμα. τουτέστι τετριμμένος, ἱκανὸς καὶ δεινὸς ἔση λέγειν. καὶ Δημοσθένης ἐν τῷ Περὶ τοῦ στεφάνου ὡς ἰταμοῦ καὶ ἀναισχύντου ῥήτορος καθαπτόμενος Αἰσχίνου, περίτριμμα ἀγορᾶς αὐτὸν καλεῖ.

- τ 990 Τριμηθοῦς, Τριμηθοῦντος.
- τ 991 Τριμμοῦς: τὰς τετριμμένας ὁδοῦς. Αἰλιανός· καὶ ἀναβλέποντες ὁρῶσι τριμμοῦς τῆς ἀνόδου καὶ προσβάσεις, δι' ὧν ἀνῆλθεν ὁ Ῥωμαῖος, καὶ συνέβαλον μὴ ἄπορον εἶναι, ἀλλ' ἐπιβατόν.
- τ 992 Τρίμνων: τριῶν μνῶν ἀξίων.
- τ 993 Τρινάκρια: ὄνομα τόπου. ἢ νῦν νῆσος Σικελίας.
- τ 994 Τρίναξ: γεωργικὸν ἐργαλεῖον. ἐν Ἐπιγράμμασι· καὶ τρίνακας ξυλῖνας, χειρας ἀρουροπόνων.
- τ 995 Τριόρχης: ἱέρακος εἶδος ὁ τριόρχης. ὅτι ὁ τύραννος Σικελίας κοινὸς πόρνος, ἕτοιμος τοῖς ἀκράτεστεροις, κολιοῖς, τριόρχης, πάντων τῶν βουλομένων τοῖς ὀπισθεν ἔμπροσθεν γεγονώς· ὃς ὅτε ἀπέθανε, τὴν γυναῖκά φησι κατακλαιομένην αὐτὸν οὕτω θρηνεῖν· τί δ' οὐκ ἐγὼ σέ; τί δ' οὐκ ἐμὲ σύ;
- τ 996 Τριόφθαλμος· Βοιωτοῖς ἐδόθη χρησμός, ὅτῳ ἂν συναντήσωσι πρώτῳ τριοφθάμῳ ὄντι, τούτῳ ἔπεσθαι. Ὅξυλος δέ τις ὀχοῦμενος ἐπὶ ἵππου ἑτεροφθάμου, συνεῖς τὸ θεοπρόπιον ... ἠκολούθησαν αὐτῷ.
- τ 997 Τριωβολιμαῖος: τριῶν ὀβολῶν, εὐωνος. ὅτι τοπαλαιὸν οἱ στρατηγοὶ τριώβολον ἐλάμβανον βλακείας χάριν.
- τ 998 Τριώβολον: τὸ τρεῖς ὀβολοὺς ἔχον. Ἀριστοφάνης Πλούτῳ· δεινὸν γάρ, εἰ τριωβόλου μὲν ἕνεκα ὥστιζοίμεθ' ἐκάστοτε ἐν τῇ ἐκκλησίᾳ. οὐδεὶς ἐδίκαζεν, εἰ μὴ ἐπέβαινε τῶν ξ' ἐνιαυτῶν. ὅσοι δὲ τελείας ἡλικίας ἦσαν, εἰσῆρχοντο μὲν εἰς τὴν ἐκκλησίαν, οὐκ ἐδίκαζον δέ. τούτους οὖν τοὺς ἐκκλησιαστὰς ἐποίησαν φανερόν τι λαμβάνειν ἀπὸ τῶν τῆς πόλεως προσόδων οἱ δημαγωγοί, πείσαντες τὴν πόλιν. ὕστερον δὲ ὁ Κλέων ἐποίησεν αὐτὸ τριώβολον. ἀφῆλιξ δὲ εἰς τὴν ἐκκλησίαν οὐκ εἰσῆρχετο.
- τ 999 Τριώροφος.
- τ 1000 Τρίπαλαι: ἐπίρρημα χρόνου δηλωτικόν. Ἀριστοφάνης· τρίπαλαι κάθημαι βουλόμενός ς' εὐεργετεῖν. ἐγὼ δὲ δεκάπαλαι. ἢ χιλιόπαλαι, καὶ πρόπαλαι, πάλαι, πάλαι. ἐγὼ δὲ τρισμυριόπαλαι καὶ πρόπαλαι, πάλαι, πάλαι.
- τ 1001 Τρίποδα: λέβητα ἐν Δελφοῖς ἐπὶ τρίποδα κείμενον μαντικὸν Ἀπόλλωνος.
- τ 1002 Τρίπος· ἢ τρίπος ἢ γυνή. ὁ τρίπους. καὶ ἀνθράκιον, βραχὺ τριποδίσκιον, παρὰ Ἀλέξιδι.
- τ 1003 Τρίπους: κατὰ τοὺς τρεῖς χρόνους μαντευόμενος, ἐνεστῶτα, παρεληλυθότα, μέλλοντα.
- τ 1004 Τριπτῆρα: Ἰσαῖος ἐν τῷ <κατὰ> Διοκλέους. τριπτῆρ ἐστὶ πιθάκνη, ἐκπέταλος, οἷα τὰ ἐπιλήνια, ὥς Νίκανδρός φησι. ἐπὶ τούτου δ' ἂν τάττοιο νῦν παρὰ τῷ ῥήτορι. πολλὰ γὰρ καὶ ἄλλα σημαίνει τούνομα.
- τ 1005 Τρίς ἕξ: νικητήριος βόλος. καὶ ἑτέρα παροιμία· τρίς ἕξ ἢ τρεῖς οἶνας. οὕτω γὰρ καλοῦσιν Ἴωνες τοὺς κύβους.
- τ 1006 Τρίς ἕξ ἢ τρεῖς κύβοι: οἱ μὲν τρίς ἕξ νίκην, οἱ δὲ τρεῖς κύβοι κενοί. καὶ τὸ παρ' Εὐριπίδῃ τοιοῦτον· βέβληκ' Ἀχίλλευσ δύο κύβῳ καὶ τέτταρα. τριῶν γε ὄντων τῶν ἀναρριπτουμένων βόλων, δύο μὲν κενοὺς αὐτόν φησι βάλλειν, ἓνα δὲ τὸν τέταρτον. διττὸς οὖν ὁ κύβος, εἴτε ἀναρριπτούμενος εἴτε κενὸς εἴτε πλήρης εἴη· καὶ ιδίως ὁ κενός, ὅτι δὲ ὁ τρίς ἕξ βαλὼν κατῶρθου, καὶ Αἰσχύλος ἐν Ἀγαμέμνονι παρίστησι· τὰ δεσποτῶν γὰρ εὖ πεσόντα θήσομαι, τρίς ἕξ βαλοῦσα τῆς ἐμῆς φρυκτωρίας.
- τ 1007 Τρισμέγιστος Ἑρμῆς· ζήτει ἐν τῷ Ἑρμῆς.
- τ 1008 Τριστάται: οἱ παρὰ χεῖρα τοῦ βασιλέως· οἷον ἔχοντες λόγχας ἀνὰ τρεῖς κατὰ χεῖρα.
- τ 1009 Τρίστομος: ἐπίθετον αἰχμῆς. σοὶ γὰρ Καστορίδος ὑλακὰ καὶ τρίστομος αἰχμὴ εὐαδε.

- τ 1010 Τριστοιχεί: κατὰ τρεῖς τάξεις.
- τ 1011 Τριταγωνιστής· Αἰσχίνης ἐν πολλοῖς σκώπεται ὑπὸ Δη-μοσθένους ὡς ὑποκριτῆς τραγωδιῶν, καὶ τριταγωνιστὴν αὐτόν φησιν, ὡς ἀδοκιμώτατον τῶν ὑποκριτῶν, ἐν τρίτῃ τάξει καταριθμῶν.
- τ 1012 Τριταγωνιστής· ἀπὸ Σοφοκλέους, ὃς πρῶτος ἐχρήσατο τρισὶν ὑποκριταῖς καὶ τῷ καλουμένῳ τριταγωνιστῇ.
- τ 1013 Τριτάλαντον βάρος: τριῶν ταλάντων. τριτάλαντον βάρος δεινότατ' ἀπειλοῦντας ἐπῶν.
- τ 1014 Τριτάνυστον: μακρόν. καὶ δόνακα τριτάνυστον.
- τ 1015 Τριταῖος.
- τ 1016 Τρίτη κεφαλή: τοῦτο εἴρηται ἀπὸ τῶν ἀχθοφορούντων, οὐ μόνον κατὰ τὸν ὤμον, ἀλλὰ καὶ κατὰ τῆς κεφαλῆς.
- τ 1017 Τριτημόριον: τοὺς ζ' χαλκοὺς εἴρηκε Φιλήμων τοῦ ὀβολοῦ τριτημόριον. θαυμάζω οὖν ἐγὼ πῶς τεταρτημόριόν εἰσι δύο χαλκοῖ, τριτημόριον δὲ ἕξ· εἰ μὴ ἄρα ἐκεῖνο μὲν κυρίως ὠνομάσθη τέταρτον μέρος τοῦ ὀβολοῦ, τὸ δὲ τριτημόριον, ὡς ἀπὸ τεσσάρων μερῶν ὄντων, ἀνὰ δύο χαλκοὺς, τρία ἔχον μέρη, ἕξ χαλκοὺς συνάγει.
- τ 1018 Τριτημορίς· Ἡρόδοτος· ἐτέρη δὲ ἦϊε τοῦ στρατοῦ τριτημορίς τὴν μεσογαῖαν.
- τ 1019 Τριτογένεια: φοβερὰ, καταπληκτική. Δημόκριτος ὁ Ἀβδη-ρίτης ἔγραψε Περὶ τῶν ἐν ἄδου, Τριτογένεια· τοῦτο δὲ ἐστίν, ὅτι τρία γίνεται ἐξ αὐτῆς, ἃ πάντα ἀνθρώπινα συνέχει. καὶ παροιμία δὲ εἴρηται· Παῖς μοι Τριτογενὴς εἴη, μὴ Τριτογένεια. ἢ ὅτι τὴν Ἀθηναῖαν ἀνδρώδη ἐνόμιζον εἶναι καὶ παῖδας ἄρρενας παρέχειν.
- τ 1020 Τριτογενής· ἡ Ἀθηναῖα. ἦτοι ὅτι ἐκ τῆς νηδύος καὶ τῆς μήτρας καὶ τῆς κεφαλῆς τοῦ Διὸς ἐξῆλθεν· ἢ ὅτι παρὰ Τρίτωνι τῷ ποταμῷ Λιβύης ἐγεννήθη, φθίνοντος, ὡς καὶ Ἀθηναῖοι ἄγουσιν· ἢ ὅτι τρίτῃ μετὰ Ἀρτεμιν καὶ Ἀπόλλωνα ἐγεννήθη· ἢ ἐπεὶ τρίτωνα τὴν κεφαλὴν Ἀθᾶνες λέγουσιν· ἢ ἐπεὶ παρὰ Τρίτωνι ἐγένετο· ἢ τοῦ τρεῖν καὶ εὐλαβεῖσθαι αἰτία· ἢ γεννητική· ἢ ὅτι ἀπελούσατο ἐν τῷ Τρίτωνι, τῷ Λιβύης ποταμῷ.
- τ 1021 Τριτόμηις: τὴν τρίτην τοῦ μηνὸς τριτομήνιδα ἐκάλουν. δοκεῖ δὲ γεγενῆσθαι τότε ἡ Ἀθηναῖα. Ἰστρος δὲ καὶ Τριτογένειαν αὐτὴν φησι λέγεσθαι, τὴν αὐτὴν τῇ σελήνῃ νομιζομένην.
- τ 1022 Τρίτον ἡμίδραχμον: τὰς δύο ἡμισυ δραχμὰς οὕτως εἰώθασιν ὀνομάζειν οἱ παλαιοί.
- τ 1023 Τριτοπάτορες: Δήμων ἐν τῇ Ἀτθίδι φησὶν ἀνέμους εἶναι τοὺς Τριτοπάτορας, Φιλόχορος δὲ τοὺς Τριτοπάτρεις πάντων γεγονέναι πρῶτους. τὴν μὲν γὰρ γῆν καὶ τὸν ἥλιον, φησὶν, ὃν καὶ Ἀπόλλωνα τότε καλεῖν, γονεῖς αὐτῶν ἐπίσταντο οἱ τότε ἄνθρωποι, τοὺς δὲ ἐκ τούτων τρίτους πατέρας. Φανόδημος δὲ ἐν ζ' φησὶν, ὅτι μόνοι Ἀθηναῖοι θύουσιν τε καὶ εὐχονται αὐτοῖς ὑπὲρ γενέσεως παίδων, ὅταν γαμεῖν μέλλωσιν. ἐν δὲ τῷ Ὀρφέῳ Φυσικῷ ὀνομάζεσθαι τοὺς Τριτοπάτορας Ἀμαλκείδην καὶ Πρωτοκλέα καὶ Πρωτοκλέοντα, θυρωροὺς καὶ φύλακας ὄντας τῶν ἀνέμων. ὁ δὲ τὸ Ἐξηγητικὸν ποιήσας Οὐρανοῦ καὶ Γῆς φησιν αὐτοὺς εἶναι, ὀνόματα δὲ αὐτῶν Κόττον, Βριάρεων καὶ Γύγην.
- τ 1024 Τρίτου κρατῆρος: τοῦ Σωτῆρος ὃν καὶ τέλειον ἔλεγον. τὸν μὲν γε πρῶτον Ὀλυμπίων φασί· τὸν δὲ δευτέρον Ἡρώων. Πλά-των Πολιτεία· τὸν δὲ τρίτον Ὀλυμπικῶς τῷ Σωτῆρι τε καὶ Ὀλυμπίῳ.
- τ 1025 Τρίτῳ καὶ τετάρτῳ ἔτει: ἀντὶ τοῦ πρὸ τριῶν καὶ τεσσάρων ἐτῶν. οὕτως Ἀντιφάνης.
- τ 1026 Τριτωνὶς λίμνη.
- τ 1027 Τρίτωνος: Ποσειδῶνος, θαλάσσης. καὶ βυθίην Τρίτωνος ἀλι-πλάγκτοιο χαμεύνην σπόγγον, ἀκεστορίην πλαζομένης γραφίδος.
- τ 1028 Τρίτῳ φάει: τρίτῃ ἡμέρᾳ.

- τ 1029 Τριττύς: φυλῆς μέρος τρίτον. αὕτη γὰρ διήρηται εἰς τρία μέρη, τριττῦς καὶ ἔθνη καὶ φατρίας, ὡς Ἀριστοτέλης φησί.
- τ 1030 Τριττύς: ἡ ἐντελὴς θυσία, ἐκ σὺός, κριοῦ καὶ τράγου. ἐκ τριῶν, ὥσπερ δωδεκίδες, θυσίαι δώδεκα ἱερείων.
- τ 1031 Τριφάλης, Τριφάλητος: ὄνομα κύριον παρὰ Ἀριστοφάνει.
- τ 1032 Τριφύλλιος, ἐπίσκοπος, μαθητὴς Σπυρίδωνος τοῦ θαυματουργοῦ τοῦ Κυπρίου· ὃς ἔγραψε τὰ θαύματα τοῦ ὁσίου καὶ τερατουργοῦ πατρὸς ἡμῶν Σπυρίδωνος· ὡς γέγραπται ἐν τῷ βίῳ αὐτοῦ δι' ἱάμβων· ἃ χρὴ ἐκζητῆσαι ὡς λίαν ὠφέλιμα.
- τ 1033 Τρίχα: τριχῶς.
- τ 1034 Τρίχακτον: κτένιον.
- τ 1035 Τρίχαπτον: τὸ βαμβύκινον ὕφασμα, ἱμάτιον πολυτίμητον.
- τ 1036 Λύσις ὀνείρου Νικηφόρου πατριάρχου· τρίχας καρῆναι πραγμάτων δηλοῖ βλάβην, τρίχας πεσεῖν δὲ κίνδυνον φέρει μέγαν.
- τ 1037 Τριχῆ: τριχῶς.
- τ 1038 Τριχίδες: εἶδος ἰχθύος, αἱ λεγόμεναι θρίσσαι. Ἀριστοφάνης· ἔβηττε τὴν νύχθ' ὅλην τριχίδων πεπλησμένος.
- τ 1039 Τριχθά: τριχῆ. Ὅμηρος· τριχθὰ δὲ πάντα δέδασται. ἔστι δὲ τὸ πάντα κατὰ παρολκὴν· ὡς, οἱ δ' ἐννέα πάντες ἀνέστησαν. Γαῖα δέ τι ξυνη πάντων καὶ μακρὸς Ὀλυμπος. συναφὴς τῇ γῇ ὁ Ὀλυμπος, ὡς ὅρος. τὸ δὲ ὅμοιον καὶ ἐν Ὀδυσσεΐᾳ πεποίηκε· ναιετάω δ' Ἰθάκην εὐδείελον, ἐν δ' ὅρος αὐτῇ Νήριτον, εἰνοσίφυλλον. κεχώρικε γὰρ τὸ ὅρος τῆς Ἰθάκης. εἰ δὲ ἦν ὁ Ὀλυμπος τοῦ οὐρανοῦ μέρος ἐπουράνιον, οὐκ ἦν κοινός, ἀλλὰ ἴδιος.
- τ 1040 Τριχοβρῶτες: ζῶον κατεσθίον τὰς τρίχας, οἱ σῆτες, ὁ θρίψ.
- τ 1041 Τριχολογεῖν: τὰς τρίχας ἀναλέγεσθαι καὶ περὶ αὐτῶν φρον- τίζειν.
- τ 1042 Τρίψεις: ἀντὶ τοῦ διατρίψεις, διατελέσεις. Ἀριστοφάνης Πλούτῳ· ὀδυνηρότερον τρίψεις βίοτον πολὺ τοῦ νῦν.
- τ 1043 Τρίψις: τῶν ποταμῶν ἡ πορεία. Δαβίδ· ἀροῦσιν οἱ ποταμοὶ ἐπιτρίψεις αὐτῶν.
- τ 1044 Τριψίωνος.
- τ 1045 Τροίην: κατὰ διάλυσιν Τρωϊκὴν.
- τ 1046 Τρομερόν· ὁ δὲ ὑπὸ ἀρρωστίας λεπτὸν τι καὶ τρομερὸν ἐφθέγγατο.
- τ 1047 Τρόμης, Τρόμητος· Δημοσθένης καὶ ἄλλα σκώπτει τὸν Αἰσχίνην καὶ γραμ- ματοκύφωνα· ὃν καὶ υἱὸν εἶναί φησιν ὀνόματι μὲν Τρόμητος, διδασκάλου δὲ τῶν πρώτων γραμμάτων.
- τ 1048 Τροπᾶσθαι: τρέπεσθαι.
- τ 1049 Τρόπαια: νικητήρια. Ἀριστοφάνης ἐν Πλούτῳ· τρόπαιον ἀναστήσαιτο τῶν ταύτης τρόπων. τὸ τρόπαιον οἱ παλαιοὶ Ἀττικοὶ προπερισπῶσιν, οἱ δὲ νεώτεροι προπαροξύνουσι. ἡ δὲ παλαιὰ Ἀτθίς ἐστίν, ἣς ἤρχεν Εὐπολις, Κρατῖνος, Ἀριστοφάνης, Θουκυδίδης· ἡ δὲ νέα Ἀτθίς ἐστίν, ἣς ἐστὶ Μένανδρος καὶ ἄλλοι.
- τ 1050 Τροπή: δίωξις.
- τ 1051 Τροπῆς ἀποσκίασμα: ἀντὶ τοῦ ἀλλοιωσεως καὶ μεταβολῆς ἵχνος, καὶ ὁμοίωμα φαντασίας.
- τ 1052 Τροπίας οἶνος: τετραμμένος καὶ ἐξεστηκώς. Ἀριστοφάνης Δαιταλεῦσι· ταχύ νυν πέτου καὶ μὴ τροπίαν οἶνον φέρε.
- τ 1053 Τρόπις: τῆς νηός. καὶ κλίνεται τρόπιος.

- τ 1054 Τροπείδιον.
- τ 1055 Τρόπον: ἥθος. τρόπος δὲ ἐπὶ τῶν συλλογισμῶν, οἷονεῖ σχῆμα τοῦ λόγου, οἷον ὁ τοιοῦτος εἰ τὸ α', τὸ β'· ἀλλὰ μὴν τὸ πρῶτον· τὸ ἄρα δεύτερον. παρεισέχθη δὲ ὁ λογότροπος ὑπὲρ τοῦ ἐν ταῖς μακροτέραις συντάξεσι τῶν λόγων μηκέτι τὴν πρόσληψιν μακρὰν οὔσαν καὶ τὴν ἐπιφορὰν λέγειν, ἀλλὰ συντόμως ἐπενεγκεῖν, τὸ δὲ α', τὸ ἄρα β'. καὶ Πισίδης· ὁ βάρβαρος δὲ τῷ λόγῳ καὶ τῷ τρόπῳ. ἀντὶ τοῦ τῷ ἥθει.
- τ 1056 Τρόπον τινά: ἀντὶ τοῦ καλῶς ἆν.
- τ 1057 Τροποφορεῖν. καὶ Τροποῦμαι· αἰτιατικῇ.
- τ 1058 Τροπώσομαι· νικήσω, ὑποτάξω.
- τ 1059 Τροφαλὶς· τυρός. ἀρπάσας ὁ κύων τροφαλὶδα τυροῦ Σικελὴν κατεδήδοκε.
- τ 1060 Τροφεΐα. τὰ ὀφειλόμενα τοῖς τροφεῦσι.
- τ 1061 Τροφή: ἀντὶ τοῦ ἀγωγῇ καὶ παιδείᾳ. καὶ τραφέν, ἀντὶ τοῦ ἀχθέν, παιδευθέν. ἐνίστε δὲ καὶ ὁμοίως ἡμῖν. Πλάτων Πολιτείας ἐπιθυμοῦμεν δ' αὖ τρίτων τινὶ τῶν περὶ τὴν τροφήν καὶ γέννησιν. τροφήν μὲν γὰρ βρῶμα καὶ πόμα λέγει, γέννησιν δὲ τὰ ἀφροδίσια. ἐν δὲ τρίτῳ Πολιτείας· καὶ ὑπὸ τῷ σοφωτάτῳ Χείρωνι τεθραμμένος. ἀντὶ τοῦ πεπαιδευμένος ἵνα μὴ ἐναντιῶνται Ὀμήρῳ, πεπαιδεῦσθαι λέγοντι τὸν Ἀχιλλεῖα παρὰ Χείρωνι, οὐχὶ τεθράφθαι. ζητεῖ περὶ τροφῆς ἐν τῷ δαιτὸς εἴσης.
- τ 1062 Τρόφι κῦμα· τεθραμμένον κῦμα.
- τ 1063 Τρόφιμος.
- τ 1064 Τροφώνιον.
- τ 1065 Τροφωνίου κατὰ γῆς παίγνια. ἐν Λεβαδεΐᾳ χρηστήριον ἦν, ὃ Καταβάσιον ἐκάλουν· στόμιον γάρ τι ἦν, ὡς τὰ ἄκρα δύνασθαι μόνα τῶν ποδῶν χωρῆσαι. οἱ οὖν τῷ θεῷ χρώμενοι, ἀγνεύσαντες πρῶτον ὠρισμέναις ἡμέραις καὶ κοσμήσαντες ἑαυτοὺς ἱερῷ τινι σχήματι, ἀμφοτέραις ταῖς χερσὶ μελιτούττας λαβόντες, ὃ ἐστὶ μάζας μέλιτι δεδευμένας, οὕτως ἐκάθιζον ἐπὶ τὸ στόμιον καὶ αἰφνίδιον ἠρπάζοντο καὶ κατέδουν ἐπὶ τῆς γῆς. τὰς δὲ μάζας ἐλάμβανον ὑπὲρ τοῦ μὴ ἀδικηθῆναι ὑπὸ τῶν συναντώντων ὄψεων, ἀλλ' ἐκείνας αὐτοῖς παρα- βάλλειν τροφήν. πολλοὶ μὲν οὖν καὶ αὐθημερὸν ἀνεπέμφθησαν δι' οὗ στομίου κατῆλθον, πολλοὶ δὲ καὶ διὰ πλείονων ἡμερῶν. ἦν δὲ ὁ Τροφώνιος Ἐρσίνου παῖς τὰδελεφοῦ Ἀγαμήδους· ὅπου ὄφρις ἦν ὁ μαντευόμενος, ᾧ οἱ κατοικοῦντες πλακοῦντας ἔβαλλον.
- τ 1066 Τροχάζειν· διατρέχειν. Πολύβιος· τὴν μὲν πρώτην ἡμέραν ἐκέλευε τροχάζειν ἐπὶ λ' σταδίου ἐν τοῖς ὅπλοις.
- τ 1067 Τροχαῖον· οἱ δὲ σαλπικταὶ οἱ σὺν αὐτοῖς ὄντες τροχαῖόν τι συμβοήσαντες, δόξαν τοῖς ἐναντίοις ὥς παρὰ τοῦ στρατηγοῦ πεπεμ- μένοι παρέσχον. καὶ ἐν Ἐπιγράμμασι οὐ τροχιεῖ τις τὸν Λαπίδην ληστήν.
- τ 1068 Τροχηλατεῖν· ἐλαύνειν.
- τ 1069 Τροχιάς· πορείας, τρίβους, ἐργασίας.
- τ 1070 Τροχιλέας· Σωκράτης πρὸς Ἀλκιβιάδην εἰπόντα, ὡς οὐκ ἀνεκτὴ ἡ Ξανθίπη λαιδοροῦσα· ἀλλ' ἔγωγ', ἔφη, συνείθισμαι καθαπερεὶ καὶ τροχιλέας ἀκούων συνεχές.
- τ 1071 Τρόχιλος· ὄνομα τοῦ ὑπηρέτου Ἐποπος. παρὰ τὸ τρέχω· ἔστι δὲ καὶ ὄρνειον τρόχιλος καὶ λέγεται εἶναι δριμύ. ἀξιοῦσι δὲ τινες τὴν μέσην ὀξύνειν.
- τ 1072 Τροχισθεῖσα· βασανισθεῖσα. ἀπὸ τοῦ τροχοῦ, ὅπερ ἐστὶν ὄργανον βασανιστικόν, διατεῖνον τὰ σώματα. καὶ Ἀριστοφάνης· ἐπὶ τροχοῦ γ' ἔλκοιτο μαστιγούμενος. οὕτω γὰρ οἱ δοῦλοι ἐπὶ

τροχοῦ δεσμούμενοι ἐτύπτοντο. καὶ αὖθις ἐπὶ τοῦ τροχοῦ σε δεῖ στρεβλοῦ- μενον εἰπεῖν ἅ πεπανούργηκας.

τ 1073 Τροχός: ξύλινόν τι ἦν ὁ τροχός, ἐν ᾧ δεσμούμενοι οἱ οἰκέται ἐκολάζοντο. Ἀριστοφάνης· εἴ τις στρατηγεῖν βουλόμενος μὴ ξυλλάβῃ, ἢ δοῦλος αὐτομολεῖν παρεσκευασμένος, ἐπὶ τοῦ τροχοῦ ἔλκοιτο μαστι- γούμενος.

τ 1074 Τροχός· Δαβίδ· φωνὴ τῆς βροντῆς σου ἐν τῷ τροχῷ. περὶ τῆς ἐρυθρᾶς θαλάσσης· φησὶ γὰρ ἡ ἱστορία, ὅτι νότου πνεύσαντος διηρέθη τὸ πέλαγος, τοῦ δὲ ἀέρος συστρεφομένου καὶ τῶν νεφῶν συνισταμένων ὁ ἄνεμος τίκτεται. αἱ δὲ τιμωρίαι σου, φησί, δίκην βελῶν κατὰ τῶν πολεμίων ἐχώρουν. τῷ δὲ κτύπῳ τῆς βροντῆς τοὺς τῶν Αἰγυπτίων τροχοὺς συνεπόδισας. ὅτε δὲ λέγει, ὁ θεός μου, θοῦ αὐτοὺς ὡς τροχόν· ἀντὶ τοῦ ἐν παντοδαπαῖς συμφοραῖς κέλευσον αὐτοὺς στρέφεσθαι καὶ κακοῖς ἐπαλλήλοις περιβαλε.

τ 1075 Τρωγαλίων· τῶν τραγημάτων· οὕτω γὰρ τὰ τραγήματα ἐκά- λουν οἱ παλαιοί.

τ 1076 Τρώγλη· ἡ ὀπή. καὶ Τρωγήτης. καὶ Τρωγλοδύται, ἔθνος. ἀλλ' οἱ μὲν οὖν σωθέντες ἦσαν ἐν τρώγλαις.

τ 1077 Τρώγῳ· αἰτιατικῇ. ἐσθίω. λύσις ὀνείρου· τρώγων γλυκερὰ πικρίας ἔξεις τρόπους.

τ 1078 Τρωαί· αἱ Τρωϊκαί.

τ 1079 Τρωϊκός· ἀπὸ Τροίας. καὶ Τρώϊος, ὁ Τρωϊκός.

τ 1080 Τρώϊλος, σοφιστής, παιδεύσας ἐν Κωνσταντίνου πόλει. λόγους πολιτικούς, ἐπιστολῶν βιβλία ζ'.

τ 1081 Τρωκτά· τὰ κατακτὰ τῶν ὀπωρῶν· οἶον κάρυα καὶ βάλανοι.

τ 1082 Τρώκτης· ὁ ἐκ παντὸς κερδαίνων· οἶον ἀποτρώγων.

τ 1083 Τρώμης· ὄνομα κύριον.

τ 1084 Τρώματα· ἐν τοῖσι τρώματα μεγάλα διφάσια Μιλησίων ἐγένετο, ἔν τε ἐν Λιμενηΐῳ χώρης τῆς σφετέρης μαχεσαμένων καὶ ἐν Μαιάνδρου πεδίῳ.

τ 1085 Τρώζονται· φάγωσιν. Ἀριστοφάνης· ἐνεγκάτω τις ἔνδοθεν τῶν ἰσχάδων. ἄρα τρώζονται;

τ 1086 Τρωχαῖικός.

τ 1087 Τροία· ὄνομα πόλεως.

τ 1088 Τροιζήνης· ὄνομα πόλεως. καὶ Τροιζήνιος, ὁ πολίτης. καὶ ζητεῖ καὶ παροιμίαν ἐν τῷ εἰς Τροιζήνα δεῖ βαδίζειν.

τ 1089 Τρύβλιον· ὀξυβάφιον, πινάκιον, ποτήριον. ὀρθομίλιον. τοῦτο μείζον τοῦ ὀξυβάφου ἐστί. καὶ ἡ κωμωδία· τὸ τρύβλιον τὸ περυσινὸν τέθηκε μοι. ἀντὶ τοῦ κέκλασται.

τ 1090 Τρυγαῖος Ἀθμονεύς· Ἀριστοφάνης ἀντὶ τοῦ ἀμπελουργὸς δεξιός, οὐ συκοφάντης οὐδ' ἐραστῆς πραγμάτων. ἐπὶ τῶν ἀπραγμόνων, παρ' ὅσον οἱ γεωργοί, μάλιστα οἱ δεξιοί, ἀπραγμοσύνην ἀσπάζονται. καὶ Τρυγαῖος μὲν παρὰ τὸ τρυγᾶν· ἀρμόζει γὰρ γεωργοῖς. Ἀθμονεύς δὲ ἀπὸ δήμου Ἀττικοῦ.

τ 1091 Τρυγοδαίμονες· ὥσπερ τὸ κακοδαίμονες. ἐπεὶ πολλῇ τῇ αἰσχροποιίᾳ ἐχρῶντο, παρ' ὅσον ἀφήμενοι τὸ σέβεσθαι τὸ θεῖον περὶ τὸ σκώπτειν ἐτρέποντο.

τ 1092 Τρύγητος· ὁ καιρὸς ἐν ᾧ δεῖ τρυγᾶν. καὶ ἄμητος ὁ καιρός, ἐν ᾧ δεῖ ἀμᾶν καὶ θερίζειν· προπαροξυτόνως. τρυγητὸς δὲ ὁ τρυγῶ- μενος βότρυς. καὶ ἀμητός, ὁ θεριζόμενος. οἶον ἀμητὸς στάχυς ὅξυ- τόνως. καὶ ἥμετος· καὶ ἡμετός, αὐτὸ τὸ πρᾶγμα.

τ 1093 Τρυγίας· ἐπὶ θεοῦ ἡ χαλεπωτέρα τιμωρία. πίνονται πάντες οἱ ἁμαρτωλοί.

τ 1094

Τρυγόνος: εἶδος περιστερᾶς. καὶ παροιμία· Τρυγόνα ψάλλειν, ἐπὶ τῶν φαύλως πραττόντων.
ἴσως παρὰ τὸ τρύζειν. ὥς μή μοι τρύζητε. καὶ ἑτέρα παροιμία· Τρυγόνος λαλίστερος. ἐπειδὴ αἱ
τρυγόνες οὐ μόνον τῷ στόματι, ἀλλὰ καὶ τοῖς ὀπισθίοις μέλεσι λαλοῦσι.

- τ 1095 Τρυγονῶσα: ἡσύχως κνῶσα. Ἀριστοφάνης· τρυγονῶσα τὴν θύραν.
- τ 1096 Τρυγός: τῆς τοῦ οἴνου ὑποστάθμης. Ἀριστοφάνης· ὄζων τρυγός. καὶ αὖθις· ἔοικας, ὦ πρεσβῦτα,
νεοπλούτῳ τρυγί. Ἀριστο- φάνης φησί.
- τ 1097 Τρυγὸς γλυκείας: τουτέστι τοῦ νέου οἴνου. Τρύγα γὰρ καὶ τὸν νέον οἶνον ἐκάλουν καὶ τὴν
ὑποστάθμην.
- τ 1098 Τρυγῳδία: κωμῳδία· ἦτοι διὰ τὸ τρύγα ἔπαθλον λαμβάνειν, τουτέστι νέον οἶνον· ἢ διὰ τὸ μὴ
ὄντων προσωπείων τὴν ἀρχήν, τρυγί χρίεσθαι τὰς ὄψεις.
- τ 1099 Τρύγοιπος: ὁ ὑλιστὴρ ὁ σάκκινος. Ἀριστοφάνης Πλούτῳ· ἀλλ' ἔστι τρυξ παλαιὰ καὶ σαπρά.
οὐκοῦν τρύγοιπος ταῦτα πάντ' ἰάσεται προπαροξυτόνως. καὶ Τρυγοιπῶ, ῥῆμα.
- τ 1100 Τρύζει: ψιθυρίζει, γογγύζει, ἀσήμως λαλεῖ. παρὸ καὶ ἡ τρυγών· ἐπεὶ ἀσήμως φθέγγεται καὶ
γογγυστικῶς.
- τ 1101 Τρύμη. ὁ τετρημένος σφόδρα καὶ πεπερονημένος ἐν τοῖς πράγμασιν· ὃν ἡμεῖς τρυπᾶν φαμεν.
θέλει δὲ εἰπεῖν εὐτόνως ὥς τρύπανον.
- τ 1102 Τρύπανα: ἐργαλεῖα τεκτονικά. τρύπανά τ' εὐδίνητα καὶ ὠκὴ- εντα τέρετρα.
- τ 1103 Τρυσιβίου γαστρός: καταπονούσης τὸν βίον. Ἀριστοφάνης Νεφέλαις.
- τ 1104 Τρυσμός: γογγυσμός.
- τ 1105 Τρυτάνη: ὁ ζυγός. ταύτην οἱ Δωριεῖς σταχάνην καλοῦσιν. ἔνθεν καὶ παροιμία· δικαιότερος
σταχάνης.
- τ 1106 Τρυτοδόκη: ἡ θήκη τῆς τρυτάνης. ἐν Ἐπιγράμμασι· καὶ τὴν τρυτοδόκην κοιτίδα παμβακίδων.
τὸν ζυγὸν τῆς παμβακίδος.
- τ 1107 Τρυφάλεια: περικεφαλαία.
- τ 1108 Τρύφαινα: ὄνομα κύριον.
- τ 1109 Τρυφή: ἡ σπατάλη.
- τ 1110 Τρυφηλός· καὶ Τρυφητής, ὁ ἄπληστα τρώγων.
- τ 1111 Τρυφιδώρος, Αἰγύπτιος, γραμματικὸς καὶ ποιητὴς ἐπῶν. ἔγραψε Μαραθωνιακά, Ἰλίου ἄλῳσιν,
τὰ κατὰ Ἱπποδάμειαν, Ὀδύσσειαν λειπογράμματον· ἔστι δὲ ποίημα τῶν Ὀδυσσεῶς καμάτων,
καὶ ὅσα μυ- θολογοῦσι περὶ αὐτοῦ· καὶ ἄλλα.
- τ 1112 Τρυφιδώρος· διάφορα ἔγραψε δι' ἐπῶν. Παράφρασιν τῶν Ὀμήρου παραβολῶν· καὶ ἄλλα
πλεῖστα.
- τ 1113 Τρύφος ἄρτου: κλάσμα ἄρτου.
- τ 1114 Τρυφῶ· αἰτιατικῇ.
- τ 1115 Τρύφων, Ἀμμωνίου, Ἀλεξανδρεὺς, γραμματικὸς καὶ ποιητής, γεγονώς κατὰ τοὺς Αὐγούστου
χρόνους καὶ πρότερον. Περὶ πλεο- νασμοῦ τοῦ ἐν τῇ Αἰολίδι διαλέκτῳ βιβλία ζ', Περὶ τῶν παρ'
Ὀμήρῳ διαλέκτων καὶ Σιμωνίδῃ καὶ Πινδάρῳ καὶ Ἀλκμᾶνι καὶ τοῖς ἄλλοις λυρικοῖς, Περὶ τῆς
Ἑλλήνων διαλέκτου καὶ Ἀργείων καὶ Ἱμεραίων καὶ Ῥηγίνων καὶ Δωριέων καὶ Συρακουσίων,
Περὶ τῆς ἐν κλίσεσιν ἀνα- λογίας α', Περὶ τῆς ἐν εὐθείᾳ ἀναλογίας, Περὶ ὀνομάτων συγκριτι-
κῶν α', Περὶ τῆς ἐν μονοσυλλάβοις ἀναλογίας, Περὶ ὀνομάτων χαρα- κτήρων α', Περὶ ῥημάτων
ἀναλογίας βαρυτόνων α', Περὶ ῥημάτων ἐγκλιτικῶν καὶ ἀπαρεμφάτων καὶ προστακτικῶν καὶ

εὐκτικῶν καὶ ἀπλῶς πάντων, Περὶ ὀρθογραφίας καὶ τῶν αὐτῇ ζητουμένων, Περὶ πνευμάτων καὶ τρόπων· καὶ ἄλλα.

- τ 1116 Τρύχεται: κακοπαθεῖται, καταπονεῖται, ταλαιπωρεῖται, ἐκνε- νεύρισται. καὶ Ἐκτετρυχωμένος. ὁ δὲ ὑπὸ τῆς ἀπορίας ἐκτε- τρυχωμένος ἦν.
- τ 1117 Τρύχη: τὰ ῥάκη τραγικῶς. προσῆλθεν ἡ μήτηρ πένθιμα ἡμφιεσμένη τρύχη καὶ τὰς ὁράσεις ἐκτετηκυῖα ὑπὸ τῶν δακρύων.
- τ 1118 Τρυχηρά: ῥακῶδη.
- τ 1119 Τρύχον: τὴν πόαν. θηλυκῶς λέγουσιν τὴν τρύχον, οὐ τὸ τρύχον. σὺν τῷ ς δὲ στρύχον οὐδαμοῦ εὗρον. καὶ παρὰ τὴν παροιμίαν τὴν ἀπαλῶτερος τρύχου. παρωδῶν ὁ κωμικός φησιν, ἤδη εἰμὶ μουσικώτερος τρύχου.
- τ 1120 Τρυχόμενος Τετρυχωμένος δέ.
- τ 1121 Τρύχουσιν: ἐλαττοῦσι.
- τ 1122 Τρυχωθεῖς: πιεσθεῖς. ἢ φανερωθεῖς. ὅτι Τρυχῶ τρίτης συζυγίας ἐστὶ τῶν περισπωμένων. καὶ βαρύτονον, τρύχω, τρύχεις.
- τ 1123 Τοῖα σδε: τοιαύτης.
- τ 1124 Ἄραϊ κατὰ οἰχομένων ἐχθρῶν. Τοῖα Στυγός σε μελανοκάρ- διος πέτρα Ἀχερόντιός τε σκόπελος αἵματοσταγῆς φρουροῦσι, Κωκυτοῦ τε περίδρομοι κύνες ἔχιδνά θ' ἑκατοντακέφαλος, ἢ τὰ σπλάγχνα σου διασπαράξει· πνευμόνων τ' ἀνθάψεται Ταρτηρία μύραινα, τῷ νεφρῷ δέ σου αὐτοῖσιν ἐντέροισιν ἡματωμένῳ διασπάσσονται Γοργόνες Τιθρά- σιαι, ἐφ' ἃς ἐγὼ δρομαῖον ὀρμήσω πόδα.
- τ 1125 Τοιαυτί: τοιαῦτα.
- τ 1126 Τοιγὰρ ἐγώ: ἐγὼ μὲν γάρ.
- τ 1127 Τοιγαροῦν: ἀμέλει, ὅθεν δὴ, οὐκοῦν, διὰ τοῦτο δὴ οὖν.
- τ 1128 Τοιγάρτοι: τούτου γὰρ ἔνεκεν.
- τ 1129 Τοιαῖδε πράξεις.
- τ 1130 Τοῖιν: σοι, Δωρικῶς. καὶ πολιὴν λευκῶν κεῖραι ἀπὸ κροτάφων τοῖν. ἀλλ' ἐπένευε.
- τ 1131 Τοίνυν: διὰ γὰρ τοῦτο, ἢ οὖν.
- τ 1132 Τοῖο: τοιούτου. καὶ Τοῖος, τοιοῦτος. καὶ Τοῖον, τοιοῦτον.
- τ 1133 Τοιουτονὶ Θεμιστοκλῆς οὐ πώποτ' ἐπενόησεν: Ἀριστο- φάνης. ἢ διὰ τὸ τειχίσαι τὸν Πειραιᾶ· ἢ ὅτι σοφίας δόξαν ἀπηνέγ- κατο Θεμιστοκλῆς, σαφηνίσας Ἀθηναίοις τὸν δοθέντα χρησμόν· τεῖχος Τριτογενεῖη ξύλινον διδοῖ εὐρύοπα Ζεὺς. ἄλλων δὲ ἄλλα λεγόντων, Θεμιστοκλῆς ἔφη τὰς τριήρεις λέγειν ξύλινον τεῖχος.
- τ 1134 Τοιουτῶδες: τοιοῦτον. οὐδὲν ὅτι οὖν ἐβεβαιώθη τοιουτῶδες.
- τ 1135 Τοῖς Ἱπποκράτους υἱέσιν εἴξεις, καί σε καλοῦσι βλιτομάμμαν: οὔτοι ὕδεις τινὲς καὶ ἀπαίδευτοι ἐκωμωδοῦντο· καὶ τάχ' ἂν εἶησαν προκέφαλοί τινες, ὡς ἐν Γεωργοῖς φησι καὶ ἐν Τρι- φάλητι. καὶ Εὐπολὶς Δήμοις Ἱπποκράτους τε παῖδες ἐμβόλιμοί τινες, βληχητὰ τέκνα, καὶ οὐδαμῶς τοῦ τρόπου. τὰ δὲ ὀνόματα αὐτῶν Τε- λέσιππος, Δημοφῶν, Περικλῆς.
- τ 1136 Τοῖς ὀρθῶς· ὅτι τὸ τοῖς ὀρθῶς ὑπ' ἄλλου γνωσθεῖσι πεισθῆναι, μεῖζονος τῆς ἀρετῆς ὁ Ζήνων ποιεῖται γνώρισμα τοῦ γινῶναι τινα αὐτὸν ἐξ αὐτοῦ τὰ δέοντα, τὴν Ἡσιόδου μεθαρμόττων ῥῆσιν· οὗτος μὲν πανάριστος, ὃς εὖ εἰπόντι πίθηται· λέγων, ἀντὶ τοῦ νοήσει πάνθ' ἑαυτῷ.
- τ 1137 Τοῖς πολλοῖς τοῦβόλου: τουτέστι τοῖς εὐώνοις.

- τ 1138 Τοῖς τεκοῦσι γὰρ οὐδ' εἰ πονεῖ τις, δεῖ πόνου μνή- μην ἔχειν· τουτέστιν, ὅταν τις ὑπὲρ γονέων πονῇ, μὴ ἡγεῖσθαι πόνον εἶναι τὸν κάματον.
- τ 1139 Τοῖς φθάνουσι· τοῖς ἤδη γεγονόσι.
- τ 1140 Τοίχαρχος· ἐπὶ νεῶς ὁ ἄρχων αὐτῆς· τοιχάρχου δὲ πρωρεύς, πρωρέως δὲ κυβερνήτης, κυβερνήτου δὲ ναύκληρος.
- τ 1141 Τοιχωρύχημα γαλῆς· τοίχου ὀπή.
- τ 1142 Τοιχωρύχος· κλέπτης. Τοιχωρύχος, ληστής. Τοιχο- ρύκτης δέ.
- τ 1143 Τύανα· πόλις, μητρόπολις ἐν Καππαδοκίᾳ.
- τ 1144 Τύγα· παρὰ Ῥωμαίοις συγκλητικὴ ἐσθής.
- τ 1145 Τύγωνος.
- τ 1146 Τυγχανόντων· ἀντὶ τοῦ τυγχανέτωσαν. Ἀττικῶς. οἱ γὰρ Ἀττικοὶ ἀπὸ ὀριστικῶν, μὴ ἐχόντων τὸ μ κλιτικόν, τὸ γ' πρόσωπον ποιοῦσιν ὁμόφωνον τῇ γενικῇ πληθυντικῇ τῶν ιδίων μετοχῶν· οἷον τύπτετε, τυπτόντων, ἀντὶ τοῦ τυπτέτωσαν· μέλετε, μελόντων ἀντὶ τοῦ μελέτωσαν. καὶ ἐπὶ τῶν ἐχόντων τὸ μ κλιτικόν τὸ γ' πρόσωπον τῶν πληθυντικῶν ὁμοφώνως ποιοῦσι τῷ γ' τῶν δυϊκῶν· τύπτεσθε τυπτέσθων, ἀντὶ τοῦ τυπτέσθωσαν.
- τ 1147 Τυγχάνω· γενικῇ.
- τ 1148 Τύκος· ἐργαλεῖόν τι, ᾧ τοὺς λίθους περικόπτουσι καὶ ξέουσιν. ἔνθεν καὶ τὸ ἐτύκιζον, ἀντὶ τοῦ ἔξεν, ἔκοπτον. Ἀριστοφάνης Ὅρνισι· τούτους δ' ἐτύκιζον αἱ κρέκες τοῖς ρύγγεσι.
- τ 1149 Τυκτόν· χειροποίητον.
- τ 1150 Τύλα, καὶ τύλος ἄρσενικῶς, τοῦ ὤμου τὸ τετυλωμένον καὶ πεπιλημένον τῆς σαρκός, ὅποιον πολλάκις ἐπὶ τοῦ ὤμου γίνεται τοῖς ἀχθοφόροις ἐκ τοῦ βαστάζειν τι συνεχῶς. Ἀριστοφάνης Ἀχαρνεῦσιν· ἴστω γ' Ἡρακλῆς, ἔκαμον τὰν τύλαν κακῶς. καὶ Τηλεκλείδης τραχήλου τύλαν εἶπε. Πολύβιος· τῆς πέτρας αὐτοῖς δυσχρησίαν παρεχούσης διὰ τὸ δεῖν τρῆμα ποιεῖν ἐν αὐτῇ τοῖς τύλοις κρατοῦσι τὴν σύριγγα τὴν προσαγομένην.
- τ 1151 Τύλη· ἡ στρωμνὴ. οἷον, ἔδοξέ τις τῇ τύλῃ πυροὺς ἔχειν ἀντὶ γναφάλων, καὶ παιδάριον ἐγέννησεν ἄρρεν.
- τ 1152 Τύλις· ὄνομα πόλεως.
- τ 1153 Τύλος· ἡ νῆσος.
- τ 1154 Τύλος· νενεκρωμένη σὰρξ, ἀποσκίρωμα τῶν γονάτων. δυσχρησίαν παρεῖχεν ἡ πέτρα, διὰ τὸ τρῆμα ποιεῖν ἐν αὐτῇ τοῖς τύλοις.
- τ 1155 Τυλοῦται· τραυματίζεται, παχύνεται. οἱ δὲ πλεῖστοι τῶν Πάρθων κορύνας εἶχον σιδηρᾶς ἢ σιδήρῳ τετυλωμένας.
- τ 1156 Τύλωμα.
- τ 1157 Τυμβογέρων. ὁ πέμπελος. Προκόπιος· ὁ δὲ Ἰουστῖνος ὁ βασιλεὺς τυμβογέρων ἦν ἥδη. ἡ Τυμβογέρων, ὁ ἐσχατόγηρος.
- τ 1158 Τύμβος· τάφος. παρὰ τὸ τύφεσθαι, ὃ ἐστὶ καίεσθαι τὰ σώματα τῶν τεθνεώτων. ταῦτα ληρεῖς ὥσπερ ἀπὸ τύμβου πεσών.
- τ 1159 Τυμβεία. καὶ Τυμβείτης, ὁ μνηματίτης. εἰ καὶ ἰδεῖν μικρὸς λᾶας ὁ τυμβείτης ἄμμιν ἐπικρέματαί.
- τ 1160 Τυμβογέροντες· πέμπτη ἡλικία γερόντων, ὡς καὶ Θεόφραστος. παραπλήγες καὶ τῇ διανοίᾳ παρηλλαγμένοι.
- τ 1161 Τυμβοχοεῖ· θάπτει.

- τ 1162 Τύμμα: κροῦμα.
- τ 1163 Τυμμαῖς: πληγαῖς. καὶ εἴ που τις εὐρεθείη τὸ ὅπως οὖν ὄρκῳ κεχηρμένος, τυμμαῖς οὐ ταῖς τυχοῦσαις ἐβάλλετο.
- τ 1164 Τύμπανα: οἱ Ἴνδοι ἀντὶ σάλπιγγος ταῖς μᾶστιξιν ἀπεκτύπουν εἰς τὸν ἀέρα. εἶχον δὲ καὶ τύμπανα, φρικώδη τινὰ βόμβον ἐξ ἑαυτῶν ἀνιέντα. ἦν δὲ ἡ κατασκευὴ τοιαύτη. φιτρὸν ἐλάτης κοιλάναντες ἐνήρμοζον ἐς αὐτὸν κώδωνας ὀρειχάλκου. τὸ δὲ στόμα τοῦ ἄγγους ταυρεῖω δέρματι περικυτῶσαντες μετέωρον ἔφερον ἐς τὰς μάχας τοῦτο τὸ τύμπανον. ἐπὶ δὲ θόρυβον πολὺν ἐργάσασθαι ἤθελον ἢ σημᾶναι τι, καταστρέψαντες ἐπὶ τὸ στόμα τὸ ξύλινον ἄγγος ἐτίνασσον. οἱ δὲ ἐν αὐτῷ κώδωνες, πολλοὶ τε ἅμα ὄντες καὶ μεγάλοι, ἔν τε στεγανῷ ἠχοῦντες, ἀσαφῆ τινὰ βόμβον ἀνέπεμπον ἔνδοθεν· ὥστε οὐ ρᾶδιον ἦν τοῖς οὐκ εἰδόσιν ἐπιγινῶναι, τίνος ἦν ὄργανον ἢ θηρίου· βρυχήματι γὰρ ἔοικεν.
- τ 1165 Τυμπανίζεται: ξύλῳ πλήσσεται, ἐκδέρεται, καὶ κρέματα.
- τ 1166 Τύμπανον: ἐκ δερμάτων ἐστὶ γινόμενον, καὶ κροῦον, ὃ κατ- εἶχον αἱ Βάκχαι. ἐν Ἐπιγράμμασι· ἀραξάχειρα ταῦτά σοι τὰ τύμ- πανα λεοντόδιφρε σοί, Ῥεῖη, θῆκε.
- τ 1167 Τύμπανος: ἀρσενικῶς. καὶ τινος αὔρη δαίμονος ἐς τὸν ἐὸν τύμπανον ἦκε χέρας.
- τ 1168 Τυμφαῖς: πόλις. καὶ βοῦς Ἀρτέμιδος.
- τ 1169 Τυνδαρίδης: ὁ τοῦ Τυνδάρεω.
- τ 1170 Τύνη: σύ. Δωρικῶς.
- τ 1171 Τυννουτονί: δεικτικῶς ἀντὶ τοῦ μικρόν. Ἀριστοφάνης· παι- δάριον ὃν τυννουτονὶ ἔπλαττεν ἔνδον οἰκίας. καὶ Τυννουτωῖ συνάγων τοὺς δακτύλους φησὶν ἀντὶ τοῦ μικρῷ· Ἀριστοφάνης· ἐν πλοιαρίῳ τυννουτωῖ ἀνὴρ γέρων ναύτης διάξει. περὶ τοῦ Χάροντος λέγων τοῦ περάματος τοῦ πλοίου.
- τ 1172 Τυντλάζειν: αὐτὸ καὶ αὐτὸ λέγειν. Ἀριστοφάνης· οὐ γὰρ οἷόν τ' ἐστὶ πάντως οἰναρίζειν τήμερον, οὐδὲ τυντλάζειν· ἐπειδὴ παρ- δακὸν τὸ χωρίον.
- τ 1173 Τυντλώδους: ὑλώδους.
- τ 1174 Τύμπανα: βάκλα. παρὰ τὸ τύπτειν. ξύλα, ἐν οἷς ἐτυμπάνιζον· ἐχρῶντο γὰρ ταύτῃ τῇ τιμωρίᾳ.
- τ 1175 Τυπαῖς: πληγαῖς. ἔχοντας τύμπανα καὶ τύπους. τουτέστι πληγὰς.
- τ 1176 Τυπεῖς: πληγεῖς, τρωθεῖς. καὶ Τυπεῖσι, τρωθεῖσι.
- τ 1177 Τύπη· ὥστε συνέβαινε ὑπὸ τοῦ πυρὸς τὰς βάσεις τῶν πύργων καὶ τὰ τύπη τῶν κριῶν ἀχρειωθῆναι.
- τ 1178 Τύπος: χαρακτήρ. πρόσκειπε τούτῳ πολλὰ παρ' ἐμοῦ· ὃν εἰ προλαβὼν Ἀριστείδην Ἑρμοῦ λογίου τύπον εἰς ἀνθρώπους ἔφην ἐληλυθέναι, μόλις ἔτυχον τῆς ἀξίας, ὅτι πλέον ἐστὶν ἢ τύπος. καὶ Ἀππιανός· ὁ δὲ Ἀννίβας, Μαρκέλλου τοῦ ὑπάτου ἀποθανόντος, τῷ σώματι αὐτοῦ ἐπιστάς, ὡς εἶδε τὰ τραύματα πάντα ἐπὶ τῶν στέρνων, ἐπήνεσε μὲν ὡς στρατιώτην, ἐπέσκωψε δὲ ὡς στρατηγόν. καὶ τὸν δακτύλιον αὐτοῦ περιελὼν ἐτύπωσεν ἐπιστολὴν τῇ σφραγίδι Μαρκέλλου πρὶν αἰσθῆσθαι πολλοὺς περὶ τοῦ θανάτου, καὶ αὐτόμολον ἄνδρα Ῥωμαῖον ἔπεμψε φέρειν, δηλοῦντα, ὅτι στρατιὰ Μαρκέλλου κατόπιν ἔρχοιτο, καὶ ὁ Μάρκελλος αὐτὴν ὑποδέξασθαι κελεύοι.
- τ 1179 Τυπῆσι: τρώσεσι.
- τ 1180 Τυπῶ· αἰτιατικῇ.
- τ 1181 Τύπωμα χαλκόπλευρον: τὸ ἄγγος, τὴν ὑδρίαν, ἐν ᾗ δῆθεν τὰ δοκοῦντα εἶναι ὅστέα Ὁρέστου ἀπέκειτο. τύπωμα χαλκόπλευρον ἡρμένοι χεροῖν.

- τ 1182 Τυπτήσεις: τύψεις, καὶ Τυπτῶ· αἰτιατικῇ.
- τ 1183 Τυραννεῖον: κυρίως ἡ ἀκρόπολις. Τυραννία δὲ ἡ τυραννίς. καὶ Τυραννῶ, ἐπιθυμῶ τυραννῆσαι.
- τ 1184 Τυραννίων, Ἐπικρατίδου καὶ Λινδίας Ἀλεξανδρίνης, Ἀμισηνός. ἐχρημάτιζε δὲ Κορύμβου, γεγωνῶς ἐπὶ Πομπηίου τοῦ μεγάλου καὶ πρότερον, μαθητὴς ἄλλων τε καὶ Ἑστιαίου τοῦ Ἀμισηνοῦ, ὅφ' οὗ καὶ Τυραννίων ὠνομάσθη, ὡς κατατρέχων τῶν ὁμοσχόλων, πρότερον καλούμενος Θεόφραστος. εἶτα διήκουσε καὶ Διονυσίου τοῦ Θρακὸς ἐν Ῥόδῳ. ἀντεσοφίστευσε δὲ Δημητρίῳ τῷ Ἐρυθραίῳ· ἤχθη δὲ εἰς Ῥώμην, ληφθεὶς αἰχμάλωτος ὑπὸ Λουκούλλου, ὅτε κατεπολέμησε Μιθριδάτην, τὸν Πόντου βασιλεύσαντα. διαπρεπὴς δὲ γενόμενος ἐν Ῥώμῃ καὶ πλούσιος ἐκτήσατο καὶ βιβλίων ὑπὲρ τὰς τρεῖς μυριάδας. ἐτελεύτησε δὲ γηραιός, ὑπὸ ποδάγρας παραλυθεὶς, Ὀλυμπιάδι ριη', ἐν τῷ γ' ἔτει τῆς Ὀλυμπιάδος.
- τ 1185 Τυραννίων, ὁ νεώτερος, Φοίνιξ, πατρὸς Ἀρτεμιδώρου, μα-θητὴς Τυραννίωνος τοῦ πρεσβυτέρου· διὸ καὶ ὠνομάσθη Τυραννίων, πρότερον καλούμενος Διοκλῆς. αἰχμάλωτος δὲ γενόμενος καὶ αὐτὸς ἐπὶ τοῦ πολέμου Ἀντωνίου καὶ Καίσαρος ὑπὸ τινος Δύμαντος ὠνήθη, τοῦ Καίσαρος ὄντος ἀπελευθέρου, εἶτα ἐδωρήθη Τερεντίᾳ τῇ τοῦ Κικέ-ρωνος γυναικί. ἐλευθερωθεὶς δὲ ὑπ' αὐτῆς ἐσοφίστευσεν ἐν Ῥώμῃ. καὶ ἔγραψε βιβλία πρὸς η' καὶ ξ', ὧν καὶ ταῦτα· Περὶ τῆς Ὀμηρικῆς προσφῳδίας, Περὶ τῶν μερῶν τοῦ λόγου, ἐν ᾧ λέγει, ἄτομα μὲν εἶναι τὰ κύρια ὀνόματα, θεματικά δὲ τὰ προσηγορικά, ἀθέματα δὲ τὰ μετ-οχικά· Περὶ τῆς Ῥωμαϊκῆς διαλέκτου ὅτι ἐστὶν ἐκ τῆς Ἑλληνικῆς, ἐκ τοῦ Ἀντιγένους ὅτι ἀντιγένης ἡ Ῥωμαϊκὴ διάλεκτος, Ὅτι διαφω-νοῦσιν οἱ νεώτεροι ποιηταὶ πρὸς Ὅμηρον, Ἐξήγησιν τοῦ Τυραννίωνος μερισμοῦ, Διόρθωσιν Ὀμηρικὴν, Ὁρθογραφίαν.
- τ 1186 Τυραννίων, ... ἡ Μεσσήνιος, φιλόσοφος. Οἰωνοσκοπικὰ ἐν βιβλίῳ γ'. καὶ ἄλλα δὲ τῶν βιβλίων αὐτοῦ φέρεται χρήσιμα.
- τ 1187 Τύραννος: οἱ πρὸ τῶν Τρωϊκῶν ποιηταὶ τοὺς βασιλεῖς τυράννους προσηγόρευον, ὅψε ποτε τοῦδε τοῦ ὀνόματος εἰς τοὺς Ἑλληνας διαδοθέντος κατὰ τοὺς Ἀρχιλόχου χρόνους, καθάπερ Ἰππίας ὁ σοφιστὴς φησιν. Ὅμηρος γοῦν τὸν πάντων παρανομώτατον ἔχετον βασιλέα φησί, καὶ οὐ τύραννον. προσηγορεύθη δὲ τύραννος ἀπὸ Τυρ-ρηνῶν· χαλεποὺς γὰρ περὶ ληστείας τούτους γενέσθαι. οὐδεὶς δὲ οὐδὲ ἄλλος τῶν ποιητῶν ἐν τοῖς ποιήμασιν αὐτοῦ μέμνηται τὸ τοῦ τυράννου ὄνομα. ὁ δὲ Ἀριστοτέλης ἐν Κυμαίων πολιτείᾳ τοὺς τυράν-νους φησὶ τὸ πρότερον αἰσυμνήτας καλεῖσθαι. εὐφημότερον γὰρ ἐκεῖνο τὸ ὄνομα. ὅτι καὶ ἕτεροι ἐτυράννησαν, ἀλλ' ἡ τελευταία καὶ μεγίστη κά-κωσις πάσαις ταῖς πόλεσιν ἢ Διονυσίου τυραννίς ἐγένετο.
- τ 1188 Τύραννος Σικελίας· καὶ ζήτει ἐν τῷ τριόρχης.
- τ 1189 Τύραννος, σοφιστὴς. Περὶ στάσεων, Περὶ διαιρέσεως λόγου βιβλία ι'.
- τ 1190 Τυραννῶ γενικῇ. ὁ δὲ Δευκαλίων ἐτυράννει τῶν εἰς Παρνασσὸν κατοι-κούντων.
- τ 1191 Τυρβάζη: ἐτοιμάζη.
- τ 1192 Τύρβη: ἀπόλαυσις, ἢ θόρυβος, ἢ τάραξις. Γέργηθες καλοῦνται παρὰ Μιλησίοις ἡ τύρβη καὶ οἱ χειρῶνακτες. τουτέστιν οἱ διὰ χειρῶν ἐργαζόμενοι.
- τ 1193 Τυρευθέντα: κινηθέντα, ταραχθέντα.
- τ 1194 Τυρεύων: κατασκευάζων. καὶ Τυρεύαντες, ἀντὶ τοῦ κατασκευάσαντες.
- τ 1195 Τυρρηνία: χώρα. καὶ Τυρρηνοὶ οἱ λεγόμενοι Τοῦσκοι. ἱστορίαν δὲ παρ' αὐτοῖς ἔμπειρος ἀνὴρ συνεγράψατο· ἔφη γὰρ τὸν δημιουργὸν τῶν πάντων θεὸν ἰβ' χιλιάδας ἐνιαυτῶν τοῖς πᾶσιν αὐτοῦ φιλοτιμήσασθαι κτίσμασι, καὶ ταύτας διαθεῖναι τοῖς ἰβ' λεγομένοις οἴκοις· καὶ τῇ μὲν α' χιλιάδι ποιῆσαι τὸν οὐρανὸν καὶ τὴν γῆν· τῇ δὲ β' ποιῆσαι τὸ στερέωμα τοῦτο τὸ φαινόμενον,

καλέσας αὐτὸ οὐρα- νόν, τῇ γ' τὴν θάλασσαν καὶ τὰ ὕδατα τὰ ἐν τῇ γῇ πάντα, τῇ δ' τοὺς φωστῆρας τοὺς μεγάλους, ἥλιον καὶ σελήνην καὶ τοὺς ἀστέρας, τῇ ε' πᾶσαν ψυχὴν πετεινῶν καὶ ἐρπετῶν καὶ τετράποδα, ἐν τῷ ἅερὶ καὶ ἐν τῇ γῇ καὶ τοῖς ὕδασι, τῇ ς' τὸν ἄνθρωπον. φαίνεται οὖν τὰς μὲν πρώτας ἕξ χιλιάδας πρὸ τῆς τοῦ ἀνθρώπου διαπλάσεως παρελη- λυθέναι· τὰς δὲ λοιπὰς ἕξ χιλιάδας διαμένειν τὸ γένος τῶν ἀνθρώ- πων. ὥς εἶναι τὸν πάντα χρόνον μέχρι τῆς συντελείας χιλιάδας ιβ'.

τ 1196 Τυρμίδαι· δῆμος τῆς Οἰνηΐδος οἱ Τυρμίδαι.

τ 1197 Τυρόκνηστις· ἡ μάχαιρα. καὶ παροιμία· οὐ στήσομαι λέαιν' ἐπὶ τυροκνήστιδος, ἀντὶ τοῦ ὡς λέαινα. σχῆμα δὲ ἐστὶν ἀκόλαστον καὶ ἐταιρικόν. τυρόκνηστις δὲ ἡ μάχαιρα. ἐπὶ δὲ ταῖς λαβαῖς τῶν μαχαιρῶν ἐλέφαντες λέοντες ἐγλύφοντο ὀκλάζοντες, ὅπως μὴ ἀπο- θραύοιντο αὐτῶν οἱ πόδες, εἰ ὀρθοὶ ἐστῶτες γλύφονται. λέγει οὖν ὅτι οὐκ ἐπ' ἀνδρὶ στήσομαι πορνεύουσα, ὡς λέαινα ἐπὶ τυρο- κνήστιδος.

τ 1198 Τυρόκνη· ἡ μάχαιρα.

τ 1199 Τυροπώλῃσω· ἀντὶ τοῦ σταθμῆσω. πρὸς γὰρ σταθμὸν ἐπωλεῖτο ὁ τυρός.

τ 1200 Τύρος· πόλις. καὶ Τύριοι, οἱ πολῖται. καὶ ζῆτει ἐν τῷ Παῦλος, πότε γέγονεν ἡ Τύρος μητρόπολις.

τ 1201 Τυροφόρον· ἐν Ἐπιγράμμασι· αἰχμητὰν δ' ἐπέθυσεν ἀλέκτορα καὶ πλακόμεντα παῖς Ἑγησιδίκου, πίονα, τυροφόρον.

τ 1202 Τυρσηνία· χώρα.

τ 1203 Τύρσις· ὁ περίβολος τοῦ τείχους. Ξενοφῶν· οὕτω δὴ Κῦρος κύκλῳ διαμετρήσας περὶ τὸ τεῖχος, ἀπολιπὼν ὅσον τύρσεσι μεγάλαις ἀπὸ τοῦ ποταμοῦ ὥρυσσεν ἐνθὲνδε τοῦ τείχους τάφρον ὑπερμεγέθη, καὶ τὴν γῆν ἀνέβαλλον πρὸς ἑαυτούς.

τ 1204 Τύρσος· τὸ ἐν ὕψει ὠκοδομημένον.

τ 1205 Τυρταῖος, Ἀρχεμβρότου, Λάκων ἢ Μιλήσιος, ἐλεγειοποιὸς καὶ αὐλητής· ὃν λόγος τοῖς μέλεσι χρῆσάμενον παροτρῦναι Λακεδαιμονίους πολεμοῦντας Μεσσηνίοις καὶ ταύτῃ ἐπικρατεστέρους ποιῆσαι. ἔστι δὲ παλαιάτατος, σύγχρονος τοῖς ἑπτὰ κληθεῖσι σοφοῖς, ἢ καὶ παλαιότερος. ἤκμαζε γοῦν κατὰ τὴν λε' ὀλυμπιάδα. ἔγραψε πολιτείαν Λακε- δαιμονίοις, καὶ ὑποθήκας δι' ἐλεγείας, καὶ μέλη πολεμιστήρια, βι- βλία ε'.

τ 1206 Τυρταῖος· ὅτι οἱ Λακεδαιμόνιοι ὤμοσαν ἢ Μεσσήνην αἰρήσειν ἢ αὐτοὶ τεθνήξεσθαι. χρήσαντος δὲ τοῦ θεοῦ στρατηγὸν παρὰ Ἀθη- ναίων λαβεῖν, λαμβάνουσι Τυρταῖον τὸν ποιητὴν, χωλὸν ἄνδρα· ὃς ἐπ' ἀρετὴν αὐτοὺς παρακαλῶν εἶλε τῷ κ' ἔτει τὴν Μεσσήνην· καὶ ταύτην κατέσκαψαν καὶ τοὺς αἰχμαλώτους ἐν τοῖς Εἵλωσι κατέταξαν.

τ 1207 Τυτθὴν· ὀλίγην, ἢ μικράν. καὶ Τυτθός, μικρός.

τ 1208 Τυφαονία· χώρα.

τ 1209 Τυφεδανός· ὃ οὗτος, τυφεδανὲ καὶ χοιρόθλιψ, ποθεῖς, ἐρᾷν τ' ἔοικας ωραίας σοροῦ.

τ 1210 Τυφεδῶνος· ὄνομα κύριον, ἢ τῆς καύσεως.

τ 1211 Τύφεται· καίεται.

τ 1212 Τυφήρεα· τυφωνικήν. λαμπάδα κηροχίτωνα, Κρόνου τυφήρεα λύχνον, σχοίνῳ καὶ λεπτῇ σφιγγομένην παπύρῳ.

τ 1213 Τυφλοπλαστεῖται· τυφλὸς ἀναπλάττεται. καὶ Τυφλο- πτεῖται, ὁμοίως.

τ 1214 Τυφλὴ ὁδός· ὁ δὲ ὁδοῖς ἐπιτυχάνει τυφλαῖς καὶ ἀνεξό- δοις καὶ ἀτραποῖς σκολιωτέραις.

τ 1215 Τυφλὸς τὰ τ' ὦτα τὸν τε νοῦν τὰ τ' ὄμματ' εἶ. Οἰδί- πους. σὺ δ' ἄθλιός γε, ταῦτ' ὀνειδίζων, ἃ σοι οὐδεὶς ὃς οὐχὶ τῶνδ' ὀνειδιεῖ τάχα. οἷον οὐδεὶς ἐστὶν, ὃς οὐ ταῦτά σοι ὀνειδίζει, ἅπερ μοι

ὠνείδισας. τὸ δὲ τάχα, ἀντὶ τοῦ ταχέως. καὶ σε μετ' ὀλίγον ἐροῦσι τυφλόν. πρὸς Τειρεσίαν ὁ λόγος. λύσις ὄνειρου· τυφλὸν φέρεσθαι πάγκαλον πέλει λίαν.

τ 1216 Τυφλότερος ἀσπάλακος· διὰ τὸ μὴ ἔχειν τὸ ζῶον τοῦτο ὀφθαλμούς. φησὶ δ' αὐτὸ Στησίμβροτος ὑπὸ τῆς Γῆς τυφλωθῆναι, διὰ τὸ φθεῖρην τοὺς καρπούς· ἔχει γὰρ ὀδόντας μιαιρωτάτους καὶ ῥύγχος ὥσπερ γαλῆς καὶ πόδας ὡς ἄρκτου.

τ 1217 Τυφλότερος λεβηρίδος καὶ Κενότερος λεβηρίδος· ἀμφοτέρω λέγεται. λεβηρίς δὲ οἶον λεπηρίς. καὶ λεποστάται. καὶ ἐπὶ τεττίγων καὶ πάντων τῶν τὸ γῆρας ἀπολειπομένων.

τ 1218 Τυφλῶν ὄνειρων· ἥτοι τῶν ἀπατηλῶν. καὶ ἴσως περιέπεσε τοῦτο· δοιαὶ γάρ τε πύλαι ψευστάων εἰσὶν ὄνειρων. ἢ ὅτι μύουσι προσδιαλέγονται.

τ 1219 Τυφογέρων· ἐσχατόγηρως ἢ ὑπερήφανος τετυφωμένος γέρων.

τ 1220 Τυφομένης· καπνιζομένης, καιομένης. καὶ καπνῷ τύφειν δίκην σφηκῶν. τὸ ῥῆμα τύφω· ἐξ οὗ καὶ ἀτυφότατος.

τ 1221 Τῦφος· ἀλαζονεία, μανία. ὁ δὲ τοιοῦτος ἀγνοεῖ καὶ τετύ- φωται.

τ 1222 Τυφωεύς· ὄνομα κύριον.

τ 1223 Τυφών· οὐχ ἡ φλόξ ἢ ἐκ τοῦ ἀέρος, ἀλλ' ἐκ τῆς ἀναθυ- μιάσεως συστροφή πρὸ τοῦ ἐκπυρωθῆναι· ὡς Πλάτων ἐν Φαίδρῳ.

τ 1224 Τυφών· κεραυνὸς βίαιος, πολὺς καὶ πνευματώδης. ἢ πνεῦμα καπνῶδες, ἐρρωγὸς ἀπὸ νέφους. λέγεται καὶ διὰ τοῦ ς τυφῶς ἄρν', ἄρνα μέλαιναν παῖδες ἐξενέγκατε· τυφῶς γὰρ ἐκβαίνειν παρα- σκευάζεται. τοὺς γὰρ καταγιγνώδεις ἀνέμους τυφῶς καλοῦσι. τούτῳ ἐνόμιζον μέλανα ἄρνα σφαγιάζειν, ὅπως λήξῃ τὸ πνεῦμα.

τ 1225 Τυφωνεύς.

τ 1226 Τυφῶνος· πυρώδους δαίμονος.

τ 1227 Τυφῶνος πολυπλοκώτερον· Τυφῶν ὁ λεγόμενος κεραυνω- θῆναι ὑπὸ Διός, τούτου ποικιλώτερον.

τ 1228 Τυφῶς γενναίως πρὸς τὸν τυφῷ χωρεῖ καὶ τὴν ἐριώλην. Τυφῶς Γῆς μὲν ἦν υἱός, ἴσχυσε δὲ τοσοῦτον ὥστε οὐκ ἀνθρώποις δοκεῖν μόνοις φοβερὸς εἶναι, ἀλλὰ καὶ τοῖς θεοῖς· οἵτινες, ὡς μῦθος, καὶ εἰς ἀλόγων ζώων μετεβάλλοντο μορφὰς διὰ τὸν ἐκείνου φόβον. ἐριώλη δὲ πνοὴ σφοδρά. ὁ δὲ τυφῶς μεῖζόν τι πνεῦμα καὶ κακο- ποιόν.

τ 1229 Τυφρηστός· ὄνομα πόλεως.

τ 1230 Τυχαία· ἀντὶ τοῦ κατὰ τύχην. οὐκ αὐτομάτῳ τινὶ συντυχίᾳ κατὰ τινα ἄτακτον καὶ τυχαίαν φορὰν οὕτως ἀναφαινόμενα, ἀλλ' ὡς ἡ ἀναγκαία τῆς φύσεως τάξις ἐπιζητεῖ τὸ ἐν τοῖς γινομένοις ἀκόλουθον, οὕτως ἕκαστα γεγε- νῆσθαι φησιν. ὁ ἅγιος Γρηγόριος ὁ Νύσσης ἐν τῇ Κοσμογενείᾳ λέγει.

τ 1231 Τύχαιος· ὁ τῆς Τύχης ναός.

τ 1232 Τύχη· συντυχία, παρὰ Σοφοκλεῖ. Πολύβιος· εἰ χρή τύχην λέγειν ἐπὶ τῶν τοιούτων· μήποτε γὰρ αὕτη μὲν κενῶς κληρονομεῖ τοιαύτην φήμην, αἴτιοι δ' εἰσὶν οἱ χειρίζοντες τὰς πράξεις, τῷ ταῖς αὐταῖς ἐπιτρέχειν σεμνότητα καὶ μέγεθος, ποτὲ δὲ τούναντίον. καὶ Πισίδης· οὐκ ἠὲ λαβήθης οὐ τὰς δι' ἡμᾶς ἀντιπραττούσας τύχας· εἰ χρή καλεῖν με τὰς ἀμαρτίας τύχας.

τ 1233 Τύχη· σκέψασθε πρὸς θεῶν τὴν τύχην δυοῖν βροτοῖν. Ἐκτωρ μὲν, ὃ δὴ τοῦτ' ἐδωρήθη πάρα, ζωστήρι πρισθείς ἱππικῶν ἐξ ἀντύγων ἐκνάπτετ' αἰὲν ἔστ' ἀπέψυξε βίον· οὗτος δ' ἐκείνου τήνδε δωρεὰν ἔχων πρὸς τοῦδ' ὄλωλε θανάσιμῳ πεσήματι. περὶ Ἐκτορος καὶ Αἴαντος ὁ λόγος. καὶ Σοφοκλῆς· ἄκουσον. ἀνθρώποισι τὰς μὲν ἐκ θεοῦ τύχας δοθείσας ἔστ' ἀναγκαῖον φέρειν.

ὅσοι δ' ἔκουσίοισιν ἔγκεινται βλάβαις, ὥσπερ σύ, τούτοις οὔτε συγγνώμην ἔχειν δίκαιόν ἐστιν οὔτ' ἐποικτεῖ- ρειν τινά.

τ 1234 Τύχη· τύχη παρ' Ἑλλησιν ἀπρονόητος κόσμου διοίκησις ἢ φορὰ ἐξ ἀδήλων εἰς ἄδηλον καὶ αὐτόματον, οἱ δὲ Χριστιανοὶ θεὸν ὁμο- λογοῦμεν διοικεῖν τὰ πάντα. καὶ Πολύβιός φησι. Τύχην δὲ λέγει ὁ Θουκυδίδης τὸν πόλεμον. Τύχη οὐκ ἀνθρώπων βουλαῖς, ἀλλὰ τῇ ἐκ θεοῦ ῥοπῇ πρυτανεύεται τὰ ἀνθρώπεια, ὃ δὴ τύχην καλεῖν εἰώθασιν ἄνθρωποι, οὐκ εἰδότες ὅτου δὴ ἔνεκα ταύτῃ πρόεισι τὰ συμβαίνοντα, εἴπερ αὐτοῖς ἔνδηλα γίνεται. τῷ γὰρ ἀλόγῳ δοκοῦντι εἶναι φιλεῖ τὸ τῆς τύχης ὄνομα προσχωρεῖν. καὶ παροιμία· Τύχη Εὐριπος· ἐπὶ τῶν ῥᾶστα μεταβαλλομένων καὶ ἀσταθμήτων ἀνθρώπων. Τύχη λέγεται καὶ τὸ ἐπιτήδευμα. ὥς φέρε εἰπεῖν, ὁ παρεστὼς οὗτος πρῶτον εἰπάτω τοῦνομα, τὴν πατρίδα, τὴν τύχην, ἔπειτα καὶ τὸ σέβας.

τ 1235 Τυχηρότερος· εὐτυχέστερος.

τ 1236 Τυχιάδης· πατρωνυμικόν.

τ 1237 Τυχικός· ὄνομα κύριον.

τ 1238 Τυχίος· ὄνομα κύριον.

τ 1239 Τύχων, Τύχωνος· ὄνομα κύριον.

τ 1240 Τύψαι· ὅτι βαλεῖν τὸ πόρρωθεν πέμψαι, οὐτάσαι δὲ καὶ νύξαι, καὶ τύψαι, τὸ ἐκ χειρὸς τρῶσαι.